

بِسْمِ اللَّهِ الرَّحْمَنِ الرَّحِيمِ

أَفَلَا يَتَذَكَّرُونَ لِقُرْآنٍ أَمْرًا عَلَى قُلُوبِهِمْ قَالُوا هَذَا  
كَمَا كُنَّا نَسْمَعُ أَوْ كَمَا كُنَّا نَسْتَمِعُ

کیا یہ لوگ قرآن میں غور نہیں کرتے یا انکے ادلوں پر قفل پڑے ہوئے ہیں۔

سُورَةُ مُجْتَدَا آيَاتُ ۳۲ وَالْقُرْآنُ الْحَكِيمُ

تفسیر سبزی

پارہ (۸) وَلَوْ أَنَّا

محمد تقی خان



بِسْمِ اللّٰهِ الرَّحْمٰنِ الرَّحِیْمِ

ہم نے آسان کیا، قرآن سمجھنے کے لئے  
سو ہے کوئی جو سوچے سمجھے۔ (القرآن)

# تفسیر قرآنی

پارہ (۸) وَلَوْ اَنَّكَ

آسان ترجمہ، بمعہ ضروری توضیح اور تشریحات کے ساتھ



ذوق و شان فہمی اُجاگر کرنے کی سمت ایک کوشش

از

محمد تقی خان

ادارہ نشریات ولی

18/927 سن آباد، فیڈل بی ایریا، کراچی  
فونٹ 6360656 موبائل 0333-3166009

✓ ۲۹۴۶۱۴  
 ل ۱۱ ت  
 ۱۱۹۲۴۸

مجلہ حقوق محفوظ ہیں

طبع اول ..... جنوری ۲۰۰۹ء محرم الحرام ۱۴۲۹ھ  
 تعداد ..... ایک ہزار  
 سرورق ..... رشید شاہد  
 باہتمام ..... سلمان نشیط، عدنان لطیف و برادران  
 کمپوزنگ ..... محمد جاوید اقبال ثاقب  
 مطبع ..... گلبدین پریس کراچی  
 ہدیہ ..... ۱۵۰/ ایک سو پچاس روپے صرف  
 ای میل ..... [www.Tafseer-e-azizi.com](http://www.Tafseer-e-azizi.com)

### تقسیم کنندگان

- ☆ احمد بک سینٹر اردو بازار کراچی فون: ۷۷۷۳۳۸۷
- ☆ ویلکم بک پورٹ اردو بازار کراچی فون: ۲۶۳۳۱۵۱-۲۶۳۹۵۸۱
- ☆ فضلی بک سپر مارکیٹ اردو بازار کراچی فون: ۲۶۲۹۷۲۰-۵
- ☆ رحمن بک ہاؤس اردو بازار کراچی فون: ۷۷۶۶۷۵۱
- ☆ دارالاشاعت اردو بازار کراچی فون: ۲۲۱۳۷۶۸-۲۶۳۱۸۶۱
- ☆ علمی کتاب گھر اردو بازار کراچی فون:
- ☆ فرید پبلشرز اردو بازار کراچی فون: ۷۷۷۰۰۵۷
- ☆ البلال بک سینٹر اردو بازار کراچی فون: ۲۶۳۲۶۶۳
- ☆ البدر بک کارنر اردو بازار کراچی فون معرفت: ۲۶۳۳۱۴۰
- ☆ ہلال نیوز ایجنسی، ریگیل صدر کراچی
- ☆ مکتبہ رحمانیہ اردو بازار لاہور فون: ۷۲۲۳۲۲۸-۷۲۲۱۳۹۵
- ☆ جہانگیر بک ڈپو اردو بازار کراچی فون: ۷۷۶۵۰۸۶

## فہرست مضامین

## مضامین آیات مبارکہ پارہ (۸) وَلَوْ اَنَّكَ

آیت نمبر	خلاصہ مضامین متن	صفحہ نمبر	آیت نمبر	خلاصہ مضامین متن	صفحہ نمبر
۱۱۱	سورۃ الانعام ۷ آیت ۱۱۱ تا ۱۶۵ اگر فرشتے بھی اُتار دیتے، مُردے بھی اُن سے گفتگو کرتے، ہر شے نگاہوں کے سامنے آجائے، تب بھی ایمان لانے والے نہیں! ان کی اکثریت مُبتلائے جہل ہے۔	۱۱		پیدا ہو چکے ہیں ان پر تردد کی ضرورت نہیں، اللہ تعالیٰ نے ان سب جانوروں کے بارے میں بتا دیا ہے جو تم پر حرام ہیں مگر وہ بھی جب تمہیں سخت ضرورت پڑ جائے تو حلال ہیں بہت سے لوگ اپنی کم علمی کے سبب اپنی بدعت کے ذریعہ گمراہ کر رہے ہیں اللہ تعالیٰ خوب واقف ہے حد سے گزر جانے والوں سے۔	۱۷
۱۱۲	انبیاء کے دشمن بہت سے انسان، جن اور شیطان ہیں، وہ ایک دوسرے کو فریب دیتے ہیں، دوسرے ڈالتے ہیں اللہ تعالیٰ چاہتا تو وہ یہ نہ کر پاتے، ان کو افتراء پروری میں مُبتلا رہنے دو۔	۱۱	۱۲۰	تم ظاہری اور باطنی گناہ کو ترک کر دو ہر حال میں گناہ کی باتیں چھوڑ دو جو گناہ کر رہے ہیں وہ عنقریب سزا پائیں گے۔	۱۷
۱۱۳	انبیاء کے یہ عدو، منکرِ آخرت ایسی باتیں بتاتے ہیں کہ وہ ان کی طرف مائل ہوں شیطانی وسوسوں کا شکار وہی ہوتے ہیں جن کا آخرت پر ایمان نہیں ہوتا۔	۱۱	۱۲۱	ایسے جانوروں کو مت کھاؤ جن پر اللہ تعالیٰ کا نام نہ لیا گیا ہو اس کا کھانا فسق ہے بے شک یہ حکم عدولی ہے شیاطین القا کر رہے ہیں تم جدال کرو اگر تم نے اُن کی بات مانی تو مُشرک ہو جاؤ گے۔	۱۷
۱۱۴	کیا میں اللہ کے سوا کوئی اور حاکم تلاش کروں، اس نے ایک کامل کتاب بھیجی ہے اس کے مضامین واضح ہیں تم ہرگز شک میں نہ پڑو۔	۱۱	۱۲۲	وہ شخص جو پہلے مردہ تھا، اس کو زندہ کر کے ہم نے نور دیا اور لوگوں میں اس روشنی کو لئے چلتا پھرتا ہے جو تاریکی میں ڈوبا ہو اور اس سے باہر نہیں نکل سکتا، کافروں کے اعمال تو یونہی بھلے لگتے ہیں۔	۲۱
۱۱۵	تمہارے رب کا کلام صداقت اور عدل کے لحاظ سے کامل ہے اس کو کوئی تبدیل نہیں کر سکتا، باری تعالیٰ خوب سننے والا اور جاننے والا ہے۔	۱۱	۱۲۳	ہر بستی کے سرداروں کو ڈھیل دے دی گئی ہے تاکہ وہ جرم کر کے دھوکہ کھاتے رہیں، ان کو شعور آگئی نہیں، وہ خود فریب کھا رہے ہیں اس کا انہیں احساس نہیں!	۲۱
۱۱۶	زمین والوں میں اکثریت ایسے لوگوں کی ہے اگر آپ نے ان کی بات مان لی تو وہ گمراہ کر دیں گے یہ تو محض گمان کی پیروی کرتے ہیں اُن کے پیچھے نہ چلیں۔	۱۱	۱۲۴	کوئی نشانی آتی ہے تو ایمان لانے کو تیار نہیں ہوتے اللہ سے رسالت کی طلب رکھتے ہیں اللہ بہتر جانتا ہے رسالت کس کے سپرد کی جائے مجرم فریب کاری کے سبب ذلت اور عذاب پائیں گے۔	۲۱
۱۱۷	بالیقین آپ ﷺ کا رب خوب گمراہوں سے بھی اور ہدایت یافتہ سے بھی اچھی طرح واقف ہے۔	۱۷			
۱۱۸	سو جس جانور پر اللہ کا نام لیا جائے اسے بلا تامل کھائیے اگر آپ اللہ کی آیات پر یقین رکھنے والے ہو۔	۱۷			
۱۱۹	جانوروں کی حرمت و حلت کے سلسلے میں جو اوہام				

آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۱۲۵	جب اللہ تعالیٰ کسی کو ہدایت دیتا ہے تو اُس کا سینہ کشادہ کر دیتا ہے جو حق دشمنی کا اسیر ہو جائے اس کا سینہ تنگ کر دیتا ہے، کفر والوں پر ناپاکی اور عذاب کا تسلط ہوتا ہے۔	۲۱	۱۳۶	اللہ تعالیٰ نے کھیتی اور مویشی پیدا کئے، ان لوگوں نے اس میں سے کچھ حصہ اللہ کا مقرر کیا اور پھر گمان یہ کیا کہ یہ حصہ ہمارے شرکاء کا ہے یہ مُشرک نہ اوہام پر رجاہلی عقائد پر مبنی فیصلہ ہے، کس قدر بُرا فیصلہ یہ کرتے ہیں۔	۲۹
۱۲۶	یہ اللہ کا سیدھا راستہ ہے، آیات بیان کر دی گئی ہیں جس میں نصیحت قبول کرنے کی استعداد ہے وہی نفع پائے گا۔	۲۶	۱۳۷	ان مُشرکوں نے اولاد کے قتل کو مستحسن جان رکھا ہے اللہ چاہتا تو وہ ایسا نہ کر پاتے، اُن کو چھوڑیے اپنے اسی افتراء میں وہ ملوث رہیں۔	۳۳
۱۲۷	اُن لوگوں کے لئے رُب کے پاس امن اور سلامتی کا گھر ہے اُن کے اعمال کے صلے میں اللہ تعالیٰ ان کا رکھوالا رمولی ہے۔	۲۶	۱۳۸	جرات تو دیکھئے کہنا ہے یہ کھیت ہیں یہ مویشی ہیں ان کا استعمال ممنوع ہے خود ساختہ حرمت و علت کی تقسیم کے داعی ہیں حالانکہ فیصلے کا حق باری تعالیٰ کا ہے اللہ عنقریب اُن کو اس افتراء کی سزا دے گا۔	۳۳
۱۲۸	اس دن کا دھیان رکھو جب تمام کو اکٹھا کیا جائے گا اے گروہ جن! تم نے انسانوں کو خوب جھانسا دیا، آپس میں ہر ایک نے فائدہ اٹھایا اب وہ دن مقررہ آپہنچا اب تمہارا ٹھکانہ جہنم ہے اللہ حکمت والا اور علم والا ہے۔	۲۶	۱۳۹	کچھ چوپایوں کے پیٹ میں جو ہے وہ ہمارے لئے خاص ہے اور عورتوں کے لئے حرام ہے اگر مُردہ ہو تو اس میں سب شریک ہیں جلد ہی اس شخص کی سزا دی جائے گی اللہ تعالیٰ حکمت والا اور علم والا ہے۔	۳۳
۱۲۹	ظالموں میں بعض کو، دوسرے بعض پر مسلط کر دیا جاتا ہے آخرت میں ظالم ایک دوسرے کے ہمنوا رہیں گے اپنے کرتوت کی بناء پر۔	۲۶	۱۴۰	خرابی میں پڑ گئے اولاد کو قتل کرنے والے جو روزی اللہ تعالیٰ نے دی ہے اس پر افتراء کر کے حرام ٹھہرایا۔ یہ بہک گئے رگمراہ ہوئے اور ہدایت پانے والے نہ بنے۔	۳۳
۱۳۰	اے گروہ جن! وائس! کیا تمہارے پاس رسول نہیں آئے! انہوں نے اللہ کے احکامات نہیں بتائے! اور اس دن کی ملاقات سے نہیں ڈراتے رہے لیکن تم نے رسولوں کے پیام کی مخالفت کی۔	۲۹	۱۴۱	وہی اللہ ہے جس نے باغ پیدا کئے ہیں کھجور اور کھیتیاں مختلف نوع پیدا کیں، زیتون اور انار باہم ملتے جلتے مگر ذائقے الگ الگ ہیں، اللہ ہی کے نام سے مساکین کا کٹائی کے وقت حق ادا کرو، اللہ تعالیٰ اسراف کرنے والوں کو پسند نہیں کرتا۔	۳۹
۱۳۱	یہ اللہ تعالیٰ کی رحمت خاص ہے کہ اتمامِ حجت کے بغیر، کفر کی بستی والوں کو ہلاک نہیں کرتا۔	۲۹	۱۴۲	اللہ تعالیٰ نے تمہارے لئے چوپائے پیدا کئے، کچھ بڑے قد کے ہیں کچھ چھوٹے، اللہ نے تم کو جو بخشا ہے اس سے فائدہ پاؤ شیطان کے نقش قدم پر نہ چلو وہ تمہارا عدو ہے۔	۳۹
۱۳۲	ہر ایک درجات میں ان کے اعمال کے اعتبار سے، اللہ ہر نیک و بد سے خوب واقف ہے۔	۲۹	۱۴۳	چوپایوں میں آٹھ قسم کے پیدا کئے دونوں کے ز مادہ	۳۹
۱۳۳	اللہ تعالیٰ بے نیاز، رحمت والا ہے، وہ چاہے تو تمہیں فنا کر دے اور تمہاری جگہ دوسرے کو لے آئے، جیسا کہ تم کو ایک دوسری قوم کی نسل سے پیدا کیا۔	۲۹			
۱۳۴	جو وعدہ کیا جا رہا ہے وہ ساعت یقیناً آ ہی چاہتی ہے تم اس سے بچ نہیں سکتے۔	۲۹			
۱۳۵	اے مُشرکوں! اگر تم نہیں جانتے تو اپنے طریقوں پر چلو! حق تلفی کرنے والے رفلح پانے والے نہیں				

آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۱۳۴	۳۹	۳۹	۱۳۴	۳۹	۳۹
۱۳۵	۱۵۲	۱۵۲	۱۳۵	۳۹	۳۹
۱۳۶	۱۵۳	۱۵۳	۱۳۶	۲۳	۲۳
۱۳۷	۱۵۴	۱۵۴	۱۳۷	۲۳	۲۳
۱۳۸	۱۵۵	۱۵۵	۱۳۸	۲۳	۲۳
۱۳۹	۱۵۶	۱۵۶	۱۳۹	۲۳	۲۳
۱۴۰	۱۵۷	۱۵۷	۱۴۰	۲۳	۲۳
۱۴۱	۱۵۸	۱۵۸	۱۴۱	۲۳	۲۳
	۱۵۹	۱۵۹		۲۳	۲۳
	۱۶۰	۱۶۰		۲۳	۲۳
	۱۶۱	۱۶۱		۲۳	۲۳
	۶۱	۶۱		۲۳	۲۳

آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۱۶۲	آپ ﷺ فرمادیتے تھے! میری نماز، میری عبادات، میری قربانی، میری زندگی، میرا جینا، مرنا صرف اللہ تعالیٰ کے لئے ہے۔	۶۱	۸	اس روز اعمال کا تولنا برحق ہے جن کے اعمال رضائے الہی کے مطابق ہوئے وہی فلاح پائیں گے۔	۷۰
۱۶۳	اللہ تعالیٰ کا کوئی شریک نہیں، سب کچھ میرا اللہ تعالیٰ کے لئے ہے میں پہلا مسلم ہوں۔	۶۱	۹	جن کی برائیوں کا وزن زیادہ ہوگا اور نیکی کم وہ خسارے میں ہوں گے کیونکہ انہوں نے آیات ربانی سے انکار کیا اور خود پر ظلم کرتے رہے۔	۷۰
۱۶۴	میں اللہ تعالیٰ کے سوا کیوں معبود کسی اور کو بناؤں اللہ ہی ہر شے کا مالک ہے تم سب کو اللہ تعالیٰ کی طرف لوٹ کا جانا ہے اللہ تعالیٰ کے یہاں چل کر معلوم ہو جائے گا اس کا فیصلہ۔	۶۱	۱۰	اللہ تعالیٰ نے اپنی قدرت اختیار سے بسانے کے اسباب پیدا کئے معاش کی راہیں کھولیں لیکن تم اللہ کے ناشکرے اور نافرمان رہے۔	۷۰
۱۶۵	اللہ نے تم کو زمین پر خلیفہ مقرر کیا، تمہیں درجات میں فوقیت ملی، تمہاری آزمائش ہوگی۔ اللہ تعالیٰ جلد تمہیں پاداش عمل / عذاب دینے والا ہے وہ رحم کرنے والا اور بخشنے والا ہے۔	۶۱	۱۱	باری تعالیٰ نے تمہیں پیدا کیا، شکل و صورت بنائی، فرشتوں کو حکم دیا آدم ﷺ کو سجدہ کرو سب نے سجدہ کیا سوائے ابلیس کے۔	۷۳
			۱۲	اللہ تعالیٰ نے فرمایا حکم باری تعالیٰ پر سجدہ سے انکار کیوں ہوا؟ ابلیس نے کہا آدم کی تخلیق مٹی سے ہوئی، میں اس سے بہتر ہوں میری تخلیق آگ سے ہوئی۔	۷۳
			۱۳	ابلیس کو نیچے اترنے کا حکم ہوا غرور و تکبر کرنے کا تجھے حق نہیں تو ذلیلوں میں سے ہے۔	۷۳
			۱۴	ابلیس نے کہا جس دن لوگ اٹھائے جائیں اس دن تک مہلت دی جائے۔	۷۳
			۱۵	کہا گیا تجھے مہلت دے دی گئی۔	۷۳
			۱۶	ابلیس نے کہا میں لوگوں کو گمراہ کرنے کے لئے، ان کے گھاٹ میں بیٹھوں گا کہ آپ نے مجھے گمراہی میں مبتلا رکھا۔	۷۳
			۱۷	ان کے آگے اور پیچھے دائیں بائیں آکر ان پر حملہ کروں گا تاکہ اللہ کے نافرمان ہو جائیں۔	۷۳
			۱۸	اللہ تعالیٰ نے فرمایا کہ نکل جا یہاں سے راہ سے بھٹکے ہوئے ذلیل و خوار تیری پیروی کرنے والوں کو ربات ماننے والوں کو جہنم سے بھر دیا جائے گا۔	۷۹
			۱۹	اے آدم! بمعہ اپنی زوجہ جنت میں رہو، جو چاہو کھاؤ لیکن اس درخت کے پاس نہ جانا ورنہ نقصان اٹھاؤ گے۔	۷۹
			۲۰	اللہ تعالیٰ نے تم کو زمین پر خلیفہ مقرر کیا، تمہیں درجات میں فوقیت ملی، تمہاری آزمائش ہوگی۔ اللہ تعالیٰ جلد تمہیں پاداش عمل / عذاب دینے والا ہے وہ رحم کرنے والا اور بخشنے والا ہے۔	۷۹

**سُورَةُ الْأَعْرَافِ (۷) آیت ۸۷**

۱ الْمَصَّ كَتَبْتُ إِلَيْكَ  
 ۲ یہ کتاب جو آپ ﷺ کی طرف اتاری گئی ہے تاکہ آپ کے دل میں کوئی پریشانی نہ ہو آپ اس سے منکرین کو ڈرائیں یہ اہل ایمان کے لئے باعث نصیحت ہے۔  
 ۳ جو کچھ رب کی طرف سے نازل ہوا اس کی پیروی کرو! اللہ کو چھوڑ کر دوسرے لوگوں کی بات نہ مانو! لوگ تو کم ہی نصیحت پر عمل کرتے ہیں۔  
 ۴ کئی بستیوں کو ہلاک کیا گیا ان کو دوپہر کے وقت آرام میں اور رات کے وقت عذاب آیا۔  
 ۵ عذاب آنے پر وہ کچھ نہ کہہ سکے سوائے اس کے کہ ہم ظالم تھے۔  
 ۶ لوگوں سے دریافت کیا جا چکا کہ تمہاری طرف رسول بھیجے گئے رسولوں سے بھی استفسار کیا جائے گا۔  
 ۷ سب کو علم کے ذریعہ بتا دیا جائے گا تمام واقعات کو ہم کہیں غائب نہیں کر رہے ہیں۔



آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۲۰	شیطان نے دونوں کے دل میں وسوسہ ڈالا، ان کی پوشیدہ شرمگاہوں کو عریاں رہے پردہ کر دیا اور کہا کہ تم کو اس لئے اس درخت سے روکا گیا ہے کہ کہیں تم فرشتہ نہ بن جاؤ یا ہمیشہ زندہ رہنے والے نہ بن جاؤ۔	۴۹	۲۸	جب یہ لوگ فحش کام کرتے ہیں تو ان کا کہنا ہوتا ہے یہ طریق ہمارے اسلاف کا ہے اللہ بے حیائی کے کاموں سے روکتا ہے اور تم اللہ کے ذمے وہ بات لگاتے ہو جس کی سند تمہارے پاس نہیں۔	۸۶
۲۱	ابلیس نے دونوں سے قسم کھا کر کہا میں تمہارا خیر خواہ ہوں۔	۴۹	۲۹	اللہ تعالیٰ نے عدل و انصاف کا حکم دیا ہے سجدہ کے وقت اپنا چہرہ قبلہ کی سمت رکھو، اللہ کی عبادت کرو صرف اللہ کی ہی اطاعت کرو پہلے کی طرح دوبارہ پیدا کر کے لوٹائے جاؤ گے۔	۸۶
۲۲	اس طرح دونوں کو فریب دے کر مبتلا کر دیا دونوں نے جب درخت کو چکھا ان کی شرمگاہیں عریاں ہو گئیں وہ اپنے کو جنت کے پتوں سے ڈھانکنے لگے رب نے آواز دی، تم کو روکا گیا اور کہا تھا کہ شیطان تمہارا دشمن ہے۔	۴۹	۳۰	اس راہ میں دو گروہ ہو گئے ایک گروہ کو ایمان اور نیک عمل کی توفیق ملی دوسرا گروہ بد عمل اور گمراہ ہوا شیطان کو اپنا دوست بنایا اور گمان یہ رکھا کہ راہ ہدایت پر ہے۔	۸۶
۲۳	جب حضرت آدم و حوا کو جنت سے نکال کر آسمان سے اتارا گیا تو انہوں نے دعا کی، اے اللہ! ہم نے اپنی جانوں پر ظلم کیا، اگر تم نے ہماری مغفرت نہ کی، رحم نہ فرمایا تو ہم خسارے والے ہو جائیں گے۔	۴۹	۳۱	اے اولادِ آدم، نماز کے وقت اپنے جسم کو زینت سے آراستہ کرو خوب کھاؤ پیو! اسراف بے جا مت کرو، اللہ تعالیٰ فضول خرچی کو پسند نہیں فرماتا۔	۸۶
۲۴	کہا گیا حق تعالیٰ کی طرف سے، نیچے اتر جاؤ تم ایک دوسرے کے عُدو بن گئے! تمہارے لئے زمین ایک خاص وقت تک ٹھکانہ ہے۔ انہیں ایک سامانِ زیست میں مدتِ معین تک نفع پانا ہے۔	۸۴	۳۲	اے نبی ﷺ دریافت کیجئے کس نے حرام قرار کیا ان چیزوں کو جس کو اللہ تعالیٰ نے بندوں کے لئے پیدا کیا، رزق کی پاکیزہ اشیاء کو دنیا کی زینت بنائی زندگی بھی مؤمن کے لئے اور آخرت میں ان کا حصہ ہے آیات کو سمجھ دار کے لئے واضح طور پر بتا دیا ہے۔	۹۳
۲۵	اللہ تعالیٰ نے فرمایا زمین میں زندہ رہو گے عمر عزیز یہیں بسر ہوگی اس میں مرنا ہے پھر اس سے قیامت کو نکال لئے جاؤ گے۔	۸۴	۳۳	اللہ تعالیٰ نے جو حرام قرار دیا ہے پوشیدہ اور علانیہ بے حیائی کے امور کو، ہر گناہ کو اور ظلم ناحق کو اور شرک سے روکا ہے اللہ پر کسی ایسی بات کا بہتان مت لگاؤ جس کا تمہیں علم نہیں۔	۹۳
۲۶	اے بنی آدم! ہم نے تمہارے لئے لباس اتارا، جو ستر پوش بھی اور زینت بخش بھی، اور اس سے بہتر لباس تقویٰ ہے پہلا جسم کی حفاظت کا ضامن اور دوسرا روح کی تازگی کا موجب۔	۸۴	۳۴	ہر اُمت کے لئے ایک مدت مقررہ معین ہے جب وہ ساعت مہلت آئے گی لمحہ بھر کی تاخیر نہیں ہوگی۔	۹۳
۲۷	اے بنی آدم! شیطان کہیں تمہیں فتنہ میں مبتلا نہ کر دے تمہارے ماں باپ کو جنت سے نکلوایا، ان کو شرم گاہ دکھا کر عریاں کر دیا ان کا لشکر تمہیں دیکھتا ہے ہاں تمہاری نظر نہیں جاتی ایمان سے محروم ہونے والے کو ہم نے شیطان کا رفیق بنا دیا ہے۔	۸۴	۳۵	تمہاری نجات اسی میں ہے کہ رسول تم ہی سے آئیں میری آیات بیان کریں تو ان کی تعلیمات سے اصلاح کر لو، ایسے لوگ غم و آلام سے اور حزن و ملال سے دُور رہیں گے۔	۹۳
			۳۶	اللہ کی آیات کی تکذیب کرنے والے، غرور و تکبر	

آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۱۰۵	گے ہاں! ایک ندا دینے والا کہے گا اللہ کی لعنت ہو ظالموں پر۔	۹۳	۳۷	والے، وہی دوزخ والے ہیں وہ اس میں ہمیشہ رہیں گے۔	۹۳
۱۰۵	یہ وہی ظالم ہیں جنہوں نے لوگوں کو اللہ کی راہ سے روکا، اور یہی آخرت کے منکر ہیں۔	۲۵	۳۸	بھلا اس سے بڑھ کر اور کون ظالم ہے جو اللہ تعالیٰ پر بہتان باندھے اللہ تعالیٰ کی آیات کا منکر ہو! یہاں تک کہ جب فرشتے روح قبض کرنے آئیں گے تو ان سے پوچھیں گے کہاں ہیں وہ جن کو تم اللہ کے سوا پوجتے تھے؟ کہیں گے وہ ہم سے غائب ہیں مرنے کے وقت اپنے کفر کا خود ہی اقرار کریں گے۔	۹۷
۱۰۵	اب ایک اور جماعت کا ذکر ہے یہ اہل اعراف ہیں گویا بہشت اور جہنم کی درمیان دیوار، چند لوگ ہوں گے جو ان کی علامت سے ایک دوسرے کو پہچان لیں گے کہیں گے "السلام علیکم" وہ ابھی جنت میں داخل نہیں ہوئے ہوں گے، لیکن اس کے امید وار ہوں گے۔	۲۶	۳۹	سابقہ اُمّتوں پر لعنت بھیجیں گی اور افسوس کے ساتھ کہیں گی ہم تمہاری پیروی میں گمراہ ہوئے تم پر ہر ایک کے لئے دو گنا عذاب ہے تم پھر جانتے نہیں۔	۹۷
۱۰۵	جب اہل دوزخ کی طرف توجہ دلائی جائے گی تو وہ کہیں گے اے اللہ! ہمیں ان ظالموں کے ساتھ شریک مت کر۔	۲۷	۴۰	پہلے والے لوگ اپنے پچھلے والوں سے کہیں گے، تم کو بھی ہم پر کوئی فوقیت نہیں، تم بھی اپنے کئے کی پاداش میں عذاب چکھو۔	۹۷
۱۰۵	اور اہل اعراف بہت سے لوگوں کو پہچان جائیں گے ان کی علامتوں سے اور کہیں گے کیا کام آئی تمہاری جمعیت اور تمہارا غرور جس پر تم نازاں تھے۔	۲۸	۴۱	جن لوگوں نے اللہ تعالیٰ کی آیات کو جھٹلایا، تکبر کیا ان کے لئے آسمان کے دروازے نہیں کھولے جائیں گے ان کا بہشت میں جانا ایسا ہی ہے جیسے سوئی کے ناکے سے اونٹ کا گذر جانا، ہم مجرموں کو ایسی ہی سزا دیتے ہیں۔	۱۰۱
۱۰۹	کیا یہ وہی لوگ ہیں جن کی نسبت تم قسم کھا کر کہتے تھے یہ کبھی اللہ کی رحمت نہیں پاسکتے ان کو جنت میں جانے کا حکم ہوگا نہ انہیں خوف ہوگا نہ رنج و ملال۔	۲۹	۴۲	ان کے لئے جہنم کی آگ کا بچھونا اور اوپر سے اسی کا اوڑھنا ہے ظالم کے لئے ایسی ہی سزا ہے۔	۱۰۱
۱۰۹	اہل دوزخ، اہل جنت سے کہیں گے ہمارے اوپر تھوڑا سا پانی ہی ڈال دو، کچھ تو عنایت کر دو، جو اب ملے گا ان چیزوں پر کافروں کے لئے بندش ہے۔	۵۰	۴۳	جو لوگ ایمان لائے عمل صالح کیا وہی جنت والے ہیں اس میں ہمیشہ رہیں رقیام کریں گے اللہ تعالیٰ کسی پر اس کی استطاعت سے زیادہ بار نہیں ڈالتا۔	۱۰۱
۱۰۹	جنہوں نے دین کو کھیل تماشا سمجھا، جن کو گیتی کائنات نے دھوکہ میں رکھا سو آج کے روز ہم بھی ان کا نام فراموش کر دیں گے کیونکہ وہ اللہ کی آیات کے منکر تھے۔	۵۱	۴۴	ان کے سینے کی خلش دور کر دی جائے گی، کہا جائے گا یہ جنت ہے جس کے وارث تم ہو، وہ کہیں گے اللہ کا شکر اور احسان ہے جس نے اس چیز کی ہمیں ہدایت دی۔	۱۰۱
۱۰۹	اللہ تعالیٰ کا فرمان ہے ہم نے اپنے علم کامل سے کتاب پہنچا دی وہ باعث ہدایت اور رحمت ہے ایمان والوں کے لئے۔	۵۲	۴۵	جنتی لوگ، اہل جہنم سے کہیں گے ہم نے اپنے رب کا وعدہ سچا پایا، کیا تم نے رب کا وعدہ سچا پایا وہ کہیں	۱۰۱
۱۰۹	منکرین کتاب، انجام کے منتظر ہیں، جب حقیقت آشکار ہو کر ان کے سامنے آئے گی تو اصلاح کی	۵۳			

صفحہ نمبر	خلاصہ مضامین / متن	آیت نمبر	صفحہ نمبر	خلاصہ مضامین / متن	آیت نمبر
۱۲۳	حضرت نوح علیہ السلام نے جواباً کہا اے لوگو! میں ذرا بھی گمراہی میں نہیں میں تو اللہ تعالیٰ کا رسول ہوں۔	۶۱	۱۰۹	مہلت بھی نہیں ملے گی پھر وہ کہیں گے اللہ کے رسول سچی سچی باتیں لائے تھے انہوں نے اپنے آپ کو خسارے میں رکھا، جو باتیں تراشی گئیں وہ سب گم ہو گئیں، اب کوئی ان کی سفارش کرنے والا نہیں اور نہ عذاب سے چھڑانے والا ہے۔	۵۴
۱۲۳	تم کو باری تعالیٰ کا پیغام پہنچاتا ہوں، تمہارا خیر خواہ ہوں میں اللہ تعالیٰ کی طرف سے ان امور سے واقف ہوں جن کا تم کو علم ہی نہیں۔	۶۲	۱۱۳	بے شک اللہ تعالیٰ نے زمین و آسمان چھ روز میں بنائے پھر عرش پر قائم ہوا اللہ کی ذات نے سورج چاند ستارے پیدا کئے اللہ ہی خالق ہے اور وہی مدبر بھی ہے اللہ تعالیٰ تمام عالم کا پروردگار ہے۔	۵۵
۱۲۳	کیا تمہیں یہ بات عجیب لگی کہ ایک مرد کی معرفت نصیحت آئی، پرہیزگاری اپنانے کی خاطر وہ تمہیں ڈرائے تاکہ تم پر رحم کیا جائے۔	۶۳	۱۱۳	دعا کرو اپنے رب سے عاجزی اور انکساری کے ساتھ، گڑگڑاتے ہوئے وہ حد سے تجاوز کرنے والوں کو پسند نہیں فرماتا۔	۵۶
۱۲۳	جنہوں نے باری تعالیٰ کی آیات کو جھٹلایا، نوح علیہ السلام کی تکذیب کی، ان لوگوں کو غرق کر دیا جو لوگ کشتی میں تھے انہوں نے نجات پائی، بے شک یہ لوگ زندہ تھے۔	۶۴	۱۱۳	ملک میں اس کی اصلاح کے بعد فساد برپا مت کرو، بیم ورجا ہر دو حالتوں میں اللہ تعالیٰ سے دعا کرتے رہو اللہ تعالیٰ کی رحمت نیک کاروں کے قریب تر ہے۔	۵۷
۱۲۳	قوم عاد کی طرف حضرت ہود علیہ السلام آئے انہوں نے اللہ تعالیٰ کی وحدانیت کی تعلیم دی، اللہ تعالیٰ کے سوا کوئی معبود نہیں! کیا تم ڈرتے نہیں۔	۶۵	۱۱۳	اللہ تعالیٰ کی شان کریمی تو دیکھو! بارانِ رحمت سے پہلے ہوائیں چلتی ہیں بارش ہونے کے بعد مردہ زمین، زرخیزی پا کر سرسبز و شاداب ہوتی ہے اس سے ہر قسم کے پھل ملتے ہیں اس طرح قیامت والے دن جو انسان مٹی میں سپرد خاک ہو چکے ہوں گے ہم دوبارہ انہیں زندہ کریں گے تاکہ تم نصیحت پکڑو!	۵۸
۱۲۸	قوم عاد کے کافر سرداروں نے کہا ہم تم کو کھلی حماقت میں دیکھتے ہیں ہم تم کو کم عقل اور کاذب گمان کرتے ہیں۔	۶۶	۱۱۳	زرخیز زمین میں پیداوار اللہ کے حکم سے خوب ہوتی ہے ناقص زمین میں پیداوار کم ہوتی ہے اس طرح ہم طرح طرح دلائل بیان کرے ہیں ان لوگوں کے لئے جو شکر کرتے ہیں۔	۵۹
۱۲۸	حضرت ہود علیہ السلام نے فرمایا: اے لوگو! مجھے ذرا برابر کم عقلی اور نادانی نہیں! میں تو پروردگار عالم کا بھیجا ہوا رسول ہوں۔	۶۷	۱۲۳	حضرت نوح علیہ السلام نے اپنی قوم کو دعوت حق دی، اللہ کی عبادت کرو اللہ تعالیٰ کے سوا کوئی عبادت کے لائق نہیں تم پر ایک بڑے دن کا عذاب نہ آجائے۔	۶۰
۱۲۸	تم کو اللہ کا پیام دینے آیا ہوں میں تمہارا بہی خواہ اور سچا امانت دار ہوں۔	۶۸	۱۲۳	حضرت نوح علیہ السلام کے قوم کے لوگوں نے جواب دیا، ہم تمہیں ایک کھلی اور صریحاً گمراہی میں دیکھ رہے ہیں۔	
۱۲۸	کیا تمہیں یہ بات عجیب محسوس ہوئی کہ اللہ کی نصیحت ایک فرد کے واسطے سے پہنچی یا درکھو اللہ نے نوح علیہ السلام کے بعد تم کو جانشین بنایا، صلاحیت، وسعت اور کشادگی بخشی۔ جسمانی لحاظ سے مضبوط بنایا، بے شمار صلاحیتوں سے نوازا تاکہ تم فلاح پاؤ۔	۶۹	۱۲۳		
۱۲۸	قوم عاد کے لوگوں نے کہا تم ہمیں صرف ایک اللہ کی عبادت اور بندگی کے لئے کہتے ہو کیا ہم ان معبودوں کی پرستش ترک کر دیں جن کو ہمارے	۷۰			

آیت نمبر	خلاصہ مضامین / متن	صفحہ نمبر	آیت نمبر	خلاصہ مضامین / متن	صفحہ نمبر
۱۳۸	نہیں۔ پھر حضرت لوط علیہ السلام کو بھیجا گیا انہوں نے اپنی قوم کے لوگوں سے کہا تم اپنی عورتوں کو چھوڑ کر اپنی خواہش کی تکمیل کی خاطر مردوں پر مائل ہوتے ہو تم ایسی بے حیائی کا کام کرتے ہو پہلے کسی قوم نے ایسا نہیں کیا۔	۸۰	۱۳۱	آباؤ اجداد نے پوجا اور سچے ہو تو جس عذاب کی دھمکی دیتے ہو وہ عذاب لے آؤ۔	
۱۳۸	تم مردوں کے ساتھ شہوت رانی کرتے ہو اپنی عورتوں کو چھوڑ کر تم تو حد سے گزرے ہوئے لوگ ہو۔	۸۱	۱۳۱	حضرت ہود علیہ السلام نے کہا کہ یقین جانو! عنقریب تکذیب کے سبب وہ عذاب آیا ہی چاہتا ہے سو تم انتظار کرو میں انتظار کرتا ہوں۔	۷۱
۱۳۸	اس قوم کے پاس کوئی جواب نہ تھا جب کچھ نہ بن پڑا تو کہنے لگے ان کو اس بستی سے نکال دو یہ بڑے پارسا بن رہے ہیں۔	۸۲	۱۳۱	حضرت ہود علیہ السلام اور ان کے ساتھیوں کو باری تعالیٰ نے اپنی رحمت خاص سے بچا لیا جو ایمان لانے والے نہ تھے انہیں بالکل ہلاک کر دیا گیا۔	۷۲
۱۳۸	پھر ہوا یوں کہ اللہ تعالیٰ نے حضرت لوط علیہ السلام اور ان کے گھر والوں کو بچا لیا مگر ان کی بیوی نہ بچ سکی، انہی میں رہ گئی جن پر عذاب آیا تھا۔	۸۳	۱۳۲	پھر قوم ثمود کی طرح صالح علیہ السلام کو بھیجا گیا، انہوں نے دعوت دی اللہ کے سوا کوئی معبود نہیں! اللہ کی بندگی اختیار کرو اللہ تعالیٰ کی طرف سے ایک واضح دلیل آگئی ہے یہ اللہ کی اونٹنی ہے اس کو بُرائی کی نیت سے کوئی گزند نہ پہنچاؤ ورنہ ایک دردناک عذاب آپکڑے گا۔	۷۳
۱۳۸	اللہ تعالیٰ نے ایک خاص قسم کی پتھروں کی برسات کی اور مجرموں کا یہی انجام تھا۔	۸۴	۱۳۲	اللہ تعالیٰ نے قوم عاد کے لئے تم کو جانشین مقرر کیا، تمہیں بے شمار نعمتوں سے نوازا، زمین پر رہنے کا ٹھکانہ دیا ملک میں سرکشی، ابتری اور فساد نہ پھیلاؤ۔	۷۴
۱۳۸	اسی طرح مدین کی طرف حضرت شعیب علیہ السلام کو بھیجا گیا انہوں نے بھی دعوت تو حیددی اللہ تعالیٰ کی عبادت کی تلقین کی، بتایا کہ ناپ تول پورا کرو ملک میں درستگی کر دی گئی ہے فساد مت پھیلاؤ اسی میں تمہاری بھلائی ہے۔	۸۵	۱۳۲	قوم کے سردار، جن کو اپنی طاقت، قوت پر ناز تھا نے انکار کیا، انہوں نے کہا صالح علیہ السلام ہمارے رب کی طرف سے پیام حق لے کر آئے ہیں یہ اللہ تعالیٰ کے رسول ہیں اس پر ہم پورا یقین رکھتے ہیں۔	۷۵
۱۳۲	ایسا نہ کیا کرو کہ دعوت حق سے روکو، اہل ایمان کو دھمکیاں مت دو! تم تعداد میں کم تھے اللہ تعالیٰ نے اس میں اضافہ کیا، اور دیکھو تو سہی فساد کرنے والوں کا کیا انجام ہوا۔	۸۶	۱۳۲	مستکبروں نے کہا ہم تو اس کے انکاری ہیں جس پر تم ایمان لائے ہو۔	۷۶
۱۳۲	ایک طبقہ جماعت تو ایمان لے آیا جس کی خاطر میں بھیجا گیا ہوں، دوسرا اس کا انکاری ہے صبر اپناؤ باری تعالیٰ ہمارے درمیان فیصلہ کر دے گا۔	۸۷	۱۳۳	تو انہوں نے اونٹنی کو ہلاک کر دیا اللہ کا حکم نہ مانا، سرکشی اختیار کی اور کہا صالح علیہ السلام سے، لے آؤ وہ عذاب، اگر واقعی آپ رسولوں میں سے ہو۔	۷۷
۱۳۲	عذر ہائے من پذیر		۱۳۳	سوان کو زلزلے نے آگھیرا اور صمد اپنے گھروں میں اوندھے منہ پڑے رہ گئے۔	۷۸
۱۳۵			۱۳۳	پھر حضرت صالح علیہ السلام ان سے الگ ہو گئے بعد افسوس کہا میں نے باری تعالیٰ کا پیغام تمہیں پہنچا دیا تمہاری بھلائی چاہی لیکن تمہیں خیر خواہی پسند ہی	۷۹



اور اگر ہم اُن کی طرف فرشتے اُتارتے، اور مُردے اُن سے باتیں کرتے، اور ہر چیز اُن کی نظروں کے رُو برو لا کر جمع کر دیتے، تب بھی وہ ایمان نہ لاتے مگر اللہ تعالیٰ چاہتا تو اور بات ہے لیکن ان میں سے زیادہ تر زبرے جاہل ہیں۔ (۱۱۱)

اور اسی طرح ہم نے ہر نبی کے بہت سے دشمن بنا دیئے ہیں، کچھ انسانوں میں اور کچھ جنات میں سے، جن میں سے بعض ایک دوسرے سے چپکے چپکے خوش آئند باتوں سے لوگوں کو فریب دینے کے لیے وسوسے ڈالتے رہتے ہیں، اگر آپ (ﷺ) کا رُب چاہتا تو وہ ایسا نہ کر پاتے، سو چھوڑ دیجئے انہیں جو بہتان وہ لگاتے ہیں۔ (۱۱۲)

جو لوگ آخرت کا یقین رکھتے ہیں، اُن کے دل تو ایسی ہی غلط طمع کی ہوئی باتوں کی طرف مائل ہوں گے، وہ اُسے پسند بھی کر لیں اور کرتے رہیں جو کچھ بُرے اُمور وہ سرانجام دے رہے ہیں۔ (۱۱۳)

اے حبیب (ﷺ)! آپ اُن سے دریافت کیجئے کیا میں اللہ تعالیٰ کے سوا، کوئی اور فیصلہ صادر کرنے والا تلاش کروں، حالانکہ اُس نے آپ پر واضح کتاب اُتاری ہے اور جن لوگوں کو ہم نے کتاب عطا کی ہے وہ اچھی طرح، یقین کے ساتھ جانتے ہیں یہ قرآن آپ کے رَب کی طرف سے نازل کیا گیا ہے حق کے ساتھ، سو آپ شک کرنے والوں میں ہرگز شامل نہ ہو جانا۔ (۱۱۴)

اور آپ (ﷺ) کے رَب کی بات رکلام سچائی اور انصاف کے مطابق مکمل ہے اور کوئی بدلنے والا نہیں اس کی بات کو، اور وہی خوب سننے والا اور خوب جاننے والا واقف کار ہے۔ (۱۱۵)

اور دنیائے زمین میں ایسے لوگوں کی اکثریت ہے جن کا کہنا مانا جائے تو وہ آپ کو اللہ کی راہ سے بہکا دیں گے رگمراہ کر دیں گے یہ سب تو گمان اور وہم پر عمل پیرا ہوتے ہیں اور اکثر قیاس آرائیاں کرتے ہیں۔ (۱۱۶)

وَلَوْ أَنَّنَا نَزَّلْنَا إِلَيْهِمُ الْمَلِئِكَةَ وَكَلَّمَهُمُ الْمَوْتَىٰ وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا إِلَّا يُؤْمِنُونَ إِلَّا أَن يَشَاءَ اللَّهُ وَلَٰكِن أَكْثَرُهُمْ يَجْهَلُونَ ﴿١١١﴾

وَكَذَٰلِكَ جَعَلْنَا لِكُلِّ نَبِيٍّ عَدُوًّا شَيْطِينِ الْإِنسِ وَالْجِنِّ يُوحِي بَعْضُهُمْ إِلَىٰ بَعْضٍ زُخْرُفَ الْقَوْلِ غُرُورًا ۗ وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا يَفْتَرُونَ ﴿١١٢﴾

وَلِيَتَصَغَىٰ إِلَيْهِ أَفِئَةٌ الَّذِينَ لَا يُؤْمِنُونَ بِالْآخِرَةِ ۗ وَلِيَرْضَوْهُ وَلِيَقْتَرِفُوا مَا هُمْ مُقْتَرِفُونَ ﴿١١٣﴾

أَفَغَيْرَ اللَّهِ ابْتَغَىٰ حَكِيمًا ۗ وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا ۗ وَالَّذِينَ اتَّيْنَاهُمُ الْكِتَابَ يَعْلَمُونَ أَنَّهُ مُنَزَّلٌ مِّن رَّبِّكَ بِالْحَقِّ فَلَا تَكُونَنَّ مِنَ الْمُمْتَرِينَ ﴿١١٤﴾

وَمَمَّتْ كَلِمَتُ رَبِّكَ صِدْقًا وَعَدْلًا ۗ لَا مُبَدِّلَ لِكَلِمَاتِهِ ۗ وَهُوَ السَّمِيعُ الْعَلِيمُ ﴿١١٥﴾

وَإِنْ تَطِعْ أَكْثَرُ مَنْ فِي الْأَرْضِ يَصِلُوكَ عَنْ سَبِيلِ اللَّهِ ۗ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ ﴿١١٦﴾

### الفاظ ومعانی آیت ۱۱۱ تا ۱۱۶

﴿ وَلَوْ أَنَّنَا نَزَّلْنَا إِلَيْهِمُ الْمَلِئِكَةَ ﴾ اور اگر ہم اُتار دیتے ان کافروں کی طرف فرشتے۔ ﴿ وَكَلَّمَهُمُ الْمَوْتَى ﴾ اور

اگر بات کرتے اُن کے مُردے، قبروں سے اُٹھ کر اور وہ محمد ﷺ کی رسالت کی تصدیق کرتے۔

بات تو کچھ یوں ہے کہ کافروں کا تو یہ کام ہے نت نئے معجزوں کی خواہش کا اظہار کرتے، باری تعالیٰ فرماتا ہے اگر سب کی فرمائش کو پورا کر دیا جائے اور فرشتے آسمان سے اُن کے پاس آجائیں اور جو لوگ مُردے ہیں وہ قبروں سے نکل کر اُن سے گفتگو کرنے لگیں۔

﴿وَحَشْرُنَا عَلَيْهِمْ﴾ اگر ہم جمع کرتے اُن پر۔ ﴿كُلُّ شَيْءٍ﴾ تمام چیزیں جو دنیا میں اُن کے سامنے موجود ہوں۔

﴿مَا كَانُوا لِيُؤْمِنُوا﴾ تو پھر بھی یہ ایمان نہیں لائیں گے کیونکہ اُن کے دلوں میں تلاشِ حق کے جذبے کا فقدان ہے ان لوگوں میں ہدایت پانے کی لگن ہی نہیں اور جن کا جذبہ صادق نہ ہو وہ لوگ راہِ راست پاتے نہیں۔

﴿إِلَّا أَنْ يَشَاءَ اللَّهُ﴾ مگر یہ کہ چاہے اللہ، البتہ اُن کے ایمان لانے کی ایک صورت ممکن ہے کہ ان سے اختیار ارادہ کی

صلاحیت سلب کر لی جائے۔ لیکن ایسا کرنا حکمت باری تعالیٰ کا منشاء نہیں کہ بنی نوع انسان بھی جو عقل و خرد اور سوچ اور فہم رسا کا ادراک رکھتا ہے اسے حیوانوں کی طرح عقل و آگہی سے یکسر محروم کر دیا جائے اور احکام پر عمل کرنے کا پابند پایا جائے۔

﴿وَكَذَلِكَ﴾ اور جس طرح اے محمد (ﷺ) لوگ آپ کے دشمن ہیں اسی طرح ﴿جَعَلْنَا لِكُلِّ نَبِيٍّ عَدُوًّا﴾ ہم نے بنا دیا ہر پیغمبر کے لئے ایک دشمن ﴿شَيْطَانٍ الْإِنْسِ وَالْجِنِّ﴾ شیاطین سے مراد ہر سرکش اور نافرمان خواہ انسان ہو یا جن ﴿يُوحِي بَعْضُهُمْ﴾ ڈالتے ہیں وسوسہ الی بعض ایک دوسرے کو اس کا مفہوم یہ ہے کہ شیطان آدمی کو وسوسہ دلاتے ہیں اور خبر دیتے ہیں بعض جن، جن کو اور بعض آدمی، آدمی کو ﴿زُخْرُفَ الْقَوْلِ غُرُورًا﴾ جھوٹ بات بتائی ہوئی واسطے فریب کے، ۱ ملمع شدہ گفتگو، جن کی حقیقت کچھ اور ہو لیکن اُن کی ظاہری کیفیت اس قدر جاذبِ نظر اور دلکش کہ انسان، اس طرف خود بہ خود متوجہ ہو جائے۔

عَدُو، دشمن قواعد کے مطابق واحد۔

اس آیت کا مفہوم یہ واضح ہو رہا ہے کہ جو نابکار لوگ، رسالت مآب ﷺ کو ایذا پہنچانے میں مُنہمک ہیں بات بات پر شرارت کا پہلو تلاش کرتے ہیں ہر گفتگو پر مخالفت کا انداز، اسلام کو نقصان پہنچانے کے لئے باہم صلاح مشورے سازشوں کا جال بچھائے ہوئے، اُن کا تو پرانا دستور العمل یہی ہے آپ ﷺ اُن کی سازشوں پر قطعی فکر مت کیجئے۔ ﴿زُخْرُفَ﴾ سونا، سنہری، آراستہ، پُر زینت قواعد کے مطابق اسم ہے۔ ﴿وَلِتَصْغَى إِلَيْهِ﴾ اور وہ مائل ہوگی اس طرف۔ ﴿أَفْدَةُ الَّذِينَ﴾ دل ان لوگوں کے جو لَا يُؤْمِنُونَ بِالْآخِرَةِ نہیں لاتے ایمان آخرت پر۔

﴿وَلِتَصْغَى﴾ اور وہ جھکتے ہیں۔ صغرا و صغی سے معنی مائل ہونے کے، ملتفت اور جھکنے کے ہیں قواعد کے مطابق مضارع واحد متکلم۔ باطل پرست، باطل نظریات کو جس فریب نظر اور دلکش انداز میں بتاتے ہیں اُن کے دام فریب میں وہی لوگ آتے ہیں جو آخرت پر ایمان نہیں رکھتے یہ ایک کھلی ہوئی حقیقت ہے کہ جس طرح لوگوں کے اندر عقیدہ آخرت اور قیامت کے بارے میں ضعف پیدا ہو رہا ہے اس طریقہ عمل سے لوگ شیطانی وسوسوں اور شیطانی جال میں پھنس رہے ہیں۔

۱..... نہیں جانتے یہ لوگ نشانیاں بلکہ اور کچھ دیکھ کر بھی وہ ایمان لانے والے نہیں۔ (بحوالہ جمل و مدارک)۔

﴿ اَفْعَيْدُ اللّٰهِ اَبْتَعِي حَكْمًا ﴾ ۱ تو کیا اللہ تعالیٰ کے سوا کسی اور کا فیصلہ چاہوں، یہ تو نہیں ہو سکتا کافروں کا تو یہ مطالبہ ہوتا کہ ہمیں ایسی نشانیوں کی نشاندہی کی جائے جس پر ہم فیصلہ کر سکیں۔ آپ ﷺ نبی صادق برحق ہیں، رسول اللہ ﷺ کو حکم دیا جا رہا ہے ذرا آپ اُن سے دریافت کیجئے کیا باری تعالیٰ سے بڑھ کر بھی سچائی کا فیصلہ کرنے والا ہے جس کی طرف رجوع کیا جائے قرآن کی آیات خود قرآن حمید کے حق ہونے اور کلام اللہ ہونے کا ثبوت ہیں۔

﴿ وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا ﴾ اور وہ وہی ہے جس نے تمہاری طرف قرآن اتارا جس میں باطل اور حق کو تفصیل سے بیان کیا گیا، یعنی قرآن حکیم میں امر و نہی وعدہ و وعید اور سچائی کا، جھوٹ کا فیصلہ اور رسول اللہ ﷺ کے صدق کی شہادت اور افتراء کا بیان موجود ہے اس آیت کریمہ کی شان نزول یہ ہے کہ محمد ﷺ سے مشرکین کہا کرتے تھے آپ ہمارے درمیان ایک حکم مقرر کیجئے! جس کے جواب میں یہ آیت نازل ہوئی۔ (بحوالہ کنز الایمان، خزائن العرفان از احمد رضا خان محمد نعیم الدین مراد آبادی)

﴿ اَبْتَعِي ﴾ میں تلاش کروں چاہوں اَبْتَعَاءً سے مضارع واحد متکلم قواعد کے مطابق۔

قرآن حکیم جو محمد ﷺ پر نازل ہوا ”الْكِتَابَ مُفَصَّلًا“ کہہ کر قرآن مجید کے چار خصوصی کمالات کا ذکر بیان ہوا ہے۔  
اول..... تو یہ کہ قرآن باری تعالیٰ کی طرف سے اتار گیا۔

دوئم..... یہ ایک کتاب کامل اور معجز ہے اہل دنیا اس کے مقابلے سے عاجز ہیں۔

سوئم..... یہ کہ تمام اہم اصولی مضامین کو تفصیل کے ساتھ واضح کیا گیا ہے۔

چہارم..... یہ کہ اہل کتاب یہود و نصاریٰ بھی یقین کے ساتھ جانتے ہیں قرآن باری تعالیٰ کی طرف سے اتارا گیا کلام حق ہے اور جن میں سچائی اور حق بات کہنے کی جرأت تھی انہوں نے ہم کو ظاہر بھی کر دیا اور جو لوگ دشمنی پر تلے تھے جو یقین رکھنے کے باوجود اس کا اظہار نہ کر سکے۔ قرآن کریم کی ان چار خوبیوں کے اظہار کے بعد محمد ﷺ سے خطاب ہے۔

﴿ فَلَا تَكُونَنَّ مِنَ الْمُمْتَرِينَ ﴾ پس نہ ہو جانا شک کرنے والوں میں سے۔ ﴿ تَمَّتْ ﴾ اور تمام ہوئی تَمَّتْ پوری

ہوئی تَمَّام سے فعل ماضی واحد مؤنث غائب۔ ﴿ كَلِمَاتُ رَبِّكَ ﴾ دلیل اللہ ﷻ کی توحید اور نبوت کے بیان میں

”كَلِمَاتُ رَبِّكَ“ سے مراد قرآن مجید ہے۔ (بحوالہ بحر محیط) صِدْقًا وَعَدْلًا صدق سچائی کی راہ سے خبروں اور وعدوں میں

سچائی ہے۔ قرآن مجید کے کل مضامین دو نوعیت کے ہیں اول تاریخ عالم کے عبرت آموز، حالات اور واقعات اور عمل صالح

پر وعدہ اور اعمال بد پر تنبیہ۔ دوئم: انسان کے فلاح و صلاح کے احکامات کا ذکر ہے۔

﴿ لَا مَبْدَلَ ﴾ نہیں ہے کوئی بدلنے والا۔ ﴿ لِكَلِمَاتِهِ ﴾ اس کی باتوں کو، یعنی باری تعالیٰ کے کلمات کو کوئی بدلنے والا نہیں

ہے کسی کی قدرت نہیں کہ قرآن حمید میں تحریف کر سکے کیونکہ اللہ ﷻ خود اس کی حفاظت کا ضامن ہے۔ (بحوالہ تفسیر ابوالسعود)

۱..... حاکم اور حاکم ایک معنی میں مستعمل ہیں فیصلہ کرنے والا، دراصل حاکم ہر فیصلہ کرنے والے کو کہا جاتا ہے، خواہ صحیح کرے یا غلط لیکن حکم صرف صحیح

فیصلہ کرنے والے کو کہا جاتا ہے۔ (بحوالہ ضیاء القرآن پیر محمد کرم شاہ الازہری)

﴿وَاِنْ نُّطْعُ أَكْثَرُ مَنْ فِي الْاَرْضِ﴾ اگر فرمانبرداری کرے گا اکثر ان لوگوں کی جو روئے زمین پر ہیں یعنی کافر اور جاہل لوگ بعضوں نے کہا کہ زمین سے مراد مکہ کی زمین مراد ہے۔ (بحوالہ تفسیر قادری جلد اول) ﴿يُضِلُّوكَ عَنْ سَبِيلِ اللّٰهِ﴾ وہ گمراہ کر دیں گے آپ کو اس راہ سے جو اللہ تعالیٰ کی طرف سے پہنچتی ہے۔

تَشْرِيحٌ وَتَوْضِيحَاتٌ آيَاتِ ۱۱۱ تا ۱۱۶

آیت ۱۱۱ میں اظہار بیان ہے کہ جن لوگوں کو اللہ تعالیٰ کے رسول ﷺ کے احکامات اور ارشادات اور تعلیمات سے ہدایت نہیں مل رہی ہے اور جن کے دلوں میں نورِ نبوت کی شمع فروزاں نہیں ہو رہی اور جو نورِ ایمان کی کیفیت سے محروم ہیں ان کے دل مُردہ ہو چکے ہیں اور اللہ ﷻ کے ساتھ تعلق ربط استوار کرنے کی صلاحیت کھو چکے ہیں اگر ایسے لوگوں پر فرشتوں کا نزول بھی ہو جائے اور وہ ان سے باہم گفتگو کریں اور مُردوں کو قبروں سے اُٹھا کر زندہ کر دیا جائے اور وہ خود عالم برزخ کے احوال بتائیں بلکہ آخرت بہشت اور جہنم کو بھی ان کے رُو برو کر دیا جائے پھر بھی یہ نہ مانیں گے، اور جب تک اللہ تعالیٰ نہ چاہے لوگوں کا تو یہ عالم ہے کہ عناد اور فریب نظر کی وجہ سے اپنے اختیار اور انتخاب سے حق کو تو باطل نظریات کے دام فریب میں پھنس کر ایمان لانے والے ہی نہیں ان کے لئے کوئی بڑی سے بڑی دلیل قابل قبول نہیں اس قدر جہالت کی تاریکی کے جال میں پھنس گئے ہیں کہ یہ ناداں جاہل اصل بات کو سمجھ ہی نہیں رہے ہیں چنانچہ اسی مفہوم کو آیت ۹۶ اور ۹۷ سورہ یونس پارہ ۱۱۱ اعتذرون میں وضاحت کے ساتھ بیان کیا گیا ہے۔

اِنَّ الَّذِيْنَ حَقَّتْ عَلَيْهِمْ كَلِمَتُ رَبِّكَ لَا يُؤْمِنُوْنَ ﴿۱۱۱﴾ وَلَوْ جَاءَتْهُمْ كُلُّ آيَةٍ حَتّٰى يَرَوْا الْعَذَابَ الْاَلِيْمَ ﴿۱۱۲﴾  
یقیناً جن لوگوں کے حق میں آپ کے رب کی بات ثابت ہوگئی ہے وہ ایمان نہیں لائیں گے خواہ ان کے پاس ساری نشانیاں پہنچ جائیں جب تک وہ دردناک عذاب نہ دیکھ لیں۔

آیت ۱۱۲ میں وضاحت کے ساتھ بیان کیا جا رہا ہے کہ اللہ تبارک و تعالیٰ نے ہر نبی کے عُدو شیطان پیدا کئے ہیں عام لوگوں کو شر پسند لوگوں سے خبردار رہنے کی ہدایت کی جا رہی ہے یہ بات واضح ہے کہ شیطان را بلیس خواہ جتات میں سے ہوں یا انسانوں میں سے ان بد بختوں کی انبیاء کرام علیہم السلام سے دشمنی ہی نصیب ہوتی ہے رسول اللہ ﷺ کے لئے ارشاد ہو رہا ہے کہ اے حبیب (ﷺ)! آپ کے گرد جو سرکش اور باغی لوگ جمع ہیں ہر نبی کے دور میں ایسے لوگ رہے ہیں، ایسے لوگ جنوں اور انسانوں میں سے ہوتے ہیں ان کا طریقہ عمل یہ ہوتا ہے کہ ایک دوسرے کو شرارت کی باتیں بتاتے ہیں صالح لوگوں اور انبیاء کرام علیہم السلام کو ایذا میں پہنچاتے ہیں ایسے لوگ صرف ان کو ہی فریب میں مبتلا کرتے ہیں جن کے قلوب، ایمان کی روشنی سے یکسر محروم ہوتے ہیں جن کے دلوں میں ایمان کی شمع روشن ہے اور ان کی افتراء پردازی میں آنے کے نہیں۔ ان سرکش لوگوں کا یہی دستور رہا ہے ہر وقت اسلام کو زک پہنچانے میں سرگرم عمل رہتے ہیں اور باہم آپ ﷺ کی مخالفت میں ایک دوسرے کو آمادہ کرتے ہیں یہ کوئی نئی بات نہیں ان کی سازش کے عمل کو خاطر میں لانے کی چنداں ضرورت نہیں آپ ﷺ ان کے مکر و فریب سے قطعی فکر مند نہ ہوں۔



آیت ۱۱۳ میں اظہار بیان ہے کہ اللہ تعالیٰ چاہتا تو ان مخالفت کرنے والے لوگوں کو ایمان کی نعمت پر قائم رکھتا اور جبر کے ساتھ ہر کسی کو ایمان کی طرف بلاتا بھلا اس کے لئے کیا مشکل تھا لیکن اللہ تعالیٰ نے اپنی قدرت کا استعمال یہاں نہیں کیا بلکہ انسان کو یہ حق آزادی دیا کہ وہ حق و باطل کے مابین، تفاوت کو جان کر سچ پر ایمان لائے اور اس کا صلہ پائے یا جانتے ہوئے غلط فیصلے کا مرتکب ہو کر کفر کی راہ اپنائے اور دوزخ کو اپنا ٹھکانہ بنائے عمل اور عمل صالح کا اجر پانے کے لئے انبیاء کرام علیہم السلام کو دنیا میں مبعوث فرمایا اور ان پر کتب سماوی کا نزول ہوا تاکہ انسان کفر کو ترک کر کے ایمان کی راہ ہدایت پائے۔

آیت ۱۱۴ میں وضاحت کے ساتھ بتایا جا رہا ہے کہ ان نادان لوگوں اور ہمارے مابین اللہ ﷻ کے سوا اور کون فیصلہ کرنے والا ہے وہی اللہ ہے جس نے انسان کی فلاح اور اصلاح اور ہدایت کے لئے یہ کتاب، فرقان حمید نازل کیا، اس میں وہ تمام اصول بتائے گئے ہیں مفصل طور پر، جن پر پورا نظام زندگی اُستوار ہوگا اس میں بعض فرعی اور جزوی مسائل بتا دیئے گئے ہیں جن کی بابت رب کی یہ رضا تھی کہ وہ انسانی طرز معاشرت کے لئے دائمی احکامات ہوں، دنیا نے کتنی ہی ترقی کر لی ہو، مانا کہ سائنس کی ترقی و ترویج نے ستاروں پر کمندیں ڈال لی ہیں اقبال کی زبان میں۔

ع ستاروں کے آگے جہاں اور بھی ہیں ☆ ابھی عشق کے امتحاں اور بھی ہیں  
اس کتاب مبین کی تعلیمات کے ہوتے ہوئے کسی سے فیصلہ لینے کی قطعی کوئی ضرورت ہی نہیں کافروں کا یہ مطالبہ کہ ہمیں ایسی نشانیاں بتائی جائیں کہ ہم جس سے خود فیصلہ کر سکیں کہ محمد ﷺ سچے نبی ہیں رسول اللہ ﷺ کو حکم دیا جا رہا ہے کہ ذرا ان سے پوچھئے تو سہی کہ اللہ ﷻ سے بڑھ کر فیصلہ کرنے والا کون ہے؟ اللہ تعالیٰ ہی کی طرف سب کو رجوع ہونا ہے آج بھی اہل کتاب اس حقیقت سے آشکار ہیں یہ کتاب اللہ سچی حق کے ساتھ اتری ہے یہود اور نصاریٰ کے پاس آسمانی کتب ہیں ان میں ہر ہر مقام پر رسول اللہ ﷺ کی نبوت اور قرآن کے ”کلام اللہ“ ہونے کی شہادتیں موجود ہیں اب آپ ﷺ کے دل میں صداقت کے بارے میں شک و شبہ نہیں ہونا چاہئے۔

آیت ۱۱۵ میں اظہار بیان ہے کہ کلام اللہ صداقت اور عدل کے اعتبار سے کامل ہے اس کی آیات کوئی بدلنے والا نہیں، کسی کے بس کی یہ بات نہیں کہ اس میں تغیر اور تبدیل کی جرأت کر سکے، کوئی اس کے فرامین کو تبدیل کرنے والا نہیں کسی کی بات سننے کی کیا ضرورت ہے کسی کے کہنے میں آنے کی کیا ضرورت ہے جو کچھ کہنا ہوا اپنے خالق کائنات، رب جلیل سے کہو، جو مانگنا ہو رب سے طلب کرو وہ سب کا سننے والا ہے جو کچھ ہو رہا ہے اس کا پورا پورا علم اللہ کو ہے، اللہ بندے کی ایک ایک حرکت کو جاننے والا ہے اور وہ اس کے مطابق ہر ایک کو جزا دے گا۔

آیت ۱۱۶ میں وضاحت کے ساتھ بتایا جا رہا ہے کہ تاریخ کا مطالعہ اور مشاہدہ اس حقیقت کا اظہار کرتا ہے کہ دنیا میں اکثریت ایسے لوگوں کی زیادہ ہوتی ہے جو محض خیال و وہم و گمان اور بے اصول، بے ربط باتوں کی پیروی کرنے والے ہوں ورنہ صاحب فہم و ذکا، محقق اور صاحب علم با اصول افراد کی تعداد کم ہوتی ہے اُمت مسلمہ کو اذن عام ہے کہ اگر اکثریت کا کہا مان لیا جائے، اور بے اصول حقائق کو اپنا لیا جائے تو اللہ تعالیٰ کی عطا کردہ سیدھی راہ سے بہک جانے کے امکانات ہیں اس سے اس بات کا پتہ چلا کہ حق و باطل کی پرکھ کے لئے دلائل اور براہین پر عمل پیرا ہونا ہے، کثرت رائے حق پر ہو ضروری تو

نہیں، چنانچہ اس بات کی تصدیق آیت ۱۰۳ سورہ یوسف پارہ ۱۳ سے ہوتی ہے۔

وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ ﴿۱۰۳﴾ اور آپ کتنا ہی چاہیں، اکثر لوگ ایمان لانے والے نہیں۔

نزولِ قرآن کے وقت زمین پر بسنے والے لوگوں کی اکثریت جاہلیت کے دور میں مُبتلا تھی جس طرح آج کے دور میں یعنی دورِ جدید میں روشن خیالی کو اپنا کر اصولِ جاہلیت کو اپنا لیا ہے اس دورِ جدید کی نیزنگی کائنات کا ایک رنگ یہ ہے کہ ”تہذیب کے آذر نے تراشوائے صنم اور ساقی نے بناء کی روشِ لطف و ستم اور“ کے مصداق آج بھی لوگوں کی اکثریت جہالت میں مُبتلا ہے آج بھی لوگ سچائی سے محروم ہیں کوئی فیصلہ، کوئی کام حق کی اساس پر کرنے سے مجبور نہیں۔ ضلالت کی گمراہی میں ڈوبے ہوئے ہیں لوگ یقینی علم کتاب، سنت اور شریعت کو چھوڑ کر ظن اور تخمین کے پیچھے پڑے ہوئے ہیں یہ بات تو بڑی واضح ہے کہ ظن و تخمین صرف گمراہی کی نشانِ منزل ہے ”یہ اُمت خرافات میں کھوئی گئی“ دورِ جدید میں علم سے اختلافِ گروہ درگروہ تقسیم ہو گیا ہے اس بات کی تصدیق اس حدیثِ مبارکہ سے ہوتی ہے ارشادِ رسول ﷺ ہے ”میری اُمت ۳ فرقوں میں منقسم ہو جائے گی جس میں سے ایک فرقہ اہلِ بہشت کا ہوگا اور باقی جہنمی اور اس بہشت والے فرقے کی نشاندہی آپ ﷺ نے یوں فرمائی ”مَا أَنَا عَلَيْهِ وَأَصْحَابِي“ میرے اور میرے صحابہ ﷺ کے طریقے پر چلنے والا ہوگا“۔ (بحوالہ ابوداؤد، کتاب السنۃ، ترمذی شریف کتاب الایمان)

آیت ۱۱۱ تا ۱۱۶ کے اہم نکات پر مطالعاتی نظر:

ایمان نہ قبول کرنے والے تو کسی بھی صورت میں دعوتِ حق کو تسلیم کرنے والے نہیں! جبرِ ایمان لانے کو کوئی نہیں کہتا، رب کا چاہنا اس کی ٹھہرائی ہوئی حکمت کے عین مطابق ہوتا ہے یہ لوگ مُبتلائے جہل میں جگر مراد آبادی کی زبان میں یہ کہنا بھلا معلوم ہوتا ہے کہ:

جہلِ خرد نے دن یہ دکھائے ☆ گھٹ گئے انسان بڑھ گئے سائے ..... جگر

گویا جہالت کی باتیں، اُن کے ایمان کو اپنانے کی راہ میں حائل ہیں، حقیقت تو یہ ہے کہ صرف قدر دان ہی کو نعمتِ ایمان میسر آتی ہے۔ نبی اکرم ﷺ سے قبل جس قدر انبیاء اور رسول آئے اُن کو بھی جھٹلایا گیا، انہوں نے صبر و تحمل سے استقامت اور حوصلے سے کام لیا، اُمتِ محمدیہ کو بھی صبر اور استقامت کرنے کی دعوت ہے ابلیس کی پیروی کرنے والے گروہ جن و انس ہیں یہ دونوں گروہ باغی بھی ہیں اور تکبر بھی اپنائے ہوئے ہیں۔ جب دعوتِ حق ملتی ہے تو شیاطین جن و انس علمِ بغاوت و سرکشی لئے اُٹھ کھڑے ہو جاتے ہیں وہ اپنی مشرکانہ حرکت اور بدعات کے تحفظ کے لئے بحث کرتے ہیں یہ اہلِ حق کی آزمائش ہوتی ہے کہ باطل کا مقابلہ کیا جائے۔ شرک، توحید، حلال و حرام کے معاملات میں حکم دینے کا اختیار گلی طور پر صرف باری تعالیٰ کو ہے اللہ تعالیٰ نے ہدایت کے لئے کتابِ رشد و ہدایت نازل کر دی ہے۔ یہ بات یاد رکھنے کی ہے کہ ہر عمل ”امر اور نہی“ عدل اور انصاف کے مطابق ہوتا ہے کوئی اللہ کی باتوں کو تبدیل کرنے کا اختیار نہیں رکھتا۔

یہ تو شیطان کو دعویٰ تھا کہ مجھ کو بنی آدم کو گمراہ کرنے کی مہلت مل جائے تو میں ان کی اکثریت کو شرک و بت پرستی میں مُبتلا کر دوں گا باری تعالیٰ نے مہلت دے دی، ساتھ یہ بھی حکم ہوا تمہاری پیروی کرنے والوں کے لئے آتشِ جہنم تیار ہے۔

بے شک آپ (ﷺ) کا رُبّ خوب جانتا ہے کون بہکاتا ہے اور بے راہ ہو جاتا ہے اُس کے راستے سے، اور وہ خوب واقف ہے ہدایت پانے والوں سے۔ (۱۱۷)

پس کھاؤ اس میں سے جس پر اللہ کا نام لیا گیا ہو اگر تم اللہ کی آیات پر ایمان رکھتے ہو۔ (۱۱۸)

اور تمہیں کیا ہوا، وہ نہیں کھاتے جس پر اللہ تعالیٰ کا نام لیا گیا ہو حالانکہ باری تعالیٰ نے صاف صاف تفصیل سے تم کو بتا دیا ہے جو کچھ تم پر حرام ہوا، ہاں کبھی مجبور، بے بس ہو جاؤ تو اور بات ہے بھلا اس میں کیا شک ہے بکثرت لوگ گمراہ کرتے ہیں اپنی خواہشوں سے کم علمی کے سبب، بلاشبہ آپ (ﷺ) کا رُبّ حد سے گذر جانے والوں کو خوب جانتا ہے۔ (۱۱۹)

اور چھوڑ دو وہ ظاہری گناہ اور پوشیدہ مخفی گناہ بھی ترک کر دو، اُن سے بچو، جو لوگ گناہ کے مُرتکب ہو رہے ہیں وہ عنقریب اپنے کئے کی سزا پائیں گے۔ (۱۲۰)

اور مت کھاؤ اس جانور کا گوشت جس کو اللہ تعالیٰ کا نام لے کر ذبح نہ کیا گیا ہو، اور اس کا کھانا نافرمانی، حکمِ عدولی ہے، یقیناً جو شیاطین ہیں وہ ساتھیوں کے دلوں میں شکوک ڈالتے ہیں کہ وہ آپ (ﷺ) سے فساد برپا کریں، جھگڑا کریں اگر آپ نے اُن کی فرمانبرداری تسلیم کی، تو مشرک ہو جاؤ گے۔ (۱۲۱)

إِنَّ رَبَّكَ هُوَ أَعْلَمُ مَنْ يَضِلُّ عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿١١٧﴾

فَكُلُوا مِمَّا ذُكِرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ ﴿١١٨﴾

وَمَا لَكُمْ أَلَّا تَأْكُلُوا مِمَّا ذُكِرَ اسْمُ اللَّهِ عَلَيْهِ وَقَدْ فَضَّلَ لَكُمْ مِمَّا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ وَإِنَّ كَثِيرًا لَيُضِلُّونَ بِأَهْوَاءِهِمْ بِغَيْرِ عِلْمٍ إِنَّ رَبَّكَ هُوَ أَعْلَمُ بِالْمُعْتَدِينَ ﴿١١٩﴾

وَذَرُوا ظَاهِرَ الْإِثْمِ وَبَاطِنَهُ إِنَّ الَّذِينَ يَكْسِبُونَ الْإِثْمَ سَيُجْزَوْنَ بِمَا كَانُوا يَقْتَرِفُونَ ﴿١٢٠﴾

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ وَإِنَّ الشَّيَاطِينَ لَيُوحُونَ إِلَىٰ أَوْلِيَٰهِمْ لِيُجَادِلُوكُمْ وَإِنْ أَطَعْتُمُوهُمْ إِنَّكُمْ لَمُشْرِكُونَ ﴿١٢١﴾

### الفاظ و معانی آیت ۱۱۷ تا ۱۲۱

﴿إِنَّ رَبَّكَ هُوَ أَعْلَمُ﴾ بے شک آپ کا رُبّ بڑا جاننے والا ہے۔ ﴿مَنْ يَضِلُّ عَنْ سَبِيلِهِ﴾ اس شخص کو جو بھٹک جاتا ہے اس کی راہ سے۔ ﴿وَهُوَ أَعْلَمُ﴾ اور وہ بڑا جاننے والا ہے۔ ﴿بِالْمُهْتَدِينَ﴾ ساتھ راہ پانے والوں کے۔ ﴿فَكُلُوا﴾ پس کھاؤ۔ ﴿مِمَّا ذُكِرَ اسْمُ اللَّهِ﴾ اُس چیز میں سے کہ لیا گیا ہے نام اللہ جل جلالہ کا۔ ﴿عَلَيْهِ﴾ اُس پر ذبح کرتے وقت۔ ﴿إِنْ كُنْتُمْ﴾ اگر ہو تم۔ ﴿بِآيَاتِهِ مُؤْمِنِينَ﴾ ساتھ اس کی آیتوں کے اور اُن باتوں کے جو حلال اور حرام کے باب میں کہی گئی ہیں ایمان والوں سے۔ ﴿وَقَدْ فَضَّلَ لَكُمْ﴾ اور تفصیل کر دی اس میں اللہ تعالیٰ نے اور بیان کر دیا فَضَّلَ الگ الگ بیان کرنا تفصیل کے ساتھ وضاحت کرنا تفصیل سے فعل ماضی واحد مذکر غائب قواعد کے مطابق۔

﴿إِلَّا مَا اضْطُرِرْتُمْ﴾ مگر وہ چیز کہ بے بس ہو گئے ہو اور محتاج ہو گئے ہو۔ ﴿إِلَيْهِ﴾ طرف اُس کے حرام چیزوں سے کہ

وہ ضرورت کے وقت حلال ہیں۔ ﴿وَإِنَّ كَثِيرًا﴾ بلاشبہ بہت لوگ۔ ﴿لَيُضِلُّونَ﴾ البتہ گمراہ کرتے ہیں خلق کو، حلال کو حرام، اور حرام کو حلال کرتے ہیں۔ ﴿بِأَهْوَاءِهِمْ﴾ بسبب اپنی خواہشات کے۔ ﴿بِغَيْرِ عِلْمٍ﴾ بہ وجہ بے علمی کے یعنی اس پر کوئی دلیل نہیں رکھتے۔ ﴿بِالْمُعْتَدِينَ﴾ ان لوگوں کو جو حد سے گذرنے والے ہیں۔

﴿وَذُرُوعًا﴾ اور چھوڑ دو۔ ﴿ظَاهِرًا لِّأَثْمِهِ﴾ ظاہر گناہ۔ ﴿وَبَاطِنًا﴾ اور باطن اس کا، یعنی سب گناہ ترک کر دو اس واسطے کے گناہ کی نوعیت یہ ہے کہ یا ظاہر ہوتے ہیں یا باطن اور بعضوں نے یہ تفسیر لی ہے کہ محرم عورتوں سے نکاح نہ کرو اور زنا کی طرف مائل نہ ہو، بعض مفسرین اس بات پر متفق ہیں کہ ”ظاہر گناہ وہ ہیں جو ہاتھ پاؤں آنکھ وغیرہ یعنی اعضائے ظاہری سے کرتے ہیں اور باطن گناہ وہ ہیں، جو دل میں خیال کرتے ہیں۔ (بحوالہ تفسیر قادری جلد اول) حقائقِ سلمیٰ میں لکھا ہے کہ ظاہر گناہ راثم، دنیا کی نعمتیں طلب کرنا اور باطن گناہ راثم عقبیٰ کی نعمتوں کی رغبت، گناہ ظاہر، نفس کے ساتھ حظ ہیں اور باطن قلب کے حظ (حظ کے معنی ہیں حصہ قسمت، نصیب اس کی جمع حطوظ۔ (بحوالہ قاموس القرآن) ہاتھ، پاؤں، آنکھ وغیرہ اعضائے ظاہری سے ان چیزوں کی طرف مائل ہونا جن کی خواہش نفس کو ہے اور گناہ باطن کی خواہشوں کی آرزو، دل میں کرنا یا ظاہر وہ ہے جس کی اطلاع خلق کو ہو جائے اور باطن وہ ہے جو بندہ اور اللہ کے ہی درمیان رہے اور حقیقت امر یہ ہے کہ گناہ ظاہر وہ بُرے کام اور بُری باتیں ہیں جو اعضائے ظاہری سے ہوتی ہیں اور گناہ باطن، فاسد عقیدے اور بُرے ارادے ہیں۔

بحر الحقائق میں تحریر ہے کہ ”جس طرح آدمی کا ایک ظاہر ہے یعنی بدن جسمانی اور ایک باطن ہے یعنی دل روحانی، اسی طرح گناہ کا بھی ایک ظاہر ہے قول اور فعل خلافِ شرع اور ایک باطن ہے کہ صفاتِ حیوانی ہیں اور اوصافِ سبعیٰ و شیطانی تو حق تعالیٰ فرماتا ہے کہ اعمالِ شرع کر کے افعالِ طبع چھوڑ دو، اور اخلاقِ ملکی اور ربانی اختیار کر کے اخلاقِ نفسانی سے باز رہو“ ہر قسم کے گناہ سے باز رکھنے کا حکم دیا جا رہا ہے زمانہ جاہلیت کے عرب، چھپ کر زنا کرنے کو حلال جانتے تھے، آج بھی مغرب کی تہذیب و معاشرہ خصوصاً یورپ کا تمدن، گناہ کی اس صورت کا قانونی طور پر معترف ہے، اسلامی معاشرہ، اسلامی تہذیب اور اسلامی تعلیمات جس معاشرہ کی تشکیل چاہتی ہیں وہاں گناہ سرزد کرنے کی کوئی گنجائش نہیں۔

امام قشیری قدس سرہ رقمطراز ہیں ”جب حق تعالیٰ ظاہری اور باطنی نعمتیں عطا فرمائیں کہ ”وَأَسْبَغَ عَلَيْكُمْ نِعْمَهُ ظَاهِرَةً وَبَاطِنَةً“ تو یہاں ارشاد ہوتا ہے ”وَذُرُوا ظَاهِرًا لِأَثْمِهِ وَبَاطِنًا“ یعنی ظاہری اور باطنی نعمتوں کا شکر ظاہری اور باطنی گناہ چھوڑ کر ادا کرنا ہے اور عذابِ جہنم سے نفوس کا نجات پالینا، گناہ ظاہری چھوڑ دینے کا نتیجہ ہے۔ ﴿إِنَّ الَّذِينَ يَكْسِبُونَ﴾ بے شک وہ لوگ جو کماتے ہیں گناہ ظاہر و باطن ﴿سَيُجْزَوْنَ﴾ قریب ہے کہ جزا دیئے جائیں۔ ﴿بِمَا كَانُوا يَفْتَرُونَ﴾ بسبب اس چیز کے جو وہ کرتے تھے یعنی گناہ کا ارتکاب کرتے تھے اس سے یہ معلوم ہوا کہ انسان جمادات کی طرح بے اختیار اور بے ارادہ نہیں۔

﴿يَقْتَرُونَ﴾ وہ کماتے ہیں، روہ کرتے ہیں۔ ﴿اقتراف﴾ سے فعل مضارع جمع مذکر غائب قواعد کے مطابق۔

تَشْرِيحٌ وَتَوْضِيحَاتٌ آیت ۱۱ تا ۱۲

آیت ۱۱ میں اظہارِ بیان ہے کہ بالیقین اللہ سبحانہ تعالیٰ بہتر جانتا ہے اُن کو جو اُس کی راہ سے بہک کر بے راہ

ہو جاتے ہیں اور اسے بھی اچھی طرح جانتا ہے جو اُس کی راہِ ہدایت پر چلتا ہے سیدھی راہ اپنانے کو انعام و اکرام کی سعادت حاصل ہوگی اور گمراہی کی راہ اپنانے والوں کو سزا ملے گی۔

لوگوں کے تصوّرات، افکار، اور تخیلات، اُن کے اقدار اور طرزِ عمل اور سرگرمیوں کے دائرہ کار کے بارے میں اچھائی اور بُرائی کا امتزاج پر کھنے کے لئے لازماً کوئی معیار تو ہونا چاہئے جس کے بارے میں فیصلہ کیا جائے کہ حق کیا ہے؟ باطل اور فسق کیا ہے؟ یہ معیار کا اختیار خواہشاتِ نفس اور سماج کی بدلتی ہوئی رسم و رواج کا مطابق نہیں ہونا چاہئے بلکہ اس باری تعالیٰ کا فرمان تو یہ ہے کہ یہ اختیار فیصلہ اللہ کا ہے اللہ تعالیٰ کو معلوم ہے کیا اچھا ہے! کیا بُرا ہے! راہِ ہدایت کیا ہے، حق کیا ہے، ہدایت کیا ہے اور ضلالت کیا ہے؟ یہ حق صرف اور صرف اللہ ﷻ کو ہے وہی فیصلہ صادر کرنے کا مجاز ہے اسلام میں حُسن و قبیح اور حلال و حرام کے تعین کا فیصلہ صرف اللہ ﷻ کرتا ہے

آیت ۱۱۸ میں وضاحت کے ساتھ بیان ہے کہ جس جانور پر اللہ ﷻ کا نام لیا گیا ہو اس میں سے کھاؤ، اگر تم کو ربِّ جلیل کے حکموں پر ایمان اور ایقان ہے بالفاظِ دیگر جانور ذبح کرتے وقت یا شکار کرتے وقت اللہ کا نام لیا جائے تو اسے کھانا حلال ہے البتہ وہ ان جانوروں سے نہ ہو جن کا کھانا منع ہے آخر کیا سبب ہے تم وہ چیز نہ کھاؤ جس پر اللہ کا نام لیا گیا ہے! کثرت تو ایسے لوگوں کی ہے جو جامع اور محیط علم سے بے خبری کے سبب محض اپنی خواہشات کی تکمیل کی خاطر گمراہ کن، باتوں میں لگے ہوئے ہیں ان حد سے تجاوز کرنے والوں کو اللہ تعالیٰ اچھی طرح جانتا ہے۔ اس میں ایک التباسِ رُشِبہ کی صورت یہ بھی ممکن ہے کہ ذبح کرنے والے نے وقتِ ذبحِ ذبیحہ پر اللہ تعالیٰ کا نام لیا ہے یا نہیں لیا؟ ایسی صورتِ حال میں حکم یہ ہے کہ اللہ تعالیٰ کا نام لے کر اسے کھاؤ! حدیث مبارکہ میں مذکور ہے کہ حضرت عائشہ صدیقہ رضی اللہ تعالیٰ عنہا نے حضور اکرم ﷺ سے دریافت کیا کچھ لوگ ہمارے پاس گوشت لے کر آئے ہیں ایسے اعرابی جو نو مسلم بھی ہیں اور اسلامی تعلیمات سے پوری طرح واقف نہیں، ہم نہیں جانتے کہ انہوں نے اللہ ﷻ کا نام لیا یا نہیں، رسول اللہ ﷺ نے فرمایا "سَمُّوا عَلَيْهِ أَنْتُمْ وَكُلُوا" اللہ تعالیٰ کا نام لے کر اسے کھاؤ" (بحوالہ بخاری شریف، باب ذبیحة الاعراب) گویا رُشِبہ کی صورت میں یہ رخصت ہے۔

آیت ۱۱۹ میں بتایا جا رہا ہے کہ جو چیز حرام قرار دے دی گئی وہ حرام ہے اسے مت کھاؤ سوائے اس کے کہ تم مجبور محض ہو جاؤ اضطراب اور بے بسی کی کیفیتِ حال کو مستثنیٰ کر کے جو چیزیں حرام ہیں اُن کی تفصیل وضاحت کے ساتھ صاف صاف بتادی گئی ہے یہ کس قدر جہالت کا عمل ہے کہ جس چیز کو اللہ تعالیٰ نے حرام نہیں کیا اسے حرام جان لیا جائے اور جس جانور کو ایک مسلمان اللہ کے نام پر ذبح کر لے اس کو نہ کھایا جائے۔ طیب جانور جو باقاعدہ طور پر اللہ تعالیٰ کے نام پر ذبح کیا جائے یہ بھی اللہ تعالیٰ کا مارا جانور ہے جس پر ایک مسلمان نے بِسْمِ اللّٰهِ اللّٰهُ اَكْبَرُ اللّٰهُ اَكْبَرُ پڑھ کر چھری کی مدد سے اس پر موت طاری کی مگر عملی ذبح کی شرعی حیثیت کے سبب اور حق سبحانہ تعالیٰ کے نام کی برکت سے اس کا گوشت کھانے کے لئے طیب و پاک ہو گیا پس جو کوئی ان دونوں کیفیتوں میں ایک وہ حد سے گذرنے والا ہے اور اللہ تعالیٰ خوب جانتا ہے اللہ تعالیٰ کی حد سے بڑھنے والا کون ہے اور کون اس کی نافرمانی کے ڈر و خوف سے مقرر حدود میں رہتے ہیں۔


آیت ۱۲۰ میں اظہارِ بیان ہے کہ چھوڑ دو گناہ ظاہری کو اور گناہ باطنی کو بھی بے شک جو لوگ ارتکابِ گناہ میں ملوث ہو رہے ہیں وہ عنقریب اپنے کئے کی سزا کے مستحق ہوں گے بات یہ ہے کہ ہر بُرائی کے دو پہلو ہوتے ہیں ایک اس کی اصل وجہ یا حقیقت جس کا قیام انسان کا نفس اور اُس کا قلب ہوتا ہے دوئم مظاہر یا دیگر صورتِ اشکال، جس میں انسانی زندگی کے خط و خال کے اندر وہ نمایاں ہوتی ہے ان دونوں میں باہم تعلق بڑا گہرا ہوتا ہے، چنانچہ کسی بُرائی کا خاتمہ کرنا مد نظر ہو تو اُن کے ظاہر اور باطن دونوں ختم کرنا امرِ لازمی ہوتا ہے۔

آیت ۱۲۱ میں بیان کیا جا رہا ہے کہ ایسے جانوروں میں سے مت کھاؤ جن پر اللہ تعالیٰ کا نام نہ لیا گیا ہو یا اللہ تعالیٰ کا نام جانور ذبح کرتے وقت نہ لیا گیا ہو تو اس کا کھانا ناجائز ہے بلکہ فسق ہے شیطان کی افتراء پر دازی تو دیکھئے اُس نے اپنے رفقاء کی مدد سے یہ بات عام کر دی کہ یہ مسلمان اللہ کے نام پر ذبح کئے ہوئے جانور یعنی مردہ (میتہ) کو تو حرام اور اپنے ہاتھوں سے ذبح کئے ہوئے کو ناجائز قرار دیتے ہیں اور پھر یہ اقرارِ دعویٰ ہے کہ ہم اللہ تعالیٰ کو مانتے ہیں باری تعالیٰ نے حکم دیا شیطان اور اس کے ساتھیوں کے وسوسوں میں مت آؤ جو جانور مردہ ہے گویا ذبح کئے بغیر مر گیا چونکہ اللہ تعالیٰ کا نام اس پر نہیں لیا گیا سو اس کا کھانا حلال نہیں ہے البتہ سمندر یا دریا کی مچھلی میتہ مردہ حلال ہے۔ حقیقت تو اس بات کا اظہار کر رہی ہے کہ شیطان، انسانوں کو فریب میں مبتلا کرنے کی باتیں، شبہ میں ڈالنے کے لئے بتاتے ہیں ”اگر تم نے ان کی فرمانبرداری کی تو تمہارا شمار مشرکین میں ہوگا یعنی جب حکم باری تعالیٰ اور اطاعتِ باری تعالیٰ کو ترک کیا اور دوسروں کے احکام کو اُن پر ترجیح دی تو یہ حکم صریحاً شرک ہے، شرک صرف اس کا نام نہیں ہے کہ کسی کو اللہ تعالیٰ کے سوا، پرستش کے لائق سمجھا جائے بلکہ شرکِ حکم میں یہ بات بھی شامل ہے کہ کسی شے کی تحلیل میں مستند شرعی احکامات کو ترک کر کے محض دیگر لوگوں کی باتوں اور ان کے اور حکم کا تابع ہو جائے جو شخص اللہ تعالیٰ کی حرام کی ہوئی چیزوں کو حلال مانتا جانتا ہے وہ مشرک ہو جاتا ہے۔ (بحوالہ تفسیر قرطبی)

آیت ۱۱۷ تا ۱۲۱ کے اہم نکات پر مطالعاتی نظر:

اللہ تعالیٰ خوب واقف ہے اُن لوگوں سے جو ایمان پانے والے اہل ایمان ہیں، ”جہاں میں اہل ایمان صورتِ خورشید جیتے ہیں“ کے مصداق تو اہل ایمان ہدایت یافتہ ہیں مؤمن کی اپنی ایک شان ہے اللہ تعالیٰ ان کو خوب جانتا ہے جو اللہ کے بتائی ہوئی راہِ ہدایت کے راستے سے بھٹکے ہوئے ہیں۔

ان چیزوں کو کھانے کی اجازت ہے جس پر اللہ تعالیٰ کا نام لیا گیا ہے مشرکین کا اشیاء کو حرام اور حلال قرار دینا بے سند ہے ایمان کا تقاضا تو یہ ہے کہ جس ذبیحہ پر اللہ تعالیٰ کا نام لیا گیا ہے اس کو بلا تکلف کھانے کا حکم ہے۔ جس جانور پر باری تعالیٰ کا نام نہ لیا گیا ہو اس کا کھانا فسق ہے۔ اللہ کی ہر نعمت کا لطف اُٹھاتے وقت بندوں کی طرف سے اللہ ﷻ کے انعام و اکرام اور احسان کا اعتراف واجب ہے ہم کو ظاہری گناہ اور باطنی گناہ کو ترک کر دینا چاہئے جو معصیت میں مبتلا ہیں انہیں عنقریب سزا ملنے والی ہے۔



اور کیا وہ پہلے مُردہ تھا، پھر ہم نے اس کو زندہ کر دیا، پھر ہم نے اس کو ایسی روشنی بخشی نور دیا، جسے لے کر وہ لوگوں میں چلنے لگا چلتا ہے وہ اس جیسا ہو سکتا ہے جو تاریکیوں میں پڑا ہو اور اس سے نکلنے والا نہیں یونہی کافروں کی نظر میں جو وہ اعمال کر رہے ہیں بھلے معلوم ہوتے ہیں۔ (۱۲۲)

اور اسی طرح ہم نے بستی کے سرغنہ رئیس کو بنایا مجرم، تاکہ وہ فریب کے دام فریب آپ ہی پھنستے رہیں اور وہ لوگ خود اپنے ساتھ مکرو فریب کر رہے ہیں مگر انہیں اس کی آگاہی اور شعور ہی نہیں۔ (۱۲۳)

اور جب اُن کے پاس کوئی نشانی آتی ہے تو کہا کرتے ہیں ہم ہرگز ایمان نہیں لائیں گے یہاں تک کہ جو چیز اللہ کے رسولوں کو دی گئی ہے ہم کو بھی دی جائے اللہ تعالیٰ زیادہ بہتر جانتا ہے اپنی رسالت کا کام کس کو دیا جائے اور اپنے پیغام کا کام کس سے لینا ہے فریب تر ہے وہ ساعت رگھڑی جب یہ مجرم اپنی چالاکی، فریب کاری کی پاداش میں ذلت اور سخت عذاب پائیں گے یہ بدلہ ہے اُن کے مکرو فریب کا۔ (۱۲۴)

پس اللہ تعالیٰ کسی شخص کے لئے راہ ہدایت دینے کا ارادہ کرتا ہے تو اس کا سینہ اسلام کے لئے کشادہ کر دیتا ہے اور جسے بے راہ گمراہ رکھنا چاہے تو اس کے سینے میں تنگی اور سخت گھٹن ڈال دیتا ہے گویا آسمان کی طرف اس کی روح مائل بہ پرواز ہے اور اللہ تعالیٰ یوں ہی ایمان نہ لانے والوں پر عذاب اور ناپاکی مسلط کر دیتا ہے۔ (۱۲۵)

أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِّنْهَا كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ ﴿۱۲۲﴾

وَكَذَلِكَ جَعَلْنَا فِي كُلِّ قَرْيَةٍ أَكْبَرًا مَّجْرُمٍ مِّمَّا لِيكْفُرُوا فِيهَا وَمَا يَنْكُرُونَ إِلَّا بِأَنْفُسِهِمْ وَمَا يَشْعُرُونَ ﴿۱۲۳﴾

وَلَا إِجَاءَ تَهُمْ آيَةٌ قَالُوا لَنْ نُؤْمِنَ حَتَّى نُؤْتَىٰ مِثْلَ مَا أُوتِيَ رُسُلُ اللَّهِ اللَّهُ أَعْلَمُ حَيْثُ يَجْعَلُ رِسَالَتَهُ سَيُصِيبُ الَّذِينَ أَجْرَمُوا صَغَارٌ عِنْدَ اللَّهِ وَعَذَابٌ شَدِيدٌ بِمَا كَانُوا يَكْفُرُونَ ﴿۱۲۴﴾

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَنَّا بُصِعْنَا فِي السَّمَاءِ كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ ﴿۱۲۵﴾

### الفاظ و معانی آیت ۱۲۲ تا ۱۲۵

﴿أَوْ مَنْ كَانَ مَيِّتًا﴾ کیا وہ شخص جو تھا مُردہ، کفر یا جہالت یا ضلالت کی وجہ سے ﴿فَأَحْيَيْنَاهُ﴾ پھر زندہ کر دیا، اسے اسلام یا علم یا ہدایت کے سبب سے۔ ﴿وَجَعَلْنَا لَهُ نُورًا﴾ اور دیا ہم نے اسے نور دلیلوں کے سبب سے تاکہ حق اور باطل میں تمیز کر کے۔ ﴿يَمْشِي بِهِ فِي النَّاسِ﴾ چلتا ہے اس نور روشنی کی وجہ سے سیدھی راہ پر۔

﴿نُورًا يَمْشِي بِهِ فِي النَّاسِ﴾ سے مراد یہ ہے کہ اس طرف ہدایت بخشی گئی کہ نور ایمان کسی مسجد، خانقاہ گوشہ تنہائی رحمرہ تک محدود نہیں ہے بلکہ جس کو باری تعالیٰ نے اس نور سے سرفراز فرمایا ہے وہ ہر جگہ خواہ رزم ہو یا بزم ہو لئے پھرتا ہے اور ہر مقام پر اس روشنی سے خود بھی فیض پاتا ہے اور دوسروں کو بھی نفع پہنچاتا ہے روشنی تیز ہو تو دور تک روشنی پھیلی رہتی ہے روشنی کم

ہو تو کم جگہ رفاصلہ کو روشن کرتی ہے مگر تاریکی پر بہر نوع غالب ہی رہتی ہے وہ ایمان ہی نہیں جو کفر سے مرعوب ہو جاتا ہے نور ایمان، انسانی زندگی کے ہر شعبہ اور ہر دور میں ساتھ ساتھ رہتا ہے اور نور ایمان کا فیض دوسروں کو بھی پہنچتا ہے۔

﴿كَذٰلِكَ﴾ جس طرح مسلمان کے دل میں ایمان کی روشنی دی را سے آراستہ نور کیا، اسی طرح ﴿زَيْنٌ لِّلْكَافِرِيْنَ﴾ زینت دی گئی کافروں کے واسطے، ﴿مَا كَانُوْا يَعْمَلُوْنَ﴾ جو کچھ کرتے ہیں وہ عبادت بتوں کی۔ اس آیت میں موت سے مراد کفر و جہالت کی تاریکی ہے اور زندگی سے مراد ہدایت اور علم ہے، نور سے مراد ایمان ہے جس کے سبب آدمی کفر کے اندھیرے سے نجات پاتا ہے حضرت قتادہ رضی اللہ عنہ کا قول ہے کہ نور سے مراد کتاب اللہ ہے یعنی قرآن حکیم ہے۔ (بحوالہ خزائن العرفان فی تفسیر القرآن حضرت احمد رضا خان) باری تعالیٰ فرماتا ہے وہ انسان جو کفر و جہالت کے سبب موت کی آغوش میں گیا ہو اسے حق ﷻ اپنے کرم خاص سے ہدایت اور علم کی زندگی عطا کر دے اور اس کا رگہ ہستی اور کائنات رنگ و بو میں اور آگینہ ظلمت میں اس کے پاس ایمان کی شمع فروزاں ہو اور قرآن کی روشنی سے اپنی منزل مقصود کی جانب رواں دواں ہو تو کیا اس خوش بخت کے ساتھ وہ بد بخت بھی برابری کا دعویٰ کرنے کا مجاز ہے جو گمراہی اور ظلمات میں سرگرداں ہو جبکہ ان تاریکیوں سے بچ نکلنے کا کوئی راستہ اسے نہ مل رہا ہو۔

﴿كَمَنْ مَّمَّنٰهُ فِي الظُّلُمٰتِ﴾ اس جیسا مثل اس شخص کے جس کی کیفیت یہ ہے کہ وہ تاریکی اور اندھیرے میں پڑا ہے۔  
﴿لَيْسَ بِخَارِجٍ مِّنْهَا﴾ نہیں ہے نکلنے والا اس سے، خَارِجٌ، نکلنے والا، خُرُوجٌ سے اسم فاعل واحد مذکر قواعد کے مطابق۔

﴿فِي كُلِّ قَرْيَةٍ﴾ ہر بستی میں۔ ﴿اَكْبَرُ مَجْرِمِيْهَا﴾ بڑے کہ گناہ گار اس بستی کے ہیں۔ ﴿اَكْبَرُ﴾ بہت بڑے لوگ، اکبر کی جمع ہے اسم ہے قواعد کے مطابق۔ ﴿مَجْرِمِيْهَا﴾ مجرم اس کے۔ ﴿لِيُكْرَهُنَّ﴾ تاکہ مکر کریں اس میں اور وہاں کے لوگوں کو ایمان سے باز رکھیں جس طرح کہ روساء مکہ نے چار سمتوں پر لوگ ٹھہرا رکھے ہیں حج کے ایام میں مناسک حج ادا کرنے جو کوئی آتا ہے اور رسول اللہ ﷺ کا حال دریافت کرتا ہے تو کہہ دیتے ہیں ساحر، شاعر اور کاہن ہے اور ایسی باتیں جو چاہیں کہہ دیتے ہیں۔ ﴿يُكْرَهُنَّ﴾ تاکہ وہ خفیہ تدبیریں کریں مگر سے فعل مضارع جمع مذکر قواعد کے مطابق۔

﴿وَمَا يَكْفُرُوْنَ اِلَّا بِانْفُسِهِمْ﴾ اور یہ مکاریاں کرتے ہیں اپنی جانوں کے ساتھ، اس واسطے ان کے مکر کا وبال انہی پر پڑنے والا ہے۔ ﴿وَمَا يَشْعُرُوْنَ﴾ اور نہیں جانتے ہیں کہ مکر کا وبال مکر کرنے والے پر پڑتا ہے۔ ﴿وَلَا اَجَلٌ لَّهُمْ اِيَّاهُ﴾ اور جب آتی ہے کفار قریش کے پاس کوئی آیت قرآن کی یا کوئی معجزہ نبی آخر الزمان ﷺ کی نبوت کے اثبات میں۔

﴿قَالُوْا لَنْ نُؤْمِنَ﴾ تو کہتے ہیں کہ ایمان نہیں لاتے ہم اس آیت یا معجزہ پر۔ ﴿حٰثِي نُوْتِيْ﴾ تا وقتیکہ ہمیں دیا جائے۔

﴿مِثْلَ مَا اُوْتِيَ﴾ مانند اس چیز کے دیئے گئے ہیں ﴿رُسُلُ اللّٰهِ﴾ اللہ کے رسول کے یعنی وحی اور کتاب ہم پر بھی اتاری جائے جس طرح رسولوں پر نازل ہوتی ہیں۔ امام تغابی رقمطراز ہیں رَسُلُ اللّٰهِ سے حضرت محمد ﷺ مراد ہیں جس طرح کے يَا اَيُّهَا الرُّسُلُ کے لفظ کے ساتھ آپ ﷺ ہی کی طرف خطاب ہے اور یہ تعظیم کی راہ ہے۔ شرح معارف میں تحریر ہے کہ جب تک حق ﷻ نے سب انبیاء علیہم السلام کے خصائل اور شمائل حضرت محمد رسول اللہ ﷺ میں جمع نہیں کئے حضرت



محمد ﷺ کو یَا أَيُّهَا الرُّسُلُ کے ساتھ خطاب نہیں فرمایا چنانچہ یہ کہنا بجا ہے کہ: ع آنچہ خوبان ہمہ دارند تو تنہا داری  
”تبیان“ میں لکھا ہے کہ ولید بن مغیرہ نے رسالت مآب حضرت محمد ﷺ سے کہا کہ اگر نبوت ہے تو میں آپ سے زیادہ  
نبوت کا سزاوار ہوں اس واسطے کہ میں عمر میں آپ سے بڑا ہوں اور مال میں زیادہ ہوں۔ (بحوالہ قرطبی) باری تعالیٰ نے  
فرمایا نبوت عمر اور مال سے نہیں فضل اور کمال سے ہے۔

﴿اللَّهُ أَعْلَمُ﴾ اللہ خوب جانتا ہے۔ ﴿حَيْثُ يَجْعَلُ رِسَالَتَهُ﴾ کہ جس جگہ رکھے اپنی رسالت کو، یعنی اپنی رسالت  
و نبوت سے کس کو سرفراز فرمائے نبوت اللہ کی دی ہوئی ایک نعمت ہے جس کا پالینا کسی کے اختیار میں نہیں! وہ خاص عطاء ہے  
رب کریم ہے جس کو چاہتے ہیں عطا فرمادیتے ہیں۔ بقول شاعر

ع خدا کے دین کا موسیٰ (علیہ السلام) سے پوچھئے احوال ☆ کہ آگ لینے کو جائیں پیغمبری مل جائے

﴿سَيُصِيبُ الَّذِينَ﴾ عنقریب پہنچے گی ان لوگوں کو۔ ﴿أَجْرُمُوا﴾ جنہوں نے جرم کئے، ﴿أَجْرُمُوا﴾ انہوں نے جرم  
کا ارتکاب کیا، اَجْرَامٌ سے فعل ماضی جمع مذکر غائب قواعد کے لحاظ سے۔ ﴿صَغَارٌ عِنْدَ اللَّهِ وَعَذَابٌ شَدِيدٌ﴾ ذلت  
اللہ تعالیٰ کے پاس اور شدید ترین عذاب، لفظ صَغَارٌ کے معنی ہیں تذلیل و رسوائی، اس کا مفہوم یہ ہے کہ یہ حق کی مخالفت کرنے  
والے، معذور رؤساء مکہ عنقریب ہی ان کی توقیر، عزت اور تمام تر عظمت خاک میں ملنے والی ہے اور سخت عذاب میں مبتلا  
ہونے والے ہیں۔ ”اللہ تعالیٰ کے پاس“ سے یہ بھی مراد لی جاسکتی ہے کہ روز قیامت یہ جب اللہ ﷻ کے سامنے حاضر ہوں  
گے تو وہ ذلیل و خوار ہو کر پیش ہوں گے اور روز محشر جو عذاب ان کو ملے گا اس کا تو ابھی وہ تصور کرنے سے بھی قاصر ہیں۔

رسول اللہ ﷺ کے بڑے مخالفین جنہیں اپنی توقیر و عزت پر بڑا ناز تھا، ایک ایک کر کے دائرہ اسلام میں آتے گئے اور جو  
اپنے انجام سے بے خبر اور غافل تھے دائرہ اسلام میں آنے سے انکار کیا وہ رسوائے زمانہ ہو کر ہلاک ہوئے ابولہب اور ابو جہل  
اور سردارانِ قریش کا حال دنیا نے دیکھا اور فتح مکہ سے ان کے عزائم خاک میں مل گئے۔

### تَشْرِیحٌ وَتَوْضِیْحَاتٌ آیت ۱۲۲ تا ۱۲۵

آیت ۱۲۲ میں اظہارِ بیان ہے کہ جو مُردہ تھا ہم نے اس کو زندہ کر دیا، اس آیت کریمہ میں باری تعالیٰ نے یہ بات بتادی  
کہ کافر مُردہ ہے اور مؤمن زندہ ہے کافر کو مُردہ قرار دینا اس بات کا اظہارِ حقیقت ہے کہ وہ کفر و ضلالت کی اندھیری راہ میں  
بھٹکتا رہتا ہے اس سے نجات پاتا ہی نہیں، لازماً اس کا انجام ہلاکت اور رسوائی ہے اور مؤمن کی تو یہ شان ہے کہ ”گفتار میں  
کردار میں اللہ کی برہان“ اقبال کی زبان میں۔ قلب مؤمن کو باری تعالیٰ نے ایمان کے نور سے زندہ کر دیا ہے جس سے  
حیاتِ جاوداں کی راہیں ان کے لئے روشن روشن تاباں تاباں ہو جاتی ہیں اور وہ ایمان اور ایقان اور راہِ ہدایت پاتا ہے جس کا  
نتیجہ نصرت و کامرانی ہے اس مفہوم کو سمجھنے کے لئے آیت ۲۵، سورۃ البقرۃ پارہ ۳، اِتْلُكَ الرُّسُلُ کو زیرِ مطالعہ لائیے ارشاد  
باری تعالیٰ ہے:

اللَّهُ وَلِيُّ الَّذِينَ اٰمَنُوا يُخْرِجُهُم مِّنَ الظُّلُمَاتِ اِلَى النُّوْرِ وَالَّذِينَ كَفَرُوْا اُولٰٓئِكَ لَهُمُ الظُّلُمَاتُ وَيُخْرِجُوْنَهُمْ مِّنَ النُّوْرِ اِلَى الظُّلُمٰتِ  
اہل ایمان کا کارساز تو خود باری تعالیٰ ہے وہ انہیں اندھیروں سے نور کی طرف نکال لے جاتا ہے اور کافروں کے  
ساتھی شیاطین ہیں وہ انہیں روشنی سے نکال کر اندھیروں کی طرف لے جاتے ہیں۔

اس آیت مبارکہ میں ایمان اور کفر کی تمثیل بیان ہوئی ہے ایمانی زندگی علم و بصیرت کی روشنی ہے اور کفر موت کا اوہام اور  
تاریکی ہے

آیت ۱۲۳ میں وضاحت کے ساتھ بتایا گیا ہے کہ امتحان اور آزمائش کے لئے ایک مرحلہ یہ بھی درپیش ہوتا ہے کہ آغاز  
وجود عالم سے یہ سلسلہ رہا ہے کہ ہر بستی کے مقتدر رؤساء اہل ثروت اور دیگر بڑے لوگ حقیقت اور انجام کار سے بے خبر ہو کر  
عمر دراز کے مانگے ہوئے چار دن، جن کو آرزوں اور انتظار میں کٹ جانا ہے چند روز فانی زندگی کی لذتوں میں کھو کر، مستی  
لیل و نہار سے سرشار ہو کر جرائم کا ارتکاب کرنے لگتے ہیں تو ان کے ساتھ قدم بہ قدم چلنے کے لئے اور ان کے نقش کف پا  
سے لطف اندوز ہو کر ان کی نقل اتارنے کو ہی دیگر لوگ سعادت سمجھ بیٹھے ہیں اور انبیاء علیہم السلام اور ان کے نائب مشائخ  
اور اہل علم جو ان کو ان اعمال بد سے روکنے کی تلقین کرتے ہیں اور انجام آخرت سے باخبر ہونے کی طرف توجہ دیتے ہیں تو یہ  
بڑے بڑے لوگ ان کے خلاف طرح طرح کی نئی شرارتیں اٹھاتے، کبھی کچھ الزام تراشی اور کبھی کچھ بہتان لگاتے  
ہیں، لیکن انجام کار کے اعتبار سے دیکھا جائے تو یہ سب وبال خود انہی کی طرف پلٹتا ہے اور ان کو خود اپنے کر توت کا بوجھ اٹھانا  
پڑے گا۔ چنانچہ آیت ۱۳ سورۃ العنکبوت پارہ ۲۰ اَمَّنْ خَلَقَ میں ارشاد باری تعالیٰ ہے۔

وَلِيَحْمِلَنَّ اَثْقَالَهُمْ وَاثْقَالَ مَعِ اَثْقَالِهِمْ ۚ وَلَيَسْئَلَنَّ يَوْمَ الْقِيٰمَةِ عَمَّا كَانُوْا يَفْتَرُوْنَ ﴿۱۳﴾

اور اپنے کئے ہوئے کر توتوں کا بوجھ تو انہیں خود ہی اٹھانا پڑے گا اور جو کچھ افترا پردازیاں وہ کر رہے ہیں اس  
کے بارے میں قیامت کے دن ضرور پوچھا جائے گا۔

یہ افترا پردازیاں کرنے والے، اہل کفر اور داعیان ضلال اپنا بوجھ ہی نہیں اٹھائیں گے بلکہ ان لوگوں کا بھی بوجھ ان پر  
ہوگا جس کی کوشش اور کاوش سے وہ گمراہی کی طرف مائل ہوئے تھے ان سب کے بارے میں ان سے باز پرس ہوگی۔ یہ  
لوگ اپنے ہی ساتھ دھوکہ کر رہے ہیں اس کی انہیں خبر ہی نہیں! العیاذ باللہ

آیت ۱۲۴ میں اظہار بیان ہے کہ جب ان کے پاس کوئی آیت آتی تو کہا کرتے کہ ہم تو ماننے کے نہیں جب تک ہم کو بھی  
وہی کچھ نہ ملے جو اللہ کے رسولوں کو عطا ہوا، ذرا کفر کے سرغٹوں کا زعمیم تو دیکھئے کہتے ہیں قیادت و سیادت، ثروت و امارت تو  
ہمارا حصہ ہے، اگر رسالت کی بھی کوئی حقیقت ہوتی تو ہم اس کے مستحق تھے ان مستکبرین کو اس حقیقت کا علم نہیں کہ منصب  
رسالت کا حق دار ہر کس و نا کس نہیں، یہ اعزاز باری تعالیٰ ان ہی کو نصیب ہوتا ہے جن کا چناؤ اللہ سبحانہ تعالیٰ فرمائیں کیونکہ  
اللہ تعالیٰ ہی ہر حکمت و مصلحت کو جانتا ہے، نبوت ایک عظیم مرتبت و منصب ہے۔ نبوت و رسالت سچائی کے کلیات انسانی  
قلوب پر، انسانی واقعات، مشاہدات انسانی، انسانی تواریخ اور عملی دنیا پر اثر انداز ہوتے ہیں اس میں انسان کی کیفیت یہ

ہوتی ہے کہ وہ اپنی ذات سے الگ ہو جاتا ہے اور خالص اور کامل اللہ تعالیٰ کا ہو جاتا ہے۔

قریب تر ہے وہ ساعت جب مجرم اپنی فریب کاری کی پاداش میں، ذلت اور عذاب سے دوچار ہو جائیں گے، کیونکہ فخر و انبساط اور افتخار کے سبب وہ قبولِ حق کے انکاری تھے اور باوجود برائیوں، گمراہیوں میں مبتلا رہنے کے ساتھ مقام رسالت کی آرزو رکھتے ہیں اور چونکہ انہوں نے احیائے اسلام اور تحریک اسلامی کو فروغ دینے کے سلسلے میں سازش کا جال بچھایا اور رسولوں سے عداوت اختیار کی اور اہل ایمان کو ایذا میں پہنچائیں اس لئے انہیں سخت عذاب دیا جائے گا۔

آیت ۱۲۵ میں وضاحت کے ساتھ بیان کیا جا رہا ہے کہ باری تعالیٰ جس کو ہدایت دینا چاہتا ہے اس کا سینہ کشادہ کر دیتا ہے سینہ کشادہ کرنے سے مراد اسلام کی صداقت پر مکمل ایقان، اطمینان اور احساسِ طمانیت جو تذبذب سے دوری کا باعث ہو، اور جس کو گمراہ کرنا چاہتا ہے اس کے سینہ کو تنگ کر دیتا ہے وہ توحید اور ایمان کی روشنی سے یکسر خالی ہو جاتا ہے وہ ناپاکی میں مبتلا ہو جاتا ہے اور اس کے اندر شیطان کا تسلط ہو جاتا ہے جو باعثِ عذاب ہے۔ اللہ تعالیٰ نے اس جہاں فانی میں ہر فرد کو اختیارِ عقل و شعور اور آزادی دی ہے کہ وہ ہدایت پائے یا راہِ ضلالت اختیار کرے اور جس کے دل کے درتچے میں گمراہی مقدر ہو جاتی ہے، اس کی کیفیت اظہار یوں ہوتی ہے کہ اس کی روح آسمان پر چڑھنے لگتی ہے اور اس کا احساسِ فکر قلب و ذہن اس کے لئے بند ہو جاتا ہے اور صرف راہِ ہدایت پانے میں قدرے مشکل کا احساس ہوتا ہے۔

آیت ۱۲۲ تا ۱۲۵ پر اہم نکات پر مطالعاتی نظر:

کافر تو کفر و گمراہی کی تاریکی میں بھٹکتا پھرتا ہے جس سے اس کا نکلنا مشکل ہے جس کا انجام ہلاکت اور بربادی ہے اور قلبِ مؤمن ایمان کی روشنی سے زندہ رہتا ہے جس سے مدارجِ زندگی کے مرحلے اور ان کی راہیں روشن ہوتی ہیں ہر بستی کے رئیس خود فریبی میں مبتلا ہیں جس کی ان کو خبر تک نہیں ہو پاتی ان کی شرارت اور سرکشی کا وبال اور ان کے ہمراہ ساتھ رہنے والے کا بھی انہی پر پڑے گا۔ اگر ان کے پاس فرشتے بھی وحی لے کر آئیں اور ان کو نبوت اور رسالت کے تاج عطا ہو جائیں تو یہ ہرگز ایمان لانے والے نہیں! ان کو چالاکی اور خود فریبی کی پاداش میں رسوائی کا عذاب ہوگا سوال یہ پیدا ہوتا ہے کہ فیصلہ کرنا کہ کسی کو نبوت عطا کی جائے یہ کام تو باری تعالیٰ کا ہے کیونکہ ہر امر حکمت اور مصلحت سے وہی واقف ہے یہ تمام سخن پردازی اور مکاریاں تو محض ظاہری باتیں ہیں اصل حقیقت جو ان کو اسلام کے قبول کرنے میں رکاوٹ ہے وہ تو کفر اور شرک کی نجاست ہے جن کے دلوں میں کفر چھا جاتا ہے باری تعالیٰ ان کے سینے اسلام کے لئے تنگ کر دیتا ہے۔



اور یہی آپ کے رب کا سیدھا راستہ ہے ہم نے ان لوگوں کے لئے آیات ردیلیں کھول کھول کر بیان کر دی ہیں جو نصیحت کو قبول کرنے والے ہیں۔ (۱۲۶) <sup>مؤمنین</sup>

ان کے لئے گوشہ سلامتی/سلامتی کا گھر ہے رب کے پاس اور وہ ہی ان کا مولیٰ ہے اس سبب سے وہ جو نیک عمل کیا کرتے تھے۔ (۱۲۷)

اور جس دن اللہ تعالیٰ ان سب کو اٹھائے گا (تو مخاطب ہو کر فرمائے گا) اے گروہ جن! تم نے انسانوں کو بہت گمراہ کیا خوب جھانسا دیا، اور جو ان کے ساتھی انسانوں میں سے ہوں گے ان کا کہنا ہوگا: اے ہمارے رب! ہم میں، ہر ایک نے، ایک دوسرے سے خوب فائدہ اٹھایا، خوب کام نکالا، اور ہم اپنی اس میعادِ مدت کو پہنچ گئے ہیں جو آپ نے ہمارے لئے معین کر رکھی تھی، اللہ کا ارشاد ہوگا اب آگ تمہارا ٹھکانہ ہے جس میں ہمیشہ رہو گے، اس سے وہی لوگ نجات پائیں گے جیسے اللہ چاہے، بے شک آپ ﷺ کا رب، حکمت والا اور علم والا ہے۔ (۱۲۸) <sup>مؤمنین</sup>

اور ہم یونہی بعض ظالموں کو مسلط کر دیتے ہیں بعض ظالموں پر، گویا اس طرح آخرت میں ظالموں کو ایک دوسرے کا ساتھی بنا دیں گے ان کے کرتوتوں کے سبب۔ (۱۲۹) <sup>مؤمنین</sup>

وَهَذَا صِرَاطُ رَبِّكَ مُسْتَقِيمًا ۖ قَدْ فَضَّلْنَا الْآيَاتِ  
لِقَوْمٍ يَذَّكَّرُونَ ﴿١٢٦﴾

لَهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ بِمَا  
كَانُوا يَعْمَلُونَ ﴿١٢٧﴾

وَيَوْمَ يُحْشَرُهُمْ جَمِيعًا لِيُبْعَثَ الْحَرِيقَ قَدْ اسْتَكْبَرْتُمْ  
مِّنَ الْإِنسِ وَقَالَ أَوْلِيَهُمْ مِّنَ الْإِنسِ رَبَّنَا  
اسْتَمْتَعْنَا بِبَعْضِنَا بِبَعْضٍ وَبَلَّغْنَا أَجَلَنَا الَّذِي  
أَجَلْتَ لَنَا ۗ قَالَ النَّارُ مَثْوَاكُمْ خَالِدِينَ فِيهَا إِلَّا  
مَا شَاءَ اللَّهُ إِنَّ رَبَّكَ حَكِيمٌ عَلِيمٌ ﴿١٢٨﴾

وَكَذَلِكَ نُؤَيِّنُ بَعْضَ الظَّالِمِينَ بَعْضًا بِمَا كَانُوا  
يَكْسِبُونَ ﴿١٢٩﴾

### الفاظ و معانی آیت ۱۲۶ تا ۱۲۹

﴿وَهَذَا﴾ اور یہ اسلام ہے۔ ہذا سے بقول ابن عباس رضی اللہ عنہما کی طرف اشارہ ہے اور بقول ابن مسعود رضی اللہ عنہما قرآن کی طرف اشارہ ہے۔ ﴿صِرَاطُ رَبِّكَ﴾ راہ ہے پسند کی ہوئی آپ کے رب کی، یہ قرآن جمید یا شریعت اسلام جو آپ ﷺ کو عطا ہوئی ہے یہ راستہ آپ ﷺ کے رب کا ہے یہ دستور العمل جو رسول اللہ ﷺ کو ملا اس کے ذریعہ بنی نوع انسان کی ایسی تربیت مقصود مراد ہے جو اس کی دائمی اور ابدی فلاح و صلاح کی ضامن ہو۔ ﴿مُسْتَقِيمًا﴾ سیدھی ہے، اس میں بھی مستقیم کو صراط کی خوبی کے طور پر لانے کے بجائے حال کے طریقہ پر ذکر کر کے اس طرف واضح اشارہ کر دیا جو راستہ اللہ کا بتایا ہوا ہے اس میں سوائے مستقیم اور سیدھا راستے ہونے کے اور کوئی احتمال ہو ہی نہیں سکتا۔ (بحوالہ روح و بحر) ﴿قَدْ فَضَّلْنَا الْآيَاتِ﴾ بلاشبہ ہم نے بیان کی آیات قرآن کی صاف صاف۔ ﴿لِقَوْمٍ يَذَّكَّرُونَ﴾ اس لئے کہ اس گروہ کے لوگ نصیحت مانتے ہیں۔

﴿لَهُمْ دَارُ السَّلَامِ﴾ تو ہے بہشت ان نصیحت ماننے والوں کے لئے سلامتی کا گھر، اس میں دار کے معنی گھر اور سلام

کے معنی تمام آفت اور مصیبت سے سلامتی کے ہیں، یعنی جنت وہ مقام جہاں انسان ہر آفت سے محفوظ رہے گا۔ اور ہر خرابی سے مامون ہوگا۔ ﴿عِنْدَ رَبِّهِمْ﴾ اُن کے رَبِّ کے نزدیک۔ ﴿وَهُوَ وَاٰلِهِمْ﴾ اور وہ ان کی مدد کرنے والا دنیا میں اور متولی ہے اُن کے ثواب کا عقیقی میں۔ ﴿بِمَا كَانُوا يَعْمَلُونَ﴾ اس وجہ سے وہ کرتے تھے کتاب اور رسول کی تصدیق، اُن کے نیک اعمال کے سبب اللہ تعالیٰ ان کا متولی مددگار ہو جاتا ہے اُن کے سبب ان کی تمام تر مشکلات میں آسانیاں ہو جاتی ہیں۔ ﴿يَبْعَثُ الْجِنَّ﴾ اے گروہ جتات کے! ﴿قَدْ اسْتَكْثَرْتُمْ﴾ بے شک بہت پائے تم نے۔ ﴿مِنَ الْاِنْسِ﴾ آدمیوں میں سے کہ اغوا کر کے تم نے اپنا تابع کر لیا۔ ﴿وَقَالَ اَوْلِيَهُمْ﴾ اور کہیں گے دوست شیطانوں کے۔ ﴿مِنَ الْاِنْسِ﴾ آدمیوں سے یعنی وہ لوگ جو شیطانوں کے فرمانبردار ہوئے۔ ﴿اسْتَكْثَرْتُمْ﴾ تم نے بہت زیادہ، تابع مطیع کر لیا۔ فعل ماضی جمع مذکر حاضر قواعد کے مطابق۔

﴿رَبَّنَا اسْتَمْتَعْ﴾ اے رَبِّ ہمارے فائدہ اٹھایا، اسْتَمْتَعَ اس نے فائدہ اٹھایا کام نکالا، اسْتَمْتَعُ سے بمعنی نفع اٹھانا اور برتنا۔ فعل ماضی واحد مذکر غائب قواعد کے لحاظ سے۔

﴿بَعْضُنَا بِبَعْضٍ﴾ بعضوں نے ہم میں سے بعضے اوروں سے۔ ﴿وَكَذٰلِكَ﴾ اور جس طرح ہم چھوڑ دیتے ہیں ہم کفار جن کو اسی طرح ﴿نُوْوِيْ﴾ ہم مسلط کرتے ہیں نُوْوِيْ ہم حاکم بنا دیتے ہیں۔ ﴿تَوَلِيَّةٍ﴾ سے فعل مضارع جمع متکلم قواعد کے مطابق نُوْوِيْ کا معنی تسلط کیا ہے۔ (علامہ قرطبی) ”اگر ظلم سے تائب نہ ہوئے اور ظلم سے باز نہ آئے اُن پر ظلم کرنے والے مسلط کر دیئے جائیں جو اُن کو زور سوا کریں اور برباد کر دیں گے۔ (بحوالہ تفسیر قرطبی)

### تَشْرِیْحُ وَتَوْضِيْحَاتُ آيَاتِ ۱۲۶ تا ۱۲۹

آیت ۱۲۶ میں اظہار بیان ہے کہ آپ ﷺ کے رَبِّ کی راہ سیدھی ہے اور اللہ تعالیٰ نے اپنی آیاتِ رَبَّانِي میں تفصیل اور وضاحت کے ساتھ صاف صاف واضح کر دیا ہے کہ جو نصیحت قبول کرتے ہیں یہ صحیح راستہ اللہ تعالیٰ کا بتایا ہوا دلِ مؤمن کو اعتماد اور یقین سے بھر دینے والا ہے یہ ایک بہتر انجام کی نوید ہے، یہ ہدایتِ راہِ حق ہے اس سے استفادہ وہی لوگ کر سکیں گے جو ان کو یاد رکھیں گے اور ان کو بھلائیں گے بھی نہیں اس لئے کہ دلِ مؤمن کی یہ خوبی ہوتی ہے کہ وہ اللہ کو یاد کرتا ہے، ذکر اللہ اس کا وصفِ خاص ہے دلِ مؤمن ہمیشہ ہدایت پانے کے لئے کھلا رہتا ہے۔

آیت ۱۲۷ میں وضاحت کے ساتھ بیان ہے کہ اُن کے لئے اُن کے اللہ سبحانہ تعالیٰ کی طرف سے سلامتی کا گھر ہے۔ اللہ اُن کے لئے کار ساز ہے اس درست طرزِ عمل کے سبب، یا اعمالِ صالحہ انہوں نے اختیار کئے جس طرح گیتی کائنات میں ایمان والے کفر و ضلالت کی تاریکی سے اور کج روی سے اپنا دامن بچا کر ہدایت کی انعام یافتہ راہ پر ثابت قدم رہے، اب آخرت میں ان کا مقام دارالسلام رگوشہ عافیت ہے اور نیک عمل کے سبب اللہ ان کا دوست ہے۔

آیت ۱۲۸ میں بتایا جا رہا ہے کہ وہ دن دھیان رکھنے کے قابل ہے یعنی اس دن پر اپنی توجہ مرکوز رکھو جس روز ان سب کو اکٹھا کیا جائے گا اور ارشاد ہوگا اے گروہ جتات! تم نے تو انسانوں میں سے بہتوں کو اپنا لیا، وہی گروہ جن سے خطاب ہے

جنہوں نے اپنے پیشوا ابلیس کی فرمانبرداری قبول کی ابلیس نے ذریت آدم کو بہکانے اور بھٹکانے کا دعویٰ کرتے ہو باری تعالیٰ سے کہنے کی جرأت کی تھی، میں سیدھی راہ پر اُن کی تاک میں رہوں گا اور اُنہیں گمراہ کروں گا اور اُن میں سے اکثر کو باری تعالیٰ اپنا شکر گزار نہ پائے گا۔ آخر کار اس طرح انسانوں نے شہوات اور معاصی میں ان سے مدد پائی اور جنات نے انسانوں کو اپنے تابع بنا لیا، انسانوں میں سے جو اُن کے ہمنوا تھے وہ کہہ گئے کہ ہم میں سے ہر ایک نے ایک دوسرے سے ناجائز طور پر استفادہ کیا ہر ایک دوسرے کو دایم فریب کا اسیر بنا کر اپنی خواہشات کی تکمیل کرتا رہا اور ہم اس مدت میعاد پر پہنچے یعنی قیامت وقوع پذیر ہو گئی جیسے وہ دنیا میں تسلیم ہی نہیں کرتے تھے، اس کے جواب میں باری تعالیٰ کا ارشاد ہو گا اب تمہارا دائمی مستقر دوزخ ہے جس میں ہمیشہ رہو گے! کفار کے لئے ”عذاب النار“ دائمی ہے البتہ اللہ کفار کو آتش دوزخ سے نکالنا چاہے تو نکال سکتا ہے اس سے وہ عاجز نہیں ہے اور کوئی دوسرا روکنے والا نہیں۔ (بحوالہ ایسر التفاسیر)

آیت ۱۲۹ میں بیان کیا جا رہا ہے کہ بعض کافروں کو بعضوں کے قریب رکھا جائے گا اُن کے اعمال کی وجہ سے، ظلم کرنے والوں کے ساتھ، ہم یہی برتاؤ زوار کھتے ہیں اور ایک ظالم پر دوسرے ظالم کا تسلط کیا کرتے ہیں یہ بات بھی مقام عبرت کی نشان دہی کرتی ہے کہ جنات اور انسانوں کے مابین باہمی رابطے سے اسی طرح دوستی ہو جاتی ہے اور اس دوستی کا نتیجہ یہ ہوتا ہے کہ اس طرح باری تعالیٰ اُنہیں ایک دوسرے کے لئے مددگار بنا دیتا ہے، پھر ہوتا یوں ہے کہ اُن کے مزاج اور اُن کی خواہشات ایک دوسرے کے ساتھ ہم آہنگ ہو جاتے ہیں، اُن کے رجحانات اور حصولِ حدف ایک سے ہو جاتے ہیں اور انجام کار بھی ایک جیسا ہی ہو جاتا ہے۔

آج کے دورِ جدید میں ایک عرصہ دراز سے یہ بات ہمارے مشاہدہ میں آرہی ہے کہ انسانی شیاطین مثلاً صلیبی، صہیوانی، اشتراکی، بت پرست اور دیگر لادینی قوتیں، مختلف مفادات کی خاطر مختلف اداروں کے رکن بنتے ہیں اور باہم رسم التفات بڑھانے کی خاطر ایک دوسرے کے ہمدم ہوتے ہیں اُن کا یہ اتحاد و اتفاق اسلام اور اسلامی تحریک کے دستور کے خلاف ہے اور یہ پوری دنیا پر موجود ہے۔ (بحوالہ فی ضلال القرآن جلد دوم)

حضرت ابن عباس رضی اللہ عنہما نے فرمایا کہ ”جب اللہ سبحانہ تعالیٰ کسی قوم کی بھلائی چاہتا ہے تو نیک رصالح لوگ اُن پر مسلط کر دیتا ہے اور جب بُرائی مقصود ہوتی ہے تو بُرے لوگوں کا اُن پر تسلط ہوتا ہے۔“ اس سے یہ ما حاصل نکلا کہ جو قوم ظالم ہوتی ہے ان پر جابر اور ظالم حکمران مقرر کر دیتا ہے سو وہ ظالم کے پنچہ استبداد سے رہائی چاہے انہیں چاہئے کہ ظلم کو چھوڑ دیں۔

آیت ۱۲۶ تا ۱۲۹ کے اہم نکات پر مطالعاتی نظر:

اللہ تبارک و تعالیٰ کا بتایا ہوا راستہ سیدھا راستہ ہے نصیحت پر عمل کرنے والوں کے لئے آیاتِ ربّانی کو وضاحت کے ساتھ بیان کر دیا گیا ہے جس طرح دنیائے رنگ و بو میں ایمان والوں کے لئے کفر و ضلالت کے کج راستوں سے بچ بچ، ایمان و ایقان کی صراطِ مستقیم کو اپنانا ہے آخرت میں ان کے لئے امن و سلامتی کا گھر ہے اُن کے نیک اعمال کو اپنانے کے سبب باری تعالیٰ بھی ان کا دوست ہے شیطان کی پیروی کو اختیار کرنے سے روکا گیا ہے، ظالموں کو ایک دوسرے پر مسلط کر دیا جاتا ہے ان کے اعمال بد اور بُرے کرتوتوں کی وجہ سے ظالموں کا ٹھکانہ جہنم ہے۔

اے جن اور انسانوں کے گروہ! کیا تمہارے پاس خود تم ہی میں سے رسول نہیں آئے، جو تم کو میری آیات و احکامات سناتے تھے اور اس دن کی ملاقات سے تمہیں ڈراتے بھی تھے، وہ کہیں گے ہم اپنی گواہی خود ہی اپنے خلاف دیتے ہیں اور فریب میں مبتلا رکھا تھا انہیں دینا وہی زندگی نے اور گواہی دیں گے کہ وہ کافر تھے کہ وہ کفر کرتے رہے تھے۔ (۱۳۰)

یہ اس لئے کہ آپ (ﷺ) کا رب بستیوں کو ظلم کے سبب تباہ نہیں کرتا جبکہ اس بستی کے لوگ رہا شدہ بے خبر ہوں۔ (۱۳۱)  
اور ہر شخص کا مرتبہ درجہ مقرر ہے ان کے عمل کے مطابق اور آپ (ﷺ) کا رب جو بھی یہ کام کرتے ہیں اس سے بے خبر نہیں ہے۔ (۱۳۲)

اے حبیب! (ﷺ) آپ کا رب بے نیاز غنی ہے عنایت اُس کا شیوہ ہے اگر وہ چاہے تو تمہیں لے جائے تم سب کو اٹھالے اور تمہاری جگہ دیگر جن لوگوں کو چاہے لے آئے جسے ایک دوسری نسل اولاد سے تم کو پیدا کیا۔ (۱۳۳)

بلاشبہ جس کا وعدہ اے حبیب! آپ (ﷺ) سے کیا گیا ضرور آنے والا ہے اور تم اللہ کو عاجز نہیں کر سکتے تم باری تعالیٰ کو عاجز کرنے کی توانائی رقت نہیں رکھتے۔ (۱۳۴)

اے محبوب! (ﷺ) کہہ دیجئے! اے میری قوم کے لوگو! تم اپنی جگہ پر عمل کرتے رہو میں اپنا کام کرتا ہوں سوا ب جلد ہی تم جان لو گے! کہ کس کے لئے ہے بہتر انجام! یعنی انجام کار کس کے لئے نافع ہوگا بہر نوع یہ حقیقت ہے ظالم حق تلفی کرنے والے کبھی فلاح نہیں پاتے۔ (۱۳۵)

### الفاظ و معانی آیت ۱۳۰ تا ۱۳۵

﴿يَمْعَشَرُ الْجِنِّ وَالْإِنْسِ﴾ اے گروہ جماعت جنات اور انسانوں کے۔ ﴿الْمَيَاتِكُمْ﴾ کیا تمہارے پاس نہیں آئے یعنی آئے۔ ﴿رُسُلٌ مِّنكُمْ﴾ رسول تم میں سے، اگرچہ رسول آدمیوں کے سوا اور کسی جنس میں سے نہیں ہوئے چونکہ آدمیوں کو جنات کے ساتھ حق سبحانہ تعالیٰ نے اس جگہ جمع کیا ہے تو خطاب دوست اور صحیح ہے اور بعضوں نے کہا ہے کہ جن کی جنس میں سے جنوں پر بھی رسول مبعوث ہوئے ہیں۔ (بحوالہ تفسیر قادری جلد اول از مولوی فخر الدین) ﴿آيَاتِي﴾ آیتیں ہماری (۲۹)

يَمْعَشَرُ الْجِنِّ وَالْإِنْسِ الْمَيَاتِكُمْ رُسُلٌ مِّنكُمْ يَقْضُونَ عَلَيْكُمْ آيَاتِي وَيُنذِرُونَكُمْ لِقَاءَ يَوْمِكُمْ هَذَا قَالُوا شَهِدْنَا عَلَىٰ أَنْفُسِنَا وَغَرَّتْهُمُ الْحَيَاةُ الدُّنْيَا وَشَهِدُوا عَلَىٰ أَنْفُسِهِمْ أَنَّهُمْ كَانُوا كَافِرِينَ ﴿١٣٠﴾

ذَلِكَ أَنْ لَّمْ يَكُنْ رَبُّكَ مُهْلِكَ الْقُرَىٰ بِظُلْمٍ وَأَهْلِهَا غَافِلُونَ ﴿١٣١﴾  
وَلِكُلِّ دَرَجَةٍ مِّمَّا عَمِلُوا وَمَا رَبُّكَ بِغَافِلٍ عَمَّا يَعْمَلُونَ ﴿١٣٢﴾

وَرَبُّكَ الْغَنِيُّ ذُو الرَّحْمَةِ ۖ إِنْ يَشَاءُ يُدْهِبِكُمْ وَيَسْتَخْلِفْ مِنْ بَعْدِكُمْ مَّا يَشَاءُ كَمَا أَنشَأَكُم مِّن ذُرِّيَّةٍ قَوْمٍ آخَرِينَ ﴿١٣٣﴾

إِنَّ مَا وَعَدُوا مِن لَّآئِنَا وَمَا أَنْتُمْ بِمُعْجِزِينَ ﴿١٣٤﴾

قُلْ يَقَوْمِ اعْمَلُوا عَلَىٰ مَكَانَتِكُمْ إِنِّي عَامِلٌ ۗ فَسَوْفَ تَعْلَمُونَ ۗ مَنْ تَكُونُ لَهُ عَاقِبَةُ الدَّارِ إِنَّهُ لَا يُفْلِحُ الظَّالِمُونَ ﴿١٣٥﴾

کتاب کی۔ ﴿وَيُنذِرُوكُمْ﴾ اور ڈراتے تھے تمہیں۔ ﴿لِقَاءِ يَوْمِكُمْ هَذَا﴾ اس دن کے دیکھنے سے کہ روزِ قیامت ہے۔ لِقَاءِ ملاقات، قواعد کے مطابق اسم ہے۔ روزِ حشر یعنی قیامت برپا ہونے کے دن کا عرصہ طویل ہوگا اس میں مختلف کیفیات پیش آئیں گی، جس وقت کہ اہل کفر، اہل ایمان کے انعامات اور اکرامات اور توقیر و عزت و منزلت کا مقام دیکھیں گے تو وہ اپنے شرک و کفر سے قطعی انکاری ہو جائیں گے اس احساسِ گمان اور احساسِ خیال سے کہ شاید کفر اور انکار سے کچھ کام بن جائے گا پھر گویا ہوں گے۔ اللہ کی قسم! ہم تو مُشْرِك نہ تھے، ایسے وقت ان کے مُنہ پر مہریں مثبت ہوں گی اور اعضاء بدن اُن کے کفر و شرک کی شہادت دیں گے۔ (بحوالہ کنز الایمان از احمد رضا خان)

﴿قَالُوا﴾ وہ کہیں گے جواب میں۔ ﴿شَهِدْنَا عَلَىٰ اَنْفُسِنَا﴾ گواہی دیتے ہیں ہم اپنے نفسوں پر گویا اقرار ہے کہ ہم کافر تھے اور عذاب کے لائق مستحق ہیں۔ ﴿شَهِدْنَا﴾ ہم نے اقرار کیا۔ شُھُودٌ اور شَہَادَةٌ سے فعل ماضی جمع متکلم قواعد کے لحاظ سے۔

﴿وَعَزَّوْتَهُمْ﴾ دنیاوی زندگی نے اُن کو بہکایا غُرُورٌ فعل ماضی واحد مؤنث غائب۔ ہُم ضمیر جمع مذکر غائب قواعد کے مطابق۔ ﴿وَعَزَّوْتَهُمُ الْحَيٰوةَ الدُّنْيَا﴾ اور حال یہ ہے کہ فریب دیا تھا زندگی دنیا نے یہاں تک کہ اُنہیں بھول میں ڈال رکھا ہے، اُنہوں نے دُنیاوی لذت اور کائنات گیتی کے لیل و نہار کو ہی مقصود زندگی سمجھ رکھا ہے آخرت کی اُنہیں قطعی فکر نہ رہی۔ ﴿اَنْ لَّمْ يَكُنْ رَبُّكَ﴾ نہیں ہے تمہارا رب۔

﴿مُهْلِكِ الْقُرٰى﴾ ہلاک کرنے والا دیہات اور شہروں کے رہنے والوں کو۔ ﴿بِظُلْمٍ﴾ بسبب اس ظلم کے جو وہ کرتے ہیں۔ ﴿اَهْلُهَا غٰفِلُوْنَ﴾ اور حال یہ ہو کہ گاؤں اور شہروں کے غافل ہوں یعنی کوئی پیغمبر اُن کے پاس نہ آیا ہو اور اُنہیں خدا اور قیامت کی خبر نہ دی ہو۔

﴿غٰفِلُوْنَ﴾ غفلت کرنے والے بے خبر ہونے والے۔ غٰفِلٌ اس کا واحد ہے، اسم فاعل ہے قواعد کے مطابق جب کسی بستی والے کسی گمراہی میں پھنس جاتے ہیں اور لوگ فسق و فُجور میں پڑ جاتے ہیں تو اچانک اُن پر عذابِ باری تعالیٰ نہیں آتا، پہلے اللہ تعالیٰ کا پیام پہنچانے والے بھیجے جاتے ہیں جو ان کو تعلیم دیتے ہیں بدکاری اور گمراہی سے دور رہنے کی نصیحت کرتے ہیں، اگر مسلسل تنبیہ کے بعد بھی وہ لوگ باز نہیں آتے اپنی گنج روی سے تو عذاب نازل ہوتا ہے پھر تو اُنہیں تباہی اور ہلاکت آگھیرتی ہے۔ ﴿وَرَبُّكَ الْغَنِيُّ﴾ اور آپ کا رب بے نیاز ہے بندوں کی عبادت سے بے نیاز ہے مطیعوں کی اطاعت سے اور مہربان ہے مجرموں اور عاصیوں پر۔ (بحوالہ از تفسیر قادری)

﴿اِنْ يَشَاءُ يَنْهٰكُمْ﴾ اگر چاہے رب جلیل تو تم سب کو لے جائے یہ اہل مکہ کو وعید ہے، لے جانے سے مراد ایسا فنا کر دینا ہے کہ نام و نشان تک مٹ جائے۔ ﴿وَيَسْتَخْلِفُ﴾ اور خلیفہ اور جانشین تمہارا کر دے۔ ﴿يَسْتَخْلِفُ﴾ جانشین بنا دے گا۔ استخلاف سے فعل مضارع واحد مذکر غائب قواعد کے مطابق۔ ﴿مِنْ بَعْدِكُمْ﴾ پیچھے تمہارے تمہارے بعد۔ ﴿مٰبِئِشًا﴾ جیسے چاہے اپنی مخلوق میں سے۔ ﴿كَمَا اَنْشَاكُمْ﴾ جیسے پیدا کیا تھا تمہیں۔



﴿ مِنْ ذُرِّيَّتِهِ قَوْمٍ اٰخِرِينَ ﴾ دوسری قوم رزقیت اولاد سے۔ اس کا مفہوم یوں سمجھئے کہ اللہ اگر چاہے تو تمہیں فنا کی منزل تک پہنچا دے اور تمہارا نام و نشان تک باقی نہ رہے جیسے تمہارے آباؤ اجداد کو دنیا سے رخصت کرنے کے بعد تمہیں ان کا جانشین نامزد کر دیا۔ ﴿ اِنَّ كَاثِرُوْعَدُوْنَ لَاٰتٍ ﴾ بے شک جو وعدہ کیا گیا ہے تم سے قیامت کا، وہ پورا ہونے والا ہے اور آئے والا ہے یعنی قیامت وقوع پذیر ہو کر رہے گی۔

﴿ وَاَنْتُمْ بِمُحْجِزِينَ ﴾ اور نہیں ہو تم عاجز کرنے والے اپنے بعث اور حشر میں یعنی تم سب مل کر بھی اللہ کے عذاب کو نہیں ٹال سکتے۔ ﴿ بِمُحْجِزِينَ ﴾ عاجز کرنے والے، اسم فاعل جمع مذکر قواعد کے لحاظ سے۔ ﴿ قُلْ يَقَوْمِ اعْمَلُوا ﴾ اے محمد ﷺ کہہ دیجئے اے میری قوم عمل کرو اس سے مراد کفارِ قریش ہیں۔ ﴿ عَلٰی مَكَالَتِكُمْ ﴾ کہ تم اپنے حال پر رہو تم اپنے عقیدہ اور اعتقاد کے مطابق عمل کرتے رہو۔ ﴿ اِنِّيْ عَامِلٌ ﴾ میں بھی عمل کرنے والا ہوں۔ نحل اور بردباری کے ساتھ۔

﴿ فَسَوْفَ تَعْلَمُوْنَ ﴾ بس قریب ہے کہ جانو تم۔ ﴿ مَنْ تَكُوْنُ ﴾ اس شخص کو کہ ہوگی۔ ﴿ عَاقِبَةُ الدَّارِ ﴾ اس کے واسطے عاقبت اچھی ہے آخرت میں۔ تفسیر ابن کثیر میں لطیف اشارہ یہ بتایا گیا کہ اس مقام پر ﴿ مَنْ تَكُوْنُ لَهُ عَاقِبَةُ الدَّارِ ﴾ کہ کس کا ہوگا اس کے لئے آخرت کا گھر فرمایا گیا ﴿ عَاقِبَةُ الدَّارِ الْاٰخِرَةِ ﴾ نہیں فرمایا اس سے اس بات کا احساس علم ہوتا ہے کہ ”دارِ آخرت“ سے قبل دارِ دنیا میں نتیجہ کا مرانی اور بھلائی اللہ تعالیٰ کے نیک بندوں کو ہی ملتا ہے جس طرح رسول اللہ ﷺ اور صحابہ کرام ؓ کے حالات کا مطالعہ کیا جائے تو پتہ چلتا ہے اور حالات بتا رہے ہیں کہ عرصہ قلیل ہی میں تمام قوت اقتدار رکھنے والے مخالف اُن کے سامنے رُسوا ہوئے۔

﴿ اِنَّكَ لَا يُفْلِحُ الظَّالِمُوْنَ ﴾ بلاشبہ نہ چھٹکارہ پائیں گے ظالم، یعنی کافر ”کشف الاسرار“ میں تحریر ہے کہ ”ایسی جلدی میں جان لو! کہ دنیا کا حال کہاں پہنچتا ہے، دولت فلاح کسے پہنچتی ہے“ اور دیکھو تو سہی شکستہ دل فقیروں کو بزرگی اور رحمت کے گھر میں کیونکر بلائیں گے اور اقبال مند سرداروں کو ندامت سے قید خانہ میں کس طرح رکھا جائے گا۔

### تَشْرِیْحٌ وَتَوْضِيْحَاتٌ آیٰتِ ۱۳۰ تا ۱۳۵

آیت ۱۳۰ میں اظہارِ بیان ہے اس طور پر کہ گروہ جئات اور انسانوں سے خطاب ہے: کیا تمہارے پاس باری تعالیٰ کی آیات بیان کرنے، بتانے اور تمہیں اس دن یعنی قیامت کی ملاقات سے آگاہ کرنے، تم میں سے رسول نہیں آئے تو وہ کہنے پر آمادہ ہوں گے کہ ہم خود ہی اپنے ہی خلاف گواہ ہیں کہ ہم کو نیرنگی دنیا کے رنگ و بو نے دھوکے میں ڈال رکھا، بلاشبہ وہ کافر تھے رسول اللہ ﷺ کو مخاطب کر کے ایمان والوں کو اور قیامت تک آنے والے مؤمنین مؤمنات کو نوید سنائی جا رہی ہے کہ جن و انس کہ اس انجام کار پر تمہارے لئے یہ سبق ہے کہ یہ مخلوق جو دوزخ کی آگ کی طرف مُبتلا ہونے جا رہی ہے اس منظر اور پس منظر تو یہ دکھائی دے رہا ہے کہ وہ اپنے خلاف جرم کا اقرار کر رہے ہیں، رسول آئے تھے انہوں نے حق سبحانہ تعالیٰ کی آیات و ہدایات ہمیں سنائی تھیں انجام بد سے ہمیں خبردار بھی کر دیا گیا لیکن کافروں نے اُس کو جھٹلایا اور ان پر ایمان نہیں لائے دنیا کی لذت رنگ و بو نے انہیں آخرت سے غافل کر دیا، انہیں ذرا بھی اس بات کا احساس نہیں ہوا کہ اللہ تعالیٰ کے

حضور پیش ہونا ہے جو ذرہ ذرہ کا حساب لے گا۔

آیت ۱۳۱ میں وضاحت کے ساتھ بتایا جا رہا ہے کہ اللہ تعالیٰ کی رحمتِ انعام کا یہ تقاضا ہے کہ باری تعالیٰ بستی والوں کو شرک کفر اور نافرمانی پر اس وقت سزا کا مستحق قرار نہیں دیتا جب تک رسولوں کے ذریعہ اپنا پیغام نہ بھیج دے۔ حالانکہ اللہ تعالیٰ نے انسان کو عقل و خرد کی صلاحیت اور قوتِ ادراک دے کر ایک امتیاز بخشا اس کے بعد بھی انسان کو ان قوتوں کے فساد سے بچانے کے لئے رسولوں کا نزول ہوا، یہی سبب ہے کہ باری تعالیٰ تب بھی لوگوں کو عذاب میں مبتلا کرتا ہے، جب انبیائے کرام دعوتِ ایمان و آگہی کسی تک پہنچ جائے اور ان پر اتمامِ حجت ہو جائے جیسے آیت سورہ فاطر پارہ ۲۲ اَوْ مَنْ يَقْنُتْ فِيں ارشادِ رَبِّي ہے۔

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَإِنْ مِنْ أُمَّةٍ إِلَّا خَلَا فِيهَا نَذِيرٌ ﴿۱۳۱﴾

بے شک اے حبیب (ﷺ)! ہم نے ہی آپ کو حق دے کر خوش خبری سنانے والا اور ڈر سنانے والا بنا کر بھیجا ہے اور کوئی امت ایسی نہیں جس میں کوئی ڈر سنانے والا نہ آچکا ہو۔

اس گفتگو کی روشنی میں دلیل کے ساتھ یہ بات بتائی جاسکتی ہے کہ رسول بھیجے جاتے ہیں وہ انہیں پیام دیتے ہیں، ہدایت کرتے ہیں جتیں قائم کرتے ہیں اس پر بھی لوگ راہِ سرکشی اختیار کرتے ہیں تب ہلاک کئے جاتے ہیں۔

آیت ۱۳۲ میں بیان کیا جا رہا ہے کہ ہر ایک کے لئے عمل کے لحاظ سے درجات کا تعین کیا جاتا ہے، اللہ سبحانہ تعالیٰ لوگوں کے اعمال اور افعال سے بے خبر نہیں ہے ہر انسان اور جن کے اپنے عمل کے لحاظ سے مرتبے ہیں گویا نیکی اور بدی کے درجات ہیں اور عمل کی اساس پر ہی ثواب اور عذاب ہوگا گویا اس سے یہ پتہ چلا کہ جنات بھی انسانوں کی طرح اہل بہشت ہوں گے اور جہنمی ردوزخ کی آگ میں ہوں گے۔

آیت ۱۳۳ میں اظہارِ بیان ہے کہ اللہ بندوں کے کفر و ایمان سے بے نیاز ہے اللہ اپنی شانِ غنا کے ساتھ اپنی تمام تر پیدا کردہ مخلوق پر رحم کرنے والا ہے اگر انسان سیدھے راستے پر چلے تو حق سبحانہ تعالیٰ کو اس کی کچھ پروا نہیں، سابقہ قوموں کو اللہ نے صفحہ ہستی سے مٹا دیا اور ان کی جگہ دوسری قوموں کو لایا گیا بھلا دوسری نئی قوم کا لانا اللہ کے لئے کیا مشکل ہے۔ آیت ۲۰ سورہ ابراہیم پارہ ۳ اَوْ مَا أُبْرِي فِيں حکم باری تعالیٰ ہے ”وَمَا ذَلِكْ عَلَى اللَّهِ بِعَزِيزٍ“ اللہ پر یہ کام کوئی مشکل نہیں! آج ہماری یہ حالت ہے کہ ہم اپنے آباؤ اجداد کے جانشین بنے بیٹھے ہیں اللہ اس بات کی قدرت رکھتا ہے کہ جب چاہے ہمیں بھی نیست و نابود کر دے اور ہماری جگہ جس کو چاہے لے آئے، ہمارے لئے فکر اور وہم و گمان آگیا کسی کی پناہ لے کر اس سزا سے محفوظ ہو جائیں تو یہ خیال باطل کی حماقت ہے اللہ چاہے تو سب مخلوق کو بے نام و نشان کر دے، فنا کر دے چنانچہ ارشادِ باری تعالیٰ ہے آیت ۱۹ سورہ ابراہیم پارہ ۳ اَوْ مَا أُبْرِي فِيں ارشادِ باری تعالیٰ ہے۔

أَلَمْ تَرَ أَنَّ اللَّهَ خَلَقَ السَّمَوَاتِ وَالْأَرْضَ بِالْحَقِّ ۚ إِنَّ يَشَاءُ يَذْهَبْكُمْ وَيَأْتِ بِخَلْقٍ جَدِيدٍ ﴿۱۹﴾

کیا آپ ﷻ نے دیکھا نہیں کہ اللہ تعالیٰ نے آسمانوں اور زمین کو بہترین تدبیر کے ساتھ تخلیق کیا، اگر وہ چاہے تو تم کو فنا کر دے اور نئی مخلوق لے آئے۔

آیت ۱۳۴ میں بتایا جا رہا ہے کہ جس چیز کا وعدہ کیا جا رہا ہے وہ یقینی طور پر آنے والی ہے یعنی قیامت یا مرنے کے بعد اٹھنا یا حسابِ ثواب اور عذاب کا، قیامت کے برپا ہونے کے بعد انسان کو از سر نو زندہ کیا جائے گا اور وہ اللہ کے حضور آخری فیصلے کے لئے حاضر ہوں گے اور تم کو اس بات کا اختیار نہیں کہ عاجز کر سکو، ”تم عاجز نہیں کر سکتے“ کا مفہوم یہ ہے کہ اللہ تمہیں دوبارہ تخلیق پیدا کرنے پر قادر ہے جبکہ تم تہہ خاک ہو کر ریزہ ریزہ ہو چکے ہو۔

آیت ۱۳۵ میں بتانا یہ مقصود ہے کہ رسول اللہ ﷺ اپنی قوم کو دعوتِ توحید اور ایمان میں متواتر، منہمک رہے، اور تیرہ سال کی دعوتِ تبلیغ کے بعد، دینِ اسلام کی بقا اور سر بلندی کے لئے ہجرت پر مجبور ہو گئے، باری تعالیٰ کی طرف سے حکم ہے کہ اے حبیب (ﷺ)! اعلان کر دیجئے کہ اب میرا اور تمہارا فیصلہ اللہ کے دائرہ اختیار میں ہے تم ایمان نہ لا کر اپنے عمل کا انجام دیکھ لو گے تم اپنے طریقہ کار کو اپنائے رکھو، میں اپنے ضابطہ عمل پر گامزن رہوں گا یہ اللہ تعالیٰ کا وضع کردہ قانون ہے کہ وہ ظلم کرنے والوں کو داعی حق کے مقابلے میں کامیابی اور کامرانی سے ہمکنار نہیں کرتا ہے صداقت اور سچائی کی حقیقت تم پر آشکار ہو جائے گی عرصہ قلیل میں اللہ تعالیٰ کا وعدہ ۸ھ میں سچ ثابت ہوا اور فتح مکہ کی نوید کے بعد دنیا نے اپنی نظروں سے دیکھ لیا ظالم کافروں کا کیا انجام ہوا۔ اسی مفہوم کی ترجمانی آیت ۱۲۱-۱۲۲ سورہ ہود پارہ ۲ اَوْ مَا مِثْلُ ذٰلِكَ فِي الْاٰيٰتِ الْاٰثِرٰتِ میں ثابت ہوئی ہے ارشادِ ربّی ہے:

وَقُلْ لِلَّذِيْنَ لَا يُؤْمِنُوْنَ اَعْمَلُوْا عَلٰی مَكَانَتِكُمْ ۙ اِنَّا عَمِلُوْنَ ﴿۱۲۱﴾ وَاِنَّا مُنْتَظِرُوْنَ ﴿۱۲۲﴾

اور کافروں سے کہہ دیجئے! تم اپنا کام کئے جاؤ ہم اپنا کام کرتے ہیں اور تم بھی راہِ انتظار دیکھو ہم بھی راہ دیکھتے ہیں۔

بتایا جا رہا ہے کہ عنقریب معلوم ہو جائے گا کہ حُسنِ انجام کس کا حصہ بنتا ہے اور اس بات کا بھی پتہ چل ہی جائے گا کہ ظلم کرنے والے کامیاب ہونے کے نہیں، چنانچہ جلدی ہی وعدہ پورا ہوا، اللہ ﷻ نے مسلمانوں کو غلبہ عطا کیا اور عرب میں اسلام کے نور کی شمع فروزاں ہوئی چنانچہ کہنے کی اجازت دیجئے ظفر علی خان کی زبان میں:

ع وہ شمع اُجالا کس نے کیا چالیس برس تک غاروں میں

آیت ۱۳۰ تا ۱۳۵ کے اہم نکات پر مطالعاتی نظر:

اچھی طرح جان جائیے! رسالت و نبوت کے سلسلے میں جنات انسانوں کے ہی مطیع ہیں ورنہ گروہ جن میں الگ نبی نہیں آئے یہ تو ہوا ہے کہ رسولوں کا پیام حق پہنچانے والے جنات میں ہوتے رہے جو اپنی قوم کے جنات کو اللہ تعالیٰ کے دین کی دعوتِ حق دیتے رہے ہیں اور دیتے ہیں، یہ بات ذہن میں رہے کہ رسول اللہ ﷺ کی رسالت بہر نوع تمام جنات اور انسانوں کے لئے ہے اس میں شک کی کوئی گنجائش نہیں۔

باری تعالیٰ کسی قوم کو ابتلائے کفر و شرک کے باعث عذاب نہیں دیتا جب تک سزا کا مستحق قرار دینے سے پہلے اس دن سے آگاہ کیا جاتا ہے تاکہ توبہ اور اصلاح کی طرف آنا چاہیں تو درتوبہ کھلا ہوا ہے اور اصلاح کے راستے بھی کھلے ہیں۔

ہر ایک کو اعمال کے بدلے میں درجات ملیں گے، باری تعالیٰ لوگوں کے اعمال سے قطعی بے خبر نہیں! قیامت کے برپا ہونے کا وعدہ ہے قیامت بے شک آنے والی ہے۔

اور اللہ تعالیٰ نے جو موسیٰ، کھیت، فصل پیدا کی، اس میں سے انہوں نے ایک حصہ اللہ تعالیٰ کا مقدر کیا، ٹھہرایا اور کہتے ہیں اُن کے خیال میں یہ اللہ کا ہے۔ اور یہ ہمارے شریکوں کا باطل معبودوں کا، پس وہ حصہ جو اُن کے شریکوں / معبودوں کا ہے وہ تو اللہ تعالیٰ کو نہیں پہنچتا، اور جو حصہ اللہ تعالیٰ کا ہے وہ اُن کے شریکوں کو پہنچ جاتا ہے، اللہ کا حصہ اپنے معبودوں کی نذر و نیاز میں ڈالتے ہیں کیسے کیسے، کیا ہی بُرے فیصلے کرتے ہیں یہ لوگ!۔ (۱۳۶)

وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ  
نَصِيبًا فَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا  
فَمَا كَانَ لِشُرَكَائِهِمْ فَلَا يَصِلُ إِلَى اللَّهِ وَمَا كَانَ  
لِللَّهِ فَهُوَ يَصِلُ إِلَى شُرَكَائِهِمْ سَاءَ مَا يَحْكُمُونَ ﴿۱۳۶﴾

اور یوں ہی بہت سے مشرکوں کے خیال میں، ان کے شریک داروں نے اپنی اولاد کو قتل کرنے کو خوش نما / مستحسن بنا رکھا ہے تاکہ ہلاک کر ڈالیں اُن کو تاکہ برباد کر ڈالیں اور ان کا دین بھی اُن پر مشکوک / مشتبہ کر دیں، اللہ چاہتا تو وہ نہیں ایسا کرتے، لہذا انہیں چھوڑیے جو افتراء / بہتان وہ باندھتے ہیں۔ (۱۳۷)

وَكَذَلِكَ زَيْنٌ لِّكَثِيرٍ مِّنَ الْمُشْرِكِينَ قَتَلَ أَوْلَادِهِمْ  
شُرَكَاءُهُمْ لِيُرُدُّوهُمْ وَلِيَلْبِسُوا عَلَيْهِمْ دِينَهُمْ  
وَلَوْ شَاءَ اللَّهُ مَا فَعَلُوهُ فَذَرَهُمْ وَمَا يَفْتَرُونَ ﴿۱۳۷﴾

اور وہ کہتے ہیں موسیٰ اور کھیتی رُکی ہوئی ہے / ممنوع ہے اسے وہی کھائے جسے ہم چاہیں، حالانکہ یہ پابندی اُن کی خود عائد کردہ / بنائی ہوئی / گھڑی ہوئی ہے، اپنے جھوٹے خیال سے بعض چوپائے / موسیٰ پر سواری اور بار برداری کو حرام ٹھہرایا، اور جانوروں کے ذبح پر اللہ کا نام نہیں لیتے، یہ سب کچھ اللہ پر افتراء باندھنے کے طور پر ہے۔ یہ سب بناوٹی اور چھوٹی باتیں ہیں عنقریب اللہ تعالیٰ انہیں سزا دے گا جو افتراء وہ کرتے ہیں۔ (۱۳۸)

وَقَالُوا هَذِهِ الْأَنْعَامُ وَحَرِّتُ حَجْرًا لَا يَطْعَمُهَا إِلَّا  
مَنْ نَّشَاءُ بِزَعْمِهِمْ وَالْأَنْعَامُ حُرِّمَتْ ظُهُورُهَا وَالْأَنْعَامُ  
لَا يَذْكُرُونَ اسْمَ اللَّهِ عَلَيْهَا افْتِرَاءً عَلَيْهِ  
سَيَجْزِيهِمْ بِمَا كَانُوا يَفْتَرُونَ ﴿۱۳۸﴾

اور وہ گویا بولے، جو کچھ ان جانوروں کے پیٹ میں ہے وہ تو مخصوص صرف ہمارے مردوں کے لئے ہے اور حرام ہے ہماری عورتوں / بیویوں پر، اور مرا ہوا نکلے تو سب اس میں عورت مرد حصہ دار ہیں، اللہ جلد ہی اُن کو ان کی باتوں کا بدلہ دے گا، بے شک وہ حکمت والا اور ہر بات کی خبر رکھنے والا ہے۔ (۱۳۹)

وَقَالُوا مَا فِي بُطُونِ هَذِهِ الْأَنْعَامِ خَالِصَةٌ لِّذُكُورِنَا  
وَمُحَرَّمٌ عَلَىٰ أَزْوَاجِنَا وَإِنْ يَكُنْ مَيْتَةً فَهُمْ فِيهِ  
شُرَكَاءُ سَيَجْزِيهِمْ وَصَفَهُمُ اللَّهُ حَكِيمٌ عَلِيمٌ ﴿۱۳۹﴾

اور بہت ہی نقصان / گھائے میں رہے وہ، جنہوں نے جہالت، حماقت اور بے وقوفی کے سبب اپنی اولاد کو قتل کیا، اور جو کچھ حلال رزق اللہ نے انہیں عطا کیا، اللہ پر بہتان باندھ کر، حرام ٹھہرایا، بلاشبہ وہ بھٹک گئے، گمراہ ہوئے، بہکے اور راہ ہدایت نہ پائی۔ (۱۴۰)

قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَ  
حَرَّمُوا مَا رَزَقَهُمُ اللَّهُ افْتِرَاءً عَلَى اللَّهِ قَدْ ضَلُّوا  
وَمَا كَانُوا مُهْتَدِينَ ﴿۱۴۰﴾

## الفاظ ومعنی آیت ١٣٦ تا ١٤٠

﴿وَجَعَلُوا لِلَّهِ﴾ اور انہوں نے مقرر کیا، ٹھہرایا اللہ کے واسطے۔ ﴿مِمَّا﴾ اُس چیز سے جو حق سبحانہ تعالیٰ نے پیدا کیا۔ ﴿الْحَرْثِ﴾ کھیتوں ﴿وَالْأَنْعَامِ﴾ اور چوپایوں میں سے۔ ﴿نَصِيبًا﴾ ایک حصہ بتوں کے لئے۔  
 ﴿فَقَالُوا﴾ پھر کہا انہوں نے۔ ﴿هَذَا لِلَّهِ﴾ یہ حصہ اللہ کے واسطے ہے۔ ﴿بِزَعْمِهِمْ﴾ ساتھ دعویٰ باطل اور جھوٹ بات کے، یعنی اپنے گمان کے ساتھ۔ ﴿وَهَذَا لِلشُّرَكَائِنَا﴾ یہ دوسرا حصہ شریکوں کے واسطے گویا اُن کے واسطے، جنہیں ہم نے اللہ کا شریک بنایا ہے۔ ﴿بِزَعْمِهِمْ﴾ اُن کا خیال رگمان زعم، يزعم کا مصدر ہے۔ اسم ہے قواعد کے مطابق۔  
 ذرا عرب مشرکین کی جہالت اور نادانی تو دیکھئے! وہ کھیت جسے باری تعالیٰ نے فصل اُگا کر سبزہ زار بنایا اور وہ جانور جسے اللہ نے پیدا کیا ان میں سے کچھ حصہ اللہ کے نام پر مختص کرتے اور اس کو غرباء مساکین اور مہمانوں پر صرف کرتے اور کچھ حصہ بتوں کے نام کا مختص کرتے رزکالتے اور صنم خانوں کے پجاریوں پر اس کو خرچ کرتے، مزید حماقت تو دیکھئے اللہ کے نام کا حصہ فصل زیادہ ہوتی اور جانور تندرست ہوتا تو اسے بتوں کے کھاتے میں ڈال دیتے، اگر بتوں کا حصہ زیادہ ہوتا تو اس کو اللہ کے نام پر خرچ نہ کرتے، ایسی جاہلیت کو کیا نام دیا جائے اس سے بڑھ کر بھی کوئی حماقت ہو سکتی ہے۔  
 ﴿سَاءَ مَا يَحْكُمُونَ﴾ بُرا حکم ہے جو وہ کرتے ہیں۔ ﴿لِيُرَدُّوهُمْ﴾ تاکہ ہلاک کریں انہیں یعنی گمراہ کریں۔  
 ﴿لِيَلْبِسُوا﴾ تاکہ خلط ملط کریں۔ ﴿دِينَهُمْ﴾ اُن کے دین کو۔

ایام جاہلیت کے عرب اپنے آپ کو حضرت ابراہیم خلیل اللہ اور حضرت اسماعیل ذبیح اللہ علیہ السلام کا اتباع کرنے والا، مانتے اور سمجھتے۔ اُن کا یہ خیال تھا کہ جس مذہب کو وہ اپنائے ہوئے ہیں وہ اللہ کا پسندیدہ دین ہے لیکن جو دین کی باتیں انہوں نے سیدنا ابراہیم اور حضرت اسماعیل علیہما السلام سے سیکھیں تھیں اس میں بعد میں آنے والے پیشوا اور مختلف لوگ عقائد اور رسوم باطلہ کا اضافہ کرتے چلے گئے یہی وجہ ہے کہ عرب کے باشندوں کے لئے تمام تر دین مشتبہ سا بن کر رہ گیا۔  
 ﴿وَلَوْ شَاءَ اللَّهُ﴾ اگر اللہ چاہتا تو۔ ﴿مَا فَعَلُوهُ﴾ نہ کرتے مُشرک ایسا، اگر اللہ تعالیٰ کی رضا ہوتی تو تمام لوگوں کو راہِ ہدایت راہِ راست پر چلنے کی ہدایت کر دیتا اور وہ ہدایت پانے پر مجبور ہو جاتے لیکن شانِ کریمی کی حکمت کا تقاضا یہ ہے کہ انسان اپنے ارادہ اور اپنے ذاتی اختیار سے حق کو پاتے یا حق پانے کی توفیق سے محروم ہو جائے۔

﴿وَقَالُوا هَذِهِ الْأَنْعَامُ وَحَرْثٌ حَجْرٌ﴾ اور کہتے ہیں وہ کہ ہمارے معبودوں کا یہ حصہ جانور اور کھیت حرام ہیں۔  
 ﴿حَجْرٌ﴾ ممنوع جس کا احاطہ پتھروں سے چٹا گیا وہ حجر کہلاتا ہے۔ قومِ ثمود کی آبادیاں چونکہ پتھروں کو کاٹ تراش کر بنائی گئی تھیں اسی لئے حجر کہلائیں۔ ﴿وَقَالُوا مَا فِي بُطُونِ هَذِهِ الْأَنْعَامِ﴾ جو کچھ ان جانوروں کے پیٹ میں ہے یعنی بحیرہ اور سائبہ میں جو بچہ دودھ ہے۔ ﴿خَالِصَةٌ لِّذُنُورِنَا﴾ پاک اور حلال ہے ہمارے مردوں کے لئے۔

﴿وَمُحْتَرَمٌ عَلٰیٰٓ اٰزْوَاجِنَا﴾ اور حرام کیا گیا ہے ہمارے عورتوں ربویوں کے لئے۔ ﴿قَدْ خَسِرَ الَّذِينَ﴾ بے شک نقصان کیا ان لوگوں نے۔

﴿ قَتَلُوا اَوْلَادَهُمْ ﴾ انہوں نے اپنی اولاد کو قتل کیا۔ ﴿ سَفَهًا ﴾ بیوقوفی سے۔ ﴿ سَفَهًا ﴾ نادانی، حماقت، سَفِهَ يَسْفَهُ، کامصدر ہے اسم ہے قواعد کے مطابق۔ معالم میں تحریر ہے کہ ”ربیعہ، مضر اور بعضے عرب اپنی بیٹیوں کو قبر میں زندہ دفن کر دیتے کہ اگر لڑکیاں بڑی ہوں تو بہت سا جہیز اور شادی کا ضروری اسباب چاہئے“ اللہ تعالیٰ فرماتا ہے کہ انہوں نے اولاد کو قتل کیا نادانی سے، یہ ایک عام اور مطلق خسارہ ہے دنیا اور عقبیٰ رآخرت کا خسارہ ہے، ان کا اپنا نقصان ہے، آنے والی نسل کا بھی خسارہ ہے یوں کہیے ان کا فکری نقصان ہے، ان کا رُوْحانی خسارہ ہے اور تو اور ان کی حریت کا خسارہ ہے، شانِ کریمی تو دیکھئے باری تعالیٰ نے تو انسانوں کی طوقِ غلامی سے انہیں چھڑایا اور اللہ نے اپنی اطاعت اور بندگی کے لئے چُن لیا، اور اپنی غلامی میں داخل کر لیا لیکن اُف! ان کی بے چارگی! خود اپنے آپ اپنے جیسے بندوں کی غلامی دوبارہ اختیار کر لی۔

﴿ قَدْ ضَلُّوا ﴾ پس کھو گئے راہِ ضلالت میں۔ ﴿ وَمَا كَانُوا مُهْتَدِينَ ﴾ اور نہیں ہیں وہ راہِ حق پانے والے گویا انہوں نے گمراہی کی راہ اختیار کر لی اور ہدایت کے راستے کو ترک کر دیا ہے بد نصیبی ان کی!۔

تشریح و توضیحات آیت ۱۳۶ تا ۱۴۰

آیت ۱۳۶ میں بتایا جا رہا ہے کہ مشرکوں کے عقیدہ و عمل کا طرزِ عمل یہ ہے کہ اللہ کے حقوق میں فرضی رباطل معبودوں کو بھی شریک کر لیا تھا، زمینی پیداوار (Agriculture Product (Animal Husbandary) اور مال اور جانوروں رمویشیوں میں سے کچھ حصہ اللہ کے لئے اور کچھ حصہ ان کے گمان کے مطابق ان کے شرکاء کا ہے، اللہ کے نام کے حصے کو فقراء، مساکین، مہمانوں اور صلہ رحمی پر صرف کرتے اور ستم بالائے ستم دیکھئے اپنے باطل معبودوں ربوتوں کے حصے کو پوجاریوں کی ضرورت پر صرف کرتے اگر ربوتوں کے حصے میں کمی ہو جاتی تو اس کی تلافی کے لئے اللہ جل جلالہ کے مختص حصے سے کر دیتے گویا باطل معبود کی توقیر اور ناز برداری اور معبود برحق کی ناقدری ان کے مذہب کا طریقہ عمل تھا، حضرت ابن عباس رضی اللہ عنہما سے روایت ہے کہ ”جب وہ غلہ لے آتے تو اسے ڈھیر بنا لیتے اس میں سے ایک حصہ رجز واللہ تعالیٰ کے لئے نکال لیتے اور ایک حصہ بٹوں کے لئے ہوتا جب تیز و تند ہوا چلتی اور اناج کے دانے بٹوں کے حصے سے اڑ کر اللہ تعالیٰ کے حصے میں مل جاتے، تو یہ اس حصے سے ان کو الگ کر کے پھر بٹوں کے حصے میں ملا دیتے اور اگر اللہ تعالیٰ کے حصے کی طرف ہوا کا رخ تیز تر ہوتا، اور اللہ تعالیٰ کے حصے میں سے دانے، بٹوں کے ڈھیر میں شامل ہوتے، تو انہیں اس طرح چھوڑ دیتے۔ اسی کے بارے میں آیت اُتری“ (بحوالہ تفسیر فی ظلال القرآن از سید قطب شہید)

﴿ سَاءَ مَا يَحْكُمُونَ ﴾ کتنا برا فیصلہ ہے جو یہ کیا کرتے ہیں، ابن جریر اپنی تفسیر میں رقمطراز ہیں ”یہ اللہ تعالیٰ کی جانب سے ان لوگوں کے بارے میں بتایا گیا ہے کہ وہ بُرے فیصلے کرتے ہیں اللہ تعالیٰ نے فرمایا کہ انہوں نے جو فیصلہ کیا وہ نہایت ہی غلط فیصلہ تھا یہ امر اس بات کا ثبوت ہے کہ یہ لوگ گمراہ ہیں، وہ اللہ تعالیٰ کو ان بٹوں کے مساوی قرار دیتے ہیں جو نفع و نقصان نہیں دے سکتے۔“ (بحوالہ تفسیر ابن جریر)

آیت ۱۳۷ میں اظہار بیان ہے کہ یونہی شرک کرنے والوں کی نگاہ میں، ان کے شریک کاروں نے، یہاں شریکوں

سے مراد وہ شیاطین جن و انس ہیں جن کی تابعداری کے شوق میں اہل شرک نے حق سبحانہ تعالیٰ کی فرمانبرداری سے گریز کیا اور گناہ سرزد کرنے کو بھی گوارا کر لیا اور اس قدر جاہلیت کے رُسوم کو اپنالیا اور ایسے فساد عقل و شعور میں پھنس گئے کہ اولاد کو قتل کرنا اچھا سمجھنے لگے، اپنی معصوم بچیوں کو زندہ درگور کرنے اور بٹوں کی بھینٹ چڑھانے کی طرف مائل ہو گئے، گویا دین میں شرک کی آمیزش کے مرتکب ہوئے بسا اوقات ایسا بھی کرتے تھے کہ وہ اولاد کو بطور نذر ہلاک کرتے تھے جس طرح حضرت عبدالمطلب سے روایت ہے کہ انہوں نے یہ نذر مانی تھی کہ اگر اللہ تعالیٰ ان کو ایسے دس بیٹے بخشے جو ان کے لئے دست و بازو بنیں تو وہ ان میں سے ایک کو قربان کریں گے۔ (بحوالہ فی ظلال القرآن جلد ۱۲ از سید قطب شہید)

قرآن حمید نے دور جاہلیت کے مسائل کے حل کو آسان کرنے کے لئے اس حقیقت کو واضح کر دیا ہے کہ یہ تمام شیاطین اور ان کے دست راست رسالتی اللہ تعالیٰ کے دائرہ اختیار اور قدرت میں ہیں وہ جو کچھ کر رہے ہیں اپنی قدرت سے نہیں کر رہے ہیں بلکہ اللہ تعالیٰ نے انہیں مہلت دے رکھی ہے اگر اللہ تعالیٰ چاہتا تو یہ ایسا نہ کرتے، اللہ تعالیٰ کی رضا تو اس بات کی متقاضی ہے کہ جو جس راہ کو اپنانا چاہتا ہے اُسے کرنے کا موقع فراہم کیا جائے اگر یہ اپنی افتراء پر دازی پر مصر ہیں اور سمجھانے سے نہیں سمجھتے جو کچھ غلط باتیں بنا رہے ہیں جو کچھ کرنا پسند کرتے ہیں انہیں کرنے دیا جائے، انہیں یونہی رہنے دیجئے!۔

آیت ۱۳۸ میں بتایا جا رہا ہے کہ یہ لوگ بھی از خود بعض چیزوں کو حلال جانتے ہیں اور بعض کو حرام قرار دیتے ہیں حالانکہ ان جاہلوں کو اس بات کا پتہ ہی نہیں کہ باری تعالیٰ نے ان لوگوں کو قانون وضع کرنے کے اختیارات نہیں دیئے تھے یہ اپنے گمان و تصوّر کے مطابق کہا کرتے ہیں یہ مویشی اور کھیت محفوظ ہیں جن کو استعمال میں لانا ہر شخص کے لئے جائز نہیں، انہوں نے اپنی فصلوں کے ایک حصے کو اور بعض قسم کے جانوروں کو اپنے باطل معبودوں کے لئے مختص کر رکھا ہے ان باطل حقائق کی تین اشکال ہیں

(۱)..... پہلی نوعیت تو یہ ہے کہ یہ مویشی اور کھیت کی فصل پیداواری صلاحیت Produce and product cultivation کا استعمال ممنوع ہے اس کو صرف وہی کھاتے ہیں جسے ہم اجازت دیں اور ستم ظریفی تو یہ ہے کہ یہ اجازت بٹوں کے پوجاری کے لئے مخصوص ہے۔

(۲)..... دوسری صورت یہ ہے کہ جن جانوروں کو بٹوں کے نام پر وقف کر دیا ہے ان سے سواری اور بار برداری کا کام نہ لیا جائے جیسے بکیرہ، سائبہ وغیرہ۔

(۳)..... تیسری صورت یہ ہے کہ ذبیحہ کے وقت اللہ کا نام نہ لیتے صرف اپنے بٹوں کا نام لیتے، بعض مفسرین نے لکھا ہے ”ان پر سوار ہو کر حج کرنا ممنوع تھا“ (بحوالہ تفہیم القرآن از مولانا ابوالاعلیٰ مودودی)

علامہ ابن جریر افترا علی اللہ کی تفسیر کرتے ہوئے رقمطراز ہیں ”ان لوگوں نے بعض چیزوں کو حرام قرار دے کر اور پھر یہ کہہ کر کہ اللہ تعالیٰ کی نازل کردہ شریعت ہے اللہ تعالیٰ پر افترا باندھا ہے، اللہ پر جھوٹ بولا ہے“ اس آیت میں باری تعالیٰ نے انہیں جھوٹا قرار دیا ہے رسول اللہ ﷺ اور جملہ مؤمنین کو یہ نوید دی کہ یہ لوگ جھوٹے ہیں“ (بحوالہ تفسیر ابن جریر) وہ لوگ سزا کے

مسحق ہیں جو اللہ تعالیٰ پر جھوٹ باندھتے ہیں۔

آیت ۱۳۹ میں اظہارِ بیان ہے کہ ان لوگوں نے ایک اور بات باطل اوہام کی اپنالی، بحیرہ اور سائبہ مویشیوں کے ذبح کرنے پر اگر زندہ بچہ نکلے وہ مردوں کے لئے مخصوص ہے اور عورتوں کے لئے اس کا کھانا حرام ہے البتہ یہ ضرور ہے کہ اگر یہ جانور مردہ حالت میں پیدا ہوا تو سب کھا سکتے ہیں باری تعالیٰ کا ارشاد ہے جو یہ غلط بیانی کر رہے ہیں اللہ تعالیٰ پر بہتان تراش رہے ہیں باری تعالیٰ عنقریب انہیں سزا دے گا باری تعالیٰ اپنے فیصلوں پر حاکم ہے اور سب باتوں کی اللہ تعالیٰ کو خبر ہے۔

آیت ۱۴۰ میں وضاحت کے ساتھ بیان کیا جا رہا ہے کہ واقعی خسارے سے دوچار ہو گئے وہ لوگ جنہوں نے جہالت اور محض حماقت کی بناء پر اپنی اولاد کو قتل کیا اور ان ظالموں نے قتل اولاد جیسے قبیح اور وحشیانہ طرزِ عمل کی رسم گمراہی کو اپنایا اور جنہوں نے باری تعالیٰ کے عطا کردہ نعمتِ رزق کو بلا وجہ اللہ تعالیٰ کے بندوں پر حرام قرار دے دیا ہے جنہوں نے دینِ مبین میں اپنی طرف سے باطل باتوں کو رسم و رواج کا نام دے کر گمراہی کی طرف رُخ اختیار کیا، عہدِ گم گشتہ کی تصویر تو دیکھئے، اس میں باطل اوہام اور فرسودہ رسموں کے سوا کیا رکھا ہے اس سے بڑا خسارہ کیا ہوگا کہ بلا وجہ گیتی کائنات کی نیرنگی میں گھو کر اپنی نسل اور اموال سے محروم ہو گئے اور طرفہ تماشا یہ کہ بد اخلاقی و جہل میں شہرت پائی جگر مراد آبادی کی زبان میں:


ع جہلِ خرد نے دن یہ دکھائے

نہ عقل سے کام لیا نہ شعور آگہی کو پہچان سکے نہ شرعی معاملات کو سمجھ سکے، بھلا سیدھی راہ ہدایت پاتے تو کیسے؟ بالآخر یہ گمراہ ہوئے اور ہدایت پانے والے نہ بنے، آخرت کا عذاب مول لیا۔

آیت ۱۳۶ تا ۱۴۰ کے اہم نکات پر مطالعاتی نظر:

بہت سے مُشرک تو اس خیال کے قائل تھے اُن کے باطل معبودوں نے اُن کی اولاد کے قتل کو ایک اچھا طرزِ سمجھا ہے اس عمل سے دین میں شرک کی آمیزیں کر دیں مُشرکین کی انتہائی جہالت کا اندازہ اس بات سے کیجئے کہ ان کو اندیشہ خوف یہ تھا کہ کہاں سے ان کو کھلانے کا انتظام ہوگا! بد نصیبی کی یہ انتہا کہ حقیقی اولاد کو قتل کر دیا جاتا، شاید یہ رسم شیطان نے سدِّتِ ابراہیم خلیل اللہ کے جواب میں سمجھائی ہوگی۔ (بحوالہ تفسیر عثمانی از مولانا محمود الحسن عثمانی)

یہود میں عرصہ دراز تک قتل اولاد کی رسم بطور ایک عبادت کے جاری و ساری رہی، ذرا غور تو کیجئے سنتِ ابراہیمی کہاں! اور حماقتِ جہل کہاں! جہالت کی ایک رسم تھی یہ جانور اور اس کھیت کی پیداوار کا استعمال نہیں ہونا چاہئے، دوسری جہالت کا یہ اندازہ کہ وہ مختلف بُتوں کو اپنے بُتوں کے نام سے منسوب کر کے چھوڑ دیتے یا ان سے سواری کا کام نہ لیتے۔ تیسری جہالت کا یہ اصول کہ وہ ذبیحہ کے وقت اپنے بُتوں کا ہی نام لیتے اللہ تعالیٰ کا نام نہیں لیتے۔ بعض مُفسرین کے نزدیک اس کا مفہوم یہ ہے کہ ان جانوروں پر بیٹھ کر سفرِ حج نہ کرتے۔





اور وہی ہے جس نے پیدا کئے ہیں باغ، جس کی بیل منڈیوں ربلندی پر چڑھائی جاتی ہے اور کچھ اس کے بغیر ہیں جو چھپروں پر نہیں چڑھائے جاتے اور کچھ کھجور اور کھیتیاں اگائیں جن کا ذائقہ الگ الگ ہے اور زیتون اور انار جو باہم ایک دوسرے کے متشابہ ہوتے ہیں مگر کبھی مزے میں مختلف، کھاؤ اس کا پھل، جب پھل آجائے اور اس کا حق جو واجب ہے ادا کر دو جس دن وہ کاٹا جائے اور فضول خرچی مت کرو۔ جد سے تجاوز مت کرو، اللہ تعالیٰ حد سے گزرنے والوں کو پسند نہیں کرتا۔ (۱۳۱)

اور کچھ مویشی تو ایسے ہیں جو بوجھ اٹھاتے ہیں اور بعض زمین پر لٹا کر ذبح کرنے والے، اس میں سے کھاؤ جو رزق اللہ تعالیٰ نے تمہیں دیا ہے اور شیطان کی قدم بقدم پیروی مت کرو! یقینی طور پر وہ تمہارا صریحاً دشمن ہے۔ (۱۳۲)

پیدا کئے آٹھ نر و مادہ جوڑے، بھیڑ میں دو (نر مادہ) اور دو جوڑے بکری میں سے، آپ ﷺ دریافت کیجئے کیا اُس نے دو نر حرام کئے ہیں یا دونوں مادہ ریادہ جسے دونوں مادہ پیٹ میں لئے ہیں، تم مجھ کو علم کی روشنی کے ساتھ ٹھیک ٹھیک بتاؤ اگر تم سچے ہو! (۱۳۳)

اور اسی طرح سے ایک جوڑا (نر و مادہ) اونٹ کا اور ایک جوڑا (نر و مادہ) گائے کا بھی، ذرا پوچھئے تو سہی اُن سے کیا باری تعالیٰ نے ان دونوں نروں کو حرام قرار دیا ہے یا دونوں مادوں کو یا وہ بچہ جو حرام کر دیا تھا جو اُن دونوں مادوں کے رحم میں ہو کیا تم موجود تھے جس ساعت رگھڑی اللہ نے تمہیں حکم دیا تھا تو اس سے بڑھ کر ظلم کرنے والا کون ہے جو اللہ پر بلا دلیل تہمت لگائے رہبتان جھوٹا باندھے، لوگوں کو اپنی جہالت سے گمراہ کرے یقیناً اللہ ایسی ظالم قوم کو ہدایت نہیں دیتا۔ (۱۳۴)

وَهُوَ الَّذِي أَنْشَأَ جَنَّاتٍ مَّعْرُوشَاتٍ وَغَيْرِ مَّعْرُوشَاتٍ وَالنَّخْلَ وَالرَّرْعَ مُخْتَلِفًا أَكْلُهُ وَالزَّيْتُونَ وَالرُّمَّانَ مُتَشَابِهًا وَغَيْرَ مُتَشَابِهٍ كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ وَلَا تُسْرِفُوا إِنَّهُ لَا يُحِبُّ الْمُسْرِفِينَ ﴿۱۳۱﴾

وَمِنَ الْاِنْعَامِ حَمُولَةٌ وَفَرَسَاتٌ كُلُوا مِنْ مَّارِنِ رِزْقِ اللَّهِ وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ﴿۱۳۲﴾

ثَلَاثَةَ اَزْوَاجٍ مِنَ الصَّانِ اِثْنَيْنِ وَمِنَ الْمَعْزِ اِثْنَيْنِ قُلْ اَلَّذٰكِرٰیۡنَ حَرَمٌ اَمِ الْاُنثٰیۡنِ اِنَّا اَشْمَكْتُ عَلَیْہِۡ اَحَامُ الْاُنثٰیۡنِ نَبِیُّوْنِیۡۤ اِنۡ کُنْتُمْ صٰدِقِیۡنَ ﴿۱۳۳﴾

وَمِنَ الْاِبِلِ اِثْنَيْنِ وَمِنَ الْبَقَرِ اِثْنَيْنِ قُلْ اَلَّذٰكِرٰیۡنَ حَرَمٌ اَمِ الْاُنثٰیۡنِ اِنَّا اَشْمَكْتُ عَلَیْہِۡ اَرَحَامُ الْاُنثٰیۡنِ اَمۡ کُنْتُمْ شٰہِدَآءَ اِذۡ وَصَّیۡکُمُ اللّٰہُ بِہِذَا فَمَنْ اَظَلَمُ مِمَّنۡ اَفْتٰرٰی عَلٰی اللّٰہِ کِذِبًا لِّیُضِلَّ النَّاسَ بِغَیْرِ عِلْمٍ اِنَّ اللّٰہَ لَا یَهْدِی الْقَوْمَ الظّٰلِمِیۡنَ ﴿۱۳۴﴾

### الفاظ و معانی آیت ۱۳۱ تا ۱۳۴

﴿وَهُوَ الَّذِي﴾ اور وہی اللہ ہے جس نے۔ ﴿اَنْشَأَ﴾ پیدا کئے۔ ﴿جَنَّاتٍ﴾ باغ انگور کے ﴿مَّعْرُوشَاتٍ﴾ عرش

سے بنا ہے جس کے معنی اٹھانے اور بلند کرنے کے آتے ہیں، منڈیوں پر چڑھائی ہوئی بلیں، جیسے انگور اور بعض ترکاریاں اس کا واحد مَعْرُوشَةٌ ہے اسم مفعول جمع مؤنث قواعد کے مطابق۔ ﴿غَيْرُ مَعْرُوشَاتٍ﴾ بغیر چڑھائے ہوئے زمین پر پڑے ہوئے اور بعضوں نے کہا ہے مَعْرُوشَاتٍ وہ ہیں جو لوگوں نے اپنے ہاتھ سے بٹھلائے ہوں اور غیر معروشیات وہ ہیں جو پہاڑ اور جنگل میں خود اُگے ہوں۔ (بحوالہ تفسیر قادری)

غیر معروشیات کے وہ درخت ہیں جن کی بلیں اوپر نہیں چڑھائی جاتیں بلکہ زمین پر پھیلتی ہیں، جیسے خر بوزہ اور تر بوزہ وغیرہ کی بلیں۔ (بحوالہ معارف القرآن)

﴿وَالنَّخْلُ﴾ اور پیدا کیا کھجور رُخڑے کا درخت۔ ﴿وَالزَّرْعُ﴾ اور کھیت جس سے دانے پیدا ہوں۔ زَرَعٌ يَزْرَعُ کا مصدر ہے قواعد کے لحاظ سے۔ ﴿مُخْتَلِفًا اُكْلُهُ﴾ حال یہ ہے کہ مختلف ہیں پھل، ہر ایک ان میں سے ہیئت / شکل اور کیفیت میں۔ ﴿اُكْلُهُ﴾ اس کا پھل، میوہ، اُكْلُ مضاف ہضمیر واحد مذکر غائب، مضاف الیہ قواعد کے مطابق، اللہ تعالیٰ کی حکمت اور قدرتِ کاملہ کا اندازہ کرنا ہے تو علمِ حیاتیات Biology کی ایک شاخ علمِ نباتات ہے جس کو Botany Science of plants سائنس میں پودوں کا علم کہا جاتا ہے۔ جس میں درخت، شجر، پودوں اور مختلف نوعیت کے پھول، پھل، کھجور کے درخت، لہلہاتے کھیت، زمین کی پیداواری صلاحیت پر غور کیا جاتا ہے ہمہ رنگ کے برگ و گل اور ان کے ذائقہ کے اوصاف کا مطالعہ کیا جاتا ہے یہ سب اللہ تعالیٰ نے پیدا کیا ہے۔ ﴿وَالزَّيْتُونُ﴾ اور زیتون کا درخت۔

﴿وَالزُّمَانُ﴾ اور انار کا درخت۔ زیتون پھل بھی اور ترکاری بھی، زیتون کے تیل کے بے حد فوائد ہیں، شفاف اور نفیس ہوتا ہے ہزاروں امراض کا بہترین علاج ہے رسول اللہ ﷺ نے فرمایا! ”اے علی (رضی اللہ عنہ)! زیتون کا تیل کھایا کرو اور زیتون کا تیل لگایا کرو اس سے شیطان قریب نہیں آتا“۔ الحدیث۔

﴿مُتَشَابِهًا﴾ حال یہ ہے کہ ایک دوسرے کے مثل ہیں پیتاں اس کی، زیتون اور انار کے پتے ہم شکل ہوتے ہیں اور پھلوں کا ذائقہ الگ الگ ہوتا ہے یہ رنگ ذائقہ مزہ اور مقدار میں جدا جدا ہوا کرتے ہیں، اسم فاعل واحد مذکر ہے قواعد کے مطابق۔ ﴿وَعَدِيدٌ مُتَشَابِهٌ﴾ اور غیر متشابهہ ایک جیسے نہیں ہیں ان کے میوے کے مزے بعضے کٹھے ہیں، بعضے میٹھے اور بعضے چاشنی دار۔ ان مختلف قسم کے درختوں اور پھلوں کا تذکرہ کر کے اس آیت میں انسان کو دو حکم کی نشان دہی کی گئی ہے۔

پہلا حکم تو خود انسان کو اپنی خواہش نفس کے تقاضے کی تکمیل کرنے والا ہے حکم ہوا۔ ﴿كُلُوا مِنْ ثَمَرِهِ اِذَا اَشْرَبَ﴾ کھاؤ میوے / پھل ان درختوں اور کھیتوں کے جب پھل آئے اگر چہ کچا ہو۔ دوسرا حکم صادر ہوا۔ ﴿وَاطُوا حَقَّهُ﴾ اور حق دو اس میوے کا یعنی تصدق کرو۔ اُتُوْا کے معنی ہیں لاؤ یا ادا کرو خوب کھاؤ پیو اسراف بے جا مت کرو، معنی ہوتے ہیں پھلوں کے توڑنے کا وقت یا کھیتی کٹنے کو۔ ﴿يَوْمَ حَصَادِهِ﴾ جس دن کھیت کاٹو، درخت گراؤ اور میوے چنویہ اہتمام ہے صدقہ دینے اور دیر نہ کرنے میں، صحیح اور مشہور قول تو یہی ہے اس سے مراد صدقہ ہے۔ (بحوالہ تفسیر قادری جلد اول)

حق سے مُراد غرباء اور مساکین پر صدقہ کرنا ہے۔ (بحوالہ معارف القرآن)

”احکام قرآن“ میں ابن عربی اُندلسی اور ”تفسیر ابن کثیر“ میں اس آیت سے زمین کی زکوٰۃ یعنی عُشر مُراد لی ہے۔ بعض علماء کا خیال ہے کہ ﴿اِنَّوَا حَقَّهَا﴾ سے مُراد عُشر ہے یعنی جو کھیتی بارش سے سیراب ہو اس کا دسواں حصہ اور جس کی نہریا کنویں وغیرہ سے آبپاشی کا اہتمام ہو اس کا بیسواں ۲۰ حصہ۔ (بحوالہ ضیاء القرآن محمد کرم شاہ الازہری)

﴿اِنَّهٗ لَا يُحِبُّ الْمُسْرِفِيْنَ﴾ بے شک اللہ تعالیٰ دوست نہیں رکھتا اسراف کرنے والوں کو یعنی اُن کے عمل کو پسند نہیں فرماتا۔ امام قشیری نے بتایا ہے کہ ”اپنے نفس کو ۱۰ حظ (ضرورت سے زیادہ تسکین) حاصل ہونے کے واسطے جو کچھ تو خرچ کرے وہ اسراف ہے اگرچہ تل کا ایک دانہ ہو اور جو کچھ اللہ تعالیٰ کے لئے تو دے وہ اسراف نہیں ہے اگرچہ ہزار خزانے ہوں۔“ اس آیت کی روشنی میں یہ بات درست دکھائی دیتی ہے کہ قیام و طعام میں اسراف مت کرو بسیا خوری زیادہ کھانا، عقل اور جسم دونوں کے لئے مُضر صحت ہے، قرآن مجید میں آیا ہے۔

﴿كُلُوْا وَاَشْرَبُوْا وَلَا تُسْرِفُوْا﴾ خوب کھاؤ، پیو اسراف بے جا مت کرو، کھانے پینے میں بھی اعتدال کی تلقین ہے اس حد سے بڑھ جانا اللہ تعالیٰ کی نافرمانی ہے صدحیف! دورِ جدید کے لوگوں نے اس اسراف کو اپنی ثروت اور امارت کی علامت سمجھ لیا ہے۔ العیاذ باللہ۔

﴿وَمِنَ الْاِنْعَامِ حَمُوْلَةٌ وَّفَرْشًا﴾ اور وہ ہے جس نے چار پائیوں میں سے وہ جو بوجھ اٹھائیں جیسے اُونٹ، بیل وغیرہ اور وہ جنہیں زمین پر پچھاڑ کر ذبح کریں، جیسے بکرا، دُنَبہ وغیرہ۔

﴿حَمُوْلَةٌ﴾ بوجھ اٹھانے والے وہ جانور جن سے بار برداری کا کام لیا جاتا ہے۔ ﴿فَرْشًا﴾ سے مُراد زمین سے لگے ہوئے جانور جیسے بکری جس کا دودھ پیا بھی جاتا ہے، گوشت کھایا بھی جاتا ہے، فرش اسم مصدر ہے قواعد کے مطابق۔

﴿تَثْنِيَّةٌ اَزْوَاجٍ﴾ اور چار پائیوں میں سے پیدا کے آٹھ جوڑے، جوڑا اُسے کہتے ہیں جو اپنی جنس سے جفتی کرے، تو نر مادہ کا جوڑا، اور مادہ نر کا جوڑا اور دونوں کو بھی جوڑا کہتے ہیں، مگر مُراد وہ ہے جو قرآن مجید میں بیان ہوا ہے، یہ آٹھ جوڑے، آٹھ چار پائے ہیں ہر ایک دوسرے کا جوڑا۔ ﴿مِنَ الصَّانِّ﴾ اس میں جو روئیں راون رکھتے ہیں انہیں بھیڑ کہا جاتا ہے۔ صَانٌ بھیڑ دُنَبہ جس پر اُون ہوتا ہے۔ ضَاءِ ن کی جمع ہے قواعد کے مطابق۔

... ﴿اِثْنِيْنَ﴾ دو جوڑے یا نر دوسری مادہ۔ ﴿وَمِنَ الْمُعْزِ﴾ اور ان میں سے جو بال رکھتے ہیں، بکریاں اسم جنس۔ ﴿ذَكَرِيْنَ﴾ دو مرد، دوزر۔

﴿ذَكَرٌ﴾ کا تثنیہ ہے قواعد کے مطابق اسم ہے۔ ﴿اِنَّا اَشْتَمَكْتُ﴾ یا وہ لپیٹے ہیں، اِشْتَمَالَ سے فعل ماضی واحد مؤنث غائب قواعد کے لحاظ سے۔ ﴿اِذْ وَطَّكُمُ اللّٰهُ بِهٰذَا﴾ جب حکم دیا تھا اللہ نے اس کا۔ ﴿وَطَّكُمُ﴾ اس نے تم کو حکم دیا۔ ﴿تَوْصِيَةٌ﴾ سے فعل ماضی واحد مذکر غائب، کُم کی ضمیر جمع مذکر حاضر، قواعد کے مطابق۔


آیت ۱۴۱ میں اظہارِ بیان ہے کہ جس نے سب چیزوں کو عدم سے وجود میں لایا وہ اللہ تعالیٰ کی ذات ہے یہ گلستان، یہ کھیت یہ نخلستان، یہ پھل یہ پھول، یہ ہمہ اقسام کے اناج یہ جانور جو تم کو حاصل ہیں یہ سب کچھ عطائے رَبِّ جَلِيل ہے یہ اللہ تعالیٰ کی عطا کردہ نعمتیں ہیں اللہ تعالیٰ نے فرمایا میری قدرتِ نظارہ اور میری حکمت پر غور کرو تو اپنے ماحول اور اپنے گرد و پیش میں بکھری ہوئی انفس و آفاق کا مشاہدہ تو ذرا کرو ان پر صرف نظر کرنے سے اس بات کا احساس ہوگا کہ یہ سب کچھ چیزیں اللہ تعالیٰ کی دی ہوئی بخشش کا حصہ ہیں ان کے برتنے میں اللہ تعالیٰ ہی کے ضابطہ اور قانون پر عمل پیرا ہونا چاہئے۔ غور تو کرو کس طرح انگور کی بلیں، منڈیروں پر چڑھائی جاتی ہیں اور ان کے خوشے لٹک رہے ہیں کھجور کے درخت اور لہلہاتے، دہقان کے کھیتی تو دیکھو؟ اس میں ہمہ قسم کے پھل، میوے، اور اناج پیدا ہو رہے ہیں زیتون اور انار کو دیکھو کس قدر ہم شکل معلوم بھی ہوتے اور نہیں بھی، ہم شکل ہوتے ہیں قسم اور ذائقہ میں مختلف، مٹی ایک ہی ہے موسم یکساں ہیں پانی ایک سا ہے، آبپاشی کا عمل ایک ہی طرح کا ہے، لیکن رنگ اور صورت میں ایک جیسے ہوتے ہیں تو مہک، بو اور ذائقہ جدا جدا، نیرنگی قدرت اور برگ و گل تو دیکھئے انار کی ساخت پر نظر ڈالنے غلاف کے اندر لپٹا ہوا، کئی پرت میں سمایا ہوا، ابریشم سے بھی نرم نرم پردوں سے جدا جدا ہر دانہ اپنے رنگ، اپنے مزے میں کبھی ترش، کبھی میٹھا ایک بھر پور وحدتِ قدرت کا عکاس اور لذیذ ذائقہ لئے ہوئے ہے۔

آیت ۱۴۱ تا ۱۴۴ کے اہم نکات پر مطالعاتی نظر:

اللہ تعالیٰ نے باغات عطا کئے ہیں کھجور کے درخت اور ہمہ اقسام کی کھانے کی چیزیں مختلف ذائقوں کی بہ طور نعمت ملی ہیں جب پھل نکل آئے تو ان کو اپنے کھانے کے استعمال میں لاؤ، لیکن یاد رکھو! جب ذراعتی فصل تیار ہو جائے تو کھیتی سے غلہ کاٹ کر صاف کر لو! اور جب پھل درختوں سے توڑنے کا اہتمام کرو تو اس کا حق ادا کرو۔ علماء نے اس حق ادا کی کو نفلی صدقہ کہا ہے اور اکثر نے صدقہ واجبہ، یعنی عشر کی ادائیگی کرو۔ اگر زمین بارانی ہے اس کا دسواں حصہ۔

صدقہ اور خیرات دیتے وقت اس بات کا خیال رکھو! حد سے آگے تجاوز کرنے کی ضرورت نہیں! کھانے میں اسراف بیجا مت کرو کھانے پینے میں اعتدال پیش نظر رکھو۔

شیطان کے نقش قدم کی راہ اپنانے سے اجتناب کرو، مشرکین نے تو شیطان کی راہ اپنالی اور حلال جانوروں کو بھی اپنے اوپر حرام کر لیا، کیسی ستم ظریفی ہے کہ اللہ تعالیٰ کی حلال کردہ شے کو حرام اور اللہ کے حلال کئے کو حرام قرار دینا، یہ ابلیس کی پیروی کا ایک عملی نمونہ ہے تمہارے پاس حرام قرار دینے کی کوئی یقینی سند ہے تو اس کو پیش کر دینا سب تمہارا اپنا عمل افتراء ہے جو اللہ تعالیٰ پر جھوٹ باندھ رہے ہو۔ بھلا اس سے بڑا اور کون سا جرم ہے جو بلا دلیل ٹہمت باندھ رہے ہو یہ تو شرک کا گھلا ارتکاب ہے۔



اے حبیب (ﷺ)! کہہ دیجئے جو کچھ احکامات اس کتاب میں وحی کئے گئے ہیں اس میں تو میں کوئی چیز ایسی نہیں پاتا، جو کسی کھانے والے پر حرام ہو، مگر یہ کہ وہ چیز مردار ہو یا رگوں سے بہتا ہوا خون یا سور کا گوشت کیونکہ وہ تو ناپاک ہے یا جو نافرمانی کا موجب ہو، جو شرک کا باعث ہو وہ جانور جس پر ذبیحہ کے وقت غیر اللہ کا نام لیا جائے۔ پس جو شخص مجبور بھوک سے ناچار ہو جائے، نہ نافرمانی کرے اور نہ زیادتی کرے اور نہ حد سے تجاوز کرے تو بے شک آپ کا رب بہت بخشنے والا مہربان ہے۔ (۱۳۵)

اور ان لوگوں پر جو یہود بنے ہم نے حرام کیا ہر ناخن والا جانور گائے اور بکری کی چربی ان پر حرام کر دی۔ بجز وہ جو ان کی پشت پر لگی چربی ہو، آنتوں یا ہڈی کے ساتھ ملی ہوئی چربی ہو یہی ان کو کھانے کی اجازت تھی۔ ہم نے انہیں سرکشی اور بغاوت کے سبب سزا دی تھی بے شک ہم سچ کہتے ہیں۔ (۱۳۶)

پس وہ اگر آپ (ﷺ) کو جھٹلائیں تو اے حبیب (ﷺ)! آپ کہہ دیجئے آپ کے اللہ کی رحمت بڑی وسعت اور کشادگی والی ہے اور مجرم قوم سے اس کا عذاب نہیں ٹالا جاسکتا۔ (۱۳۷)

اب تو یہ شرک کرنے والے یوں بھی کہیں گے کہ اگر اللہ چاہتا تو ہم نہ شرک کے مرتکب ہوئے ہوتے اور نہ ہمارے آباؤ اجداد، نہ ہم کسی چیز کو حرام کہہ سکتے، اسی طرح جو لوگ ان سے قبل گزر گئے انہوں نے بھی تکذیب کی جھٹلایا تھا، یہاں تک کہ انہوں نے بھی عذاب کا مزہ چکھا، اگر تمہارے پاس اس کی عملی دلیل ہے تو ہمارے سامنے اسے لے آؤ محض گمان و خیالی باتوں پر چلتے ہو اور بے دلیل باتیں بناتے ہو۔ (۱۳۸)

اے محبوب (ﷺ)! آپ کہہ دیجئے! اللہ ہی کے لئے حجت اور کامل دلیل ہے اگر اللہ چاہتا تو تم سب کو ہدایت بخش دیتا۔ (۱۳۹)

اے حبیب (ﷺ)! کہہ دیجئے! ذرا اپنے گواہ تو پیش کرو جو اس بات کی گواہی و شہادت دیں، اللہ نے ہی ان چیزوں کو حرام کیا ہے پھر اگر وہ جھوٹی گواہی دیں تو آپ اس کی شہادت نہ دیجئے! اور ان کی خواہشوں کی پیروی کرنا ایسے باطل لوگوں کی باتوں پر عمل نہیں کرنا چاہئے

قُلْ لَا آجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنزِيرٍ فَإِنَّهُ رِجْسٌ أَوْ فِسْقًا أُهِلَّ لِغَيْرِ اللَّهِ بِهِ فَمِنَ اضْطَرَّ غَيْرِ بَاغٍ وَلَا عَادٍ فَإِنَّ رَبَّكَ غَفُورٌ رَحِيمٌ ﴿۱۴۰﴾

وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُومَهُمَا إِلَّا مَا حَمَلَتْ ظُهُورُهُمَا أَوِ الْحَوَايَا أَوْ مَا اخْتَلَطَ بِعَظْمٍ ذَلِكَ جَزَيْنَاهُمْ بِبَغْيِهِمْ وَإِنَّا لَصَادِقُونَ ﴿۱۴۱﴾

فَإِنْ كَذَّبُوكَ فَقُلْ رَبُّكُمْ ذُو رَحْمَةٍ وَاسِعَةٍ وَلَا يُرَدُّ بَأْسُهُ عَنِ الْقَوْمِ الْمُجْرِمِينَ ﴿۱۴۲﴾

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَّمْنَا مِنْ شَيْءٍ كَذَلِكَ كَذَّبَ الَّذِينَ مِنْ قَبْلِهِمْ حَتَّى ذَاقُوا بَأْسَنَا قُلْ هَلْ عِنْدَكُمْ مِنْ عِلْمٍ فَتُخْرِجُوهُ لَنَا إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تَخْرُصُونَ ﴿۱۴۳﴾

قُلْ فَلِلَّهِ الْحُجَّةُ الْبَالِغَةُ فَلَوْ شَاءَ لَهَدَاكُمْ أَجْمَعِينَ ﴿۱۴۴﴾

قُلْ هَلُمْ شُهَدَاءُ كُمُ الَّذِينَ يَشْهَدُونَ أَنَّ اللَّهَ حَرَّمَ هَذَا إِنْ شَهِدُوا فَلَا تَشْهَدُ مَعَهُمْ وَلَا تَتَّبِعْ أَهْوَاءَ الَّذِينَ كَذَّبُوا بِآيَاتِنَا وَالَّذِينَ لَا يُؤْمِنُونَ

جنہوں نے ہماری آیات کو جھٹلایا اور آخرت پر جو ایمان ریقین نہیں رکھتے اور دوسروں کو اپنے رب کے برابر ٹھہراتے ہیں۔ (۱۵۰)

## الفاظ و معانی آیت ۱۴۵ تا ۱۵۰

﴿قُلْ لَا آجِدُ﴾ کہہ دیجئے! آپ (ﷺ) نہیں پاتا ہوں میں۔ ﴿فِي مَا أُوحِيَ﴾ اس چیز میں جو وحی کی گئی میری طرف۔ ﴿آجِدُ﴾ میں پاتا ہوں۔ ﴿وجود﴾ سے اس کے معنی ہیں پانے کے، فعل مضارع واحد متکلم قواعد کے مطابق۔

﴿هُكْرًا مَّا عَلَي طَاعِمٍ﴾ وہ چیز جو حرام کی گئی ہے کھانے والے پر۔ طاعِم کھانے والا طعم کے معنی چکھنے اور کھانے کے ہیں اسم فاعل واحد مذکر قواعد کے لحاظ سے۔ ﴿يَطْعُمُونَ﴾ وہ اس کو کھاتا ہے، جو اس کو کھائے طعم سے فعل مضارع مرفوع مثبت واحد مذکر غائب۔ ضمیرہ واحد مذکر غائب۔ ﴿مَسْفُوحًا﴾ بہتا ہوا خون صَفْح سے مصدر سے اسم مفعول واحد مذکر قواعد کے مطابق اس سے مراد وہ خون رہو ہے جو ذبح کے وقت مذبوح رذبیحہ کی رگوں سے بہے یا زندگی نکلے کلبھی اور تلی اس میں داخل نہیں۔ ﴿فَانَّهُ رَجْسٌ﴾ پس بلاشبہ وہ ناپاک رپلید ہے۔ ﴿اَوْ فِسْقًا﴾ یا مارا ہوا فسق کے ساتھ اور یہ وہ چار پایہ ہے کہ ﴿اَهْلًا﴾ پکارا گیا ہے۔ ﴿لِغَيْرِ اللَّهِ﴾ واسطے غیر اللہ کے اس کی گردن مارتے وقت یعنی جس جانور کو غیر اللہ کے نام پر قتل کیا ہوا ہے حق سبحانہ و تعالیٰ نے فسق فرمایا۔ اس واسطے کہ اس عمل کے سبب فاسق ہو جاتے ہیں۔

فسق اللہ تعالیٰ کی اطاعت سے خروج کا نام ہے، باری تعالیٰ نے حکم دیا اللہ تعالیٰ کے نام پر جانوروں کو ذبح کیا جائے صرف اللہ تعالیٰ کے لئے اور اس کی رضائے قرب اور نیاز کے لئے کیا جائے، اگر ایسا نہیں کیا جاتا تو یہی فسق اور شرک ہے۔ ﴿وَعَلَى الَّذِينَ هَادُوا﴾ اور ان لوگوں پر جو یہود ہیں۔ ﴿حَرَمْنَا﴾ حرام کیا ہم نے۔ ﴿كُلِّ ذِي ظْفُرٍ﴾ ہر جانور جو ناخن والا ہو، جیسے شیر درندے اور پرند، بعضوں نے کہا کہ جس کے چونچ اور سُم ہوں وہ سب اس میں داخل ہیں اور معالم میں تحریر ہے کہ اونٹ، شتر مرغ اور بطخ مراد ہیں یہ یہود پر حرام تھے۔ ﴿شَحُومَهُمَا﴾ ان دونوں کی چربی شَحُومٌ شَحْمٌ کی جمع چربی ہما قواعد کے مطابق ہما ضمیر تشنیہ غائب شَحُومٌ اسم ہے۔ جیسے گردہ وغیرہ کی چربی۔

﴿إِلَّا مَا حَمَلَتْ﴾ مگر وہ جو اٹھائے ہوں جو لگی ہو۔ ﴿جَزَيْنَهُمْ﴾ ہم نے سزا دی تھی / بدلا دیا تھا ہم نے یہود کو۔ ﴿بِغْيَاهُمْ﴾ ان کی سرکشی کے سبب ان کے ظلم کے سبب ربغی مصدر قواعد کے مطابق مضاف، ہم ضمیر جمع مذکر غائب مضاف الیہ، کسی چیز کو حرام قرار دینے کے دو سبب ہوا کرتے ہیں وہ شے جسمانی اور روحانی لحاظ سے مضر ہوا کرتی ہے اور بُرے اثرات سے محفوظ رہنے کی خاطر اس کا استعمال ممنوع ہوا کرتا ہے، جن کا ذکر پہلی آیت میں مذکور ہوا یا سزا کے طور پر کسی فرد یا قوم کو اس شے کے استعمال سے منع کیا جاتا ہے اس مقام پر ان اشیاء کا ذکر ہو رہا ہے جو یہود پر حرام قرار پائی تھیں بطور سزا۔

﴿وَلَا تَأْكُلُوا مِمَّا حَمَلَتْ﴾ اور تحقیق کہ ہم سچے سب چیزوں کی خبر دیتے ہیں۔ ﴿ذُو رَحْمَةٍ وَاسِعَةٍ﴾ صاحبِ رحمت ہے، جو وسیع ہے۔ بہت صاحبِ بخشش ہے باوجود اس تکذیب کے تمہیں مہلت دیتا ہے اور عذاب کرنے میں جلدی نہیں کرتا۔

﴿وَاسِعَةٍ﴾ وسیع، رحمت، بڑی عنایت مہربانی اسم فاعل واحد مؤنث قواعد کے لحاظ سے۔ ﴿وَلَا يَرِدُ بِالسُّهُ﴾ اور نہیں

پھیرا جائے گا عذابِ رَبِّ کا اور نہیں ٹالا جاسکتا عذاب اس کا۔ ﴿وَلَا حَزْمُنَا مِنْ شَيْءٍ﴾ اور نہ حرام کرتے ہم کوئی چیز۔ سابقہ آیت ۱۴۷ میں بتایا گیا ہے۔ ﴿فَإِنْ كَذَّبُوكَ فَقُلْ﴾ یہ لوگ اگر اب بھی اے حبیب ﷺ! آپ کو جھٹلاتے ہیں تو کہہ دیجئے۔ ﴿رَبُّكُمْ ذُو رَحْمَةٍ وَاسِعَةٍ﴾ آپ کے رَبِّ کی رحمت میں کشادگی اور وسعت ہے گویا کافروں کے عقائد کی تکذیب کی جارہی ہے۔ گویا اشیاء کی حلت اور حرمت کے بارے میں ان کی فرسودہ اور جاہلانہ رسوم کی خرابیوں کا اظہار کیا گیا۔ ﴿كَذَّبَ الَّذِينَ مِنْ قَبْلِهِمْ﴾ جھٹلایا ہے ان لوگوں نے جو اس سے پہلے تھے۔ ﴿حَتَّىٰ ذَاقُوا بَأْسَنَا﴾ یہاں تک کہ چکھار پایا انہوں نے ہمارا عذاب۔ ﴿فَنَخْرَجُوهُ لَنَا﴾ پھر نکالو اسے اور اس کو ظاہر کرو ہمارے واسطے۔

﴿فَلِلَّهِ الْحُجَّةُ الْبَالِغَةُ﴾ تو اللہ کے پاس دلیل پہنچی ہوئی ہے کمالِ صحت کی، گویا باری تعالیٰ کے لئے ہے کامل دلیل۔ ﴿الْبَالِغَةُ﴾ پہنچنے والی غالب۔ بُلُوغٌ سے اسمِ فاعل واحد مؤنث قواعد کے مطابق۔ اللہ تعالیٰ حق کو قبول کرنے پر مجبور نہیں کرتا بلکہ دلیل و حجت کے ساتھ تمہیں دعوت دی جاتی ہے کہ تم حق اور سچائی کو تسلیم کرو یہ اپنا تمہارا اختیار ہے کہ تم اپنی مرضی و منشاء سے چاہو تو حق کو مان لو اور چاہو تو باطل کو اپناؤ! ﴿فَلَوْ شَاءَ﴾ پھر اگر باری تعالیٰ چاہتا تو۔

﴿لَهْدِكُمْ أَجْمَعِينَ﴾ البتہ ہدایت کر دیتا تم سب کو، اللہ کی قدرت کاملہ سے یہ بعید از قیاس ہی نہیں کہ رَبِّ سبحانہ تعالیٰ تم میں بُرائی اور گمراہی کی استعداد و صلاحیت نہ رکھتا تو تم فرشتوں کی طرح صرف عبادت اور فرمانبرداری ہی اللہ تعالیٰ کی بجا لاتے اور تم شعور و آگہی سے محروم معرضِ وجود میں آتے، غیر شعوری کیفیت کے طور پر تم نیکی کرتے، لیکن یہ بات ذہن نشین کر لیجئے حکمتِ باری تعالیٰ کا تقاضا تو اس بات کا مظہر ہے کہ حضرت انسان شجر و حجر کی طرح صرف مجبور محض نہ ہونے پائے اور فرشتوں کی صفات کی طرح فطری طور پر نیک پاک باز ہی نہ ہو بلکہ انسان تمام مخلوقات سے افضل ہے اور ارادہ اور آگہی کے لحاظ سے مکمل آزاد رہ کر جو چاہے راستہ اپنے لئے چن لے۔

﴿وَلَا تَتَّبِعْ﴾ اور پیروی اختیار نہ کرو۔ ﴿أَهْوَاءَ الَّذِينَ﴾ اُن لوگوں کی خواہشات کی جنہوں نے۔ ﴿كَذَّبُوا بِآيَاتِنَا﴾ جھٹلایا ہے، تکذیب کی ہے ہماری آیتوں کی حلال اور حرام میں۔ ﴿وَالَّذِينَ لَا يُؤْمِنُونَ﴾ اور ان لوگوں کی پیروی نہ کرو جو ایمان نہیں لاتے۔ ﴿بِالْآخِرَةِ﴾ آخرت پر جو آخرت کے منکر ہیں یعنی بُت پرست لوگ۔ ﴿وَهُمْ بِرَبِّهِمْ﴾ اور وہ ساتھ اپنے رَبِّ کے۔ ﴿يَعْدِلُونَ﴾ برابر کرتے ہیں بٹوں کو یعنی وہ دوسروں کو اپنے رَبِّ کا ہمسر بناتے ہیں وہ اس طرح شرک کرتے ہیں جس طرح بُت پرست مُشرک ہیں۔

تشریح و توضیحات آیت ۱۴۵ تا ۱۵۰

آیت ۱۴۵ میں اظہارِ بیان ہے کہ درحقیقت جو چیزیں تم پر حلال تھیں وہ چیز تم نے اپنے اوپر حرام کر رکھی ہیں اور خود ہی اپنے لئے اپنی حیثیت کے دائرہ عمل کو مزید تنگ کر لیا ہے اس آیت میں چار محرمات کا تذکرہ ہے: اول مُردار جانور۔ دوم بہتا ہوا خون۔ سوم سور کا گوشت۔ چہارم وہ ذبیحہ جو ان محرمات میں تو شامل نہیں تھا لیکن بٹوں پر چڑھانے یا کسی غیر اللہ اور کسی کم تر ہستی کی طرف منسوب ہو حرام ہے، ان سب محرمات میں سے کسی ایک کے کھانے سے انسان گناہ کا مرتکب ہو جاتا ہے الا

اس شخص کے جس کو شدت بھوک سے مر جانے کا اندیشہ ہو ان میں سے وہ صرف اپنی جان بچانے کی خاطر تھوڑا سا کھا سکتا ہے، شرط یہ ہے کہ اللہ تعالیٰ کی نافرمانی کا ارادہ نہ ہو اور نہ زیادتی کرے تو اللہ سبحانہ تعالیٰ بڑا معاف کرنے والا اور مہربان ہے اسی موضوع کا بیان آیت ۷۳ سورہ بقرہ پارہ ۲ سَيَقُولُ میں آیا ہے:

اِنَّهَا حَرَّمَ عَلَيْكُمْ الْمَيْتَةَ وَالْدَّمَ وَلَحْمَ الْخِنْزِيرِ وَمَا اَهْلًا بِهِ لِغَيْرِ اللّٰهِ

”اُس نے تم پر حرام کر دیا مردار کو، خون اور سور کا گوشت اور جس پر اللہ کے سوا کسی غیر اللہ دوسرے کا نام لیا گیا ہو۔“ (آیت ۷۳ سورہ بقرہ)

کس قدر بددیانتی ہے حرام اور حلال میں مُشْرک لوگ بے سند غیر مستند باتیں دین کے نام پر بیان کرتے ہیں، کبھی نر کو حرام اور کبھی تو کوئی مادہ حرام کر لی، کبھی اُن کے شکم مادر میں لدا ہوا بچہ حرام کر لیا، کبھی مُردار کو حلال سمجھ لیا، کبھی حلال رپاک کو ممنوع قرار دے دیا۔ اگر تم ایسا دعویٰ کرو تو بادی النظر میں یہ کذب ہوگا، رہا یہ معاملہ کہ جو قرآن کی آیات کا نزول ہو رہا ہے اس میں کوئی ایسی شے حرام نہیں جس کو تم حرام بتاتے ہو، کوئی جانور مُردار ہو یا بغیر ذبیحہ کے ہلاک ہو گیا ہو یا بہایا ہو خون رلہو ہو اور سور کا گوشت حرام ہے صرف اس لئے کہ ناپاک ہے یا وہ گوشت جو فسق کا ہو۔ مثال کے طور پر وہ ذبیحہ جو اہل مُشْرک و مُشْرکین بٹوں پر ذبح کرتے ہیں اپنے بٹوں پر اور آستانوں پر اور ان پر بٹوں کا نام لیا گیا ہو یہ ذبح اسلام میں فسق کے دائرہ میں آتا ہے۔

آیت ۱۴۶ میں بتایا جا رہا ہے کہ اہل یہود پر ان کی سرکشی کے سبب بطور سزا سب ناخن والے جانور برکھ والا جس کی انگلیاں جُدا جُدا نہ ہوں مثلاً اُونٹ، شتر مرغ، بطخ وغیرہ حرام کیا گیا، گائے کی چربی بھی سوائے اس کے پشت پیٹھ یا انتڑیوں کے ساتھ ہڈی کے ساتھ لگی ہوئی ہو حرام قرار دی گئی کوئی بھی فرد بشر اگر اللہ کے سوا کسی اور میں حلال و حرام کا اختیار مانے تو وہ مُشْرک ہے یہود کا یہ دعویٰ درست نہیں کہ حضرت یعقوب علیہ السلام نے یہ چیزیں اپنے اوپر حرام کر لی تھیں قرآن حمید میں مختلف مقامات پر یہ مضمون بیان ہوا ہے۔ چنانچہ آیت ۹۳ سورہ آل عمران پارہ ۴ لَنْ تَنَالُوا میں حکم باری تعالیٰ ہے:

قُلْ فَاتُوا بِالْتَّوْرَةِ فَاتَلَوْهَا اِنْ كُنْتُمْ صٰدِقِيْنَ ۝۹۳

”اے حبیب (ﷺ)! آپ کہہ دیجئے توراہ لاؤ اور اسے پڑھ کر سناؤ اگر تم سچے ہو۔“ (آیت ۹۳)

بات یہ ہے کہ تورات کے نازل ہونے سے صدیوں قبل حضرت یعقوب علیہ السلام نے جن کا لقب اسرائیل ہے کسی مرض میں مبتلا ہونے کے سبب قصد کیا تھا کہ صحت یاب ہو جاؤں گا تو اُونٹ کا گوشت نہیں کھاؤں گا، پھر ہوا یوں کہ یہودی اہل علم اور فقہاء نے اُس کو باقاعدہ حرام مان لیا حالانکہ اس کی حرمت توراہ میں تحریر ہے ان چیزوں میں اُونٹ، خرگوش اور ساخان شامل ہیں آج بھی بائبل میں توراہ کے جو حوالے ہم کو ملتے ہیں ان میں تینوں چیزوں کی حرمت کا ذکر موجود ہے۔ (بحوالہ احیاء ۱۱: ۱۶-۱۷: ۷)

لیکن قرآن مجید میں جو یہ کہا گیا کہ تم توراہ کو لاؤ اور دکھاؤ یہ چیزیں کہاں حرام تحریر ہیں اس سے پتہ یہ چلا کہ تورات میں



ان احکامات کا اضافہ اس کے بعد ہوا اس بات کی مزید وضاحت سورۃ النساء آیت ۱۶۰ میں ہوئی:

فِيْظَلُّمٍ مِّنَ الْاِذْيْنَ هَادُوا حَرَمْنَا عَلَيْهِمْ طَيْبَاتٍ اُحِلَّتْ لَهُمْ وَبِصَدِّهِمْ عَنِ سَبِيلِ اللّٰهِ كَثِيْرًا ۗ

”اور ان کے (یہودی) کے ظلم کے سبب ہم نے ان پر جو پاک چیزیں حلال تھیں حرام کر دیں اللہ کی راہ سے بہت سے لوگوں کو روکنے کی وجہ سے“۔ (آیت ۱۶۰)

حضرت موسیٰ علیہ السلام کے بعد بار بار یہود بگڑتے رہے اور ہر موقع پر باری تعالیٰ نے ان کو راہِ حق دکھانے کے لئے ان میں نبی بھیجے لیکن وہ خود تو کیا راہِ حق پاتے بلکہ اللہ کی مخلوق کو دعوتِ توحید، تصویرِ آخرت اور لوگوں کو دینِ حق سے دُور کرنے کا سبب بنے رہے، قبر پرستی اختیار کی، جادو اور سحر جیسی لعنت اور مُبتلائے بلا رہے اور سود جیسی حرام چیز کھانے لگے۔

آیت ۱۴۷ میں اظہارِ بیان ہے کہ مجرموں کو جرم کا ارتکاب کرنے پر سزا تو ملنی ہے یہ تو باری تعالیٰ کا اعجازِ فیض ہے کہ اللہ تعالیٰ کی رحمت بے پایاں کے سبب یہ اب تک عذابِ سزا سے محفوظ چلے آتے ہیں اس بات میں تاخیر اللہ تعالیٰ کی کسی مصلحت پر کی بناء پر ہے اگر ان لوگوں نے ان مہلت کے لمحات سے استفادہ نہ کیا اور اپنی کجروی پر دائم اور قائم رہے تو اللہ سبحانہ تعالیٰ کی گرفت سے بچ نہیں سکتے اب بھی وقت ہے اپنی ہٹ دھرمی اور نافرمانی کی روش چھوڑ دو، بندگی اور حق بندگی کے درست رویہ کی سمت آ جاؤ باری تعالیٰ کے دامنِ رحمت کو اپنے لئے بے حد کشادہ پاؤ گے اگر یہی مجرمانہ اور سرکشی کے اندر غالب رہے تو اچھی طرح خوب سمجھ لو! پھر تمہیں اللہ تعالیٰ کے غضب سے نجات دینے والا کوئی نہیں! اس آیت میں شمعِ اُمید کے روشن اور فروزاں ہونے کی جھلک ملتی ہے اور انسان کو مایوس نہیں کیا گیا۔ یاد رکھنے کی بات ہے اگر ابھی باز نہ آئے تو جرم، جرم ہوتا ہے اس پر عذاب کا آنا امرِ یقینی ہے کوئی تو انائی اور طاقت اس قانون کو تبدیل نہیں کر سکتی کہ وہ مجرم سے عذاب ہٹا دے اگر کسی قوم کے کسی فرد سے فردِ جرم سرزد ہوتا ہے تو اس کا وبالِ پوری قوم پر پڑتا ہے یکے بعد دیگرے لوگ جرائم میں ملوث ہو جائیں تو وقت آنے پر تمام تر قوم فنا ہوگی پتہ یہ چلا کہ کسی مجرم کا ارتکاب گناہ سے بچانا قوم کے ہر فرد کی ذمہ داری ہے مہلت کا عرصہ کامل جانا کا قطعی یہ مفہوم نہیں کہ عذاب اسی سے ہمیشہ کے لئے محفوظ ہونا نہیں ہے بلکہ جب بھی عذاب کا فیصلہ صادر ہوگا کوئی اس کو ٹال نہیں سکتا۔ اللہ تعالیٰ تکذیب کرنے والوں کو مہلت دیتا ہے اور عذاب لانے میں جلدی نہیں کرتا تاکہ انہیں دائرہ ایمان میں شامل ہونے کا موقع میسر آ جائے۔

آیت ۱۴۸ میں بتایا جا رہا ہے کہ یہ مشرک لوگ تو اس بات کا اعادہ کریں گے کہ اگر باری تعالیٰ چاہتا تو ہم شرک نہ کرتے، گویا وہ اپنے جرم اور غلط روش کو اپناتے ہوئے یہی کہیں گے ہمارے حق میں اللہ تعالیٰ کی یہی رضا ہے کہ ہم شرک کریں ہم اور نہ ہمارے آباؤ اجداد کسی چیز کو حرام ٹھہراتے، اسی نوعیت کی باتیں بنا بنا کر اس سے پہلے بھی لوگوں نے تکذیب کا بہانہ تراشا اور حق کو جھٹلایا جس کا نتیجہ یہ ہوا کہ آخر کار عذاب کا مزہ چکھ لیا یہ تو محض وہم و گمان اور قیاس آرائی میں آبِ گم کی طرح گم ہیں حقیقتِ احوال تو یہ ہے کہ غافل سے غافل آدمی میں جب سوچ اور ہوش کا پہلو اُجاگر ہوتا ہے تو وہ انجامِ کار پر سوچنے اور غور کرنے پر مجبور ہو جاتا ہے۔

آیت ۱۴۹ میں اظہارِ بیان یہ ہے کہ اگر یہ مکذبین اپنے دعویٰ میں سچے ہیں تو دلیل پیش کریں حجت کا بیان کر کے قرآن


کی فکری اصلاح کی نشان دہی کی ہے بتایا جا رہا ہے کہ کیا تمہارے پاس کوئی علم ہے کیا یہ لوگ حقیقی اور قطعی معلومات سے بے خبر ہو کر محض وہم و گمان کے سراب میں الجھ رہے ہیں بھلا وہ اس وادی خاردار میں کیوں قدم رکھتے ہیں جس کے نشیب و فراز کا کوئی علم ہی نہیں، رہا سوال اللہ کی مشیت اور اس کا نظام تو وہ ایک رازِ دُروں کی طرح پوشیدہ نظامِ عمل ہے اور اس کی اصل حقیقت اور آگاہی کا ادراک انسان کی قدرتِ مدد کے لئے اس قدر سہل بھی نہیں، اللہ کی مشیت تو تھی کہ بنی آدم کو قدرت و اختیار عطا کر کے، اُسے آزمائے اور یہ اختیار اتنا ہو کہ وہ ہدایت اور گمراہی میں سے جس کو چاہے اختیار کرے حقیقت تو یہ ہے کہ دینِ اسلام اس دنیا میں اس لئے ظہور میں آیا کہ یہاں ایک عملی صورت، حالات پیدا کر کے جو احکامات اور منہیات کی صورت حال کو واضح کرے۔

آیت ۱۵۰ میں اظہارِ بیان یہ ہے کہ اگر کوئی اس بات کا دعویٰ دار ہے کہ اللہ ہی نے ان چیزوں کو حرام کیا، پھر اگر وہ گواہی دے دیں تو تم اُن کے ساتھ گواہی نہ دینا اُن کی خواہشات کے مطابق چلنے کی قطعی ضرورت نہیں، کیونکہ یہ تو اللہ کی آیات کی تکذیب کرتے ہیں اور آخرت پر اور یومِ آخرت پر اُن کا کامل یقین نہیں ہے۔ اور جو روزِ جزا اور سزا کے قائل ہی نہیں تو بھلا اُنہیں کیا احساس، شہادت کی ذمہ داری کیا ہے اس سے وہ قطعی بے خبر ہیں شہادت اس حقیقتِ امر کی دینی چاہئے جس کا علم اور ادراک آدمی کو ہو جو لوگ اللہ پر افتراء باندھتے ہیں اپنی اپنی مرضی راہِ ایماء سے نئی رسومات کو اپناتے ہیں اور اپنی اختراع شدہ ایجادات کو عبادت کا درجہ قرار دیتے ہیں اور اُنہیں باعثِ ثواب سمجھتے ہیں بھلا یہ لوگ کب اس قابل ہیں کہ اُن کی باتوں پر توجہ مرکوز کی جائے ایسے لوگوں کی کسی بات کا کوئی اعتبار نہیں، اُنہیں نہ تو قیامت پر یقین اور نہ وہ توحیدِ عظمت کے قائل ہیں بلکہ یہ کتنے ناداں ہیں، شعلوں کو ہوا دیتے ہیں، اللہ تعالیٰ کے برابر دوسروں کو شریک جانتے ہیں اور اپنی ضرورت کی تکمیل کے لئے ان ”پتھر کے صنم“ کو پوجتے ہوتے ہیں اور غیر اللہ کی حمایت اور خوشنودی کی خاطر رسم و رواج کے نئے بندھن میں گرفتار بلا ہو کر اُنہیں دین سمجھ لیتے ہیں یہ اُن کی کج فہمی ہے یہ ان کا باطل عقیدہ رسم ہے۔

آیت ۱۴۵ تا ۱۵۰ کے اہم نکات پر معالعیٰ نظر:

مُر دار ہو یا بہتا ہو یا خون ہو یا سؤر کا گوشت وہ بالکل ناپاک ہیں یا فسق ہو کہ اللہ کے نام سے سوا کسی اور کے نام پر ذبح کیا گیا ہو ابنِ جریر طبری میں رقمطراز ہیں۔ ”اللہ تعالیٰ نے مُر دار، خون، لحم سور، یا بُتوں کے نام پر ذبح ہونے والے جانور کو حرام قرار دیا ہے۔ لیکن اگر کوئی اس کے کھانے پر مجبور ہو جائے بطورِ حکمِ عدولی نہ کھا رہا ہو تو حدِ ضرورت کے اندر کھا رہا ہو صرف اس قدر کہ اس کی زندگی بچ جائے تو اس قدر کھانے میں کوئی حرج نہیں۔“ (بحوالہ فی ظلال القرآن از سید قطب شہید)

اللہ تعالیٰ کا دینِ رحمت بڑا وسیع ہے۔ یہ رحمت ہمارے لئے بھی وسیع ہے اللہ تعالیٰ دوست کے لئے رحیم اور دشمن کے لئے بھی رحم کرنے والا ہے اگر مجرم عذاب کے مستحق ہیں تو اللہ تعالیٰ عذاب میں جلدی نہیں کرتا، اس کی شانِ کریمی ہے کہ مہلت دیتا ہے کئی لوگ توبہ کر لیتے ہیں اور اللہ کی طرف رجوع ہو جاتے ہیں۔ اس سے پہلے بھی لوگوں نے جھوٹ بولا، حقیقت کو جھٹلایا اللہ تعالیٰ کا عذاب اُن کا منتظر ہے۔



اے حبیب (ﷺ)! آپ کہہ دیجئے! آؤ میں پڑھ کر سناؤں! جو کچھ تمہارے رب نے تم پر حرام کیا ہے اس کے ساتھ کسی کو شریک مت بناؤ، ماں باپ کے ساتھ حسن سلوک رکھلائی کرو اور اپنی اولاد کو مفلسی کے ڈر سے قتل نہ کرو ہم تمہیں بھی رزق دیتے ہیں اور انہیں بھی اور بے حیائی پوشیدہ ہو یا ظاہری اس کے نزدیک مت جاؤ اور جس جان کی اللہ نے حرمت رکھی ہے اسے ناحق قتل نہ کرو ہاں مگر حق کے ساتھ۔ یہ وہ باتیں ہیں جن کا تمہیں حکم صادر کیا گیا ہے تاکہ تم عقل سے کام لو اور حقیقت کو سمجھو۔ (۱۵۱)

اور یہ کہ یتیم کے مال کے قریب تک نہ جاؤ مگر ایسے طریقہ سے جو مستحسن اور بہتر اچھا ہو یہاں تک کہ وہ اپنی جوانی رسن رشد کو پہنچ جائے اور ناپ تول پورے انصاف کے ساتھ کرو، ہم کسی جان کو تکلیف نہیں دیتے مگر اس کے مقتدر بھر، جب بات کرو تو انصاف کی، اگرچہ وہ شخص قرابت دار رشتہ دار ہی کیوں نہ ہو اور اللہ سے کئے ہوئے عہد کی پابندی کرو یہ ہیں وہ باتیں جن کا باری تعالیٰ نے حکم دیا ہے تاکہ تم یاد رکھو نصیحت قبول کرو!۔ (۱۵۲)

اور بلاشبہ! یہ میرا سیدھا راستہ ہے سو اس پر چلو اور پیروی نہ کرو دیگر رستوں کی وہ تمہیں اللہ کی راہ سے جدا کر دیں گے۔ یہ ہے وہ ہدایت جس کا تمہارے رب نے حکم دیا ہے تاکہ تم راہ پر ہیزگاری اختیار کرو۔ (۱۵۳)

پھر ہم نے موسیٰ (ﷺ) کو کتاب عطا کی تاکہ بھلائی کی روشنی پر چلنے والوں پر نعمت کی تکمیل ہو تاکہ ہر چیز احکام کی تفصیل ہو جائے اور راہنمائی اور رحمت ہو تاکہ لوگ اپنے رب سے ملاقات کرنے پر ایمان لائیں۔ (۱۵۴)

قُلْ تَعَالَوْا اَتْلُ مَا حَرَّمَ رَبِّي عَلَيْكُمْ اَلَا تَشْرِكُوْا بِهِ شَيْئًا وَّ بِالْوَالِدَيْنِ اِحْسَانًا ۚ وَلَا تَقْتُلُوْا اَوْلَادَكُمْ مِمَّنْ اِمْلَاقٍ ۗ نَحْنُ نَزَرْنَا قُلُوبَكُمْ وَاِيَاهُمْ وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطْنَ وَلَا تَقْتُلُوْا النَّفْسَ الَّتِي حَرَّمَ اللّٰهُ اِلَّا بِالْحَقِّ ۗ ذٰلِكُمْ وَاَصْحَابُكُمْ بِهٖ لَعَلَّكُمْ تَعْقِلُوْنَ ﴿۱۵۱﴾

وَلَا تَقْرَبُوْا مَالَ الْيَتِيْمِ اِلَّا بِالَّتِيْ هِيَ اَحْسَنُ ۗ حَتّٰى يَبْلُغَ اَشُدَّهُ ۗ وَاَوْفُوا الْكَيْلَ وَالْمِيْزَانَ بِالْقِسْطِ ۗ لَّا نُكَلِّفُ نَفْسًا اِلَّا وُسْعَهَا ۗ وَاِذَا قُلْتُمْ فَاعْدِلُوْا وَلَوْ كَانَ ذَا قُرْبٰى ۗ وَبِعَهْدِ اللّٰهِ اَوْفُوْا ۗ ذٰلِكُمْ وَاَصْحَابُكُمْ بِهٖ لَعَلَّكُمْ تَذَكَّرُوْنَ ﴿۱۵۲﴾

وَاِنَّ هٰذَا صِرَاطِيْ مُسْتَقِيْمًا فَاتَّبِعُوْهُ وَلَا تَتَّبِعُوْا السُّبُلَ فَتَفَرَّقَ بِكُمْ عَنْ سَبِيْلِهٖ ذٰلِكُمْ وَاَصْحَابُكُمْ بِهٖ لَعَلَّكُمْ يَتَّقُوْنَ ﴿۱۵۳﴾

ثُمَّ اَتَيْنَا مُوسٰى الْكِتٰبَ تَمٰمًا عَلٰى الَّذِيْ اَحْسَنَ وَتَفْصِيْلًا لِّكُلِّ شَيْءٍ ۗ وَهُدًى وَرَحْمَةً لِّعَلَّهُمْ بِلِقَآءِ رَبِّهِمْ يُوْمِنُوْنَ ﴿۱۵۴﴾

### الفاظ و معانی آیت ۱۵۱ تا ۱۵۴

﴿قُلْ تَعَالَوْا اَتْلُ﴾ کہہ دو کہ آؤ لوگو! اور سنو پڑھوں میں۔ اَتْلُ۔ میں پڑھوں تلاوت کروں، تِلَاوَةٌ سے فعل مضارع واحد متکلم قواعد کے مطابق۔ ﴿مَا حَرَّمَ رَبِّي عَلَيْكُمْ﴾ وہ چیز جو حرام کی تمہارے رب نے تم پر، گویا حرام وہ نہیں ہیں جن کو تم نے بغیر دلیل کے محض باطل وہم و گمان، اوہام فاسدہ کی اساس پر حرام قرار دے رکھا ہے بلکہ حرام تو وہ چیزیں ہیں جن کو باری تعالیٰ نے حرام کیا ہے کیونکہ اللہ تعالیٰ نے تمہیں پیدا کیا ہے ہر شے کا علم اور اختیار اللہ کو ہے جس شے کو چاہے حرام قرار دے (۴۹)

اور جس کو چاہے حلال قرار دے یہ حق تو صرف اللہ تعالیٰ کو ہے۔ ﴿الَّا تُشْرِكُوا﴾ یہ کہ نہ شریک کرو۔ ﴿بِہِ شَيْئًا﴾ ساتھ اللہ کے کسی چیز کو۔ حق سبحانہ تعالیٰ نے اس بات کا حکم دے دیا ہے اس کے ساتھ کسی چیز کو تم شریک مت بناؤ، شرک گناہِ عظیم ہے جس کے لیے معافی نہیں! اللہ کی ذات میں شرک یہ ہے کہ جو ہر الوہیت میں کسی کو حصہ دار بنایا جائے مثلاً نصاریٰ کا عقیدہ تثلیث۔ مُشْرک پر بہشت حرام اور جہنم واجب ہے قرآنِ حمید میں مختلف انداز سے یہ بیان بار بار آیا ہے کہ اللہ کا کوئی شریک نہیں۔ احادیثِ مبارکہ میں وضاحت کے ساتھ بیان ہے کہ اللہ کا کوئی شریک نہیں اس کے باوجود حقیقت تو یہ ہے کہ لوگ شیطان کے دامِ فریب میں گرفتار بلا ہو کر شرک کے مُرْتکب ہوتے ہیں العیاذ باللہ۔

﴿قُلْ هُوَ اللَّهُ أَحَدٌ﴾ آپ کہہ دیجئے وہ اللہ تعالیٰ ایک ہی ہے آیت اسورہٗ اخلاص پارہ ۳۰ عَمَّ۔

﴿وَبِالْوَالِدَيْنِ إِحْسَانًا﴾ اور نیکی کرو ماں باپ سے، والدین سے نیکی کے زمرے میں حُسنِ سلوک، ادب، تکریم، تعظیم، دل جوئی، فرمانبرداری، خدمت سب شامل ہیں والدین کے حقوق کے بارے میں قرآنِ مجید میں توحید کے حکم کے بعد بیان کیا ہے جس سے پتہ چلتا ہے کہ اللہ تعالیٰ کی دعوتِ توحید قبول کرنے کے بعد والدین کے حقوق کی ادائیگی سب سے مقدم ہے، گویا اطاعتِ باری تعالیٰ کے بعد والدین کی فرمانبرداری بڑی اہمیت کی حامل ہے۔ ﴿وَلَا تَقْتُلُوا أَوْلَادَكُمْ﴾ اور قتل نہ کرو اپنی اولاد کو۔ ﴿مِنْ إِمْلَاقٍ﴾ فقیری اور محتاجی کے خوف سے۔

﴿إِمْلَاقٍ﴾ ناداری، تنگ دستی اسمِ مصدر ہے قواعد کے مطابق۔ زمانہ جاہلیت میں یہ فعلِ بد عام تھا کہ اولاد کو قتل کر دیتے تھے آج کل کے دورِ جدید میں ضبطِ تولید اور خاندانی منصوبہ بندی کا پرچار زور و شور سے جاری ہے اللہ تعالیٰ ہمیں اس فعلِ قبیح سے محفوظ رکھئے رکھے۔ ﴿وَلَا تَقْرَبُوا الْفَوَاحِشَ﴾ اور قریب نہ جاؤ بُرے کاموں کے۔ فَوَاحِش بے حیائی کے کام کھلے گناہ ﴿الْفَوَاحِشُ﴾ اس کا واحد۔ ﴿وَلَا تَقْرَبُوا﴾ تم قریب نہ ہو قُرْبُ اور قِرْبَان سے فعلِ مضارع جمع مذکر غائب قواعد کے مطابق۔ فَوَاحِش کا اطلاق اُن اعمال اور اقوال پر ہوتا ہے جو حد درجہ قبیح ہوں قرآن میں زنا کاری، اغلام بازی فعلِ قومِ لوط، برہنگی اور باپ کی منکوحہ سے نکاحِ فحشِ کاموں میں شامل کیا گیا ہے۔ ﴿مَا ظَهَرَ مِنْهَا﴾ ظاہر ہو اس سے۔ ظہر وہ ظاہر ہو آشکار ہو ظُہْر سے فعلِ ماضی واحد مذکر غائب قواعد کے لحاظ سے۔ ﴿وَمَا بَطْنٌ﴾ اور جو پوشیدہ ہو بعض مفسرین نے لکھا ہے ماظہر منها شراب ہے اور (وما بطن) زنا ہے اور محققوں نے کہا ہے مَا ظَهَرَ فَعَلْ ہے مَا بَطْنٌ نِيَّتْ ہے۔ (بحوالہ تفسیر قادری جلد اول ۱۸۸ء)

﴿حَتَّىٰ يَبْلُغَ الْاُدُّةَ﴾ یہاں تک کہ پہنچے یتیم اپنی قوت کو یعنی بالغ ہو جائے۔ ﴿وَاذْفُوا الْكَيْلَ﴾ اور پورا کرو ناپ کو، ناپی جانے والی چیزوں میں سے الْكَيْل غلے سے پیمانہ بھرنا، تولنا، قواعد کے مطابق اسم ہے۔ ﴿وَالْمِيزَانَ﴾ اور ترازو سے تولی جانے والی چیزوں سے۔ ﴿بِالْقِسْطِ﴾ ساتھ عدل اور مساوات کے نہ کم و نہ زیادہ لو۔ مینا بیچ میں لکھا ہے کہ اس آیت کے نزول کے بعد صحابہ کرام ﷺ نے کہا ”اے اللہ کے رسول! (ﷺ) ہم اس بات پر قادر نہیں ہیں کہ تول میں ترازو کی ڈنڈی دونوں طرف سے ایسی مساوی ہو کہ بال برابر بھی نہ جھکے تو اس آیت کا نزول ہوا۔ ﴿لَا تُكَلِّفُ نَفْسًا إِلَّا وُسْعَهَا﴾ نہیں تکلیف دیتے ہیں ہم کسی کو۔ ﴿إِلَّا وُسْعَهَا﴾ مگر اس چیز کی وسعت اور قدرت ہو یعنی اگر ناپ اور تول میں تمہارے بلا قضا

کے کمی واقع ہو اور تمہارا ارادہ پورا رکھنے کا ہو تو اس کمی کو ہم معاف کر دیں گے۔ ﴿لَا تُكَلِّفُ مُمْ تَكْلِيفًا﴾ تم تکلیف نہیں دیتے حکم کا بار نہیں ڈالتے۔ تَكْلِيفٌ سے فعل مضارع جمع مُتَكَلِّمٌ قواعد کے مطابق۔ ﴿وَإِذَا قُلْتُمْ فَاعْدُوا﴾ ایک حکم یہ بھی ہے کہ جب بات کہو یا گواہی دو تو عدل اور انصاف کے ساتھ۔

﴿وَلَوْ كَانَ ذَا قُرْبَىٰ﴾ اگرچہ وہ شخص تمہارا قرابت دار ہی کیوں نہ ہو، اگر قریبی رشتہ دار کا معاملہ ہو تب بھی میزان عدل میں جھکاؤ کا پہلو ظاہر نہ ہو۔ ﴿وَأَنَّ هَذَا صِرَاطٌ مُسْتَقِيمٌ﴾ اور یہ میری راہ ہے سیدھی۔ ﴿فَاتَّبِعُونِي﴾ پس متابعت پیروی کرو اس راہ کی۔ ﴿وَلَا تَتَّبِعُوا السُّبُلَ﴾ اور اختیار نہ کرو پراگندہ راہیں مختلف دینوں کی۔ ﴿فَتَفَرَّقَ بِكُمْ﴾ پھر وہ راہیں جدا کر دیں گی اور دور ڈال دیں گی۔ ﴿عَنْ سَبِيلِهِ﴾ اس کے راستہ سے یعنی راہِ حق سے۔ گویا بتایا جا رہا ہے رسول اللہ ﷺ کا راستہ (دینِ محمدی) ہی اللہ کا ﴿صِرَاطٌ مُسْتَقِيمٌ﴾ راستہ ہے اس سے اس بات کا علم ہوا کہ اللہ کے رسول ﷺ کی اطاعت ہی وہ اساسِ محکم ہے جس پر اتحادِ ملت کا انحصار ہے اگر اس میں لغزش آئی تو تعمیرِ نشیمن ملت انتشار سے ہمکنار ہو جائے گی پھر انتشار سے بچنے کی کوئی اُمید کرن نظر نہیں آئے گی۔ ﴿ذَلِكُمْ﴾ یہ بات ہے۔

﴿وَصَلَّوْا﴾ حکم کیا ہے اللہ نے اس کی حفاظت کا۔ ﴿لَعَلَّكُمْ تَتَّقُونَ﴾ تاکہ تم بچو گمراہی سے اور دوریِ حق سے، پھر اَتَيْنَا مُوسَى الْكِتَابَ دِی ہم نے موسیٰ کو توراتِ کتابِ تَمَامًا واسطے پورا کرنے کرامت اور نعمت کے۔

﴿عَلَى الَّذِي أَحْسَنَ﴾ اس شخص کے لئے جو خوب قیام کرے اس کے احکام پر۔ ﴿وَتَفْصِيلًا لِّكُلِّ شَيْءٍ﴾ اور بیان ہر چیز کا جو کام دین میں تفصیل کے طور پر بیان ہوا ہے۔ ﴿وَهُدًى وَرَحْمَةً﴾ اور ہدایت اور رحمت کے لئے اس کے ذریعہ سے سب کی راہنمائی ہو اور ماننے والوں کے لئے رحمت ہو۔ ﴿لَعَلَّهُمْ﴾ تاکہ وہ لوگ رشاید کہ بنی اسرائیل۔

﴿بِلِقَاءِ رَبِّهِمْ﴾ اپنے رب کے ملنے پر یقین لائیں۔ قرآنِ حمید کا اعجاز اسلوب یہ ہے کہ جہاں قرآن کا ذکر ہوتا ہے وہاں توراہ کا بھی ذکر بیان ہوتا ہے اور جہاں توراہ کا ذکر آتا ہے وہاں قرآن کا بھی ذکر آتا ہے۔ (بحوالہ ابن کثیر)

توراہ کی یہ خوبی ہے وہ اپنے دور کی ایک جامع کتاب تھی جس میں اس زمانے کی دینی ضرورت کی تکمیل و تفصیل بیان ہوئی ہے وہ بھی ہدایت اور رحمت کا موجب تھی، توراہ کے نزول کا مقصد یہ تھا کہ لوگوں کا یہ عقیدہ مستحکم ہو جائے کہ ایک دن ہمیں مال اسباب، زر سب کچھ چھوڑ کر رب کے رُوبرُو پیش ہونا ہے جہاں اعمال کا محاسبہ ہوگا۔

تَشْرِیحٌ وَتَوْضِیْحَاتٌ آیت ۱۵۱ تا ۱۵۴

آیت ۱۵۱ میں اظہارِ بیان یہ ہے کہ جو چیزیں اللہ سبحانہ تعالیٰ نے تم پر حرام کی ہیں یہ بلا واسطہ ربِّ جلیل کا پیغام ہے اس میں کسی ظن اور باطل و ہم و گمان کا کوئی دخل نہیں تاکہ تم ان سے اجتناب کرنے کا اہتمام اور انصرام کرو اور فضول اپنی جانب سے اللہ کی حلال چیزوں کو حرام کرتے نہ پھرو، جن باتوں اور چیزوں کو تم نے اپنے باطل خیالات فرسودہ تخیلات اور اوہام، ظن و تخمین سے حرام کر رکھا ہے وہ درحقیقت حرام نہیں ہیں یہ ضرور ہے کہ حرام وہ اعمال اور ممنوعات ہیں جو صداقت اور حقیقت پسندی کے خلاف ہیں جن سے اللہ کے انبیاء اور رسولوں نے ہر دور میں متفقہ طور پر بنی نوع کو روکا ہے۔ آیت مذکورہ میں اس

اجمال کی تفصیل یہ ہے کہ اللہ کے ساتھ کسی کو شریک اور ساجھی نہ سمجھو عرب کے مشرکین کی طرح یوں کی پرستش مت کرو اور نہ اہل یہود و نصاریٰ کی طرح انبیاء کو اللہ تعالیٰ کا بیٹا کہو اور نہ دوسرے لوگوں کی طرح فرشتوں کو ”دخترِ خدا“ کے نام سے موسوم کرو اور نہ عہدِ جاہلیت کے لوگوں کی طرح انبیاء علیہم السلام اور اولیاء کرام کو صفتِ علم و قدرت میں اللہ کے مساوی قرار دو، شرک کی کوئی بھی قسم جو جلی خفی ہو اس میں مُبتلا نہ ہو۔ شرکِ جلی ہو یا شرکِ خفی دونوں سے احتیاط لازم ہے ”شرک ایک ایسا جرم ہے جس کی معافی نہیں اس کے علاوہ دوسرے گناہوں کی معافی مختلف اسباب سے ہو سکتی ہے۔ (بحوالہ معارف القرآن)

رسول اکرم ﷺ نے فرمایا ”اللہ کے ساتھ کسی کو شریک نہ قرار دو اگرچہ تمہارے ٹکڑے کر دیئے جائیں یا تمہیں سولی پر چڑھا دیا جائے یا تمہیں زندہ جلا دیا جائے“۔ بروایت حضرت عبادہ بن صامت رضی اللہ عنہ و حضرت ابوالدرداء رضی اللہ عنہ اس آیت مبارکہ میں شرک کو بڑا گناہ قرار دینے کے بعد بتایا گیا کہ والدین کے ساتھ احسان کا معاملہ کرو، اُن کے ساتھ اچھا رویہ اور برتاؤ رکھو، والدین کی اطاعت کرو اُن کو ایذا نہ پہنچاؤ۔ اس میں لطیف اشارہ یہ بھی ہے صرف اتنا ہی کافی نہیں ہے کہ ان کی فرمانبرداری کی جائے بلکہ جذبہ خدمت سے نیاز مندی کا تقاضا تو یہ ہے کہ اُن کو راضی بہ رضار کھنا ہے اور تقدسِ احترام میں عجز و انکساری سے ان کے آگے ”سر تسلیم خم“ کرنا ہے چنانچہ آیت ۲۴ سورۃ بنی اسرائیل پارہ ۱۵ سُبْحٰنَ الَّذِيْ فِيْ سَمٰوٰتِ رَبِّكَ اَعْلٰمٌ ان کے آگے ”سر تسلیم خم“ کرنا ہے چنانچہ آیت ۲۴ سورۃ بنی اسرائیل پارہ ۱۵ سُبْحٰنَ الَّذِيْ فِيْ سَمٰوٰتِ رَبِّكَ اَعْلٰمٌ میں ارشاد باری تعالیٰ ہے:

### وَ اَخْفِضْ لَهَا جَنَاحَ الذَّلٰلِ مِنَ الرَّحْمٰةِ

محبت اور عاجزی میں مہربان ہو کر اپنے دونوں بازو اُن کی خدمت کے لئے بچھا دو اور دعا کرتے رہو۔

شرک سے باز رہنے اور فرمانبرداری کرنے کا حکم اس آیت ۲۳ سورۃ بنی اسرائیل پارہ ۱۵ سُبْحٰنَ الَّذِيْ فِيْ سَمٰوٰتِ رَبِّكَ اَعْلٰمٌ میں وضاحت کے ساتھ آیا ہے ارشادِ ربّی ہے:

### وَقَضٰى رَبُّكَ اَلَّا تَعْبُدُوْا اِلَّا اِيَّاہٗ وَ بِالْوَالِدَيْنِ اِحْسَانًا ؕ

”اور آپ ﷻ کے رب نے حکم دے دیا ہے اللہ کے سوا کسی کی عبادت نہ کرو اور ماں باپ کے ساتھ اچھا سلوک کرو۔“

گویا ربوبیت باری تعالیٰ کے تقاضوں کے ساتھ ساتھ والدین کی فرمانبرداری لازمی اور ضروری ہے۔ تیسرا حکم جس کا حرام ہونا ان آیات میں بیان ہوا ہے وہ قتلِ اولاد ہے یعنی بتایا گیا کہ افلاس کے سبب مفلسی اور غربت کی وجہ سے اپنی اولاد کو ہلاک نہ کرو، ہم تم کو رزق عطا کریں گے اور اُنہیں بھی۔ ”تاریخ اپنے آپ کو دہرا رہی آج“ کے مصداق آج ”خاندانی منصوبہ بندی“ اور ضبطِ تولید کی رسم دورِ جاہلیت کی یاد دلا رہی ہے۔ ایامِ جاہلیت میں بے رحمی، سنگ دلی اور بربریت کی یہ فتنج رسم چل پڑی تھی جس گھر میں لڑکی جنم لیتی تنگ دستی کے خوف سے، غیرت کے غلو سے یا کسی کو اپنا داماد بنانے کے سبب زندہ درگور کیا جاتا۔ صد حیف! ظالم اور سنگدل لوگ اپنے ہاتھوں سے اپنے بچوں کو ہلاک کر دیتے! کس قدر نشانِ عبرت کی ہے یہ داستان! ماں باپ کا یہ تصوّرِ باطل کہ ہم بچوں کو رزق دیتے ہیں کیا اُنہیں پتہ نہیں کہ اللہ کے ہی خزانہ غیب سے والدین کو بھی ملتا ہے اور اولاد کو بھی۔ قرآنِ حمید نے اس رسم کو بھی مٹایا، یہ واضح طور پر بتایا گیا رزق پہنچانے کا کام دراصل تمہارا نہیں! یہ صرف اللہ کا کام ہے بھلا انسان کی کیا مجال کہ ایک ”خوشہ گندم“ خود پیدا کریں یہ تو حق سبحانہ تعالیٰ کی قدرت و حکمت ہے

انسان کا تو بس اتنا کام ہے زمین رُمٹی کو نرم کر دے اس میں اللہ کا دیا ہوا پانی پہنچائے اور پھر کہنے لگے۔

”ذرا نرم ہو تو یہ مٹی بڑی زرخیز ہے ساقی“ اقبال

قتلِ اولاد کا جرم اور سخت ہونا جو اس آیت مبارکہ میں واضح ہوا ہے وہ تو ظاہری قتل کر دینے اور ہلاک کرنے کے زمرے میں بہ ظاہر آتا ہی ہے کیا غور و فکر اور گہرائی اور گیرائی کی نظر سے دیکھا جائے تو اس بات کا احساس ہوتا ہے کہ ”اولاد کو تعلیم و تربیت نہ دینا، اللہ اور رسول ﷺ کے احکامات سے لاعلم رکھنا، اولادِ آخرت کی فکر سے بے خبر رہے وہ بد اخلاقی اور بے حیائی میں مبتلا ہو جائے یہ غفلت بھی ایک جرم ہے جو قتلِ اولاد سے کم نہیں“۔ (بحوالہ معارف القرآن از مفتی محمد شفیع)

چوتھی بات جس کے حرام ہونے کا ذکر آیات میں ملتا ہے وہ بے حیائی کے امور ہیں بے حیائی کے قریب نہ پھٹکو خواہ کھلے انداز میں ہو یا پوشیدہ طور پر، بخش جس کو اُردو زبان میں بے حیائی سے موسوم کیا جاتا ہے قرآن اور حدیث کی اصطلاح میں یہ ”ایسے بُرے کاموں کے لئے مستعمل ہے جن کی بُرائی اور فساد کے بُرے اثرات کا دائرہ کار دور تک پہنچے“۔ (بحوالہ امام راغب اصفہانی مفردات القرآن)

حافظ ابن کثیر نے نہایہ میں یہی مفہوم بتایا ہے قرآنِ حمید نے بُرائی سے دوری کے لئے ایک حکمتِ عمل کا کلیہ بتا دیا ہے چنانچہ سورۃ النحل پارہ ۴ اذ بُنَمَا آیت ۹۰ میں پھر حکم ہوا:

وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ﴿٩٠﴾

”اور ظلم و زیادتی سے روکتا ہے وہ تمہیں نصیحت کرتا ہے اُمید ہے کہ تم یاد رکھو گے۔“

اور وہ کلیہ کہ نماز کو قائم کیا جائے، آیت ۲۵ سورۃ عنکبوت پارہ ۲۱ اَتْلُ مَا أُوحِيَ فِي ارشادِ بَارِي تَعَالَى ہے:

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ”بے شک نماز بُرائیوں سے اور بے حیائی سے روکتی ہے۔“

پانچواں حکم جس کا ان آیات میں حرام ہونا مذکور ہے وہ قتلِ ناحق ہے گویا بغیر حکمِ شرعی کے کسی بھی انسان کا قتل اور ہلاکت صرف ایک انسان کا قتل ہی نہیں ہے بلکہ بنی نوع انسان کا قتل ہے، اس لئے خونِ ناحق سے اجتناب کرنا حد درجہ ضروری ہے البتہ جہاد میں یا مجرم حدود شرعی میں ہلاک کیا جائے تو یہ فساد کے تدارک کے لئے ہے اور اللہ کے حکم سے ہے اس کے علاوہ کسی کو یہ اختیار حاصل نہیں کہ محض انسان کو قتل کرے خواہ وہ کافر ہی کیوں نہ ہو۔ حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ کا فرمان ہے کسی مسلمان کا خون حلال نہیں مگر تین امور میں۔

اول:..... یہ کہ وہ شادی شدہ ہونے کے باوجود بدکاری کرے۔ دوم:..... یہ کہ اس نے کسی کو ناحق قتل کیا ہو اور اس کے

قصاص پر مارا جائے۔ سوم:..... یہ اپنا دین چھوڑ کر مُرتد ہو جائے۔ (بحوالہ بخاری شریف، مسلم شریف)

قصاص کے طور پر قتل جائز ہے اگر مقتول کے وارث معافی نہ دیں تو یہ قتل ضروری ہے چنانچہ آیت ۱۷۹ سورۃ البقرہ پارہ ۲ سَيَقُولُ فِي ارشادِ بَارِي تَعَالَى ہے:

وَلَكُمْ فِي الْقِصَاصِ حَيٰوةٌ يَا اُولِي الْاَلْبَابِ لَعَلَّكُمْ تَتَّقُونَ ﴿١٧٩﴾

”اے عقل والو! یہ سمجھ کر کہ قصاص میں تمہارے لئے زندگی ہے تاکہ تم حدودِ الہی کی پابندی کرو۔“  
 ”قصاص میں تمام لوگوں کی زندگی ہے“ کا مفہوم تو یہ ہوا کہ قاتل ہمدردی، پاسداری اور بے جا مروت کا مستحق نہیں قرار دیا جاسکتا۔ رَبِّ جَلِيل نے حکم دیا ہے کہ تم دانش و خرد سے کام لو۔

آیت ۱۵۲ میں چھٹا حکم یتیم کا مال ناجائز طور پر کھانے کی حرمت کے بارے میں ہے کہ یتیم کے مال کے قریب تک نہ جاؤ یتیموں کا مال بے جا خرچ نہ کیا جائے بلکہ احسن طریقہ سے اُن کا مال خرچ کیا جائے یہاں تک کہ وہ سنِ بلوغت تک پہنچ جائیں، ان کا مال ہو تو ان کی تربیت اور ضرورت کو مستحسن طور پر سرانجام دیا جائے جس یتیم کے کفالت کی ذمہ داری تم پر عائد ہے تو اس کی ہر طرح حفاظت اور خیر خواہی تم پر فرض ہوتی ہے، خیر خواہی کا تقاضا تو یہ ہے کہ اس قدر ایمان داری اور رواداری کا پاس رکھو کہ کسی کی طرف سے بھی تم پر اعتراض نہ کیا جاسکے یتیم کے مال میں بے جا تصرف نہیں کرنا چاہئے ولی کو یہ اختیار ہے کہ وہ احتیاط و اعتدال سے یتیم کا مال تصرف میں لاسکتا ہے اور جب یتیم شعور و آگہی کی عمر تک پہنچ جائے اور اپنے فرائض کو سنبھالنے کی حد تک پہنچ جائے تو مال اس کے حوالے سپرد کر دیا جائے۔ اپنی استطاعت، استعداد کے مطابق احکامات بروئے کار لاؤ۔

ساتواں حکم ان آیات میں بتایا گیا کہ ناپ تول کو انصاف اور اعتدال سے پورا کرو، ناپ تول میں کمی بیشی کہ لیتے وقت پورا ناپ تول کر لینا اور مال دیتے وقت اس میں تخفیف کر لینا انتہائی اخلاق سے گری ہوئی بات ہے بلکہ اس کو اخلاقی بیماری کہا جائے تو زیادہ مناسب ہے۔ قوم شعیب میں یہی مرض تھا جو اُن کی تباہی کا سبب بنا۔ سورۃ المطففین آیت ۳ تا ۵ میں اس کا بیان آیا ہے: ﴿وَيْلٌ لِّلْمُطَفِّفِينَ ۱﴾ بڑی خرابی ہے ناپ تول میں کمی کرنے والوں کی۔

الَّذِينَ إِذَا اُكْتُلُوا عَلَى النَّاسِ يَسْتَوْفُونَ ۲ ۱ وَإِذَا كَالُوهُمْ أَوْ وُزِنُوهُمْ يُخْسِرُونَ ۳

”جو لوگوں سے ناپ کر لیتے ہیں تو پورا بھر کر لیتے ہیں اور جب لوگوں کو ناپ کر وزن کر کے دیتے ہیں تو کمی کر کے اُن کا نقصان کرتے ہیں۔“

بتایا جا رہا ہے ان آیات میں کہ دینے کے الگ الگ اور لینے کے الگ الگ پیمانے رکھنا اس طرح سے کمی کرنا اخلاقی مرض کی علامت ہے جس کا نتیجہ دین و آخرت میں تباہی ہے حدیث مبارکہ ہے ”جو قوم ناپ تول میں کمی کرتی ہے اس پر قحط سالی کا غلبہ ہوتا ہے حکمرانوں کے ظلم کو مسلط کر دیا جاتا ہے“۔ (بحوالہ ابن ماجہ)

آٹھویں بات ان آیات میں یہ مذکور ہے کہ عدل اور انصاف کے تقاضوں کو مد نظر رکھا جائے اس کے خلاف کرنا حرام ہے کہو تو حق ہی کہو، حق گوئی اور بے باکی کو اپنا شعار عمل بناؤ اگرچہ وہ تمہارا اپنا رشتہ دار ہی کیوں نہ ہو، گفتگو کسی سے بھی ہو حق و صداقت کا دامن مت چھوڑو جس قدر معلوم ہو صاف صاف بتادو، سچی شہادت اپناؤ، کسی مقدمہ کا فیصلہ کرنا ہو تو گواہوں کو شرعی اصول پر جانچنے کی صلاحیت رکھو اور رسمِ اُلفت کے نبھانے کے بجائے دوست اور دشمن کے مابین ”میزانِ عدل“ اختیار کرو۔ رسول اللہ ﷺ نے فرمایا جھوٹی گواہی شرک کے مترادف ہے۔ (بحوالہ سنن ابوداؤد، ابن ماجہ)



نواں حکم جو بیان ہوا ہے وہ اللہ تعالیٰ کے عہد کو پورا کرنا ہے اور عہد شکنی سے اجتناب کرنا ہے گویا عہد شکنی حرام ہے اللہ کے عہد میں یہ بھی عہد ہے کہ سچ بولو، اگرچہ اس کی زد تمہارے رشتہ دار پر پڑتی ہو اس کے عہد میں یہ بھی شامل ہے کہ ناپ اور تول کے پیمانے باہم پورے رکھو، اس کے عہد میں یہ بھی ہے کہ یتیم کے مال میں تصرف بے جا نہ کرو، اس کے عہد میں یہ بھی لازم ہے کہ بے گناہ جان کا تقدس رکھو اور اصل ایفائے عہد تو یہ ہے کہ اللہ کے ساتھ الوہیت اور حاکمیت میں کسی کو شریک نہ ٹھہراؤ۔ اللہ کے عہد سے مراد وہ ایفائے عہد بھی ہو سکتا ہے جو ازل سے ہر انسان سے لیا گیا جس میں تمام بنی نوع انسان کو بتایا گیا کہ کیا میں تمہارا رب نہیں ہوں؟ چنانچہ آیت ۷۲ سورہ اعراف پارہ ۹ قَالَ الْمَلَاۤءِیْمِ ارْشَادِ رَبِّي ہے:

اَلَسْتُ بِرَبِّكُمْ ۗ قَالُوا بَلٰی ؕ شَهِدْنَا ؕ اَنْ تَقُوْلُوْا یَوْمَ الْقِیَمَةِ اِنَّا كُنَّا عَنْ هٰذَا غٰفِلِيْنَ ﴿۷۲﴾

کیا میں تمہارا رب نہیں ہوں، سب نے جواب دیا کیوں نہیں! ہم گواہی دے کر اقرار کرتے ہیں کہ تو ہی ہمارا رب ہے یہ بات اس لئے یاد دلا دی کہ روز قیامت نہ کہو کہ ہم کو اس بات کی خبر ہی نہیں تھی۔

اس سے پتہ یہ چلا کہ ہر انسان سے دنیا میں آنے سے قبل یہ عہد لیا گیا کہ ان کا پروردگار صرف اور صرف اللہ ہے۔ دین توحید ہی انسانیت کا دین ہے شرک کو بعد میں باطل پرست لوگوں نے شیطان کے جھانسنے میں آکر اپنایا اس لئے اُفتاد کے وقت یہ بات عیاں ہو جاتی ہے کہ کوئی غیر اللہ برے وقت میں کام نہیں آتا، پھر مشرک بھی اللہ کو نندا دیتا ہے۔ ما حاصل اس آیت کا یہ ہے کہ اللہ کی مکمل فرمانبرداری کی جائے ان باتوں کی نصیحت اس لئے کی گئی ہے تاکہ تم اس پر عمل پیرا ہو۔ آیت ۱۵۳ میں دسواں حکم ربّانی یہ ہے کہ یہ راستہ یہ دین محمدی میرا سیدھا راستہ ہے سو اس راہِ مستقیم کو اپناؤ اور دیگر راہوں پر چلنے کی ضرورت نہیں ہے یہ راستہ وہ واحد راستہ ہے اس کے سوا جس قدر راستے ہیں وہ اللہ کی راہ سے جدا ہو جاتے ہیں یہ سیدھی راہ ہے اس کی پیروی کرو چنانچہ اس کی تلقین دعا کے انداز میں سورہ فاتحہ میں آئی ہے۔ آیت ۶ میں ارشادِ ربّی ہے:

اِهْدِنَا الصِّرَاطَ الْمُسْتَقِيْمَ ﴿۱﴾ ”اور ہمیں سیدھی اور سچی راہ دکھا۔“

یعنی ہمیں اُس پر چلنے کی توفیق عطا فرما، استقامت دے تاکہ ہمیں اللہ کی رضا، منزل مقصود مل جائے یہ صراطِ مستقیم ”الاسلام“ جیسے حضور اکرم ﷺ نے دنیا کے سامنے پیش کیا اور اب وہ قرآنِ حمید اور احادیثِ صحیحہ میں محفوظ ہے اب اپنا کام اس پر چلنا ہے جو کوئی اس راہ کو نہیں اپنائے گا وہ اللہ کی راہ سے بھٹک جائے گا قرآنِ مجید کے نزول اور آمدِ مصطفیٰ ﷺ کا منشاء تو یہ ہے کہ لوگ اپنے خیالات، افکار اور معاملات کو قرآن و سنت کے تابع کریں اور اپنی زندگی کو اسلامی تعلیمات کی روشنی میں بسر کریں لیکن بدعت اور شبہات کی رائیں اپنائی جا رہی ہیں جو گمراہی کی علامت ہے۔ (بحوالہ تفسیر مظہری)

اللہ نے تمہیں سیدھے راستے پر چلنے کی تلقین کی ہے تاکہ تم میں پرہیزگاری آجائے۔ تقویٰ کی راہ ہی وہ راہ ہے جو انسان کو سیدھی سمت کی طرف لے جاتی ہے۔

آیت ۱۵۴ میں اظہارِ بیان ابطالِ شرک کے بعد کلامِ مسئلہ نبوت کی طرف ہے اے حبیب (ﷺ)! ہم نے صرف آپ کو ہی تنہا نبی نہیں بنایا بلکہ آپ ﷺ کے جلوہ فگن ہونے سے پہلے موسیٰ کو پیغمبر بنا کر کتابِ توراہ عطا کی جس میں اُن کی دینی


ضروریات کے تمام امور وضاحت کے ساتھ بیان کر دیئے گئے تھے اور وہ ہدایت اور رحمت و انعام کا موجب تھی۔ ابن جریر رقم طراز ہیں ”اس میں اللہ کی جانب سے تکمیل نعمت تھی، اس میں اُن کے لئے رَبِّ کی طرف سے اعزاز اور شرف تھا اس وجہ سے اُنہوں نے احسان کی روش اپنائی اور اپنے رَبِّ کی فرمانبرداری کی، اللہ تعالیٰ نے حضرت موسیٰ پر توراہ نازل فرمائی تو ہر ضروری امر کو شرح و بسط سے بیان کیا اور ہدایت اور رحمت کے ابواب کھول دیئے تاکہ اس کو پڑھ کر، سمجھ کر لوگ رَبِّ کی ملاقات پر ایمان لائیں۔ باری تعالیٰ کی ملاقات پر ایمان لانے کا مفہوم یہ ہے کہ اپنے آپ کو اللہ کے حضور جواب دہ سمجھنا اور ذمہ داری کے ساتھ زندگی گزارنا ہے سمجھنے کی بات یہ ہے کہ خود بنی اسرائیل کو توراہ کی عظمتِ حکیمانہ اور تعلیمات کا احساس ادراک ہو جائے پھر یہ بھی کہ عام لوگ اعلیٰ مقصد کے حصول میں اس کا مطالعہ کریں اور نیک انسان کے نعمتِ ہدایت اور رحمت کے فیوض و برکات دیکھ کر یہ احساس ان میں اُجاگر ہو جائے کہ انکارِ آخرت کی غیر ذمہ داری کے مقابلے میں وہ حیات ہر اعتبار سے بہتر ہے جو اقرارِ آخرت کا اساس پر عمدہ طریق سے گذاری جائے اور یہ طریق عمل اور مطالعہ حق اُنہیں انکار سے ایمان کی طرف لے آئے گا۔

### آیت ۱۵۱ تا ۱۵۴ کے اہم نکات پر مطالعاتی نظر:

اللہ تعالیٰ کے ساتھ کسی کو شریک ٹھہرانا ظلم ہے، والدین کے ساتھ حُسن سلوک کا رویہ رکھتے ہوئے اُن پر احسان کرو مُفلسی کے سبب اولاد کے قتل کے مرتکب نہ بنو، بے حیائی کے طریقہ کار سے اجتناب برتو، جب گفتگو کرنی ہو تو انصاف کی بات کرو! خواہ معاملہ قرابت داری کا ہی کیوں نہ ہو! تکمیلِ عہد کی پابندی کرو، زندگی کے معاملات آسان کرنے کے لئے کج روی سے حتی المقدور بچو، رسمِ جاہلیت سے کنارہ کش رہو، دین کی اساسی رُبنیادی باتوں کے قوانین اور ہدایت اپنانے سے انسان کے ضمیر کو توحید کا نور اور رشد و ہدایت کی زندگی ملتی ہے دین کا راستہ صراطِ مستقیم کا راستہ ہے۔ شرک ہر صورت کے اعتبار سے حرام اور ناجائز ہے۔

فحاشی کے گھٹا ٹوپ اندھیرے میں کوئی پاکیزہ خاندان معاشرہ چلا نہیں پاسکتا، فحاشی ظاہری ہو یا مخفی ہو اس کے لئے اسلام عفت، اور پاکیزہ حسن و عمل کی دعوت دیتا ہے فحاشی زنا کی دعوت دیتی ہے۔ فحاشی کا دائرہ کار میں نمائشِ حُسن، بے پردگی، ہنسی مذاق، بے ہودہ حرکات و سکنات، اختلاط مرد و زن، پوشیدہ انداز میں اور عیاں انداز میں، دورِ جدید میں عارض و گیسو سے، نگاہوں کے نشتر سے دعوتِ گناہ دی جاتی ہے۔ لب و رخسار کی جنبشِ گناہ کی طرف مائل کر دیتی ہے، بے حجابی آزر دل ہے عورتوں نے تہذیبِ نو کی معاشرت کو بگاڑنے میں اہم اندازِ فکر و گناہ اپنائے ہوئے ہیں، عورت کا بے پردہ ہونا آج کل کے معاشرے میں عام ہے۔ عورت سے حجاب چھین گیا ہے اور مرد سے غیرت و حمیت چھین گئی ہے۔ چنانچہ اکبر الہ آبادی نے کیا خوب کہا ہے:

بے پردہ کل نظر آئیں چند بیبیاں ☆ اکبر زمین میں غیرتِ قومی سے گر گیا  
پوچھا جو میں نے آپ کا پردہ وہ کیا ہوا ☆ کہنے لگیں کہ عقل پر مردوں کی پڑ گیا



اور یہ برکت والی کتاب ہم نے نازل کی ہے سو اس کی پیروی اختیار کرو اور اللہ سے ڈرو پر ہیزگاری اپناؤ تاکہ تم پر رحم کیا جائے۔ (۱۵۵)

تاکہ یہ نہ کہہ سکو کہ کتاب تو ہم سے پہلے دوگرو ہوں کے مابین اتاری گئی تھی اور ہم تو اس سے بے خبر تھے کہ وہ کیا پڑھتے پڑھاتے تھے۔ (۱۵۶)

تاکہ یہ نہ کہہ سکو کہ اگر کتاب نازل کی گئی ہوتی ہم پر تو ہم اور زیادہ ہدایت پانے والے ہوتے سو اب تمہارے پاس رب کی طرف سے صاف صاف روشن دلیل، رہنمائی کا ذریعہ اور رحمت آگئی ہے اب تم ہی بتاؤ بھلا اس سے بڑا کون ہوگا جو آیات ربانی کو جھٹلائے اور ان سے منہ پھیرے۔ ہم جلد ہی ان لوگوں کو جو ہماری آیات سے اعراض اختیار کر رہے ہیں اس روگردانی طرز تغافل کی پاداش میں انہیں سخت سزا دیں گے۔ (۱۵۷)

کیا اب یہ لوگ اس بات کے منتظر ہیں کہ ان کے اوپر فرشتے آئیں یا تمہارا پروردگار ہی آجائے یا آپ کے رب کی نشانیوں میں سے کوئی بڑی نشانی را اور کوئی آیت آئے جس دن آپ کے رب کی کوئی نشانی نمودار ہوگی پھر کسی آدمی رجان کو ایمان لانا کام رفا نہ نہ دے گا۔ جو پہلے ایمان نہ لایا تھا یا اس نے اپنے ایمان میں کوئی اچھانیک عمل نہ کیا ہو۔ (اے حبیب ﷺ)! آپ کہہ دیجئے ایسے لمحات رگھڑی آنے کا تم بھی انتظار کرو ہم بھی ان ساعتوں کے منتظر ہیں۔ (۱۵۸)

بلاشبہ جن لوگوں نے اپنے اپنے دین میں جد اجد اراہیں تلاش کیں اور گروہ درگروہ ہو گئے آپس میں پھوٹ ڈال کر بٹ گئے (اے نبی ﷺ)! اب آپ کا ان سے تعلق ربط و واسطہ نہیں! ان کا معاملہ اللہ ہی کے سپرد حوالے ہے پھر اللہ ہی ان کو بتائے گا وہ کیا کچھ عمل سرانجام دیتے رہے ہیں۔ (۱۵۹)

وَهَذَا كِتَابٌ أَنْزَلْنَاهُ مُبْرَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ ﴿۱۵۵﴾

أَنْ تَقُولُوا إِنَّمَا أَنْزَلَ الْكِتَابُ عَلَي طَائِفَتَيْنِ مِنْ قَبْلِنَا صَوَانِ كُنَاعِنِ دِرَاسَتِهِمْ لَغْفِيلِينَ ﴿۱۵۶﴾

أَوْ تَقُولُوا لَوْ أَنَّا أَنْزَلْنَا عَلَيْكَ الْكِتَابَ لَكُنَّا أَهْدَى مِنْهُمْ فَقَدْ جَاءَكُمْ بَيْنَتُنَّ مِنْ رَبِّكُمْ وَهُدًى وَرَحْمَةً فَمَنْ أَظْلَمُ مِمَّنْ كَذَّبَ بِآيَاتِ اللَّهِ وَصَدَفَ عَنْهَا سَنَجِزِي الَّذِينَ يَصْدِفُونَ عَنْ آيَاتِنَا سُوءَ الْعَذَابِ بِمَا كَانُوا يَصْدِفُونَ ﴿۱۵۷﴾

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ رَبِّكَ لَا يَنْفَعُهُمْ نَفْسًا إِيْمَانُهَا لَمْ تَكُنْ أَمَدَتْ مِنْ قَبْلُ أَوْ كَسَبَتْ فِي إِيمَانِهَا خَيْرًا قُلِ انْتظِرُوا إِنَّا مُنْتَظِرُونَ ﴿۱۵۸﴾

إِنَّ الَّذِينَ فَزَعُوا دِينَهُمْ وَكَانُوا شَيْعًا لَسْتُ مِنْهُمْ فِي شَيْءٍ إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ ﴿۱۵۹﴾

### الفاظ و معانی آیت ۱۵۵ تا ۱۵۹

﴿وَهَذَا كِتَابٌ أَنْزَلْنَاهُ مُبْرَكٌ﴾ اور یہ کتاب قرآن جمید ہے اتاری ہے ہم نے یہ بڑے نفع کی ہے اس میں دین و دنیا کی برکتیں اور بھلائیاں ہیں۔ ﴿فَاتَّبِعُوهُ﴾ پس پیروی کرو اس پر عمل پیرا ہو۔ ﴿اتَّبِعُوهُ﴾ اتباع سے امر جمع مذکر حاضر۔ ضمیر واحد مذکر غائب قواعد کے مطابق۔ ﴿وَاتَّقُوا﴾ اور تم ڈرو اس کی مخالفت سے۔ ﴿لَعَلَّكُمْ تُرْحَمُونَ﴾ تاکہ تم پر رحم کیا جائے (۵۷)

اس کی متابعت کے سبب سے۔ ﴿وَ اِنْ كُنَّا﴾ اور یہ کہ ہم۔ ﴿عَنْ دِرَاسَتِهِمْ﴾ اس کے پڑھنے سے دراستہ، درس، مدرسے سے، مصدر مضاف ہے قواعد کے لحاظ سے۔ ہم ضمیر جمع مذکر غائب ہے۔ (بحوالہ قاموس القرآن)

﴿لِغَفْلِينَ﴾ بے خبر، یعنی ہم نہیں جانتے کہ وہ کیا پڑھتے ہیں۔ اس واسطے کہ وہ کتاب ہماری زبان میں نہیں ہے قرآن کو بزبان عربی اُتار کر اس عذر کو ختم کر دیا گیا۔ ﴿فَقَدْ جَاءَكُمْ بَيِّنَةٌ مِّن رَّبِّكُمْ﴾ پس تمہارے پاس واضح دلیل رب کی طرف سے آئی یعنی قرآن کو تمہاری زبان میں اُتارا۔ ﴿فَمَنْ اَظْلَمُ﴾ پھر کون شخص ہے بڑا ظالم۔

﴿مَنْ كَذَّبَ بِآيَاتِ اللّٰهِ وَصَدَفَ عَنْهَا﴾ اس شخص سے جو جھوٹ جانے آیاتِ ربّانی کو، تکذیب اور اعراض کا راستہ اختیار کرتا ہے۔ ﴿وَصَدَفَ﴾ اُس نے منہ موڑا اس نے پہلو تہی کی فعل ماضی واحد مذکر غائب قواعد کے مطابق۔ (بحوالہ قاموس القرآن) صَدَفَ کے معنی سخت رُوگردانی کرنے کے ہیں۔ ﴿هَلْ يَنْظُرُونَ اِلَّا اَنْ تَاْتِيَهُمُ الْبَلٰى﴾ کیا یہ لوگ راہل مکہ ایمان لانے میں اس بات کا انتظار کر رہے ہیں کہ موت کے فرشتے اُن کی رُو قبض کرنے کو پہنچیں۔

﴿اَوْ يَأْتِي رِبُّكَ﴾ یا خود تمہارا پروردگار آئے یعنی قیامت واقع ہو جائے اور وہ باری تعالیٰ کے رُو برو پیش کیے جائیں ان آیات سے علامات قیامت مُراد ہیں ان نشانیوں میں دَجَال اور دابة الارض کا نکلنا ہے اور حضرت عیسیٰ علیہ السلام کا نزول اور امام مہدی کا ظہور، یا جوج ماجوج کا ظاہر ہونا اور مغرب سے سورج کا طلوع ہونا ہے۔ ﴿بَعْضُ آيَاتِ رَبِّكَ﴾ جس دن آئیں گی بعض نشانیاں تیرے رب کی، نشانیاں سامنے آجانے کے بعد درتوبہ بند ہو جائے گا جو شخص پہلے ایمان نہیں لایا اب ایمان لائے گا تو اس کا ایمان مقبول نہیں ہوگا اور اس وقت کا ایمان اضطراری ہوگا تو اسی سبب سے ﴿لَا يَنْفَعُ﴾ نہ فائدہ کرے گا۔ ﴿نَفْسًا﴾ کسی جان کو۔ ﴿اِيْمَانُهَا﴾ ایمان اُس کا۔

﴿لَمْ تَكُنْ اٰمِنًا مِّنْ قَبْلُ اَوْ كَسَبَتْ فِيْ اِيْمَانِهَا خِيْرًا﴾ نہ تھا ایمان لایا ہو اِن قَبْلُ اس سے پہلے اور آج ایمان لاتا ہے اور نہ کی تھی ایمان کے ساتھ نیکی۔ بعض مفسرین کا خیال ہے خیر سے اخلاص مُراد ہے جس طرح کافر کا ایمان اُس دن فائدہ نہ دے گا اسی طرح بے اخلاص آدمی یعنی منافق کا ایمان اُس روز سود مند نہ ہوگا۔ (بحوالہ تفسیر قادری از مولوی فخر الدین)

امام حسن بصری نے کہا کہ ”مغرب سے سورج نکلنے سے پہلے جو شخص ایمان نہ رکھتا تھا اور اس نے خیر نہ کی ہوگی جب یہ نشانی دیکھ لے گا پھر نیک عمل کرے گا وہ قبول نہ ہوگا۔“

معالم التنزل میں لکھا ہے کہ اس دن نہ کافر کا ایمان قبول ہوگا اور نہ فاسق کی توبہ۔ ﴿قُلْ اَنْتُمْ ظٰرِفُونَ﴾ (اے حبیب ﷺ) کہہ دیجئے انتظار کرو ان نشانیوں کا ہم بھی انتظار کرتے ہیں۔ ﴿اَنْتُمْ ظٰرِفُونَ﴾ تم راہ دیکھو۔ اِنْتَظَارٌ سے فعل امر جمع مذکر حاضر قواعد کے مطابق۔ ﴿اِنَّ الَّذِيْنَ فَزَعُوا دِيْنَهُمْ﴾ جن لوگوں نے پراگندہ کیا اپنا دین، بعض تو انبیاء اور بعض کتابوں پر ایمان لے آئے اور بعض تو کافر ہو گئے۔ ﴿وَكَانُوا شِيْعًا﴾ اور وہ ہو گئے گروہ درگروہ جیسے یہود اُن کے اکہتر (۷۱) فرقے تھے اور نصاریٰ جن کے بہتر (۷۲) فرقے تھے۔ شِيْعًا کے معنی گروہ بندی اور فرقے ہیں۔ ﴿اِنَّمَا اَمْرُهُمْ اِلَى اللّٰهِ﴾ سوائے اس کے کہ ان کا کام باری تعالیٰ کے سپرد ہے۔ ﴿ثُمَّ يُنَبِّئُهُم بِمَا كَانُوا يَفْعَلُوْنَ﴾ پھر وہی اُن کو بتائے گا کہ جو کچھ وہ کرتے تھے۔ اس آیت مبارکہ میں غلط روش اپنانے کا اللہ کے رسول سے کوئی تعلق نہیں ہے اس بارے میں اللہ جل شانہ نے

فیصلہ کیا ہے کہ روزِ قیامت میں وہی اُن کو سزا دیں گے۔ باری تعالیٰ اُن سے حساب لینے والا ہے ان تمام امور و معاملات کا جو وہ کرتے ہیں۔

### تَشْرِیحُ وَتَوْضِیْحَاتُ آیَتِ ۱۵۵ تا ۱۵۹

آیت ۱۵۵ میں اظہارِ بیان ہے کہ اور اب یہ کتاب قرآنِ حمید فیضِ برکت و رحمت ہے، اس میں دین و دنیا کی برکتیں اور انعامات ہیں کتبِ سابقہ کا دور اختتام پذیر ہوا۔ وہ بھی رَبِّ جَلِیل کی نازل کردہ کتابیں تھیں اُن کا انکار نہیں کیا جائے گا مگر اُن پر عمل کا دور بیت چکا۔ اب تو برکت کا منبع نورِ قرآنِ کریم کی پیروی میں مُضمَر ہے اب اللہ کی عظمت دل و جان سے کی جائے تاکہ رحم کے مستحق بنو جو لوگ آخرت پر یقین کامل رکھتے ہیں وہ اس کتاب پر عمل پیرا ہوتے ہیں اور اُن کی صفت یہ ہے کہ اپنی نمازوں کی پابندی کرتے ہیں، یہاں لفظ مُبَارَکِ اسلامی نظریہ نظام ہائے زندگی کی ہمہ گیری کا مظہر ہے حکم دیا جا رہا ہے کہ اس شرعی نظام زندگی کی فرمانبرداری اختیار کرو، اللہ کی رحمتِ کاملہ پانا ہے تو اس کتاب کی پیروی کو اپنا شعار اور معیارِ زندگی بناؤ۔ اب اتمامِ حجت کو منسوخ اور باطل کر دیا گیا، زندگی کا کوئی پہلو ایسا نہیں جس کی بابت ہدایات اس میں موجود نہ ہوں اس کتاب کی اتباع کرو تا کہ تم پر رحم کیا جائے۔

آیت ۱۵۶ میں وضاحت کے ساتھ مُشرکین سے خطاب ہے کہ تمہاری ہدایت اور راہنمائی کی خاطر یہ کتاب رُشد و ہدایت نازل کی گئی ہے، کہیں تم یہ نہ کہنا کتابیں تو صرف یہود اور نصاریٰ پر اتاری گئی تھیں یہ کتاب، حکمت و دانائی۔ اس لئے نازل کی گئی ہے کہ یومِ قیامت تم اپنی کوتاہیوں، گمراہیوں اور ضلالت کے سبب یہ عذر نہ کرو کہ اللہ کی طرف سے کتابیں صرف یہود اور نصاریٰ پر آئیں تھیں جنہیں ہم پڑھنے سے قطعاً قاصر تھے، بے خبر تھے اس لئے ہم ایمان نہیں لائے۔ آیت ۱۵۷ میں اظہارِ بیان ہے کہ اگر ہمارے پاس ہماری زبان میں کتاب اُترتی تو ہم ضرور ایمان لاتے اور ہدایت پاتے، اب تو کتاب ہمارے پاس آگئی ہے اور رسول ﷺ بھی جلوہ فگن ہو گئے ہیں یہ رسول ﷺ تو تمام جہاں والوں کے لئے نورِ ہدایت لے کر آئے ہیں لوگ جس تاریکی اور ظلمت میں ڈوبے ہوئے ہیں اُن کے لئے یہ سرچشمہ نور و دلیل روشن ہے اور جن مصیبتوں سے یہ دوچار ہیں اُن سے نجات کے لئے باعثِ رحمت ہے دنیا کے لئے اور آخرت کے لئے۔ اب تم خود ہی بتاؤ تو سہی! اس سے زیادہ زیاں کار اور ظالم اور کون ہے؟ ایک تو تم اس کتاب پر ایمان نہیں لاتے، کتراتے ہو، گریز کرتے ہو۔ دوسری ستم ظریفی تمہاری یہ کہ تم دوسروں کو بھی ایمان قبول کرنے سے روکتے ہو، یہ کتاب تو سیدھی ہدایت اور فلاح کی دعوتِ فکر دیتی ہے اور تم ایسے ستم گر ہو کہ بہ نفس نفیس خود اور دیگر لوگوں کو اس کتاب کی سعادت و برکت سے محروم کر رہے ہو اور جو لوگ ہماری آیات سے بے اعتنائی برتتے ہیں ان آیات سے موڑتے ہیں وہ بدترین سزا پائیں گے۔

آیت ۱۵۸ میں بتایا جا رہا ہے کہ قرآنِ حمید کا نازل ہونا اور بعثتِ خاتم النبیین ﷺ اس قدر روشن دلائل ہیں۔ اب ان کم نصیبوں کو اس پر ایمان کامل لانا نصیب نہیں ہوا تو کیا وہ ساعتِ قیامت کے منتظر ہیں کہ موت کا فرشتہ آئے اور ان کی رُوح کو قبض کرے، قیامت برپا ہو جائے خود باری تعالیٰ گُرسی عدالت پر جلوہ فگن ہو ایسے وقت میں کافروں نے مان بھی لیا تو کیا

حاصل۔ اس وقت ایمان کا قبول کر لینا کوئی سود مند نہیں ہوگا اب تسلیم کرنے کا کیا حاصل! چنانچہ اس مفہوم کو آیت ۱۸ سورہ محمد پارہ ۲۶ حَم میں وضاحت کے ساتھ بیان کیا گیا ہے:

فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً ۖ فَقَدْ جَاءَ أَشْرَاطُهَا ۚ فَأَنْتَ لَهُمْ إِذْ جَاءَتْهُمْ ذِكْرُهُمْ ۝۱۸

”تو کیا یہ قیامت کا انتظار کر رہے ہیں کہ وہ اُن کے پاس اچانک آجائے اُس کی نشانیاں اور علامات تو آچکی ہیں جب قیامت کی گھڑی اُن پر آجائے گی تو اُن کو اُس وقت نصیحت مان لینے سے کچھ فائدہ نہ ہوگا آثارِ قیامت کی نشانیاں دیکھ لینے کے بعد اہل کفر توبہ کر لیں اور ایمان قبول کر لیں تو بھلا اس سے کچھ نفع نہیں۔“

بتایا جا رہا ہے کہ اے حبیب (ﷺ)! آپ ان نہ ماننے والوں سے کہہ دیجئے! اللہ کی اتمامِ حجت دلیل پوری ہونے کے بعد اگر تم منتظرِ قیامت ہو تو انتظار کرو تمہارے ساتھ اللہ کیا معاملہ کرتا ہے۔ ہم بھی اس کا انتظار کرتے ہیں۔

آیت ۱۵۹ میں اظہارِ بیان ہے کہ جن لوگوں نے اپنے دین میں تفرقہ پیدا کیا، فساد برپا کر کے آپس میں تقسیم ہو گئے ان کا تعلق باہم حضرت محمد (ﷺ) سے نہیں رہا، یہ بڑی اندوہناک خبر ہے جو لوگ اصل دین میں نئی نئی راہیں تلاش کر کے فرقہ بندی کا شکار ہو جاتے ہیں اور بدعت میں گرفتارِ بلا ہو جاتے ہیں وہ ضلالت کے سبب رسول اللہ (ﷺ) کی شفقت اور نظرِ عنایت و کرم سے بھی محروم ہو جاتے ہیں یہ اتنی تکلیف دہ اور اتنی بڑی مصیبت ہے کہ جس کا کوئی مداوا نہیں۔ چنانچہ ایسے لوگوں کا معاملہ باری تعالیٰ کے سپرد ہے۔ ❶ مسلمان پر لازم ہے بدعت اور تفرقہ بازی سے اجتناب کرے۔ ❷ اور دین میں، استحکامِ دین کی خاطر متحدر ہے معمولی معمولی باتوں کو نظر انداز کر دینا چاہئے تاکہ امت کا شیرازہ منتشر نہ ہونے پائے دین میں الجھن شرک کرنے اور بدعت اپنانے سے ہوتی ہے۔ ایسا کرنے سے توحید و رسالت کے عقائد میں تفاوت پیدا ہوتا ہے اور فرقے معرضِ وجود میں آجاتے ہیں اور ہر فرقہ گروہ بندی میں منقسم ہو جاتا ہے جو ایک اچھی علامت نہیں ہے۔ جو فرد و بشر اصل دین کی پیروی کر رہا ہے اس کے لئے ناگزیر ہے کہ ان تمام تر گروہ بندیوں سے دُور ہو جائے اور ایک ہی راستہ صراطِ مستقیم کو اپنائے۔

آیت ۱۵۵ تا ۱۵۹ کے اہم نکات پر مطالعاتی نظر:

قرآن کریم میں دین و دنیا کی برکتیں، رحمتیں اور بھلائیاں ہیں، اس کتاب میں زندگی کے تمام تر امور کی تفصیلات موجود ہیں، زندگی کا کوئی گوشہ، کوئی پہلو، ایسا نہیں جس کی بابت، اس میں ہدایات نہ پائی جاتی ہوں یہ اس لئے کہ تم خود اپنے لئے قانون وضع کرنے کے محتاج ہو جاؤ قرآن کے احکامات پر عمل کو اپنی حیات کا ”سرمایہ حیات سمجھو“۔

اللہ تعالیٰ کی حکمت تھی کہ ہر رسول کو اس کی قوم کی زبان میں پیغام دے کر بھیجا گیا اور جب آخری رسالت دُنیا کو ملی تو محمد (ﷺ) کو تمام اقوامِ عالم کی طرف جلوہ فگن کیا حضور (ﷺ) تمام انسانوں کے لئے آخری رسول ہیں ان کو تمام انسانوں کے لئے بشیر و نذیر بنا کر بھیجا گیا۔

❶..... وہی کچھ بتائے گا انہوں نے کیا کچھ عمل کیا ہے؟ ”وہی کچھ بتائے گا“ کا مفہوم یہ ہے کہ عمل کے مطابق جزا اور سزا دینا ہے۔

❷..... آیت ۱۰۳ سورہ آل عمران پارہ ۳ لَنْ تَنَالُوا فِيهَا عِلْمًا وَلَا تَفَرَّقُوا فِيهَا ۚ وَاللَّهُ جَمِيعًا لَا تَفَرَّقُوا فِيهَا ۚ وَاللَّهُ سَمِيعٌ عَلِيمٌ ۚ ساتھ مل کر اور پھوٹ نہ ڈالو“ سب مل کر اللہ کی رسی کو مضبوطی سے پکڑے رہو کا سبق دے کر واضح کر دیا کہ نجات بھی اس اصول پر ہے اور اتحاد بھی اسی اصول پر قائم ہو سکتا ہے اور رہ سکتا ہے۔

جو کوئی ایک نیکی لائے تو اس کے لئے دس گنا اجر ہے اور جو کوئی بُرائی ر  
بدی لے کر آئے گا تو اس کے لئے مساوی برابر ہی قصور کی سزا ملے گی  
اور اُن پر ظلم نہ کیا جائے گا۔ (۱۶۰)

(اے حبیب ﷺ)! آپ کہہ دیجئے! میرے رب نے مجھ کو ہدایت  
دی، سیدھی راہ کی وہ ہی ایک مضبوط اور قائم رہنے والا دین ہے یہ  
طریقہ ابراہیم علیہ السلام کا ہے جو باطل سے جدا ہو کر صرف حق کی طرف  
مائل تھے اور وہ شرک کرنے والوں میں سے نہ تھے۔ (۱۶۱)

(اے حبیب ﷺ)! آپ کہہ دیجئے! بے شک میری نماز، میری  
قربانیاں، عبادات اور میرا امرنا اور جینا سب کچھ اللہ کے لئے ہے جو  
پروردگار ہے سارے جہانوں کا۔ (۱۶۲)

کوئی شریک نہیں اُس کا اور مجھ کو اسی کا حکم دیا گیا ہے کہ میں سب سے پہلے  
اطاعت کے لئے سر تسلیم خم کرنے والوں میں مسلمان ہوں۔ (۱۶۳)

آپ (ﷺ) کہہ دیجئے کیا میں اللہ کے سوا کسی اور کو معبود برحق بنانے کے  
لئے تلاش کروں، حالانکہ وہی مالک ہے ہر چیز کا اور جو کوئی گناہ سرزد کرتا  
ہے سو وہ اسی کے ذمہ پر ہے اس قصور کا وبال اسی پر پڑے گا اور کوئی بھی کسی  
دوسرے کا بوجھ نہیں اٹھائے گا، پھر تم سب کو اللہ کی طرف پلٹ لوٹ کر  
جانا ہے سو وہ تمہیں بتائے گا جن امور پر تم اختلاف کرتے تھے۔ (۱۶۴)

اور وہی اللہ ہے جس نے تمہیں زمین پر نائب اپنا خلیفہ بنایا اور تم میں  
سے ایک دوسرے کو درجوں میں فوقیت دی تاکہ تمہیں آزمائے اُس چیز  
میں جو تمہیں عطا کی ہے اپنے دیئے ہوئے حکموں میں بے شک!  
آپ (ﷺ) کا رب جلد عذاب دینے والا ہے اور بلاشبہ وہ بڑا بخشنے  
والا مہربان و رحیم کرنے والا ہے۔ (۱۶۵)

مَنْ جَاءَ بِالْحَسَنَةِ فَلَهُ عَشْرُ امْتِنَالِهَا وَمَنْ جَاءَ  
بِالسَّيِّئَةِ فَلَا يُجْزَى إِلَّا امْتِنَالِهَا وَهُمْ لَا يُظْلَمُونَ ﴿۱۶۰﴾

قُلْ إِنِّي هَدَيْتَنِي رَبِّيَ إِلَى صِرَاطٍ مُسْتَقِيمٍ هُوَ  
دِينًا قِيمًا مِلَّةَ إِبْرَاهِيمَ حَنِيفًا وَمَا كَانَ  
مِنَ الشُّرُكِيِّ ﴿۱۶۱﴾

قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ  
رَبِّ الْعَالَمِينَ ﴿۱۶۲﴾

لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿۱۶۳﴾

قُلْ أَغَيْرَ اللَّهِ أَبْغِي رَبًّا وَهُوَ رَبُّ كُلِّ شَيْءٍ وَلَا  
تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَىٰ  
ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ فِيهِ  
تَخْتَلِفُونَ ﴿۱۶۴﴾

وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ  
فَوْقَ بَعْضٍ دَرَجَاتٍ لِيُبْلِغُكُمْ فِي مَا آتَاكُمْ إِنَّ رَبَّكَ  
سَرِيعُ الْعِقَابِ ﴿۱۶۵﴾ وَإِنَّهُ لَغَفُورٌ رَّحِيمٌ ﴿۱۶۵﴾

### الفاظ و معانی آیت ۱۶۰ تا ۱۶۵

﴿مَنْ جَاءَ بِالْحَسَنَةِ فَلَهُ عَشْرُ امْتِنَالِهَا﴾ اور جو کوئی آئے ساتھ نیکی کے یعنی نیکی کرے تو اس کے واسطے وہی حصے ہیں  
مانند اس کے دس نیکیاں ہیں۔ بحر الحقائق میں تحریر ہے: ”(۱) ایک نیکی عدم سے موجود کرنا۔ (۲) دوسری اچھی ترکیب پر پیدا  
کرنا۔ (۳) ترتیب۔ (۴) رزق۔ (۵) رسولوں کو بھیجنا۔ (۶) کتابوں کا نزول۔ (۷) نیکیاں اور بُرائیاں بیان کرنا۔ (۸) توفیق۔  
(۹) اخلاص۔ (۱۰) نیکی قبول کرنا۔“ جب تک یہ دس نیکیاں پیدا نہ ہو جائیں اس وقت تک کوئی شخص کوئی نیکی کر ہی نہیں سکتا۔ جو  
(۶۱)

شخص ایک نیکی کرتا ہے دس نیکیوں کا ثواب پاتا ہے۔ ﴿حَسَنَةٌ﴾ نیکی، خوبی، بھلائی، نعمت۔ (بحوالہ قاموس القرآن)

﴿وَمَنْ جَاءَ بِالسَّيِّئَةِ فَلَا يَمْجِزِي إِلَّا مِثْلَهَا﴾ اور جو ک کوئی ساتھ لائے بُرائی یا بُرے کام، پس جزا نہ دیا جائے گا مگر مانند اس کے ایک کے بد لے ایک۔ ﴿وَهُمْ لَا يَظْلَمُونَ﴾ اور جو نیکی یا بدی والے ہیں ظلم نہ کئے جائیں گے ثواب کی کمی اور عذاب کی زیادتی کے سبب اس آیت میں آخرت کی جزا اور سزا کا ایک مکمل ضابطہ اس طرح بیان کیا گیا ہے کہ جو شخص نیکی کرے گا اس کو دس گنا اجر ملے گا اور جو ایک گناہ کا مُرتکب ہوگا اس کا بدلہ صرف ایک گناہ کے برابر ہو جائے گا۔ (صحیح بخاری شریف، مسلم شریف) اور نسائی اور مسند احمد میں مذکور ہے کہ رسول اللہ ﷺ نے فرمایا: ”تمہارا رب رحیم ہے جو شخص کسی نیک کام کرنے کی نیت کرے تو اس کے لئے ایک نیکی لکھ دی جاتی ہے خواہ عمل کرنے کی نوبت نہ آئے اور پھر جب وہ اس کام کو کر لے تو دس نیکیاں اس کے نامہ اعمال میں لکھ دی جاتی ہیں جو شخص کسی گناہ کا ارادہ کرے مگر اس کے بعد اس پر عمل نہ کرے تو اس کے لئے بھی ایک نیکی لکھ دی جاتی ہے اور گناہ سرزد ہو جائے تو ایک گناہ لکھا جاتا ہے۔ ﴿بِالسَّيِّئَةِ﴾ بُرائی، گناہ۔ سینہ اور حسنہ کی دو قسمیں ہیں شرعاً ناپسندیدہ اور پسندیدہ اور طبعاً ناپسندیدہ، پسندیدہ قرآن حکیم میں ان دونوں کا استعمال ہوا ہے۔ (بحوالہ مفردات)

آپ کہہ دیجئے اے محمد! ﴿هُدًى﴾ اس قوم کو جنہوں نے اپنے دین میں تفرقہ پیدا کیا۔ ﴿رَأَيْتَنِي هَدَانِي﴾ بالیقین ہدایت دی میرے رب نے۔ ﴿هُدَانِي﴾ اس نے مجھے دکھایا سیدھا راستہ ہدایۃ فعل ماضی واحد کر غائب قواعد کے مطابق۔ ﴿إِلَى صِرَاطٍ مُسْتَقِيمٍ﴾ طرف راہ راست کے، اس میں اشارہ لطیف یہ ہے کہ میں نے اپنے خیالات اور آباؤ اجداد کے رسم و رواج کے تابع ہو کر یہ راستہ اپنایا بلکہ راستہ اللہ سبحانہ تعالیٰ کا بتایا ہوا ہے اور اس کی شان ربوبیت اس بات کی متقاضی ہے کہ وہ درست راہ ہدایت بتائے۔ ﴿دِينًا قِيمًا﴾ یعنی مضبوط، مستحکم، درست دین۔

﴿مِلَّةَ إِبْرَاهِيمَ﴾ کہ وہ ملتِ ابراہیم ہے احوالِ حال یہ ہے کہ حضرت ابراہیم علیہ السلام سب ادیان سے اس دین کی طرف مائل تھے کہ وہ توحید باری تعالیٰ ہے اس میں لفظ قِیم مصدر ہے، قیام کے معنی میں آتا ہے۔

﴿وَمَا كَانَ مِنَ النَّاسِ كَإِن﴾ اور وہ نہ تھے مشرکین میں سے یعنی بت پرستوں اور یہود و نصاریٰ میں سے۔ موجودہ فرقوں میں سے یہودی اور نصرانی اور مشرکین عرب آپس میں خواہ کسی قدر میں مختلف ہوں وہ سب حضرت ابراہیم علیہ السلام کی عظمت اور امامت پر متفق ہیں۔ حضرت ابراہیم علیہ السلام نے تو غیر اللہ کی عبادت سے اپنے آپ کو دُور رکھا اور شرک سے انہیں نفرت تھی جب کہ دیگر لوگ شرک میں مبتلا ہو گئے تھے۔ ستم ظریفی تو دیکھئے یہود نے حضرت عزیر علیہ السلام کو اور نصاریٰ نے حضرت عیسیٰ علیہ السلام کو اور مشرکین عرب نے تو پتھر کے ہزاروں صنم کو خدائی شریک جان لیا، کسی کو اب اس بات کا استحقاق نہیں رہا کہ وہ ملتِ ابراہیمی کا پیرو ہے البتہ یہ حق صرف اور صرف مسلمان کو حاصل تھا جو شرک اور کفر سے دُور بھی ہے اور بیزار بھی ہے ﴿قُلْ إِنَّ صَلَاتِي﴾ آپ (ﷺ) کہہ دیجئے! کہ بے شک نماز میری ﴿وَنُصُكِي﴾ اور قُرْبَانِی میری یا میرا حج (نُصک کے معنی قربانی کے ہوتے ہیں اور حج کے ہر رکن فعل کو نُصک سے موسوم کیا جاتا ہے۔ اعمالِ حج کو مناسک حج کہتے ہیں یہ لفظ عبادت کے معنی میں بھی استعمال ہوتا ہے۔) ﴿وَمَحْيَاي﴾ میرا جینا اور زندگی میں یعنی زندگی کے جس کام پر ہوں۔ اسم مفرد واحد متکلم قواعد کے مطابق۔ ﴿وَمَمَاتِي﴾ اور وہ چیز جس میں میرا مرنا ہو اطاعت اور ایمان ﴿لِلَّهِ﴾



سب اللہ تعالیٰ کے لئے ہے۔ ﴿رَبِّ الْعَالَمِينَ﴾ جو پروردگار ہے تمام جہانوں کا یہاں پر نماز اور تمام عبادت کا حق سبحانہ تعالیٰ کے لئے ہونا واضح ہے اس میں شرک و ریاسی کا بھی تعلق نہیں! گویا اقرارِ حقیقت تو یہ ہے کہ زندگی اور موت اللہ کے دائرہ قدرت میں ہے تو حیاتِ جاودانی کے اعمال اور عبادت بھی اسی ذاتِ واحد کے لئے لازم اور مختص ہیں۔

﴿لَا شَرِيكَ لَهٗ﴾ کوئی شریک نہیں اُس کی ذات میں یعنی میں اپنی عبادت میں کسی اور کو اللہ کا شریک نہیں کرتا بت پرستوں کی طرح۔ اور قربانی اللہ کے نام پر کرتا ہوں کسی غیر اللہ کے نام پر نہیں۔

میں برملا اظہارِ حق کرتا ہوں لَبَّيْكَ لَا شَرِيكَ لَكَ میں حاضر ہوں اے اللہ! تیرا کوئی شریک نہیں ان کلموں سے اپنے آپ کو اور اپنے کاموں کو اللہ کے سپرد کرتا ہوں، یعنی جو کچھ کرتا ہوں اور کہتا ہوں اور رکھتا ہوں اللہ کے واسطے ہے۔

﴿وَبِذَلِكَ اٰمَرْتُ﴾ گویا مجھے باری تعالیٰ کی طرف سے اسی قول و قرار اور اخلاصِ عمل کا حکم دیا گیا ہے۔

﴿وَ اَنَا اَوَّلُ الْمُسْلِمِينَ﴾ اور میں سب سے پہلے فرمانبردار مسلمان ہوں، ہر امت کا پہلا مسلمان خود بھی وہ نبی یا رسول ہوتا ہے جس پر وحی رِشْرِيعَتِ کا نزول ہوتا ہے۔ جب اہل کفر نے حضرت محمد رسول اللہ صلی اللہ علیہ وسلم سے اس امر میں مُبالغہ کیا کہ ہمارے دین کی طرف رجوع کرو تو یہ آیت نازل ہوئی۔ (بحوالہ تفسیر قادری جلد اول)

﴿قُلْ اَغْيُرُ اللّٰهَ اَبْعٰی رَبًّا﴾ اے محمد (ﷺ)! کہہ دیجئے کیا میں اللہ کے سوا ڈھونڈوں کوئی اور رَّب اور عبادت میں اسے شریک ٹھہراؤں۔ ﴿وَهُوَ رَبُّ كُلِّ شَيْءٍ﴾ اور حال یہ ہے کہ اللہ ہی پیدا کرنے والا ہے سب چیزوں کا تو ما سوا اُس کے مخلوق اور مربوب ہیں اور مربوب رُبُوبِيَّتِ کے واسطے سزاوار نہیں ہوتا ہے۔ ﴿اَبْعٰی﴾ میں تلاش کروں بَعْيِ سے فعل مضارع واحد متکلم قواعد کے لحاظ سے۔ ﴿وَلَا تَكْسِبُ كُلُّ نَفْسٍ﴾ اور نہیں کماتا کوئی نفس بُرائیوں میں سے۔ ﴿اِلَّا عَلَيْهِمَا﴾ مگر وبال اُس کا اسی پر پڑتا ہے۔ ولید بن مغیرہ عرب کے سردار سے مخاطب ہو کر کہتا تھا تم میری متابعت کرو تمہارے گناہ میری گردن پر ہیں تو حق تعالیٰ نے فرمایا۔ ﴿وَلَا تَزِرُ وَازِرَةٌ وِزْرَ اُخْرٰی﴾ اور نہ اٹھائے گا کوئی اٹھانے والا۔ ﴿وَنَزِرَ اُخْرٰی﴾ بوجھ گناہ دوسروں کے یعنی ہر ایک اپنے ہی گناہ کا عذاب پائے گا رکھنیچے گا۔ ﴿ثُمَّ اِلٰی رَبِّكُمْ﴾ پھر تمہارے رَب کی طرف۔ ﴿مَرْجِعُكُمْ﴾ پھر جانا تمہارا رجوع ہونا اللہ کی طرف۔ ﴿فِيْبَيْتِكُمْ﴾ پھر تمہیں آخرت میں جزاء دے گا ربتائے گا۔

﴿يٰۤاَيُّهَا الَّذِيْنَ اٰمَنُوْا لَا تَتَّبِعُوْا فِیْہِ تَخْتَلِفُوْنَ﴾ جن جن باتوں پر تم اختلاف کرتے تھے۔ دنیا میں وہ چیز امورِ دینیہ میں سے ہے اس کا حق اور باطل ہونا تم پر ظاہر کر دے گا۔ اس آیت مبارکہ کے مطالعہ سے سبق ملا کہ قیامت کے معاملہ کو گیتی کائنات کے رنگ و بو میں قیاس نہ کرو یہاں کوئی آدمی جرم کا ارتکاب کر کے کسی دوسرے کے ذمہ ڈال سکتا ہے خصوصاً دوسرا بھی راضی ہو مگر اللہ کی عدالت میں اس کی کوئی گنجائش نہیں وہاں ایک کے گناہ میں دوسرے کی سزائش نہیں ہوگی ما حصل بات کا یہ کہ زبان کو قابو میں رکھ کر کج بختی سے بچو اور اپنے انجام کی فکر میں مُنہمک رہو۔ سب کو آخر کار اپنے رَب کی طرف جانا ہے۔ ﴿وَازِرَةٌ﴾ پشت پر بوجھ اٹھانے والا آدمی وِزْرٌ مصدر سے اسم فاعل واحد مؤنث۔ ﴿وِزْرٌ﴾ گناہ کا بوجھ اسم مفرد۔ اَوْزَارٌ جمع۔

﴿وَهُوَ الَّذِيْ جَعَلَكُمْ﴾ اور وہ ہے جس نے کہ تمہیں بنایا اے لوگو! ﴿مَخْلٰفِ الْاَرْضِ﴾ جانشین زمین میں۔ خَلَانِفِ خلیفہ کی جمع ہے جس کے معنی ہیں کسی کا قائم مقام گویا آپ کو اے محمد! (ﷺ) اگلی امتوں کا خلیفہ کیا۔

﴿ وَرَفَعَ بَعْضَكُمْ فَوْقَ بَعْضٍ ﴾ اور بلند کیا بعضے کو تم سے بعض پر اور درجوں میں بزرگی اور مال داری وغیرہ دی، تم میں سے کوئی مفلس ہے، کوئی صاحبِ ثروت، کوئی باعزت و پر وقار ہے اور کوئی رُسوا اور ذلیل۔ ﴿ لِيَبْلُوَكُمْ ﴾ تاکہ تمہیں آزمائے۔ ﴿ مَا آتَاكُمْ ﴾ اس میں سے جو کچھ دیا، تاکہ جاہ و مال سے مال داروں کا شکر اور فقیروں کا صبر کھل جائے تاکہ پتہ چل جائے اس میں تمہارا کیا عمل پوشیدہ ہے شکر گزاری اور اطاعت کا، شکر اور ناشکری کا۔

﴿ اِنَّ رَبَّكَ ﴾ بے شک آپ کا رب۔ ﴿ سَرِيْعُ الْعِقَابِ ﴾ جلدی عذاب کرنے والا ہے۔ ﴿ وَاِنَّهٗ ﴾ اور بے شک وہ۔ ﴿ لَغَفُوْرٌ رَّحِيْمٌ ﴾ البتہ بخشنے والا مہربان ہے شکر گزاروں اور صابروں پر۔

تشریح و توضیحات آیت ۱۶۰ تا ۱۶۵

آیت ۱۶۰ میں اظہارِ بیان یہ ہے کہ یہ باری تعالیٰ کی شانِ کریمیٰ کا اعجاز ہے کہ ہر نیکی پر کم از کم دس گنا اجر و ثواب دیا جاتا ہے اور زیادہ جس قدر باری تعالیٰ کا کرم خاص ہو جائے ہر وہ امر جو رسول اللہ ﷺ کی اطاعت کے لئے کیا جائے نیکی میں شمار ہوتا ہے اور اگر کسی سے گناہ سرزد ہو گیا تو گناہ کے مرتکب کو صرف اپنے جرم کے مطابق سزا دی جائے گی کسی پر کوئی ظلم نہیں کیا جائے گا نہ کسی کے نیک عمل کے صلے میں تخفیف کا امکان ہے نہ کسی کے فعلِ بدسرا انجام دینے میں اس سے زائد سزا کا احتمال ہے۔

آیت ۱۶۱ میں بتایا جا رہا ہے کہ اللہ سبحانہ تعالیٰ نے رسول اللہ ﷺ کو سیدھے رستے سے ہمکنار کر دیا ہے نزولِ وحی کا فیض زندگی کی بہترین راہیں اور نعمتیں عطا کر رہا ہے، عقائد سے لے کر اعمال کی حد تک، زندگی اور لحد کی منزل طے کرنے تک ہر بات کا ادراک اور حکمت دانائی کا اندازہ سکھا دیا رہتا دیا اور دعوتِ توحید قبول کرنے کے بعد انسان عقل و خرد سے ایسے کام کر سکتا ہے جس سے روشن طرز زندگی کا عمل بطریقِ احسن پورا ہو سکتا ہے جس کی اساس عمل سیدنا ابراہیم علیہ السلام نے رکھی تھی جو اخلاص کے ساتھ باری تعالیٰ سے ہی وابستہ تھے اور وہ شرک کرنے والے نہ تھے وہ یکسو ہو کر دعوتِ توحید کے داعی تھے۔ حضرت ابراہیم علیہ السلام مُشْرک و بُت پرست نہ تھے، مُشْرکین کا یہ کہنا کہ وہ ملتِ ابراہیمی پر قائم دائم ہیں باطل پر مبنی ہے۔

آیت ۱۶۲ میں خطابِ محمد رسول اللہ ﷺ سے ہے ارشاد ہو رہا ہے کہ آپ ﷺ کہہ دیجئے میری جسمانی اور مالی عبادات اور میری قربانیاں، میرا مرنا، میرا جینا سب اللہ کے لئے ہے، باری تعالیٰ ہی تمام جہانوں کا خالق اور مالک ہے اللہ کی رضا کے لئے سجدے میں سر تسلیم خم ہے میری ہر طرح کی نیاز مندی اور عبادتوں کا ما حاصل صرف اور صرف اللہ ہے اس کے ہر فیصلہ پر راضی بہ رضا ہوں، اس کا کوئی شریک نہیں نہ اس کی ذات میں اور نہ صفات میں۔

آیت ۱۶۳ میں اظہارِ بیان یہ ہے کہ میں سب سے پہلا مسلم ہوں حضرت قتادہ رضی اللہ عنہ کا کہنا ہے حضرت محمد ﷺ نے فرمایا: ”میری تخلیق سب انبیاء سے پہلے ہوئی اور بعثت سب کے بعد“۔ (بحوالہ قرطبی)

چشمِ فلک نے دیکھا روئے زمین پر حق سبحانہ تعالیٰ کا ایک بشر کس احساسِ شدت سے اللہ کی بات کو تسلیم کر رہا ہے وہ کفر جس کی تاریکی اور ظلمت روئے زمین پر بکھر رہی ہے وہ ختم ہونے کو ہے اب قلبِ انسان میں تجلیاتِ باری تعالیٰ کو روشن کرنے کے لئے نورِ مجسم محمد ﷺ مبعوث ہوئے۔ آپ ﷺ نے دعوتِ توحید دی اور یہی دعوتِ الوہیت تمام انبیاء و رسل نے

دی چنانچہ باری تعالیٰ نے آیت ۲۵ سورۃ الانبیاء پارہ ۷ اقْتَرَبَ میں فرمادیا:

وَمَا اَرْسَلْنَا مِنْ قَبْلِكَ مِنْ رَّسُولٍ اِلَّا نُوْحِيْٓ اِلَيْهِ اِنَّهٗ لَا اِلٰهَ اِلَّا اَنَا فَاعْبُدُوْنَ ﴿۱۵﴾

”اور آپ (ﷺ) سے پہلے جو رسول ہم نے بھیجا اس کی طرف بھی یہی وحی اتری کہ اللہ کے سوا کوئی معبودِ برحق نہیں پس تم سب میری عبادت کرو۔“

حضرت ابراہیم خلیل اللہ ﷺ اور حضرت یعقوب علیہ السلام نے اپنی اولاد کو وصیت کی۔ ارشادِ باری تعالیٰ ہے آیت ۱۳۲ پارہ ۱۱ میں ہے:

﴿فَلَا تَمُوْتُنَّ اِلَّا وَاَنْتُمْ مُسْلِمُوْنَ﴾ ”پس تمہیں موت اسلام پر آنی چاہئے۔“

آیت ۱۶۴ میں اظہارِ بیان یہ ہے کہ کیا میں اللہ کے سوا کسی اور کو اپنا پروردگار بناؤں کیا وہ ہر چیز کا رب نہیں ہے؟ اور جو کوئی عمل سرانجام دیتا ہے یا گناہ کا ارتکاب کرتا ہے وہ خود اس کا ذمہ دار ہے کوئی دوسرا کسی کا بوجھ نہیں اٹھائے گا۔ اس آیت میں مشرکینِ مکہ ولید بن مغیرہ کی اس بات کا جواب بتا دیا گیا جو رسولِ اکرم ﷺ اور عام مسلمانوں سے اس بات کا اعادہ کرتے تھے کہ تم ہمارے دین میں داخل ہو جاؤ ”تو تمہارے تمام گناہ کا بار ہم اٹھالیں گے“ یہ تو درحقیقت گمراہی کی طرف نشان دہی ہے گناہ تو جس شخص سے سرزد ہوگا اُس کے نامہ اعمال میں دائرہ تحریر میں آئے گا اور وہی سزا کا ذمہ دار ہوگا چنانچہ اس آیت کریمہ میں اس بات کی وضاحت کر دی گئی ہے کہ ”یومِ قیامت کوئی شخص دوسرے کا بار گناہ نہیں اٹھائے گا“ اللہ تعالیٰ عدل و انصاف کا پورا پورا اہتمام اور انصرام فرمائے گا جس نے جو کچھ کیا ہوگا اس کا صلہ پائے گا بہر نوع سب ہی کو رب ہی کے پاس رجوع ہونا ہے جہاں تمام معاملات حسن و عمل کا فیصلہ سنا دیا جائے گا کج بخشی سے اجتناب کرو اور اپنے انجام کی فکر کرو۔

اس آیت میں وضاحت کے ساتھ بتایا جا رہا ہے کہ باری تعالیٰ کا تم پر یہ فضل ہے کہ اس نے تمہیں حکمران بنا کر تفویض اختیارات سے سرفراز کیا اور یکے بعد دیگرے اُس کا وارث بنایا کیا تمہیں اس بات کا ادراک نہیں ہے کہ زمین میں آباد ہونے والے تم پہلے لوگ نہیں ہوئے۔ گیتی کائنات رنگ و بو میں تم سے قبل بھی لوگ آباد تھے، مگر وہ راہی عدم ہو گئے اور تمہیں یہاں کا جانشین بنا دیا گیا تاکہ تمہاری اس دنیا میں آزمائش کی جائے تمہیں خلیفہ بنایا گیا نائب ہونے کی صورت میں کیا تمہارا طرزِ عمل ہے تمہیں حکمت و دانائی کے امور بتائے گئے اب دیکھنا یہ ہے کہ تم اللہ تعالیٰ کا دین نافذ کرتے ہو یا ایک حاکم ہونے کی صورت میں اپنے اختیارات کا ناجائز استعمال کرتے ہو کہیں ظلم و بربریت کو اپنا کر اُن کے حقوق تو سلب نہیں کرتے ہو ایک صاحبِ ثروت کے لئے اُس کا مال آزمائش ہے، ایک مفلس کے لئے اس کے فقر کا امتحان ہے اس امتحان میں کامیابی اور کامرانی کی کلید تمہارے پاس ہے اور وقتِ آزمائش ہے، احساسِ فکر کا وقت ہے کون اپنی ذمہ داری کس طرح سرانجام دیتا ہے، تمہیں بھی یہاں سے جانا ہے۔ باری تعالیٰ عذاب میں گرفتار کرنا چاہے تو کوئی دیر نہیں لگتی، ساعتِ رحمت و برکت کو غنیمت جانو! درتوبہ کھلا ہوا ہے باری تعالیٰ تمہارے گناہ معاف فرمائے گا، رب کی اطاعت اپناؤ اللہ تعالیٰ تم پر رحمتِ انعام سے نوازے گا۔

﴿فَاٰمِنُوْا بِاللّٰهِ عَلٰی ذٰلِكَ سُوْرَةُ الْاِنْعَامِ خْتَمَ لِهٰوْنِ﴾

سلسلہ وار ترتیب ۷، ترتیب نزول ۳۹،  
آیات ۲۰۶، رکوع ۲۴

## سُورَةُ الْأَعْرَافِ ①

یہ سورۃ مکہ معظمہ میں نازل ہوئی کل  
حروف ۱۴۰۱۰، کلمات ۳۳۲۵

بِسْمِ اللَّهِ الرَّحْمَنِ الرَّحِيمِ

اللہ کے نام سے آغاز کرتا ہوں جو نہایت مہربان رحم والا ہے

الْبَصِّ ①

كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ حَرَجٌ مِّنْهُ  
لِتُنذِرَ بِهِ وَذِكْرَىٰ لِلْمُؤْمِنِينَ ②

(اے محبوب ﷺ!) (حروف مقطعات آل م ص) (۱)

یہ کتاب جو آپ کی طرف اتاری گئی ہے پس آپ (ﷺ) کے سینے  
میں کوئی تنگی رکھیں نہ جھجک نہ ہونی چاہئے اس کے نزول سے غرض یہ ہے  
کہ آپ (ﷺ) اس سے منکرین کو ڈرائیں اور یہ نصیحت ہے ایمان  
والوں کے لئے۔ (۲)

اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِن  
دُونِهِ أَوْلِيَاءَ قَلِيلًا مَّا تَذَكَّرُونَ ③

(اے لوگو!) پیروی اختیار کرو اس کی جو تمہارے رب کی طرف سے تم  
پر نازل کیا گیا ہے رب کو چھوڑ کر دوسرے دوستوں / سرپرستوں کی  
اتباع نہ کرو! تم بہت ہی کم نصیحت پکڑتے رہتے ہو۔ (۳)

وَكَمْ مِّن قَرْيَةٍ أَهْلَكْنَاهَا فَجَاءَهَا بِأَسْنَابِيئَاتِهَا أَوْ هُمْ  
قَائِلُونَ ④

اور کتنی بستیاں تھیں جنہیں ہم نے تباہ و برباد کر دیا / ہلاک کر دیا، پس  
رات کے وقت عذاب آیا، یا اس وقت جب وہ دوپہر کو استراحت  
قیلولہ کر رہے تھے۔ (۴)

فَمَا كَانَ دَعْوَاهُمْ إِذْ جَاءَهُمْ بِأَسْنَابِيئَاتِهَا أَنْ قَالُوا  
إِنَّا كُنَّا ظَالِمِينَ ⑤

سو جب ان پر ہمارا عذاب ٹوٹ پڑا تو کوئی نہ تھی آہ و بکاء پس اس کے  
سوا وہ کچھ نہ کہہ سکے، یہی بولے، بے شک ہم ظالم تھے۔ (۵)

### الفاظ و معانی آیت ۵

﴿الْبَصِّ﴾ اس کے معنی تو باری تعالیٰ کے علم میں ہیں رب جلیل اور اس کے رسول محمد ﷺ کے مابین یہ ایک راز ہے  
امت کو اس کی ابلاغ نہیں دی گئی بلکہ اس کی جستجو کو بھی منع کیا گیا۔ (بحوالہ معارف القرآن از مفتی محمد شفیع)

①..... اس سورت کو اعراف اس لئے کہا جاتا ہے کہ اس کی آیات ۴۶، ۴۷ میں اعراف اور اصحاب اعراف کا تذکرہ ہے یہ سورت ہجرت سے قبل نازل  
ہوئی اس سورت میں زیادہ مضامین آخرت اور رسالت کے بارے میں ہیں اس کا زمانہ نزول وہی ہے جو سورۃ الانعام کا ہے اس سورت میں دعوتِ حق  
سے انکار اور بد عملی کرنے والوں کو اس کے نتائج سے آگاہ ہونے کی تلقین کی گئی ہے اور پند و نصیحت کے ذریعہ غفلت میں کھڑے ہوئے لوگوں کو بیدار کر  
ہے بتایا گیا ہے کہ رسول اللہ ﷺ پر ایمان لانے کے بعد منافقانہ روش اختیار کرنا اور عہد توڑنا حق و باطل کو سمجھنے کے بعد باطل پرستش کا شعار اپنانے کا  
انجام ہے سورت کے آخر میں محمد ﷺ اور آپ ﷺ کے صحابہ کو حکمتِ تبلیغ کے بارے میں بتایا گیا ہے تحمل اور صبر اور ضبط سے کام لینے کی تلقین ہے۔

اُن میں سے ہر ایک حرف لطیف اشارہ ہے اللہ تعالیٰ کے ناموں میں سے ایک نام کی طرف، بعض حروف ناموں پر دلالت کرتے ہیں اور بعض افعال پر، دراصل یہ یوں ہوگا۔ اَنَا اللَّهُ أَعْلَمُ وَأَفْضَلُ یعنی میں اللہ ہوں اور بیان کرتا ہوں یا سب سے زیادہ جاننے والا ہوں اور حق کو باطل سے جدا کرتا ہوں۔ ”تاویلات کاشی“ میں مذکور ہے کہ الف اشارہ ہے ذات احدیت کی طرف اور لام عبارت ہے ذات سے صفت علم کے ساتھ، اور میم کنایہ ہے جامعیت سے، اسے معنی محمدی سے موسوم کرتے ہیں اور صاد صورت محمدی ﷺ ہے اور ابن عباس رضی اللہ عنہ کا قول یہ ہے کہ ”صَادَ جَبَلٌ بِمِثْلَةِ عَلَيْهِ عَرْشُ الرَّحْمَنِ“ اس معنی کی طرف اشارہ کرتا ہے اور حقائق سلمیٰ میں کہا ہے کہ ”الف ازل ہے اور لام ابد اور میم ازل اور ابد کا مابین اور صاد اشارہ ہے ہر متصل کے اتصال ① اور مُفْصَل کے انفصال ② کی طرف حقیقت میں نہ اتصال کو مجال گنجائش ہے اور نہ انفصال کو محل نمائش ہے“۔ (بحوالہ تفسیر قادری جلد اول مولانا فخر الدین)

﴿ كِتَابٌ أَنْزَلَ إِلَيْكَ ..... الخ ﴾ یہ قرآن ایک کتاب ہے جو حق سبحانہ تعالیٰ کی طرف سے اتاری گئی ہے۔  
 ﴿ فَلَا يَكُنْ فِي صَدْرِكَ ﴾ پس چاہئے کہ اس کی وجہ سے آپ کا سینہ بدل میں تنگی نہ ہو اس کی تبلیغ اور احکام پہنچانے میں کوئی امر خوف اور شاق نہ گزرے، لوگ اس کی تکذیب کریں گے اور آپ کو ایذا پہنچائیں گے۔ (بحوالہ تفسیر مظہری)  
 ﴿ حَرْجٌ قَتْنٌ ﴾ لفظ حرج حرجہ سے اخذ کیا گیا ہے۔ حرج گھنی جھاڑیوں کو کہا جاتا ہے جس میں سے گذرنا، دشوار ہوتا ہے۔ (بحوالہ المنار) چونکہ مخالفتوں اور زحمتوں کے مابین اپنا راستہ صاف نہ پا کر انسان قدرے پریشان کھڑا ہو جاتا ہے اس لئے حرج کو ”تنگی دل“ سے تعبیر کیا جاتا ہے۔ (بحوالہ تفسیر قرطبی)

اس جگہ تنگی دل کا مفہوم یہ ہے کہ قرآن اور احکام اسلام کو سن کر جو لوگ ایمان نہ لاتے تو آپ کی خاطر معصوم پر یہ بات گراں گزرتی۔ چنانچہ اسی مضمون کو آیت ۹۷ سورۃ الحجر پارہ ۱۴ اذ بُعِثَ فِي بَيْتِكَ آيَاتُ الْكُرْآنِ يُرْسَلُ فِيهَا نَذْرٌ لِّمَنْ كَانَ يَكْفُرُ بِآيَاتِنَا لَعْنَةُ اللَّهِ عَلَى الْكٰفِرِيْنَ۔

### وَلَقَدْ نَعَلْنَاكَ إِذْ يَضِيقُ صَدْرُكَ بِبَيِّنَاتٍ لِّتَقُولُونَ ۝۹۷

”اور اے محمد (ﷺ)! ہمیں یہ بہ خوبی علم ہے کہ اُن کی باتوں سے آپ ﷺ کا دل تنگ ہوتا ہے۔“  
 چنانچہ واضح کر دیا گیا کہ محمد ﷺ کا فرض منصبی تبلیغ کرنا اور دعوت دین و دنیا ہے جب آپ ﷺ نے اس کام کی تکمیل کر دی تو فکر مندی کی ضرورت نہیں کون مسلمان ہو اور کون نہیں ہوا۔ ﴿ لَتُنذِرُنَّهُ ﴾ تاکہ آپ ڈرائیں کافروں کو۔  
 ﴿ وَذِكْرَى لِّلْمُؤْمِنِيْنَ ﴾ ذکر ای کا معنی صرف یاد کرانا ہے۔ (بحوالہ مفردات راغب) ذِکْرَ اس نے یاد کیا الذکر سے ماضی مجہول واحد مذکر غائب۔ (بحوالہ قاموس القرآن) تاکہ نصیحت کی جائے اور نصیحت بھی مؤمنوں کو۔

﴿ وَلَا تَتَّبِعُوا ﴾ اور پیروی نہ اختیار کرو۔ ﴿ مِنْ دُونِهِ ﴾ سوائے کتاب الہی کے۔ ﴿ اَوْلِيَاءَ ﴾ دوست، احباب، مدد کرنیوالے، کارساز لوگ، اس کا واحد ولی ہے۔ (قاموس القرآن) یہاں اَوْلِيَاءَ سے مراد بت ہے کہ کافر لوگ انہیں دوست

①..... اتصال عذکر، انفصال کی ضد، اصطلاح میں دو دریاؤں کے ملنے کی جگہ کو مقام اتصال کہتے ہیں۔ بحوالہ فیروز اللغات۔

②..... انفصال عربی مذکر، جدا ہونا، فیصلہ ہونا۔ بحوالہ فیروز اللغات۔

رکتے تھے یا شِیَاطِینَ الْإِنسِ وَالْجِنِّ مقصود ہیں کہ یہ خلق کو گمراہی میں ڈالتے ہیں (بحوالہ تفسیر قادری)

﴿ قَلِيلًا مَّا تَذَكَّرُونَ ﴾ تھوڑی سی دیر نصیحت پکڑتے ہو، جبکہ غیر حق کی متابعت کرتے ہو۔

﴿ وَكَمْ مِّنْ قَرْيَةٍ ﴾ اور بہت سے شہروا لے کافر اور فاجر۔ ﴿ أَهْلَكْنَاهَا ﴾ حکم کر دیا ہم نے انہیں ہلاک کرنے کا، ہم نے ہلاک کرنے کا ارادہ کیا تو عذاب بھیجا۔ (بحوالہ قرطبی) ﴿ فَجَاءَهَا بِأَسْنَا ﴾ پھر آیا ان دیہات اور شہروالوں پر عذاب ہمارا۔ ﴿ بَيِّنَاتًا ﴾ رات کو جو غفلت اور سونے کا وقت ہے جیسے قوم حضرت لوط علیہ السلام پر۔ بے آسائرات کو دشمن پر حملہ کرنا، شب خون مارنا۔ اسم مصدر ہے قواعد کے مطابق۔ ﴿ أَوْهُمْ قَائِلُونَ ﴾ جب دو پہر کو قیلولہ راستراحت کرتے آرام کرتے، قیلولۃ مصدر سے اسم فاعل جمع مذکر۔ اور نازل ہو عذاب جب وہ دو پہر کو سوتے تھے جیسے قوم حضرت شعیب علیہ السلام ان دو وقتوں کی تخصیص اس وجہ سے ہے کہ یہ وقت آسائش آرام اور اسراحت کے ہیں ان میں عذاب کا تصور ہوتا ہے نہ توقع ہوتی ہے۔ ﴿ فَمَا كَانَ دَعْوَاهُمْ ﴾ پس نہ تھی کچھ بھی چیخ و پکار ان کی۔

﴿ إِذْ جَاءَهُمْ بِأَسْنَا ﴾ جس وقت کہ آیا ان پر ہمارا عذاب اور بلا ہماری۔ ﴿ إِلَّا أَنْ قَالُوا ﴾ مگر یہ کہ کہا انہوں نے۔ ﴿ إِنَّكَ كُنَّا ظَالِمِينَ ﴾ بے شک ہم ظالم تھے اور جب عذاب الہی نے آپکڑا تو اعتراف جرم کرنے لگے شاید انہیں خبر نہ تھی نزول عذاب کی گھڑی آجائے تو توبہ و استغفار کچھ مفید نہیں۔ ایسے وقت احساس ندامت ان کے کچھ کام نہ آیا وہ تباہ و برباد ہو گئے آج بھی ہر فرد ہر قوم کے لئے ان آیات میں نشان عبرت کی داستان رقم ہے۔

چنانچہ آیت ۸۵ سورۃ المؤمن پارہ ۲۴ فَمَنْ أَظْلَمُ مِّنْ ارشاد باری تعالیٰ ہے:

فَلَمْ يَكُ يَنْفَعُهُمْ إِيْمَانُهُمْ لَمَّا رَأَوْا بَأْسَنَا

”پس ہمارے عذاب کو دیکھ لینے کے بعد ایمان لانا ان کے لئے سود مند نہیں ہوا۔“

تشریح و توضیحات آیت ۸۵

آیت المص! حروف مقطعات! اس کے معنی اللہ تعالیٰ ہی جانتا ہے۔

آیت ۲ میں اظہار بیان یہ ہے کہ قرآن کو باری تعالیٰ نے نازل کیا ہے اس کا حاصل مدعا یہ ہے کہ نافرمان لوگوں کو اعمالِ بد اور افعالِ قبیح کے نتائج سے آگاہی بروقت ہو جائے اور اہل ایمان کو اس طریقہ تعلیم سے روشناس کیا جائے جس کے ذریعہ انہیں قرب الہی نصیب ہو جائے سو آپ ﷺ کے قلب کو قریش کی مخالفت سے ملول اور رنجیدہ نہیں ہونا چاہئے کہ یہ حرماں نصیب اس کو نہیں مانتے، انہیں خبر ہی نہیں اس کا انجام کار یہ ہوگا کہ جہنم کے عذاب سے وہ دوچار ہوں گے کہ خاتم النبیین ﷺ کی فطری محبت و شفقت کا اظہار تھا معاندین کے انجام کی تکالیف محسوس کرتے تھے اس لئے لوگوں کو دعوتِ تلقین دی جا رہی ہے کہ ابدی سکون کی خاطر اللہ کی اطاعت اور عبادت کی ضرورت ہے اللہ کی نافرمانی کرنے میں تمہارا اپنا ہی نقصان ہے اے لوگو! خوابِ غفلت سے نکل کر درسِ عبرت حاصل کر لو ورنہ تمہارا انجام عبرت ناک ہوگا۔ اے محبوب ﷺ! آپ بلا جھجک اس پیامِ حق کو لوگوں تک پہنچا دیجئے اس بات سے قطعاً کبیدہ خاطر ہونے کی ضرورت نہیں جو لوگ ازراہ تمسخر باتیں بناتے ہیں ان سے آپ ﷺ کو تنگ دل نہیں

ہونا چاہئے۔ اسی موضوع سخن کا اظہار آیت ۲ سورہ ہود پارہ ۲ اَوْ مَا مِنْ دَابَّةٍ مِّنْ اَرْشَادِ بَارِي تَعَالَى ہے:

فَلَعَلَّكَ تَارِكٌ بَعْضَ مَا يُوحَىٰ اِلَيْكَ وَضَائِقٌ بِبِهْ صَدْرِكَ اَنْ يَقُولُوا لَوْلَا اَنْزَلَ عَلَيْنَا كِتَابًا مَّعَهُ مَلَكٌ ط  
 ”پس کہیں ایسا نہ ہو آپ ﷺ پر جو وحی کی جاتی ہے اس کا کچھ حصہ چھوڑ دیں اس بات سے کہ وہ تنگ دل ہو کر وہ آپ ﷺ کی دعوت پر لب کشا ہوں کہ کیوں نہ نازل ہوا ان پر خزانہ اور اس کے ساتھ فرشتہ کیوں نہیں اترا۔“

قرآن کے نزول کا ما حاصل مدعا یہ ہے کہ لوگوں کو رسول اللہ ﷺ کی دعوت نہ، ماننے کے نتائج سے ڈرانا اور غفلت میں پڑے ہوئے لوگوں کو متنبہ کرنا، رسول اکرم ﷺ کا دعوت پیام یہ ہے کہ کائنات گیتی کے رہنے بسنے والوں کو بدی کے انجام سے ڈرایا جائے اور اہل ایمان کو نوید نصیحت کا موثر پیغام ملے، یہ بات یاد رکھے قرآن حمید خصوصیت کہ ساتھ ضابطہ عمل نصیحت ہے ایمان والوں کے لئے۔

آیت ۳ میں بیان کیا جا رہا ہے تم لوگ اس کتاب کی پیروی اختیار کرو جو تمہارے رب جلیل کی طرف سے بھیجی گئی ہے۔ اتباع کتاب کا مفہوم یہ ہے کہ اس کی دل و جان سے تصدیق صداقت کرو اور اس پر عمل پیرا ہو، یہ قرآن ہدایت کے لئے نازل کیا گیا ہے اس کو صرف طاق میں سجا کر، آنکھوں سے لگا کر دیگر دوستوں کی کہی ہوئی باتوں کو مت مانو جو تم کو گمراہ کرتے ہیں رب کی عطا کردہ ہدایت کو چھوڑ کر شیاطین الانس والجن کی رفاقت کے پیچھے چلنا شروع مت کر دینا۔ ”لوح بھی تو قلم بھی تو، تیرا وجود الکتاب“ کے مصداق قرآن اور رسول اللہ ﷺ کے فرمان۔ حدیث مبارکہ پر عمل لازم و ملزوم ہے اس کے علاوہ کسی دوسرے کی بات کا اتباع ضروری تو نہیں، بلکہ اس کا انکار امر لازمی ہے۔ دور جاہلیت میں تو یہ ہوتا تھا کہ سرداروں، نجومیوں اور کاہنوں کی باتوں کو تسلیم کیا جاتا تھا حتیٰ کہ حلال و حرام میں ان کی بات کو مانا جاتا تھا۔ اللہ کو چھوڑ کر دوسرے رہبر و رہنما کی طرف ہدایت کی طرف رجوع کر دینا، اساس عمل کا ایک غلط طریقہ کار ہے جس کا نتیجہ ہمیشہ تباہی ٹھہرا اور ہمیشہ انجام کار بربادی ہی ہوگا، ہمارا طرز عمل بھی عجیب ہے جب نصیحت کی جاتی ہے تو عرصہ قلیل تک عمل کرنے کا عمل جاری رکھا جاتا ہے پھر ”طاق نسیان“ کی طرح بالکل اُس کو بھلا دیا جاتا ہے ہمیشہ کم ہی لوگ اس حقیقت کو سمجھ پائے۔

آیت ۴ میں اظہار بیان یہ ہے کہ کتنی ہی بستیاں ہیں جو ہلاک ہوئیں، تباہ ہوئیں ان پر اللہ کا عذاب اور عتاب شب کی تاریکی میں ٹوٹ پڑا اور یہ عذاب دن کی تابانی نور میں بھی ایسے وقت آیا جب وہ استراحت کرتے ہوئے محو قیلولہ تھے جب یہ عذاب آیا تو بستی والوں کو گمان تک نہ تھا وہ مصروف راحت آرام تھے، عذاب کے آنے کی کوئی خبر نہ تھی۔ اچانک عذاب کی گھڑی آگئی، اس سے اہل کفر کے لئے درس عبرت ہے کہ امن و آتشی کے لمحات میں افتخار اور غرور میں مبتلا نہیں ہونا چاہئے جب عذاب باری تعالیٰ آتا ہے تو دفعہ ہی آجاتا ہے۔

آیت ۵ میں وضاحت کے ساتھ بتایا جا رہا ہے کہ جس وقت ان پر عذاب آیا اس پر کوئی صدا نہ آئی بجز اس بات کے کہ انہوں نے صرف اتنا کہا کہ واقعی ہم ظالم تھے گویا انہوں نے اقرار کیا کہ اللہ تعالیٰ کسی پر ظلم نہیں کرتا ہم خود ہی اپنی جانوں پر ظلم کرنے کے مرتکب ہوئے ہیں بھلا اب اعترافِ ظلم کا کیا حاصل؟

فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ ﴿٦﴾  
تو ہم ضرور دریافت کریں گے اُن سے جن کی جانب ہم نے رسول بھیجے ہیں پس ہم ضرور ان رسولوں سے بھی پوچھیں گے۔ (۶)

فَلَنَقُصَّنَّ عَلَيْهِمْ بِعِلْمٍ وَمَا كُنَّا غَائِبِينَ ﴿٧﴾  
پھر ہم ضرور بتائیں گے آگاہ کر دیں گے اپنے علم سے اور کہیں غائب نہ تھے رہم کچھ بے خبر نہ تھے۔ (۷)

وَالْوِزْنُ يُومِئِدِ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ﴿٨﴾  
اور اُس روز اعمال کا وزن رتو لانا برحق ہے جن کا پلہ وزن میں بھاری ہووا وہی لوگ فلاح پانے والے ہوئے۔ (۸)

وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ بَمَا كَانُوا بِآيَاتِنَا يَظْلِمُونَ ﴿٩﴾  
اور جن کے پلے اعمال ترازو میں ہلکے ہوئے، پس ایسے ہی لوگ ہیں جنہوں نے اپنے آپ کو نقصان پہنچایا، کیونکہ انہوں نے ہماری آیات کے ساتھ نا انصافی برتی تھی۔ (۹)

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ قَلِيلًا مَّا تَشْكُرُونَ ﴿١٠﴾  
اور یقیناً ہم نے تمہیں زمین میں آباد کیا اور بسائے کی خاطر تمہارے لئے یہاں سامان زیست مہیا کئے، تم لوگ تو کم ہی شکر ادا کرتے ہو۔ (۱۰)

### الفاظ ومعانی آیت ۶ تا ۱۰

﴿فَلَنَسْأَلَنَّ﴾ پھر پوچھیں گے ہم قیامت کے دن۔ ﴿الَّذِينَ أُرْسِلَ إِلَيْهِمْ﴾ اُن لوگوں سے جن کی طرف رسول بھیجے گئے ہیں رسول، رسالت قبول کرنے اور رسولوں کو تسلیم کرنے کا اُن سے سوال کیا جائے گا۔ یہ سوال بھی ملامت اور عذاب ہے۔ ﴿وَلَنَسْأَلَنَّ الْمُرْسَلِينَ﴾ اور دریافت کیا جائے گا ان بھیجے ہوئے رسولوں سے کہ کیا حق رسالت ادا کر دیا گیا اور اپنی اپنی اُمتوں کو حکم پہنچا دیئے گئے یہ سوال سرفرازی اور تکریم ہے۔ بعض مفسرین نے کہا ہے کہ اُمتوں سے سوال بھی کیا جائے گا آپ نے اُمت پر مہربانی کی تھی۔ حضرت جابر رضی اللہ عنہ سے منقول ہے کہ رسول اللہ ﷺ نے خطبہ حجۃ الوداع پر لوگوں سے سوال کیا کہ یوم قیامت تم سے میرے بارے میں پوچھا جائے گا کہ میں نے تم تک حق سبحانہ تعالیٰ کا پیغام پہنچا دیا یا نہیں! اس وقت تمہارا کیا جواب ہوگا!۔ فَمَا أَنْتُمْ قَائِلُونَ! سب نے کہا ہم جواب دیں گے آپ ﷺ نے باری تعالیٰ کا پیغام ہم تک پہنچا دیا اور امانت باری تعالیٰ کا حق ادا کر دیا اور اُمت کے ساتھ ”خیر“ کا معاملہ روا رکھا یہ سُن کر آپ ﷺ نے برملا ارشاد فرمایا: ”اللَّهُمَّ اشْهَدْ“ یا اللہ آپ گواہ رہیں۔ (بحوالہ صحیح مسلم)

﴿فَلَنَقُصَّنَّ﴾ پھر بیان کریں گے۔ ﴿عَلَيْهِمْ﴾ رسولوں اور اُن کی اُمتوں پر اُن کی باتیں اور افعال بِعِلْمٍ اپنے علم کے ساتھ کہ ہم جان چکے تھے کہ ہر ایک نے کیا کیا ہے اور اُن کا کیا کہنا تھا۔ ﴿وَمَا كُنَّا غَائِبِينَ﴾ اور نہ تھے ہم غائب اور دُور اور نہ بے خبر تھے اُن کے قول و قرار اور افعال سے ”غائبین“ کا مفہوم یہ ہے وہ لوگ جو اُس دُور میں موجود تھے مگر اس مجلس میں نہ تھے اور وہ لوگ جو نسل بعد نسل دنیا میں آئیں گے اُن تک رسول اکرم ﷺ کا پیغام پہنچانے کا سلسلہ جاری و ساری ہے اور رہے گا تا قیامت۔ کہنے کا مطلب یہ ہے کہ ”اب تم تمام لوگ اس بات کا اہتمام اور انصرام کرو کہ جو لوگ حاضر ہیں وہ“



غائبین تک میرا پیغام پہنچادیں۔ (بحوالہ تفسیر مظہری)

﴿ وَالْوِزْنُ ﴾ اور تولنا ہر ایک کے اعمال کا۔ الْوِزْنُ، جانچنا، اندازہ کرنا۔ مفہوم ہے اعمال کا وزن کرنا۔ اسم ہے مصدر ہے قواعد کے مطابق۔ قرآن نے بتایا کہ اعمال کا وزن ہوگا اس کے لئے ترازو رکھا جائے گا سنت صحیحہ سے اس کی وضاحت ہوئی کہ اس میزان کے دو پلڑے ہوں گے۔ ﴿ وَضَعُ الْمِيزَانِ ﴾ آیت ۷ سورہ رحمن پارہ ۲۷ قَالَ فَمَا خَطْبُكُمْ اور میزان قائم کر دی، ﴿ يَوْمَ يَدْعُ الْحَقُّ ﴾ اُس دن یعنی یوم قیامت اعمال کا تولنا برحق ہے بعض مفسرین نے لکھا نامہ اعمال کو تولاجائے گا اس ترازو میں اس کی ایک ڈنڈی اور دوپلے ہوں گے اور سب خلألق اُس کو دیکھیں گے اور یہ صورت حال فقط عدل و انصاف ظاہر کرنے کے واسطے ہے۔

”تبیان“ میں حضرت ابن عباس رضی اللہ عنہما سے منقول ہے کہ ترازو کی ڈنڈی کی درازی پچاس ہزار برس کی راہ ہے اور اس کے دونوں پلے میں ایک تو ”نور“ کا ہے اور دوسرا ظلمت کا، نیکیوں کو نور کے پلڑے میں رکھ دیں گے اور گناہوں رِعْصِيَان کو ظلمت کے پلڑے میں اور اس کے دونوں پلڑے جیسے آسمان اور زمین ہیں۔ ﴿ فَمَنْ ثَقُلَتْ مَوَازِينُهُ ﴾ سو جن کے بھاری ہوئے اعمال تلے ہوئے، بہر، نوع ترازو کا بھاری ہونا فرمانبرداری کے سبب سے ہے۔ مَوَازُونُ اندازہ کیا ہوا وزن سے اسم مفعول واحد مذکر۔ (بحوالہ قاموس القرآن)

﴿ هُمُ الْمُفْلِحُونَ ﴾ تو وہ گروہ روہی لوگ فلاح اور نجات پانے والے ہیں۔ ﴿ وَمَنْ خَفَّتْ مَوَازِينُهُ ﴾ اور جن کے وزن اعمال ہلکے ہوں گے۔ ﴿ مَوَازِينُهُ ﴾ اعمال تلے ہوئے ہلکے ہوں گے تو یہ سب کچھ اُن کے گناہ رِعْصِيَان کے سبب ہوگا۔ ﴿ فَأُولَٰئِكَ ﴾ یہی لوگ۔ ﴿ الَّذِينَ خَسِرُوا أَنفُسَهُمْ ﴾ جنہوں نے نقصان کیا اپنی جانوں کے حصہ میں یعنی فطرت سلیم کو اُنہوں نے ضائع کیا۔ ﴿ بِمَا كَانُوا بِآيَاتِنَا يِظْلِمُونَ ﴾ اس واسطے کہ ہماری آیتوں کا انکار کرتے تھے۔ ظلم کرتے تھے یعنی تصدیق کے بجائے تکذیب کرتے تھے۔ ﴿ وَلَقَدْ مَكَّنَّاكُمْ فِي الْأَرْضِ ﴾ اور بلاشبہ قدرت نے دی تمہیں، زمین میں سکونت کا اختیار دے کر بسایا۔ مفسرین نے کہا کہ یہ خطاب اہل قریش سے ہے باری تعالیٰ کا ارشاد ہے یہاں تک کہ قدرت دی ہم نے تم کو کہ زمین میں تم سیر کرتے ہو ملک شام کی طرف اور ملک یمن کی طرف گرمی اور سردی میں۔ (بحوالہ تفسیر قادری)

﴿ وَجَعَلْنَا لَكُمْ ﴾ اور پیدا کیے ہم نے تمہارے واسطے۔ ﴿ فِيهَا مَعَاشٍ ﴾ اس میں سامان زندگی معاش کے ذرائع، یہاں پر حق سبحانہ تعالیٰ اپنے احسانات بیان کر کے اپنے بندوں میں شکر گزاری کی تلقین کر رہا ہے باری تعالیٰ کی ذات وہ ذات ہے جس نے تمہیں گروہ ارض پر بسایا اور اس میں طریقہ اقتصادی ضرورت کے لئے اس میں روئیدگی کی صلاحیت بخشی، تم خطہ زمین کھیتی اور زراعت کے ذریعہ اپنی معاشی اور معاشرتی ضرورت کی تکمیل کرتے ہو یہ کس قدر عظیم نعمت اور احسان ہے اللہ تعالیٰ کا۔

﴿ قَلِيلًا مَّا تَشْكُرُونَ ﴾ اور تم لوگ کم ہی شکر کرتے ہو، ان نعمتوں کے صلے میں تم کو چاہئے تو یہ تھا کہ تم اللہ کے احکامات کی تعمیل کرتے، غفلت نہ برتتے لیکن یہ کس قدر مقام افسوس ہے کہ تم پھر ناشکری کا شعار اپناتے ہو۔

## تشریح و توضیحات آیت ۶ تا ۱۰

آیت ۶ میں اظہارِ بیان یہ ہے کہ سو ضرور یاد رکھو! ہم اُن لوگوں سے باز پرس کریں گے جن کی طرف رسول بھیجے گئے اور اُن انبیاء و رسولوں سے بھی باری تعالیٰ استفسار کریں گے۔ روزِ محشر سوال ہوگا اُمتوں سے کہ رسولوں کی دعوتِ پیام کا اُنہوں نے کیا جواب دیا؟ اُن کے حکم کی تعمیل اور تکمیل کی؟ یہ سوال نہایت ہی جامع اور مربوط ہے اور پیغمبروں سے بھی سوال ہوگا جو پیغام رسالت اور احکاماتِ باری تعالیٰ آپ کو بتائے گئے کیا آپ سب نے اپنی اپنی اُمتوں کو پہنچا دیئے یا نہیں؟ (بحوالہ بیہقی)

آیت ۷ میں بتایا جا رہا ہے کہ پھر ہم اُن کے رُوبرُوب وضاحت کے ساتھ سب کچھ سرگزشت بیان کر دیں گے پورے علم کے ساتھ اور ہم کبھی غائب نہیں رہے ہیں البتہ اس آیتِ مبارکہ میں اس شبہ کی وضاحت کر دی ہے کہ کسی کو اس بات کا احساس نہ ہو کہ کیا باری تعالیٰ ان باتوں سے بے خبر تھا جو اُن کے بارے میں پوچھنا شروع کر دیا۔ حقیقت تو یہ ہے کہ اللہ تعالیٰ کے دائرہِ عمل سے کوئی شے بھی پوشیدہ نہیں! حکمت یہ ہے کہ خود اُن کی زبان سے ان باتوں کو تسلیم کرایا جائے۔

آیت ۸ میں اظہارِ بیان یہ ہے کہ اُس دن تولِ حق اور درست ہوگی گویا اچھے اور بُرے اعمال کا وزن ہونا اس دن صحیح ہے اس میں کسی بھی شک و شبہ کو دخل نہیں! اس میں لطیف اشارہ اس بات کا اظہار کر رہا ہے کہ لوگ اس سے فریب نہ کھائیں تول اور ناپ تو اُس شے کا ممکن ہوتا ہے جس میں کوئی بوجھ اور قوتِ ثقل ہو پھر اعمال کا وزن کیسے ہوگا اس کا جواب یہ ہے کہ اللہ تعالیٰ ہر شے پر قدرت رکھتا ہے یہ کیا بات ہوئی جس شے کا وزن ہماری پیمائش سے باہر ہے حق تعالیٰ بھی اس کو تول نہ سکیں۔ سائنس کے جدید آلات نے تو ترقی کا ایک سفر طے کر لیا ہے اب تو ان چیزوں کی بھی پیمائش ہونے لگی ہے جس کے وزن کرنے کا کوئی پیمانہ نہ تھا، اب تو ہوا بھی تولی جاتی ہے بادِ پیمانہ ایجاد ہو گیا، برقی روکی پیمائش ممکن ہے ہواؤں کے ساتھ ساتھ تغیراتِ موسم کا بھی علم ہو جاتا ہے بدن کا درجہ حرارت معلوم کر لیا جاتا ہے، اگر اللہ تعالیٰ کی قدرتِ کاملہ سے انسانی اعمال اور افعال کو تول لیا جائے تو بھلا اس میں کیا شک ہے! اس دن ٹھیک ٹھیک تول کیا جائے گا ایک پلڑے میں نافرمانیاں / عملِ بد اور ایک پلڑے میں اعمالِ صالحہ فرمانبرداری رکھ دی جائے گی جس کا عمل نیک اطاعت کا پلڑا بھاری ہوگا وہی کامیاب و کامران ہوگا۔

آیت ۹ میں بتایا گیا ہے کہ اگر نیکی کا پلڑا ہلکا اور گناہ / معصیت کا پلڑا بھاری ہو تو بقدر گناہ دوزخ میں جانا ہوگا جو بہت بھاری خسارہ ہے، پلڑے اُنہی اعمال سے وزنی ہوں گے جن میں حق کی نیکی کی مقدار وافر ہوگی یہ اعمال اللہ تعالیٰ کی رضا، خوشنودی اور آخرت کے انجام کے لئے سرانجام دیئے گئے ہوں گے، پس معلوم ہوا کہ انسان کی کامیابی کا انحصار اس پر ہے کہ وہ نیک کام کرنے میں مصروفِ عمل رہے۔

آیت ۱۰ میں اظہارِ بیان یہ ہے کہ اللہ تعالیٰ نے بنی نوع انسان کو ملکِ زمین میں آباد کیا، زمین میں اقتدار بخشا تو قیصر و عزت عطا کی تمہارے لئے کائناتِ رنگ و بو میں عشرت و نشاط کے اسباب مہیا کیے، سامانِ رزق سے سرفراز کیا، ان نعمتوں کے پانے کا تقاضا تو یہ ہے کہ تم شکر باری تعالیٰ ادا کرتے اطاعت شعار ہوتے لیکن تم غفلت میں پڑ گئے اور رَبُّ الْعَالَمِينَ کے احسانات کو یکسر فراموش کر دیا اس قدر بے شمار نعمتوں کے مل جانے کے بعد بھی بہت لوگ ایسے ہیں جو اللہ کا شکر ادا کرتے ہیں یعنی اطاعتِ باری تعالیٰ اختیار کرتے ہیں۔

اور ہم نے تمہیں پیدا کیا، پھر تمہاری شکل و صورت بنائی پھر فرشتوں کو حکم دیا آدم (ﷺ) کو سجدہ کرو، بجز ابلیس کے سب نے سجدہ کیا وہ سجدہ کرنے والوں میں شامل نہ ہوا۔ (۱۱)

پوچھا گیا کس چیز نے تجھے سجدہ میں کرنے سے روکا جبکہ میں نے تجھے سجدہ کرنے کا حکم دیا وہ بولا ”کیونکہ میں بہتر ہوں اس سے“ میری تخلیق تو آگ سے ہوئی ہے اور اسے مٹی سے پیدا کیا گیا۔ (۱۲)

فرمایا گیا اچھا تو یہاں سے نیچے اتر جا یہ مناسب نہیں تیرے لئے کہ یہاں رہتے ہوئے کبر و نخوت رتکبر و غرور کرے، پس یہاں سے تو نکل جا! بے شک تیرا شمار ذلیلوں میں ہے۔ (۱۳)

ابلیس نے کہا ”مجھے مہلت دی جائے اُس دن تک جب لوگ قبروں سے اُٹھائے جائیں گے۔“ (۱۴)

فرمایا ”بے شک تجھے مہلت دی جاتی ہے۔“ (۱۵)

اس نے کہا اس سبب سے کہ آپ نے مجھے گمراہی میں مبتلا کیا ہے تو میں ضرور (اُن کو گمراہ کرنے کے لئے) تیرے سیدھے راستے پر اُن کی تاک میں بیٹھوں گا۔ (۱۶)

پھر ضرور اُن کے پاس آؤں گا آگے سے اور پیچھے سے اُن کی داہنی جانب سے اور اُن کی بائیں جانب سے اور آپ اُن میں سے اکثر کو شکر گزار نہ پائیں گے۔ (۱۷)

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْۤا اِلَّا اِبٰلٰیۡسَ لَمْ یَّکُنْ مِّنَ السَّٰجِدِيْنَ ﴿۱۱﴾

قَالَ مَا مَنَعَكَ اِلَّا تَسْجُدَ اِذْ اَمَرْتُكَ قَالَ اَنَا خَيْرٌ مِّنْهُ خَلَقْتَنِيْ مِنْ نَّارٍ وَخَلَقْتَهُ مِنْ طِيْنٍ ﴿۱۲﴾

قَالَ فَاهْبِطْ مِنْهَا فَمَا یَكُوْنُ لَكَ اَنْ تَتَّكِبَ فِیْهَا فَخْرًا اِنَّكَ مِنَ الصَّٰغِرِيْنَ ﴿۱۳﴾

قَالَ اَنْظِرْنِیْ اِلٰی یَوْمٍ یُّبْعَثُوْنَ ﴿۱۴﴾

قَالَ اِنَّكَ مِنَ الْمُنْظَرِيْنَ ﴿۱۵﴾

قَالَ فِیْمَا اَغْوٰیۡتِنِیْ لَاقَعَدَنَّ لَهُمْ صِرَاطَكَ الْمُسْتَقِیْمَ ﴿۱۶﴾

ثُمَّ لَاۤ اَتٰیۡنَهُمْ مِّنْۢ بَیۡنِ اَیۡدِیۡهِمْ وَمِنْ خَلْفِهِمْ وَعَنْ اَیۡمَانِهِمْ وَعَنْ شَمَالِهِمْ وَلَا تَجِدُ اَكْثَرَهُمْ شٰكِرِيْنَ ﴿۱۷﴾

### الفاظ و معانی آیت ۱ تا ۱۷

﴿وَلَقَدْ خَلَقْنَاكُمْ ثُمَّ صَوَّرْنَاكُمْ﴾ اور بلاشبہ ہم نے تمہیں پیدا کیا یعنی آدم (ﷺ) کا مادہ تخلیق کیا اس مادے سے تم سب لوگ ہوئے پھر صورتیں بنائیں، پھر رحم مادر میں تمہیں بنایا، تمہاری روحیں پیدا کیں پھر تمہارے بدنوں میں تصویر بنائی۔ ﴿خَلَقْنَاكُمْ﴾ میں کُم ضمیر جمع کی ہے لیکن اس سے مراد ابو البشر سیدنا آدم (ﷺ) ہیں۔ ﴿صَوَّرْنَاكُمْ﴾ ہم نے تمہاری صورتیں بنائیں۔ صَوَّرْنَا، تَصَوَّرْتُ سے فعل ماضی جمع متکلم کُم ضمیر جمع مذکر حاضر قواعد کے مطابق۔ پھر جب تخلیق آدم (ﷺ) ہوئی تو علوم اسماء سے سرفراز کیا گیا تم کو۔ ﴿ثُمَّ قُلْنَا لِلْمَلٰٓئِكَةِ﴾ ہم نے فرشتوں کو حکم دیا۔ ﴿الَسْجُدُوْا لِاٰدَمَ﴾ سجدہ کرو تم تعظیم اور تحیت کا سجدہ (یہ نعمت اکرام ہوئی) آدم (ﷺ) کو۔

﴿فَسَجَدُوْا﴾ پھر سجدہ کیا ملائکہ نے آدم کو فرمانبرداری کی راہ سے۔ ﴿اِلَّا اِبٰلٰیۡسَ﴾ بجز ابلیس کہ وہ حسد اور عجب کی

راہ سے۔ ﴿لَمْ يَكُنْ﴾ نہ تھا۔ ﴿مِنَ السَّجِدِينَ﴾ سجدہ کرنے والوں میں سے آدم کو۔

﴿سَّجِدِينَ﴾ سجدہ کرنے والے، سجود سے اسم فاعل جمع مذکر قواعد کے مطابق۔ تخلیق انسان کا نظریہ اس نظریہ سے بالکل الگ ہے جیسے ڈارون اور اس کے پرستاروں نے بتایا ہے ان کا کہنا ہے سلسلہ روز و شب میں انسان سلسلہ ارتقاء کی ایک کڑی ہے بالفاظ دیگر انسان کی حیثیت ایک ترقی یافتہ حیوان کی سی ہے اس میں کوئی ذاتی وصف اور شرف نہیں پایا جاتا، قرآن کی تعلیمات کا مطالعہ کرنے سے پتہ چلا کہ انسان جلیل القدر مخلوق ہے وہ اشرف المخلوقات ہے، وہ کائنات رنگ و بو میں اللہ کے نائب کی حیثیت سے ظہور پذیر ہوا ہے یہاں تک کہ نوری تخلیق کو ازراہ تکریم و تعظیم اُس کے سامنے سربہ سجود ہونے کا حکم دیا گیا۔ ﴿قَالَ لَمَنْعَكَ﴾ کہا کس چیز نے تجھے روکا ہے۔ ﴿الَّا تَسْجُدُ﴾ کہ نہ کیا تو نے سجدہ آدم کو۔

﴿إِذْ أَمَرْنَاكَ﴾ جب کہ میں نے حکم کیا تجھ کو سجدہ کرنے کا، اکثر تو یوں بھی ہوا کرتا ہے کہ کسی شے کی قدر و قیمت کا تعین کرتے وقت اس کے ظاہری حسنِ کمال اور صورتِ جمال کو بھی مد نظر رکھا جاتا ہے اور اس کے جوہر ذاتی سے صرف نظر کر لی جاتی ہے۔ عجیب بات ہے ابلیس کو فقط اتنا ہی کچھ یاد رہا کہ آدم کی تخلیق مٹی سے ہوئی ہے اور اس کی آگ سے ہوئی ہے بھلا اس حقیقت سے کیا انکار! قرآن تو خود بتا رہا ہے آیت ۱۲-۱۵ پارہ ۷۷ قَالَ فَمَا خَطْبُكُمْ سورہ رحمن میں ارشاد باری تعالیٰ ہے۔

خَلَقَ الْإِنْسَانَ مِنْ صَلْصَالٍ كَالْفَخَّارِ ﴿۱۴﴾ وَخَلَقَ الْجَانَّ مِنْ مَّارِجٍ مِنْ نَّارٍ ﴿۱۵﴾

”اس نے انسان کو بجنے والی مٹی سے بنایا جو ٹھیکری کی طرح تھی اور جنات کو آگ کے شعلے سے پیدا کیا۔“

ناداں ابلیس کی فہم ادراک یہ سمجھنے سے قاصر رہی کہ آدم عليه السلام تو ”خليفة في الارض“ ہے اللہ کا نائب ہے۔ ذرا غور کیجئے! اپنی خوبی و خاصیت کے لحاظ سے جو رفعت خاک کو نصیب ہوئی ہے وہ آگ کو کہاں ملتی ہے انسان زمین میں سجدہ بوس ہو کر قربت باری تعالیٰ پالیتا ہے آگ کی صفت تو جلا دینا ہے آدم عليه السلام سے خطا ہوئی تو معافی مانگ کر مقامِ عظمت پایا گویا خطا سرزد ہوئی تو احساسِ ندامت سے اقرارِ خطا کر لیا اور ابلیس غرور میں غرق ہو کر نافرمانی اختیار کر کے ابدی شقاوت کا پیکر بن کر راندہ دربار ہوا۔ یہ بات قابلِ توجہ ہے کہ اب بنی نوع کے لئے دورا ہیں ہیں ایک راہ حضرت آدم عليه السلام کی خطا ہوئی تو عجز کے ساتھ اعترافِ گناہ اور سر تسلیم خم کر دیا اور اللہ کے احکامات کی تکمیل و تعمیل کرنا اگر قصور ہو جائے تو توبہ و استغفار کرنا، جو یہ روش اپنائے گا وہ کامیاب و کامران ہوگا۔ دوسری راہ یہ ابلیس کی طرح نافرمانی اختیار کر کے نامراد ہونا ہے۔ ﴿قَالَ﴾ کہا ابلیس نے کہ ﴿أَنْ خَيْرٌ مِنْهُ﴾ میں بہتر ہوں آدم سے۔ یہ جواب معنی کی حیثیت سے ہے یعنی شیطان استعجاب کرتا ہے مجھ جیسے کو، ویسے کے سجدہ کا حکم کرتا ہے۔ پس مانع یہ بات ہے کہ میں اُس سے بہتر ہوں قَالَ فرمایا اللہ تعالیٰ نے۔

﴿فَاهْبِطْ﴾ اتر جا یہاں سے آسمان سے یا بہشت سے اور یہ حکم عذاب تھا اُس کے گناہ پر۔ بعض مفسرین نے وضاحت کی ہے کہ مرتبہ بلند جو تجھے اُس عبادت کی وجہ سے حاصل ہے جو تو نے کی تھی اور اس مرتبہ سے تَنْزِيلِ ادنیٰ مرتبہ کی طرف اس معصیت کے سبب سے جس کا مرتبہ تو ہوا۔ (بحوالہ تفسیر قادری از مولانا فخر الدین)

﴿فَبَايَعُوكَ لَكَ﴾ پس نہیں پہنچتا ہے اور نہیں روا ہے تجھے۔ ﴿أَنْ تَتَكَبَّرَ﴾ یہ کہ تو فخر و غرور اور تکبر کرے۔ تکبر کے

معنی بڑائی مارنے کھمنڈ کرنے ہے ہیں، ﴿تَنَكَّبُوا﴾ فعل مضارع واحد مذکر۔

﴿فِيهَا﴾ بیچ آسمان کے۔ ﴿فَاخْرُجْ﴾ یہاں رہتے ہوئے نکل جاؤ، اللہ تعالیٰ کے قُرب و رحمت کا مقام تو اُن کو ملتا ہے جو باری تعالیٰ کے ہر حکم کی تعمیل میں سراگندہ ہوں بھلا غرور و تکبر میں نازاں لوگوں کا یہاں کیا کام۔ اُخْرُجْ تو نکل جا خُرُوج سے اس کے معنی نکلنے کے ہیں فعل امر واحد مذکر حاضر قواعد کے مطابق۔

حضرت ابن مسعود رضی اللہ عنہ روایت کرتے ہیں کہ حضرت محمد مصطفیٰ صلی اللہ علیہ وسلم نے فرمایا ”لا يدخل الجنة احد في قلبه مثقال ذرة من خردل من كبر“ ”جس کے قلب میں رائی کے دانے جتنا غرور ہوگا اس پُر بہشت کے دروازے بند ہوں گے۔“

﴿إِنَّكَ﴾ بے شک تو۔ ﴿مِنَ الصَّغِيرِينَ﴾ ذیلیوں میں سے ہے اور ینا بیچ میں تحریر ہے کہ اس کے یہ معنی ہیں کہ ”باہر ہو جا فرشتہ کی صورت سے اور فرشتوں میں نہ رہ“ پھر باری تعالیٰ نے شیطان کی صورت، ایسی صورت سے بدل دی جو سب صورتوں سے بدتر ہے۔ ﴿صَغِيرِينَ﴾ ذلیل و رسوا بے عزت اور اس کا واحد صَاغِرٌ ہے اسم ہے قواعد کے مطابق صَاغِرٌ اس ذلیل اور بے عزت کو جو اپنی ذلت اور پستی اور رسوائی پر خوش ہو، قَالَ کہا ابلیس نے، جب اس پر عتاب اور عتاب کی گھڑی آگئی تو حق سبحانہ تعالیٰ سے دعا طلب کی اور بھی تخریز کہ حشر تک زندگی کی مہلت مل جائے۔

﴿إِلَى يَوْمٍ يُبْعَثُونَ﴾ یعنی اس دن تک جب لوگ اُٹھاتے جائیں گے لوگ قبروں سے یعنی یوم قیامت تک۔ ﴿يُبْعَثُونَ﴾ وہ اُٹھائے جائیں۔ بَعَثٌ سے فعل مضارع مجہول جمع مذکر غائب قواعد کے لحاظ سے قَالَ فرمایا باری تعالیٰ نے۔ ﴿إِنَّكَ﴾ بے شک تحقیق کہ تو۔ ﴿مِنَ الْمُنْظَرِينَ﴾ مہلت دیئے ہوئے میں سے ہے، ابلیس نے قیامت تک مہلت کا داعیہ رکھا جس مہلت دینے کا یہاں بیان ہے وہ ابلیس کے کہنے کے مطابق حشر تک ہے یا کسی اور مدت میعاد تک۔ دوسرے مقام پر خطاب ہوتا ہے۔ آیت ۳۷ سورۃ حجر پارہ ۴ اَرْبَمَا میں ہے:

قَالَ فَإِنَّكَ مِنَ الْمُنْظَرِينَ ﴿۳۷﴾ إِلَى يَوْمِ الْوَقْتِ الْمَعْلُومِ ﴿۳۸﴾ یعنی تو مہلت دیئے ہوئے میں سے ہے روز وقت معلوم تک۔ کہ نفع صاعقہ پھوکنے کا وقت ہے یعنی تو گمراہ کرنے کا داعیہ رکھتا ہے جب تک اولادِ آدم زندہ ہے میں نے تجھے مہلت دی۔ ”الی یوم الوقت المعلوم“ کے الفاظ میں اس بات کا لطیف اشارہ ہے کہ ”ابلیس کی طلب کی ہوئی مہلت قیامت تک نہیں دی گئی بلکہ کسی خاص مدت تک دی گئی ہے جو علم الہی میں محفوظ ہے۔“ (بحوالہ معارف القرآن از مفتی محمد شفیع)

اس بات کی تصدیق حضرت سعدی کی روایت سے ہو جاتی ہے جو تفسیر ابن جریر میں درج ہے کہ اللہ نے ابلیس کو یوم بعثت تک مہلت نہیں دی بلکہ ایک معین مدت تک دی ہے اور وہ دن وہ دن ہے جس میں صور اول پھونکا جائے گا جس سے آسمان اور زمین والے سب بے ہوش ہو جائیں گے اور مرجائیں گے۔ ما حصل گفتگو اور تحقیق مطالعہ یہ ہے کہ یوم البعث اور یوم الوقت المعلوم دو الگ الگ ایام ہیں شیطان نے تو یوم البعث تک کی مہلت طلب کی تھی وہ مکمل قبول نہیں ہوئی اس کی تبدیلی عمل یوں رونما ہوئی کہ یوم الوقت المعلوم تک مہلت ملی۔

﴿قَالَ فِيمَا آغْوَيْتَنِي﴾ کہا ابلیس نے، پس اس سبب سے کہ تو نے مجھے بد نصیب کر دیا اپنی رحمت سے۔ ابلیس نے

اللہ کا حکم نہ مانا، نادم اور پشیمان ہونے کے بجائے اور پر غرور ہو گیا۔

﴿ اَغْوَيْتَنِي ﴾ گمراہ کیا تو نے مجھے۔ اَغْوَيْتُ تو نے گمراہ کیا اغواء سے ماضی واحد مذکر حاضر۔ ﴿ اغوینا ﴾ ہم نے بہکایا۔ اغواء سے ماضی جمع متکلم قواعد کے مطابق۔ (بحوالہ قاموس القرآن) اغواء کے معنی مایوس کرنا اور ہلاک کرنا بھی بتائے گئے ہیں۔ (بحوالہ علامہ قرطبی) ﴿ لَأَقْعُدَنَّ لَهُمْ ﴾ میں ضرور بیٹھوں گا اولادِ آدم کو باز رکھنے کے واسطے۔

﴿ لَأَقْعُدَنَّ ﴾ میں ضرور بیٹھوں گا۔ قُعُودٌ سے فعل مضارع واحد متکلم قواعد کے لحاظ سے۔ ﴿ صِرَاطِكَ الْمُسْتَقِيمِ ﴾ تیری راہ پر کہ وہ سیدھی راہ ہے یعنی دینِ اسلام اور اس بات کے درپے رہوں گا کہ ان کو گمراہ کروں اور صراطِ مستقیم رسیدھی راہ پر چلنے نہ دوں۔ ﴿ ثُمَّ لَا تَبْقَى لَهُمْ ﴾ البتہ آؤں گا ان کے پاس۔ ﴿ مِنْ بَيْنِ أَيْدِيهِمْ ﴾ ان کے سامنے سے یعنی امرِ آخرت میں اور کہوں گا کہ بعث و حشر اور بہشت اور دوزخ کچھ بھی نہیں ہے۔ ﴿ وَمِنْ خَلْفِهِمْ ﴾ اور ان کے پیچھے سے یعنی قبل دنیا سے اور دنیا کو ان کی نظروں کے سامنے آراستہ کروں گا۔ ﴿ وَعَنْ أَيْمَانِهِمْ ﴾ اور آؤں گا ان کے داہنے ہاتھ کی طرف سے یعنی حسنتِ اچھائی کی جہت سے اور انہیں شکوک و شبہات کے فتنہ میں ڈال کر ان میں مکروریا کاری کا زہر گھولنے کی کوشش میں ہمہ تن مصروف رہوں گا۔ ﴿ وَعَنْ شَمَائِلِهِمْ ﴾ اور آؤں گا ان کے بائیں ہاتھ کی طرف سے یعنی سیئاتِ بُرائی کی جہت سے اور سیئات کو ان کے قلب میں مزہ دار لطف اندوز کروں گا۔ ﴿ وَلَا تَجِدُ ﴾ اور نہ پائے گا تو۔ ﴿ أَكْثَرَهُمْ ﴾ اکثر اولادِ آدم کو۔ ﴿ شَاكِرِينَ ﴾ شکر کرنے والا، یعنی اکثر کافر ہوں گے کہ نعمت دینے والے کو نہ پہچانیں گے۔

### تشریح و توضیحات آیت ۱۱ تا ۱۷

آیت ۱۱ میں اظہارِ بیان یہ ہے کہ حضرت آدم عليه السلام کی تخلیق معرضِ وجود میں آئی گویا حضرت انسان کو پیدا کیا گیا پھر دلکش و دلربا صورت سے سنوارا گیا، نکھارا گیا تو فرشتوں کو سجدہ کرنے کا حکم ملا۔ انہوں نے تکمیل و تعمیل کی لیکن شیطان نے انکار و سرکشی کی روش اپنائی اور سجدہ کرنے والوں میں شامل نہ ہوا، تخلیقِ آدم عليه السلام کی سرگزشت کا ذکر سورہ حجر میں ان الفاظ میں بیان کیا آیت ۲۸ سورہ الحجر پارہ ۱۴ میں ارشاد باری تعالیٰ ہے:

وَإِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِّنْ صَلْصَالٍ مِّنْ حَمَإٍ مَّسْنُونٍ ﴿۱۸﴾

”اور جب آپ کے اللہ نے فرشتوں سے فرمایا کہ میں ایک انسان کو سیاہ اور سڑی کھنکھاتی مٹی سے پیدا کرنے والا ہوں۔“

فَإِذَا سَوَّيْتُهُ وَنَفَخْتُ فِيهِ مِنْ رُّوحِي فَقَعُوا لَهُ سَاجِدِينَ ﴿۱۹﴾

”پس جب میں اسے مکمل بنا چکوں اور اس میں اپنی طرف کی خاص روح پھونک دوں تو سب کے سب اس لئے

سجدے میں گر پڑنا۔“ (سورہ الحجر آیت ۲۹ پارہ ۱۴ اربما)

باری تعالیٰ نے ملائکہ کو حکم دیا کہ آدم کو سجدہ کرو، یہی بیان آیت ۳۴ سورہ البقرہ پارہ ۱۱۴ میں ہے:

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ ﴿۳۴﴾

”اور جب ہم نے فرشتوں کو کہا آدم کو سجدہ کرو بجز ابلیس کے سب نے سجدہ کیا اُس نے انکار کیا اور غرور فخر کیا اور وہ کافروں میں ہو گیا۔ (آیت ۳۴)

ملائکہ نے اللہ کے حکم پر سیدنا آدم عليه السلام کو سجدہ کیا جس سے ان کی تکریم و تحریم اور فضیلت فرشتوں پر واضح ہوئی کیونکہ سجدہ تعظیم اور اکرام کے لئے تھا علمی فضیلت کے بعد حضرت آدم عليه السلام کی یہ دوسری فضیلت اور تکریم تھی۔

آیت ۱۲ میں بیان کیا جا رہا ہے کہ باری تعالیٰ نے ابلیس لعین سے دریافت کیا سجدہ کرنا تجھے کیوں گراں گزرا جبکہ میں نے آدم عليه السلام کو سجدہ کرنے کا حکم دیا تھا کہنے لگا امر مانع یہ ہے کہ میری تخلیق آگ سے ہوئی ہے اور آدم کو مٹی سے پیدا کیا گیا یہ شیطانی استدلال کا ایک مرحلہ ہے آگ مٹی سے افضل اور اعلیٰ ہے حالانکہ آگ میں ترفع اور تیزی ہے آتش میں سوائے بھڑکنے اور جلانے کی صلاحیت کے سوا کیا ہے! اور مٹی سے عظمت علم صبر و حیا کے موتی نکھرتے ہیں۔ شیطان کا انسان سے بہتر ہونا ایک دعویٰ محض ہے ارفع اور اعلیٰ تو وہ ہے جسے باری تعالیٰ فضیلت دے، فضیلت کا انحصار اصل اور جوہر پر موقوف نہیں بلکہ اللہ کی اطاعت اور فرمانبرداری میں مضمر ہے اس آیت کے مطالعہ سے معلوم یہ ہوا کہ ابلیس کی تخلیق آگ سے ہوئی ہے۔ حدیث مبارکہ میں مذکور ہے ”فرشتے نور سے، شیطان آگ کی لپٹ سے اور حضرت آدم عليه السلام مٹی سے پیدا کئے گئے ہیں۔“ (بحوالہ صحیح مسلم شریف، کتاب الزہد باب احادیث متفرقة)

آیت ۱۳ میں وضاحت کے ساتھ بتایا جا رہا ہے پھر اے شیطان! نکل جا تجھے یہ حق نہیں ہے کہ گھمنڈ کرے یقیناً تیرا شمار ذلیلوں میں سے ہے۔ ابلیس کی سرکشی اساس غرور تکبر پر تھی کہ شرف عزت کا تعلق نسل و نسب سے ہے حالانکہ امر واقع یہ ہے کہ فخر و غرور کرنے والا تکریم و تعظیم اور توقیر کا نہیں بلکہ تذلیل و رسوائی کا مستحق ہے۔

آیت ۱۴ میں بیان کیا جا رہا ہے کہ شیطان لعین نے کہا اے باری تعالیٰ اس دن تک کے لئے تو مہلت دی جائے جبکہ سب لوگ اٹھائے جائیں گے اے اللہ! مجھے روزِ حشر تک زندہ رہنے دیا جائے تو باری تعالیٰ نے ایک خاص وقت تک مہلت عطا کر دی۔ حدیث میں آتا ہے جب دنیا فنا ہوگی یعنی نوحہ اول ہوگا تو ابلیس کو موت آجائے گی۔

آیت ۱۵ میں بتایا جا رہا ہے کہ باری تعالیٰ نے شیطان کو مہلت عطا کر دی باری تعالیٰ کا ”قانون امہال“ سب کے لئے مساوی ہے ڈھیل اور مہلت اچھائی کرنے والوں کے لئے بھی ہے اور بُرائی کرنے والوں کے لئے بھی ہے۔ (Law of respite) رتِ جلیل نے ابلیس کی ایمائے خواہش کے مطابق اسے مہلت بخشی جو باری تعالیٰ کی حکمت اور مرضی و منشاء کے مطابق تھی جس کا کل علم حق سبحانہ تعالیٰ کو ہے۔ تاہم یہ لطیف رازِ حکمت نظر آتا ہے کہ اس طریقہ سے اللہ اپنے بندوں کی وہ آزمائش کر سکے کون اللہ کا بندہ ہے جو اطاعت اللہ میں مصروف رہا ہے اور کس نے شیطان کے حکم کو تسلیم کیا۔ چنانچہ آزمائش کے لئے آیت ۲ سورہ ملک پارہ ۲۹ تَبَارَكَ الَّذِي فِيهِ ارشادِ باری تعالیٰ ہے:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا

”اور وہ جس نے زندگی اور موت پیدا کی کہ تمہاری آزمائش ہو تم میں کس کا کام اچھا ہے۔“

روح تو ایک غیر مری شے ہے جس بدن سے ملاپ و اتصال ہو جائے وہ ”زندہ“ کہلاتا ہے اور جس بدن میں اس کا تعلق منقطع ہو جائے وہ موت کی آغوش میں چلا جاتا ہے اس کے اس عارضی زندگی کے سلسلے روز و شب جس کے بعد موت آتی یقینی ہے قائم رہیں گے قائم کیا گیا ہے تاکہ باری تعالیٰ آزمائے! اس زندگی کا درست استعمال کون کرتا ہے جو اسے ایمان و اطاعت کے لئے وقف کرے گا اس کے لئے بہترین اجر ہے اور دوسروں کے لئے عذاب۔

آیت ۱۶ میں بیان کیا جا رہا ہے کہ ابلیس نے کہا کہ اے باری تعالیٰ! چونکہ آپ نے مجھے گمراہی میں ڈالا ہے اب میں بھی تیری سیدھی راہ پر ان انسانوں کی تاک رکھتا ہوں تاکہ ان میں بیٹھوں گا شیطان نے تمام ترکمرو فریب انسان پر بروئے کار لانے کے لئے جو مہلت لی ہے اس کا دراصل ہدف عقیدہ توحید ہے عقیدہ توحید اپنانے کے بعد انسان اپنی اصل منزل کو پالیتا ہے اس لئے شیطان انسان پر اس وقت غالب نہیں آتا جب تک توحید کی امانت سینوں میں رہتی ہے شیطان تو اس بات کی فکر میں مہمک رہتا ہے کہ بنی نوع انسان کے دل میں وسوسے پیدا کرے اور باطل کی طرف مائل پہ گناہ کرے، ابلیس کا کہنا تو یہ ہے کہ میں انسانوں کو گناہوں کی رغبت میں مبتلا کروں گا اللہ کی فرمانبرداری اور عبادت سے روکوں گا۔


آیت ۱۷ میں وضاحت کے ساتھ بتایا جا رہا ہے کہ شیطان کا کہنا ہے میں اُن پر حملہ آور ہوں گا چاروں سمت سے آگے اور پیچھے، دائیں اور بائیں سے ہر طرف سے گھیرانے اور بھٹکانے کی بھرپور کوشش کروں گا اور اکثر کوششوں میں مبتلا کروں گا۔ چنانچہ آیت ۲۰ سورہ سبأ پارہ ۲۲ وَمَنْ يَّقْنُتْ فِي ارشادِ بَارِي تَعَالَى هِيَ:

وَلَقَدْ صَدَّقَ عَلَيْهِمْ إِبْلِيسُ ظَنَّهُ فَاتَّبَعُوهُ إِلَّا فَرِيقًا مِّنَ الْمُؤْمِنِينَ ﴿۲۰﴾

اور بلاشبہ شیطان نے اپنا گمان سچ کر دکھایا اور یہ لوگ سب کے سب اس کے فرمانبردار بن گئے سوائے مومنوں کی ایک جماعت کے۔

یعنی ابلیس جو گمان رکھتا تھا کہ بنی آدم کو حرص، غضب اور شہوت کے ذریعے گمراہ کر دے گا یہ گمان شیطان لعین نے اہل سبأ پر تمام کافروں پر سچ کر دکھایا اور وہ اس کے تابعدار ہو گئے اس لئے احادیث مبارکہ میں شیطان سے پناہ مانگنے کی وعید آئی ہے۔ آیت ۱۱ تا ۱۷ پر مطالعاتی نظر:

اللہ تعالیٰ نے ہماری تخلیق کی اور ابوالبشر حضرت آدم علیہ السلام ہیں انسان کو اس کی تخلیق کے بعد ساتھ ہی انسانی خصائص اور فرائض منصبی تفویض کر دیئے تھے اور انسانی تاریخ میں جو عروج و زوال، ترقی و تنزلی نظر آتی ہے وہ صرف ان صلاحیتوں کے ظہور میں ہوئی ہے اس سے انکار نہیں کیا جاسکتا کہ انسان کے تجربے اور اس کی عبادت میں اضافہ بہر نوع ہوتا رہتا ہے انسانی ارتقاء کی صلاحیت اس کے وجود اور ذہن میں نہیں ہوتی، چنانچہ ڈارون کا یہ فلسفہ بالکل غلط ہے کہ انسان کی ساخت میں ترقی ہوتی رہتی ہے، اور ڈارون کا یہ نظریہ حیوانات کے انواع میں ترقی کے آثار ہوتے رہے آثار قدیمہ اور پتھروں کی کھدائی پر مشتمل ہے محض ظن و تخمین ہے۔





اللہ نے فرمایا: نکل جا یہاں آسمان سے ذلیل و خوار اور ٹھکراتے ہوئے جس کسی نے تیری پیروی کی تو یقیناً میں تم سب سے جہنم کو بھر دوں گا۔ (۱۸)

اور اے آدم (علیہ السلام)! تم اور تمہاری بیوی رزق بہشت میں رہو پس جہاں سے چاہو کھاؤ اور اس (خاص) درخت کے پاس مت جانا ورنہ تم دونوں ہی اپنا نقصان اٹھانے والوں میں سے ہو جاؤ گے۔ (۱۹)

پس شیطان نے وسوسہ ڈالا اور ان کی شرمگاہیں جو ایک دوسرے سے چھپی ہوئی پوشیدہ تھیں ان کے سامنے عیاں کر دیں بے پردہ کر دیں اور کہا تم کو کچھ معلوم ہے تمہارے رب نے اس درخت کے نزدیک جانے سے تم کو کیوں منع کیا تھا، صرف اس لئے کہ تم دونوں کہیں فرشتے نہ ہو جاؤ اور کہیں ہمیشہ زندہ جینے والے نہ ہو جاؤ۔ (۲۰)

اور ان دونوں کے سامنے ابلیس لعین نے قسم اٹھائی کہ میں تم دونوں کا خیر خواہ ہوں رکھا کہ میں تمہارا بھلا چاہتا ہوں۔ (۲۱)

پس اس طرح فریب دے کر ان دونوں کو رفتہ رفتہ اپنی طرف راغب کر لیا، پھر جب دونوں نے درخت کو چکھا تو ان کے ستر شرمگاہیں ایک دوسرے کے سامنے بے پردہ رکھ گئیں اور وہ دونوں اپنے بدن کو جنت کے پتوں سے ڈھانکنے لگے چھپانے لگے اور آواز دی ان کے رب نے کیا میں نے تمہیں اس پیڑ کے نزدیک جانے سے روکا نہ تھا منع نہ کیا تھا اور تم سے نہ کہہ دیا تھا کہ شیطان تمہارا کھلا ہوا دشمن ہے۔ (۲۲)

دونوں نے عرض کی: اے ہمارے رب! ہم نے ظلم کیا اپنی جانوں پر اور اگر تم نے معاف بردر گذرنہ فرمایا اور ہم پر رحم نہ کرے گا تو ہم یقیناً خسارے والے نقصان اٹھانے والوں میں سے ہو جائیں گے۔ (۲۳)

قَالَ اخْرُجْ مِنْهَا مَذْمُومًا مَّدْحُورًا لَنْ تَبْعَكَ مِنْهُمْ لَأَمَلْنَا بَٰجَهَنَّمَ مِنْكُمْ أَجْمَعِينَ ﴿۱۸﴾

وَيَا آدَمُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ﴿۱۹﴾

فَوَسَّوَسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا مِنْ سَوَاتِبِهِمَا وَقَالَ مَا نَهَاكُمَا رَبُّكُمَا عَنْ هَذِهِ الشَّجَرَةِ إِلَّا أَنْ تَكُونَا مَلَٰكِينَ أَوْ تَكُونَا مِنَ الْخَالِدِينَ ﴿۲۰﴾

وَقَالَ لَكُمْ إِنِّي لَكُمَا لِنَاصِحٍ ﴿۲۱﴾

فَدَلَّهُمَا بِغُرُورٍ فَلَمَّا ذَاقَا الشَّجَرَةَ بَدَتْ لَهُمَا سَوَاتِبُهُمَا وَطَفِقَا مَخْصِفِينَ عَلَيْهَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُّبِينٌ ﴿۲۲﴾

قَالَا رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ﴿۲۳﴾

قَالَ لَكُمْ إِنِّي لَكُمَا لِنَاصِحٍ ﴿۲۱﴾

قَالَ لَكُمْ إِنِّي لَكُمَا لِنَاصِحٍ ﴿۲۱﴾

قَالَ لَكُمْ إِنِّي لَكُمَا لِنَاصِحٍ ﴿۲۱﴾

### الفاظ و معانی آیت ۱۸ تا ۲۳

﴿قَالَ﴾ اللہ نے ابلیس سے کہا۔ ﴿اُخْرُجْ مِنْهَا﴾ باہر نکل بہشت سے یا آسمان سے۔ ﴿مَذْمُومًا مَّدْحُورًا﴾ ایسے بُرے حال اور عیب ناک راندہ ہو اور جنت سے دُور۔ ﴿مَذْمُومًا﴾ ذلیل، مذمت کیا ہوا، اسم مفعول ہے۔

﴿مَدْحُورًا﴾ رحمت سے دور کیا ہوا۔ دَحْرٌ اور دَحُورٌ اسم مفعول مصدر ہے قواعد کے مطابق۔

﴿لَأَمَلْنَا بَٰجَهَنَّمَ﴾ ضرور بھر دوں گا میں دوزخ کو۔ ﴿مِنْكُمْ أَجْمَعِينَ﴾ تم سب سے یعنی تجھ سے اور تیری بات ماننے والوں سے۔ اَمَلْنَا میں ضرور بھر دوں گا ملاء بمعنی بھرنے کے آتے ہیں فعل مضارع واحد متکلم قواعد کے لحاظ سے۔

﴿وَيَادِمُ اسْكُنُ﴾ اور کہا ابلیس کو بہشت سے نکال دینے کے بعد کہ اے آدم (علیہ السلام) ساکن ہو۔  
 ﴿أَنْتَ وَزَوْجُكَ﴾ تم اور تمہاری بیوی (حواء)۔ ﴿الْجَنَّةِ﴾ جنت میں۔ ﴿فَكُلَا﴾ پھر کھاؤ جنت کے میوؤں میں سے۔  
 ﴿حَيْثُ شِئْتُمَا﴾ جہاں سے تم چاہو یا جو چاہو۔ ﴿وَلَا تَقْرَبَا﴾ اور نہ نزدیک جاؤ۔

﴿هَذِهِ الشَّجَرَةُ﴾ اس قسم کے پیڑ کہ گندم ہے یا انگور۔ (بحوالہ تفسیر قادری) اور نہ کھاؤ اس میں سے اور اگر کھا لو گے۔  
 ﴿فَتَكُونَا﴾ تو تم دونوں ہو جاؤ گے۔ ﴿مِنَ الظَّالِمِينَ﴾ ظلم کرنے والوں میں سے اپنے نفس پر۔  
 ﴿فَوَسْوَسَ﴾ پھر وسوسہ دیا وَسْوَسَ دل میں بُرا خیال ڈالنا وَسْوَسَةٌ سے فعل ماضی معروف واحد مذکر غائب۔  
 ﴿لَهُمَا الشَّيْطَانُ﴾ ان دونوں (آدم و حوا علیہما السلام) کو شیطان نے وسوسہ میں مبتلا کر دیا۔ حضرت ابو عبد اللہ القرطبی نے وسوسہ کے دو مفہوم بیان کئے ہیں۔ اول..... الصوت الخفي دھیمی دھیمی آواز۔ دوم..... حدیث النفس نفس دل کے خیالات، شیطان نے آدم کو بہکایا، پھسلا یا۔ حضرت حسن بصری کا قول ہے کہ اسے یہ قوت عطا کر دی گئی تھی کہ وہ زمین میں رہتے ہوئے آدم (علیہ السلام) و حوا کے دلوں میں وسوسہ ڈال سکے۔

﴿مَأْوَرَىٰ عَنْهُمَا﴾ تاکہ آخر کو ظاہر کر دے اُن کے لئے۔ ﴿لِيَبْدِيَ لَهُمَا﴾ جو کچھ چھپایا گیا تھا ان دونوں سے۔  
 ﴿سَوَاتِرِهِمَا﴾ شرم گاہوں سے سَوَاءٌ واحد ہے اور سَوَاةٌ اس کی جمع ہے۔ سَوَاةٌ شرم گاہوں کو اس لئے تعبیر کیا گیا کہ اس کے عیاں ہونے کو بُرا سمجھا جاتا ہے۔ اہل بہشت میں اُن کی شرم گاہوں کو کوئی نہ دیکھتا تھا حضرت آدم و حوا علیہما السلام بھی باہم ایک دوسرے کی شرم گاہ نہیں دیکھتے تھے اور حق سبحانہ تعالیٰ نے ستر عورت کے لئے ان دونوں کو کپڑے پہنائے تھے، ابلیس سمجھا کہ نافرمانی کے سبب سے وہ اُن سے دور ہو جائے گا تو چاہا کہ اُنہیں گناہ میں پھنسائے تاکہ وہ پیرہن اسے اُتر جائے اور شرم گاہ کھل جانے کی وجہ سے ملائکہ میں رسوا ہوں تو وسوسہ ڈالنا شروع کیا وَقَالَ اور کہا شیطان نے آدم اور حوا علیہما السلام سے کہ۔ ﴿مَا نَهَيْكُمَا﴾ نہیں باز رکھا اور نہیں منع کیا تمہیں۔

﴿رَبُّكُمَا﴾ تمہارے رب نے۔ ﴿عَنْ هَذِهِ الشَّجَرَةِ﴾ یہ درخت کھانے سے۔ ﴿إِلَّا أَنْ تَكُونَا﴾ مگر یہ کہ ہو جاؤ تم دونوں۔ ﴿مَلَائِكِينَ﴾ دو فرشتے علو منزلت یا حسن صورت یا غذا سے مستغنی ہونے میں شیطان نے اس وسوسہ میں مبتلا کیا کہ یہ درخت جس کے نزدیک جانے سے تمہیں باز رکھا گیا ہے اور اس کی تاثیر یہ ہے کہ جو اس پھل کا مزہ چکھے گا اس میں فرشتوں جیسی صفات خصوصیات پیدا ہو جائیں گی اور اسے حیات جاودا مل جائے گی۔ ﴿أَوْ تَكُونَا﴾ یا ہو جاؤ تم دونوں۔

﴿مِنَ الْخَالِدِينَ﴾ بہشت میں ہمیشہ رہنے والوں میں سے، یا زندوں میں سے کہ موت اُن کو نہ آئے جیسے کہ ملائکہ بہشت میں ہیں اور یہ بات شیطان نے اس وجہ سے کہی کہ حضرت آدم (علیہ السلام) کے دل میں یہ گذرا تھا کہ جنت کیا خوب راحت و آرام کی جگہ ہے کہ اس میں ہمیشہ رہنا چاہئے اسی خطرہ کے سبب شیطان نے یہ وسوسہ ڈالا کہ اُن کے قلب میں اس مقام پر صرف نظر کرتے ہوئے محققین نے کہا کہ جو آرزو بے ذات خداوند ہے وہ شیطان کے وسوسہ سے خالی نہیں ہوتی باوجود اس وسوسے کے آدم (علیہ السلام) وہ درخت کا پھل کھانے میں تامل کرتے تھے تو ابلیس نے اور تدبیر کی۔ (بحوالہ تفسیر قادری جلد اول)

﴿وَقَاسَمَهُمَا﴾ اس نے ان دونوں کے رُوبرُو قسم کھائی۔ قَاسَمٌ، مَقَاسَمَةٌ سے فعل ماضی واحد مذکر غائب کا صیغہ قواعد

کے مطابق۔ ہما ضمیر (تثنیہ غائب) ﴿إِنِّي لَكُمَا﴾ تحقیق کہ میں تم لوگوں کے واسطے۔ ﴿لَمِنَ النَّاصِحِينَ﴾ نصیحت کرنے والوں میں سے ہوں اور ازراہ شفقت کہتا ہوں کہ اس درخت میں سے کھا لو تو آغوش موت میں نہیں آؤ گے، لگتا ہے سیدنا آدم علیہ السلام کو گمان گذرا کہ اللہ کی جھوٹی قسم کوئی نہیں کھاتا اور اس قسم کے سبب سے فریب کھا گئے۔

﴿فَدَلَّهُمَا بِغُرُورٍ﴾ پھر ابلیس نے کھینچ لیا اس قسم کے سبب انہیں، بلند درجہ سے نیچے رُتبہ پر ڈال دیا فریب اور وسوسے کی وجہ سے۔ ﴿فَلَمَّا ذَاقَا الشَّجَرَةَ﴾ پھر جس وقت چکھا ان دونوں آدم علیہ السلام اور حوا علیہا السلام نے اس درخت (اس پیڑ یا درخت کو کہتے ہیں جس میں تہنی ہو) کا میوہ رپھل جس کی ممانعت تھی تو فوراً اُس کی عقوبت میں۔

﴿بَدَتْ لَهُمَا﴾ ظاہر ہو گئیں رُکھل گئیں۔ ﴿سَوَاتِهِمَا﴾ شرمگاہیں اُن کی یعنی اُن کے بدن سے لباس رپیرہن جاتا رہا اور ہر ایک نے دوسرے کی شرمگاہ دیکھی۔ مفسرین نے لکھا ہے کہ ان دونوں کے سوا اور کسی نے اُن کی شرمگاہ نہیں دیکھی اور وہ دونوں اس صورت سے شرمندہ اور منفعَل ہوئے۔ (بحوالہ تفسیر قادری)

﴿وَطَفِقَا﴾ اور ٹھہرے اور قصد کیا ان دونوں نے درخت کے پتوں کا۔ ﴿طَفِقَا﴾ دونوں نے شروع کیا طُفُوق سے ماضی تثنیہ مذکر غائب۔ (بحوالہ قاموس القرآن) ﴿يَخْصِفْنَ﴾ چپکاتے ایک پتے دوسرے پتے پر اور رکھتے تھے۔

﴿عَلَيْهِمَا﴾ اپنی شرمگاہ پر۔ ﴿مِنْ ذُرْقِ الْجَنَّةِ﴾ بہشت کے پتوں میں سے اور مشہور تو یہ ہے کہ انجیر کے پتے باندھے اپنی شرمگاہ کو اُس سے چھپالیا اور ادھر ادھر بھاگنے لگے۔ ﴿وَنَادَاهُمَا رَبُّهُمَا﴾ اور پکارا انہیں اُن کے رَبِّ نے کہ۔

﴿الْمَ أَنهَكُمَا﴾ کیا نہیں منع کیا تھا میں نے۔ ﴿عَنْ تِلْكَ الشَّجَرَةِ﴾ یہ درخت کھانے سے ﴿تِلْكَ﴾ یہ دونوں اسم اشارہ ہے قواعد کے لحاظ سے۔ ﴿وَأَقْلَلْنَا لَكُمَا﴾ اور نہیں کہا تھا میں نے تم سے اور نہیں ڈرایا تھا میں نے کہ۔

﴿إِنَّ الشَّيْطَانَ لَكُمْ﴾ بلاشبہ شیطان ہے تمہارا۔

﴿عَدُوٌّ مُّبِينٌ﴾ ظاہری کھلا دشمن اور جب اس نے آدم علیہ السلام کو سجدہ کرنے سے انکار کیا تو اس کی عداوت اور دشمنی ملائکہ پر ظاہر ہو گئی تھی جب آدم علیہ السلام بھاگے تو اللہ سبحانہ تعالیٰ نے فرمایا "أَفْرَدْتُ مِنبَى يَا آدَمُ" مجھ سے بھاگتا ہے؟ آدم علیہ السلام نے عرض کی لَا يَأْرَبُ بَلْ حَيَاءٌ مِّنْكَ نہیں یا رَبِّ! بلکہ یہ بھاگنا تجھ سے حیا کے سبب سے ہے پھر حضرت آدم علیہ السلام نے اپنے گناہ کا اعتراف راقرا کیا اور باری تعالیٰ سے آرزو کے انداز میں لَب كُشَا ہوئے۔

﴿قَالَ رَبُّنَا﴾ کہا ان دونوں نے یعنی آدم اور حوا علیہما السلام نے کہ اے ہمارے رَبِّ! ﴿ظَلَمْنَا أَنْفُسَنَا﴾ ظلم کیا ہم نے اپنی جانوں پر اس نافرمانی کی وجہ سے۔ ﴿وَإِن لَّمْ تَغْفِرْ لَنَا﴾ اور اگر آپ نہ بخشیں گے ہمارا گناہ۔

﴿وَتَرْحَمْنَا﴾ اور آپ رحم نہ کریں گے ہم پر تو۔ ﴿لَنَكُونَنَّ﴾ البتہ ہو جائیں گے یقیناً ہم۔

﴿مِنَ الْخَاسِرِينَ﴾ نقصان پانے والوں میں سے یہ بات بھی قابل ذکر ہے کہ اگرچہ یہ نسیان، خطا، غلطی یا بھول سے بلا قصد سرزد ہوئی تھی لیکن سیدنا ابوالبشر آدم علیہ السلام سراپا عجز بن کر احساسِ ندامت کے ساتھ درتوبہ کھٹکھٹاتے ہیں۔ عارفین اور کاملین کا تو یہ معمول اور شیوۂ فطرت رہا ہے کہ معمولی سے معمولی عصیان اور خطا پر لرزہ براندام ہو جاتے ہیں اور ان کی آنکھیں "دیدہ غمناک" بن کر اشکبار ہو جاتی ہیں اور توبہ و استغفار سے رَبِّ جلیل کی دامنِ رحمت میں ہی پناہ کے متلاشی

رہتے ہیں۔ امام ابی حیان اندلسی رقمطراز ہیں یہ امور سیدنا حضرت آدم علیہ السلام کی نجات کا موجب ٹھہرے۔

(۱) اپنی غلطی کا اعتراف اور اقرار۔ (۲) اپنی خطا پر احساسِ ندامت۔ (۳) اپنی خطا پر اپنی خود ذات کو یا خود کو ملامت کرنا۔

(۴) توبہ کرنا۔ (۵) رحمت باری تعالیٰ پر آس رکھنا۔

اور یہ امور درجِ شیطان کی تباہی کا موجب بنے۔

(۱) اپنے جرم کو تسلیم نہ کرنا۔ (۲) نادم اور پشیمان نہ ہونا اپنے کئے پر۔ (۳) جرم کے مرتکب ہونے کے باوجود اپنے آپ کو

ملامت نہ کرنا، بلکہ اس کے صادر ہونے کو اللہ کی طرف بتا دینا۔ (۴) توبہ نہ کرنا۔ (۵) اللہ تعالیٰ کی رحمت سے مایوس ہو جانا۔

### تَشْرِیحٌ وَتَوْضِیْحَاتٌ آیت ۱۸ تا ۲۳

آیت ۱۸ میں اظہارِ بیان یہ ہے کہ ابلیس لعین کو ذلیل و خوار کر کے دھتکار اور پھٹکار کر یہاں سے (آسمان) سے نکل جانے کو کہا گیا کیونکہ وہ اور اولادِ آدم کو بہکانے کی ترکیب و ترغیب میں لگا ہوا تھا شیطان کو آسمان سے نکل جانے کا حکم دوبار دیا گیا پہلی مرتبہ آیت ۱۳ میں ارشاد ہوا: ”فَاخْرِجْ اِنَّكَ مِنَ الصَّغْرِیْنَ“ پس یہاں سے نکل جا! تو ذلیل ہے۔ اس کلام میں ایک تجویز ہے۔ (بحوالہ بیان القرآن)

اب آیت زیر مطالعہ میں کہا گیا کہ نکل جا! مردود، رسوا ہو کر ذلت اور تذلیل کے ساتھ ضرور جو ان میں سے تیرے کہے پر چلا، تجھ کو بھی، تیری ذریت کو بھی اور تیری فرمانبرداری کرنے والے آدمیوں کو بھی سب کو جہنم میں داخل کیا جائے گا، یقین رکھ! ناشکروں اور نافرمانوں کی کثرت جہنم کی آگ کی نذر ہو جائے گی اور پھر انجامِ کار تو یہ ہونا ہے کہ ان ہی تھوڑے سے اطاعت گزاروں کے لئے فلاح، صلاح و کامرانی ہوگی اور شیطان لعین کی کثرت بھی ”خليفة الله“ کے قلیل لشکر کو مغلوب و مقہور کرنے سے قاصر رہے گی۔

آیت ۱۹ میں وضاحت کے ساتھ بتایا جا رہا ہے کہ سیدنا آدم علیہ السلام اور ان کی زوجہ دونوں کو جنت میں رہنے کا حکم ہوا اور بتا دیا گیا کہ جہاں سے چاہو کھاؤ مگر اس شجر ممنوعہ کے پاس نہ جانا، اگر اس کے نزدیک گئے تو اپنا ہی نقصان کرنے والے ہو جاؤ گے اس ایک درخت کا پھل نہ چکھنے کی پابندی بطور آزمائش عائد کی گئی تھی۔

آیت ۲۰ میں بیان کیا جا رہا ہے کہ ابلیس کو اس بات کی خبر تھی کہ اس درخت کے پھل کھانے سے انسانی تولید و تناسل کے اعضاء ظاہر ہو جائیں گے اور وہ اپنا کام کرنے لگیں گے، اس حقیقت حال سے حضرت آدم علیہ السلام کو آگاہی نہ تھی شیطان نے وسوسہ ڈالا۔ شیطان جو دل میں بُری بات ڈالتا ہے اس کو وسوسہ کہتے ہیں اور گمراہ کیا کہ اگر اس پھل کا ذائقہ چکھ لو گے تو فرشتوں کی طرح ہو جاؤ گے پھر یہیں دائم قیام رہے گا، زمین پر بسنے اور جانے کی نوبت نہیں آئے گی۔ حضرت آدم علیہ السلام فریب میں آگئے بالفاظ دیگر فریب کھا گئے ان کا دل حزیں تو شفاف تھا مگر شیطان کا دل تو سیاہ تھا، شیطان کا مدعا تو یہ تھا کہ حضرت آدم علیہ السلام اور حضرت حوا علیہما السلام دونوں کو اس پیرہنِ بہشت سے محروم کر کے انہیں شرمندہ کرنا تھا جو لباسِ انہیں جنت میں پہننے کے لئے عطا کیا گیا تھا۔ پھر شیطان نے انہیں بہکایا یا بھٹکایا تو ان کی شرمگاہیں جو ایک دوسرے سے چھپی ہوئی تھیں عیاں ہو گئیں۔ پھر حکم ہوا کیا تمہیں اس پھل کے کھانے سے روکا نہیں گیا تھا باری تعالیٰ نے تو تمہیں اس درخت سے صرف اس وجہ سے روکا کہ تم کہیں فرشتے یا ہمیشہ حیاتِ جاوید زندہ رہنے والے نہ بن جاؤ۔

آیت ۲۱ میں اظہارِ بیان ہے کہ شیطان نے ان دونوں حضرت آدم علیہ السلام اور حضرت حوا علیہما السلام سے قسم کھا کر کہا میں تمہارا

سچا ہی خواہ ہوں۔ حضرت آدم عليه السلام اور ان کی زوجہ اس تنبیہ حقیقت کو یکسر بھول جاتے ہیں ابلیس ان کا عدو ہے یہ نسیان ان کی تخصی خواہش اور شیطان کی قسم اٹھانے کی وجہ سے ہوتی ہے کیونکہ اس نے اللہ کا نام لے کر قسمیں کھائیں۔ حضرت آدم عليه السلام کو اس بات کا ادراک نہ ہو سکا کہ شیطان جھوٹی قسم بھی کھا سکتا ہے حالانکہ حق سبحانہ تعالیٰ نے حکم صادر کیا تھا کہ تم احکامات الہی کی اطاعت کرو خواہ حکم کی علت سمجھو یا نہ سمجھو یہ دونوں یہ بھی فراموش کر گئے کہ اللہ کی تقدیر اور امر کے سوا کچھ بھی نہیں ہو سکتا، یوں بھی ہوتا ہے کہ اللہ والے اللہ کے نام پر دام فریب میں آجاتے ہیں۔ حضرت عبداللہ بن عمر رضی اللہ عنہما جب اپنے کسی خادم کو اللہ تعالیٰ کی عبادت میں ذوق و شوق میں منہمک پاتے تو اسے آزاد کر دیتے چنانچہ اکثر بیشتر یوں بھی ہوتا کہ اکثر خادم رگلام اپنے آپ کو غلامی سے نجات پانے کے لئے طویل نمازیں پڑھنے میں مصروف ہو جاتے اور آپ صلی اللہ علیہ وسلم اپنی عادت کے مطابق انہیں رہائی دے دیتے گو کہ آپ کو بتایا جاتا کہ آپ کے غلاموں کا عبادت میں مصروف رہنا اللہ کی رضا کی خاطر نہیں ہے یہ آپ کو دھوکہ دینے کے لئے ہے تو آپ رضی اللہ عنہ فرماتے ”جو میں اللہ کے نام پر سے فریب دیتا ہے ہم اس کے فریب میں آنے کے لئے تیار ہیں“۔

آیت ۲۲ میں بتایا جا رہا ہے کہ اس طرح ابلیس چابکدستی اور فنی طریقہ عمل سے ان کو فریب دے کر درجہ اعلیٰ سے اتار کر شجر ممنوعہ کا پھل کھانے تک لے آیا۔ شیطان کی ستم ظریفی فریب تو دیکھئے ممنوع اشیاء کے بارے میں وسوسہ اندازی سے کام لے کر لوگوں کو باور کراتا ہے کہ تمہاری تمام تر کامیابی اور ترقی کے راز ان ممنوع اشیاء کے اندر مضمر ہیں پس جب انہوں نے اس پھل کا ذائقہ چکھ لیا تو ان کی شرمگاہیں ان کے سامنے بے پردہ ہو گئیں تو وہ شرم و حیا برقرار رکھنے کے لئے جنت کے پتوں رانجیر کے پتوں سے جسم ڈھانپنے لگے۔ وہب بن منبہ کا کہنا ہے کہ ”اس سے پہلے انہیں باری تعالیٰ کا ایک ایسا نورانی پیرا ہن ملا ہوا تھا اگرچہ وہ غیر مرئی تھا لیکن ایک دوسرے کی شرمگاہوں کے لئے پردہ حجاب تھا۔ (بحوالہ تفسیر ابن کثیر)

اللہ تعالیٰ کی نافرمانی کرنے کا نتیجہ یوں عیاں ہوا کہ حضرت آدم عليه السلام وحوٰ علیہا السلام لباس سے محروم ہو گئے، پتوں سے ستر کی پردہ پوشی کے عمل سے پتہ چلا کہ ستر کا احساس انسان کے اندر فطری ہے۔ حیا ایک فطری جذبہ ہے اور بے حیائی انسان مصنوعی انداز میں اختیار کرتا ہے شیطان انسان کا گھلا ہوا دشمن ہے۔

آیت ۲۳ میں اظہار بیان یہ ہے کہ حضرت آدم عليه السلام اور حضرت حوا علیہا السلام نے احساس ندامت کے ساتھ، پشیمانی کا اظہار کیا۔ اے ربّ جلیل! اے رحیم و کریم تیری رحمت و بخشش کے طلب گار ہیں، اے ہماری امیدوں کے مرکز ہم اپنی جانوں پر زیادتی کر چکے ہم نے اپنے اوپر ظلم اور ستم کر لیا، اگر تو نے درگزر نہ فرمایا اور رحم نہ کیا تو بالیقین ہم نقصان اٹھانے والوں میں سے ہو جائیں گے۔ چنانچہ آیت ۳۷ سورۃ البقرہ ۲ پارہ ۱۱۱ میں ارشاد باری تعالیٰ ہے کہ:

فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ ﴿۳۷﴾

”پس آدم عليه السلام نے حق سبحانہ تعالیٰ سے چند کلمات سیکھے، اللہ نے ان کی توبہ قبول کی بلاشبہ وہی توبہ کا قبول کرنے والا اور رحم والا ہے۔“ اس آیت کریمہ میں دعائیہ کلمات اس ندامت کے ترجمان ہیں توبہ و استغفار کا اہتمام اور انصرام کیا گیا تو اللہ کی رحمت اور بخشش کے حق دار ہوئے پتہ یہ چلا کہ معصیت اور گناہ کے بعد، اپنی خطا و نسیان پر احساس پشیمانی سے سرشار ہو کر اللہ کی بارگاہ میں عجز و انکساری کے جھک جانا بندگان خدا کا طریق ہے۔

کہا گیا: نیچے اتر جاؤ! تم ایک دوسرے کے دشمن ہو اور تمہارے لئے ایک خاص وقت تک زمین میں ہی ٹھہرنا اور برتنا ہے روہیں سامانِ زیست ہیں اور معین مدت تک نفع اٹھانا ہے۔ (۲۴)

کہا گیا تمہیں اسی زمین میں ساعت زندگی بسر کرنی ہے اسی میں زندہ رہو گے، اسی میں مرنا ہے پھر اسی سے نکالے جاؤ گے اٹھائے جاؤ گے۔ (۲۵) ثنات

### الفاظ و معانی آیت ۲۴ تا ۲۵

﴿ قَالَ ﴾ کہا اللہ نے آدم ﷺ اور حوا علیہا السلام، سانپ، مور اور ابلیس کو کہ۔

﴿ اٰهْبِطُوْا ﴾ اتر جاؤ تم زمین پر۔ ﴿ بَعْضُكُمْ ﴾ بعض تم میں سے۔ ﴿ لِبَعْضٍ عَدُوٌّ ﴾ بعض کے دشمن ہیں چنانچہ آدمی، سانپ، مور اور شیطان سب ایک دوسرے کے دشمن ہیں۔ (بحوالہ تفسیر قادری) ﴿ وَلَكُمْ ﴾ اور تمہارے واسطے۔

﴿ فِي الْاَرْضِ مُسْتَقَرٌّ ﴾ زمین قرار گاہ اور آرام کی جگہ ہے ﴿ وَمَتَاعٌ ﴾ اور فائدہ ہے۔

﴿ اِلٰی حِيْنٍ ﴾ موت آنے کے وقت تک حضرت آدم ﷺ رنجیدہ اور غمناک ہوئے اور سمجھے کہ دوبارہ بہشت میں نہ جائیں گے۔ قال فرمایا اللہ تعالیٰ نے۔

﴿ فِيْهَا تَحْيَوْنَ ﴾ تم زمین پر جیو گے۔ ﴿ تَمِيْنًا ﴾ تمہارا جینا، تم زیست بسر کرو گے ﴿ حَيٰوةً ﴾ بمعنی زندہ رہنے کے ہیں فعل مضارع جمع مذکر حاضر قواعد کے مطابق۔ ﴿ وَفِيْهَا تَمُوْتُوْنَ ﴾ اور زمین ہی کی آغوش میں آؤ گے تم۔

﴿ وَمِنْهَا تُخْرَجُوْنَ ﴾ اور زمین سے نکالے جاؤ گے تم حساب اور جزا کے لئے سیدنا آدم ﷺ اس خطاب کے مضمون سے سمجھ گے کہ پھر جنت میں آئیں گے۔

### تشریح و توضیحات آیت ۲۴، ۲۵

آیت ۲۴ میں اظہار بیان ہے کہ حضرت آدم ﷺ اور حضرت حوا علیہا السلام سے کہا گیا کہ بہشت سے نیچے زمین میں اتر جاؤ تمہاری نسل / اولاد باہم ایک دوسرے کی دشمن رہے گی تمہارے لئے زمین قیام کے لئے ٹھکانہ جگہ تجویز کی گئی ہے۔ یہ بات ذہن نشین رہے کہ حضرت آدم ﷺ و حوا علیہا السلام کو بہشت سے اتر جانے کا یہ حکم سزا کے طور پر صادر نہیں ہوا ہے۔ قرآن مجید میں کئی مقامات پر اس کی تصریح کی گئی ہے کہ باری تعالیٰ نے ان کی توبہ مبرور کر لی ہے اور انہیں معاف کر دیا گیا چنانچہ اس حکم میں سزا کا کوئی پہلو نمایاں نہیں ہے بلکہ اس منشاء کی تکمیل و تعمیل ہے جس کے لئے اسباب حقیقت کو بروئے کار لانا ہے اور اقتصادی امور کو اُجاگر کر کے نفع حاصل کرنا ہے۔

آیت ۲۵ میں وضاحت کے ساتھ بتایا جا رہا ہے کہ اب تم جاؤ زمین پر رہو "میرے کھیتوں کو میری نمو چاہئے" کے مصداق تمہیں گردشِ لیل و نہار کے ساتھ دنیا کی زندگی ملی ہے اور اسی کارزار ہستی میں تمہیں اور تمہاری نسل کو موت آئے گی۔ اسی گیتی

کائنات کے پُر حسین لمحات میں تمہیں جینا بھی ہے اور مرنا بھی ہے اور اسی میں سے قیامت کے روز زندہ ہو کر اٹھنا ہے دنیاوی زندگی کے شب و روز انسان اور ابلیس لعین کے مابین ایک معرکہ ہے حق و باطل شیطان کی یہ بھرپور کوشش ہوتی ہے کہ وہ انسان کو گمراہی کی طرف مائل کرے شیطان اس فکر میں لگا رہتا ہے کہ اولادِ آدم کو فریب در فریب میں مبتلائے بلا رکھے اور نیک کام سرانجام دینے سے انسان کو روکا جائے اب یہ حضرت انسان کا کام ہے کہ شیطان کے مکر و فریب سے دُور رہ کر اپنے رب کا بتایا ہوا راستہ اپنا کر ایمان اور عملِ صالح لے کر زندگی کو پیمانہٴ امروز فردا سے ناپنے کے بجائے زندگانی کی حقیقت کو سمجھتے ہوئے، اطاعتِ باری تعالیٰ سرانجام دیتے ہوئے زندگی کا سفر پورا کر کے اپنے اللہ کے دربار میں پہنچ جائے تو اس عمل میں انسان کی جیت ہے ورنہ جان جائے! پہچان جائے کہ جو حال ابلیس ملعون کا ہو گا وہی حال اُس کی راہ پر چلنے والوں کا ہو گا۔ چنانچہ راہِ عمل کے لئے در توبہ کھلا ہوا ہے۔ اَللّٰهُمَّ اجْعَلْنَا مِنْهُمْ۔

آیت ۲۴ و ۲۵ کے اہم نکات پر مطالعاتی نظر:

تم ایک دوسرے کے عدو ہو، سب کے سب اتر جاؤ! کرۂ ارض پر بستی بساؤ! ایک سوال اُبھرتا ہے اس وقت یہ لوگ کدھر تھے، بہشت کہاں ہے؟ یہ غیبی امور کے بارے میں باتیں ہیں اس بارے میں ہمارا اتنا ہی علم ہے جس قدر ہمیں ذاتِ باری تعالیٰ نے بتایا ہے چنانچہ آیت ۵ سورۃ العلق پارہ ۳۰ میں ارشادِ باری تعالیٰ ہے:

عَلَّمَ الْاِنْسَانَ مَا لَمْ يَعْلَمُ

”انسان کو اتنا علم سکھایا جو انسان جانتا نہ تھا“

اب جب کہ وحی کا سلسلہ بند ہو چکا ہے تو انسان کی جانب سے ان غیبی معاملات، ومقامات کی تلاش ایک سخی رائیگاں ہے جو لوگ ان باتوں کا انکار کرتے ہیں اپنی سائنسی، فنی اور غیر یقینی معلومات کی بنیاد پر وہ بھی اپنی حد سے بڑھ جاتے ہیں عجیب خود سری کا عالم ہے وہ اس عالم غیب کی باتیں کرتے ہیں جہاں تک انہیں رسائی نہیں ہے! باری تعالیٰ نے آدم عليه السلام اور ابنِ آدم کے لئے زمین پر بسا نامقدّر کر دیا۔ دنیا کی پیداوار سے لطف اٹھائیں ایک وقت مقررہ تک یہاں رہیں اور زندہ رہیں اور جب وہ ساعت، واقع ہونے والی وقوع پذیر ہوگی تو انہیں اٹھالیا جائے گا وہ اپنے رب کے حضور جواب دہ ہوں گے، اہل جنت، بہشت میں اور اہل نار، جہنم میں ڈال دیئے جائیں گے۔ حقیقت تو یہ نتیجہ ہے اس عظیم سفرِ انسانیت کی منزل کا، انسان کی کامیابی کا راز صرف اس میں مضمر ہے کہ اس نے حق تعالیٰ سبحانہ کی پناہ مانگی ہوگی، اور اس کی رضا کے لئے سر تسلیم خم کر دیا ہوگا اگر اس نے اپنے دشمن، ابلیس سے دوستی کا دم بھرا ہوگا تو صاف واضح ہے وہ شکست سے دوچار ہوگا۔



اے اولادِ آدم! بلاشبہ ہم نے تمہاری طرف وہ لباس اتارا ہے جو تمہاری شرمگاہوں کو چھپائے رکھتا ہے اور وہ تمہاری آرائش اور زینت کا موجب بھی ہے اور پرہیزگاری کی پوشاک سب سے بہتر ہے رگویا بہترین لباس، لباس تقویٰ ہے یہ اللہ کی نشانیوں میں سے ایک ہے تاکہ یہ لوگ نصیحت قبول کریں۔ (۲۶)

اے بنی آدم! کہیں شیطان تمہیں فتنہ میں نہ ڈال دے جیسے تمہارے ماں باپ کو بہشت سے نکلوا یا تھا اور ان کا لباس بھی اُتر دیا تاکہ ان کو ان کی شرمگاہیں دکھائے، بلاشبہ وہ اور ان کا کنبہ لشکر تمہیں دیکھتا ہے ایسے مقام سے جہاں سے تم انہیں نہیں دیکھتے ہو۔ بے شک ہم نے شیطانوں کو ان کا دوست سرپرست بنا دیا ہے جو ایمان نہیں لاتے۔ (۲۷)

اور جب یہ لوگ فحش رے حیائی کا کام کرتے ہیں تو کہتے ہیں ہم نے اپنے باپ دادا کو اسی طرح طریق پر پایا ہے اور اللہ نے ہمیں اس کا حکم دیا ہے۔ اے حبیب (ﷺ)! آپ کہہ دیجئے اللہ تعالیٰ بے حیائی کی بات کی تعلیم نہیں دیتا کیا اللہ کے ذمے وہ بات لگاتے ہو جس کا تمہیں کچھ علم بھی نہیں ہے۔ (۲۸)

اے محبوب (ﷺ)! آپ کہہ دیجئے میرے رب نے عدل و انصاف کا حکم دیا ہے اور ہر سجدے کے وقت اپنے چہرے سیدھے رکھو قبلہ کی سمت اور اس کو پکارو اور اسی کے لئے عبادت فرمانبرداری کو خالص کرتے ہو تم کو اللہ نے جس طرح آغاز میں پیدا کیا تھا اسی طرح تم دوبارہ پیدا ہو گے۔ (۲۹)

ایک گروہ تو ہدایت پا گیا اور ایک گروہ پر گمراہی ثابت ہو گئی کیونکہ ان لوگوں نے اللہ کو چھوڑ کر شیطانوں کو اپنا دوست رفیق بنا لیا اور وہ اس گمان میں مبتلا ہیں کہ وہ ہدایت یافتہ ہیں۔ (۳۰)

اے اولادِ آدم! ہر نماز کے وقت اپنا لباس زیب تن کر لیا کرو اپنی زینت اور رونق کا خیال کرتے ہوئے لباس پہنو! کھاؤ اور پیو اور حد سے تجاوز نہ کرو بلاشبہ اللہ تعالیٰ حد سے بڑھ جانے کو فضول خرچی کرنے والوں کو پسند نہیں کرتا۔ (۳۱)

يَبْنِيٰ اٰدَمَ قَدْ اَنْزَلْنَا عَلَيْكُمْ لِبَاسًا يُوَارِي سَوْآتِكُمْ وَرِيشًا وَلِبَاسُ التَّقْوٰى ذٰلِكَ خَيْرٌ ذٰلِكَ مِنْ اٰيٰتِ اللّٰهِ لَعَلَّهُمْ يَذَّكَّرُوْنَ ﴿۲۶﴾

يَبْنِيٰ اٰدَمَ لَا يَفْتِنَنَّكُمُ الشَّيْطٰنُ كَمَا اَخْرَجَ اٰبَوٰنَا مِنَ الْجَنَّةِ يَنْزِعُ عَنْهُمَا لِبَاسًا لِّدِيْهِمَا سَوْآتِهِمَا ۗ اِنَّهٗ يَرٰكُمْ هُوَ وَوَقَيْلُهٗ مِنْ حَيْثُ لَا تَرَوْنَهُمْ ۗ اِنَّا جَعَلْنَا الشَّيْطٰنَ اَوْلِيَا۟ لِلَّذِيْنَ لَا يُؤْمِنُوْنَ ﴿۲۷﴾

وَ اِذَا فَعَلُوْا فَاحْشَةً قَالُوْا وَجَدْنَا عَلَيْنَا اٰبَاءَنَا وَاللّٰهُ اَمْرًا بَہِمًا ۗ قُلْ اِنَّ اللّٰهَ لَا يَأْمُرُ بِالْفَحْشَآءِ ۗ اَتَقُوْلُوْنَ عَلٰى اللّٰهِ مَا لَا تَعْلَمُوْنَ ﴿۲۸﴾

قُلْ اَمْرًا رَبِّيْ بِالْقِسْطِ وَاَقِيْمُوْا وُجُوْهَكُمْ عِنْدَ كُلِّ مَسْجِدٍ وَّادْعُوْهُ مُخْلِصِيْنَ لَهُ الدِّيْنَ ۗ كَمَا بَدَاكُمْ تَعُوْدُوْنَ ﴿۲۹﴾

فَرِيْقًا هٰدِيْ وَّفَرِيْقًا حَقَّ عَلَيْهِمُ الضَّلٰلَةُ ۗ اِنَّهُمْ اَتَّخَذُوْا الشَّيْطٰنَ اَوْلِيَا۟ مِنْ دُوْنِ اللّٰهِ وَيَحْسَبُوْنَ اَنَّهُمْ مُّهْتَدُوْنَ ﴿۳۰﴾

يَبْنِيٰ اٰدَمَ خُذْ وَازِيْنَتَكَ عِنْدَ كُلِّ مَسْجِدٍ وَكُلُوْا وَاشْرَبُوْا وَلَا تُسْرِفُوْا ۗ اِنَّهٗ لَا يُحِبُّ السُّرْفِيْنَ ﴿۳۱﴾



## الفاظ ومعانی آیت ۲۶ تا ۳۱

﴿يَبْنِيْ اٰدَمَ﴾ یہ خطاب عام ہے حق سبحانہ تعالیٰ اولادِ آدم سے فرماتا ہے۔ ﴿قَدْ اَنْزَلْنَا عَلَيْكُمْ﴾ بے شک ہم نے بھیجا ہے تم پر۔ ﴿اَنْزَلْنَا﴾ کا لفظ استعمال کرنے کا مفہوم عطا کرنا ہے کہ ضروری نہیں کہ آسمان سے اُترا ہو۔ ﴿لِبَاسًا﴾ پوشاک یعنی تمہارے لئے لباس پوشاک ایک بڑی نعمت ہے، قرآن میں ایک مقام پر آیا ہے۔ ﴿وَ اَنْزَلَ لَكُمْ مِنَ الْاَنْعَامِ﴾ اور نازل کیا اُتار تمہارے لئے چوپائیوں میں سے۔ پھر لباس کی خوبی بیان کی جاتی ہے تو ارشاد ہوتا ہے۔

﴿يُوَارِي سَوْآتِكُمْ﴾ چھپاتا ہے تمہاری شرمگاہیں۔ اس میں یواری، موارات سے مشتق ہے جس کے معنی پوشیدہ رکھنے کے ہیں سواۃ سوءۃ کی جمع ہے قواعد کے مطابق۔ سوءۃ ان اعضاء انسانی کے مفہوم میں آتا ہے جن کے عیاں رکھنے کو انسان فطرۃ بُرا اور قابلِ شرم جانتا ہے، مطلب صاف واضح ہے کہ تمہاری اصلاح اور بہتری کے لئے ایک ایسا لباس اُتارا جس سے انسان اپنے قابلِ شرم اعضاء کو مخفی رکھ سکے۔ ﴿وَرِيْشًا﴾ اور بھیجا ہے ہم نے وہ لباس اس سے اپنی آرائش کرو اور لباس زینت و جمال اور رعنائی حسن کے نکھار کے لئے پہنا جائے۔

﴿وَلِبَاسٍ التَّقْوٰی﴾ اور لباس تقویٰ یعنی جو لباس فروتنی کے لئے پہنتے ہیں جیسے کُمبل وغیرہ، سخت اور موٹے کپڑے۔ ﴿ذٰلِكَ خَيْرٌ﴾ یہ بہتر ہے نرم اور تکلفی لباس سے جو کہ جبر کرنے والے زیب تن کرتے ہیں اور اکثر مفسرین نے کہا ہے کہ لباس تقویٰ، پیرہن پرہیزگاری کے کپڑے ہیں جیسے زرہ، جنگ میں لڑنے والے تلوار، نیزہ اور تیر کے اثر سے اس کے سبب محفوظ رہتے ہیں اور محققوں کے نزدیک لباس تقویٰ طاعت ہے کہ آدمی کا عیب اس سے چھپا رہتا ہے جس طرح شرمگاہ کپڑے سے پوشیدہ رہتی ہے اور بعض مفسرین نے لکھا ہے کہ لباس تقویٰ عفت، حیا یا خوف باری تعالیٰ نیک راہ عمل اپنانا ہے۔ ”بحر الحقائق“ میں تحریر ہے کہ لباس دو اقسام پر مشتمل ہے ایک لباس فتویٰ اور وہ حکم شریعت پر مفوض ہے۔ (سپر دیکھا ہوا بحوالہ فیروز اللغات)

لباس تقویٰ اور وہ حکم حقیقت سے متعلق ہے لباس فتویٰ سے بھی بدن بہر مند ہے کہ اس کا ستر مستور ہوتا ہے اور لباس تقویٰ سے دل اور روح ہنر اور خفی سب بہرہ مند ہوتے ہیں اور ہر ایک کی ایک چیز اس سے پوشیدہ رہتی ہے اور لباس فتویٰ سے قلب کا حصہ صدق ہے طلب مولیٰ میں اور اُس سے دنیا و مافیہا کی طمع جو شرمگاہ سے وہ چھپی رہتی ہے۔ اور لباس تقویٰ سے روح کا حظ حق سبحانہ تعالیٰ کی اُلفت ہے اور اس سے غیر مولیٰ کے ساتھ تعلق پوشیدہ ہوتا ہے اور ستر کا نصیبہ اُس لباس تقویٰ سے انوارِ لقا کا مشاہدہ ہے لباس تقویٰ سے مراد حضرت ابن عباس رضی اللہ عنہ اور عروہ بن زبیر رضی اللہ عنہ کی تفسیر کے مطابق عملِ صالح اور خوفِ باری تعالیٰ ہے۔

﴿ذٰلِكَ مِنْ اٰیٰتِ اللّٰهِ﴾ وہ فضل اور رحمت باری تعالیٰ ہے کہ اس سے آدمیوں کی شرمگاہیں پوشیدہ رہتی ہیں اور انہیں درخت کے پتے چپکانے سے مستغنی کر دیتا ہے۔

﴿لَعَلَّكُمْ يَذَكَّرُونَ﴾ تاکہ وہ نصیحت پکڑیں اور اس نعمت کی قدر کا اندازہ کریں۔ ﴿لَا يَفْقَهُنَّكُمْ الشَّيْطَانُ﴾ ڈرتے رہو کہ نہ فتنہ میں ڈال دے شیطان اور تمہارے ساتھ مکر و فریب نہ کرے اور تمہیں راہِ حق سے بھٹکانہ دے۔

﴿كَمَا أَخْرَجَ﴾ جیسے کہ تمہیں نکال دیا۔ ﴿أَبَوَيْكُمْ مِنَ الْجَنَّةِ﴾ تمہارے ماں باپ کو بہشت سے

﴿يَنْزِعُ عَنْهُمَا لِبَاسَهُمَا﴾ اور اُتر وادیا ان دونوں سے اُن کا لباس۔ ﴿يَنْزِعُ﴾ اُتر وادیا نزع سے فعل مضارع واحد

مذکر غائب قواعد کے مطابق۔ ﴿لِيُرِيَهُمَا سَوْآتِهِمَا﴾ تاکہ دکھائے ان دونوں میں سے ہر ایک کو اُن کی شر مگاہیں یعنی

شیطان ہی کے سبب سے تمہارے ماں باپ (حضرت آدم وحوٰ علیہما السلام) برہنہ ہو گئے اُن کو جنت سے نکلوایا اور ان کا

پیرہن اُتار کر ان کے ستر ظاہر کرنے کا سبب بنا۔ وہ تمہارا قدیم دشمن ہے تم بھی اس کے مکر اور دشمنی سے دامن بچاتے رہو۔

﴿إِنَّكُمْ يَرَاكُمْ﴾ بے شک شیطان دیکھتا ہے تمہیں۔ ﴿وَقَبِيلُهُ﴾ اور اس کا لشکر۔ ﴿قَبِيلُهُ﴾ اس کی جماعت،

گروہ قبیل کے معانی جماعت رکنہ کے آتے ہیں عام جماعتوں کو قبیل کے نام سے موسوم کیا جاتا ہے کہنے کا مطلب یہ ہے کہ

وہ تمہارا ایسا دشمن ہے۔ ﴿مَنْ حَيْثُ لَا تَرَوْنَهُمْ﴾ وہ ایسی جگہ ہے کہ تم اسے نہیں دیکھتے ہو گویا کمالِ رقت اور لطافت کی وجہ

سے اُن کے اجسام تمہاری نظر میں نہیں آتے اور وہ کثافت کے سبب تمہارے جسم دیکھتے ہیں تو ایسے دشمن جان سے ڈرنا بہت

لازم ہے۔

﴿إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ﴾ بے شک شیطانوں کو کافروں کا دوست ہم نے کر دیا ہے یہ

بات اچھی طرح سمجھ لینی چاہئے کہ کفار کو اس بات کا اختیار دے دیا گیا کہ چاہے وہ اللہ سبحانہ تعالیٰ اور اس کے محبوب رسول

اللہ ﷺ کو اپنا رفیق یا مددگار سمجھ لیں یا شیطانوں کے ساتھ اپنی رسمِ اُلفت نبھائیں جب شیطان کی دوستی کا دم بھرنا چاہا تو انہیں

روکا نہیں گیا۔ ﴿وَرِأْدَا فَعَلُوا فَا حِشَّةٌ﴾ اور جب کرتے ہیں کافر اور مرتکب ہوتے ہیں بُرے کام کے جیسے بُت پرستی اور

بجیرہ و سائبہ کی تحریم اور مثل ان کے، جب کوئی انہیں کام سے منع کرتا ہے تو قَالُوا کہتے ہیں تقلید کی رُو سے۔

﴿وَجَدْنَا عَلَيْهِمُ﴾ پایا ہے ہم نے اس بُرے کامِ فحش کام پر۔

﴿أَبَاءَنَا﴾ اپنے باپ دادا کو۔ ﴿وَاللَّهُ أَمَرْنَا بِهَا﴾ اور اللہ نے حکم کیا ہے اور ہم نے اپنے باپ کو ایسا کرتے ہوئے

پایا باری تعالیٰ نے اس کی تردید کرتے ہوئے ارشاد کیا کہ یہ کس طرح ممکن ہے کہ اللہ تعالیٰ بے حیائی کا حکم صادر فرمائے!۔

﴿قُلْ إِنْ أَرَادَ اللَّهُ بِالنَّاسِ الْفِتْنَةَ﴾ آپ ﷺ کہہ دیجئے اللہ تعالیٰ کبھی حکم نہیں کرتا بُری بات اور بُرے کام کے واسطے کہ

سنت الہی یوں ہی جاری ہوئی کہ وہ حکم صادر کرتا ہے اچھی خصلتوں اور نیک اخلاق کا۔

﴿أَتَقُولُونَ عَلَى اللَّهِ مَا لَا تَعْلَمُونَ﴾ تم لوگ اللہ ﷻ کی طرف اُن باتوں کو کیوں منسوب کرتے ہو جن کا تم کو علم نہیں

جس کے یقین کرنے کے لئے تمہارے پاس کوئی قطعی دلیل نہیں۔ ﴿قُلْ أَمْرٌ رَبِّي بِالْقِسْطِ﴾ اے حبیب ﷺ! آپ کہہ

دیجئے میرے رب نے حکم عدل و انصاف کا حکم کیا ہے عدل اور راستی تو حید کی راہ عمل ہے قِسْطُ کے لغوی معنی انصاف اور

عدل کے آتے ہیں قِسط سے مراد وہ عمل ہے رجن میں بے راہ روی اور مبالغہ آمیزی سے کوتاہی سے دامن بچا کر میانہ روی

اختیار کی گئی ہو۔ (بحوالہ بیضاوی)

﴿وَأَقِيمُوا وُجُوهَكُمْ﴾ اور یہ کہ وقت سجدہ کے اپنا چہرہ رُخ قبلہ کی سمت سیدھا رکھا کرو لفظ ”سجد“ کا اکثر مفسرین نے مفہوم سجدہ و عبادت کیا ہے مراد یہ ہے کہ توجہ کرو اللہ کی عبادت کی طرف جب وقت نماز آئے نزدیک جس مسجد کے ہو اور تاخیر نہ کرو اس جہت سے کہ اپنی مسجدوں میں پڑھ لو۔ رُخ سیدھا رکھنے کے معنی یہ بھی لے جاسکتے ہیں کہ اپنے ہر قول و قرار اور فعل عمل میں اپنی جہت اللہ تعالیٰ کے حکم کے تابع رہو، اس کے بعد حکم ہے کہ ﴿وَادْعُوهُ﴾ اور اللہ کی عبادت کرو۔

﴿مُخْلِصِينَ﴾ اس حال میں کہ پاک کرنے والے رہو۔ ﴿لَهُ الدِّينَ﴾ واسطے اللہ تعالیٰ کی فرمانبرداری کے اللہ کی عبادت خالص اس انداز سے ہو کہ شرکِ خفی، ریاء و نمود سے یکسر پاک ہو۔

﴿كَبَّابِدًا كُمْ تَعُودُونَ﴾ جس طرح تمہیں پیدا کیا ابتدائے خلقت میں اسی طرح پھر اسی طرح اس کی طرف تم لوٹائے جاؤ گے تاکہ تمہارے اعمال کی جزا دے جس طرح تمہیں پہلے خاک مٹی سے پیدا کیا اسی طرح خاک کی طرف پھر جاؤ گے۔ ﴿بَدَأَكُمْ﴾ اُس نے تم کو اول پیدا کیا، بَدَأَ، بَدَأُ سے فعل ماضی واحد مذکر غائب کُم ضمیر جمع مذکر حاضر قواعد کے مطابق۔ ﴿تَعُودُونَ﴾ تم لوٹائے جاؤ گے، عَوْدٌ سے مضارع جمع مذکر حاضر قواعد کے لحاظ سے۔

﴿فَرِيقًا هَدَى﴾ ایک گروہ کو ہدایت بخشی اس طرح کہ ایمان کی توفیق دے دی۔ ﴿وَفَرِيقًا حَقَّ عَلَيْهِمُ الضَّلَالَةُ﴾ اور ایک گروہ کو گمراہ کر دیا۔ مدد نہ کرنے کے سبب اور ایسا کر دیا کہ سزاوار ہو گئی اُن پر گمراہی اور جنہوں نے اللہ تعالیٰ کی راہ حق کو چھوڑ کر شر پسندوں اور مُفسدین سے رسم اُلفت بڑھائی اور دوستی کا رشتہ اُستوار تو اُن کے نصیب میں گمراہی آگئی، اُن پر گمراہی یوں مُسلط ہو گئی کہ اُنہوں نے ابلیس کی رفاقت کو اپنا شعار بنا لیا اور اللہ اور اس کے رسول ﷺ کا ساتھ چھوڑ دیا۔

﴿مِن دُونِ اللَّهِ﴾ سوائے اللہ کے۔ ﴿وَيَحْسَبُونَ﴾ اور گمان کیا اُنہوں نے اور سمجھے وہ کہ

﴿أَنَّهُم مُّهْتَدُونَ﴾ وہ راہ پانے والے ہیں درحقیقت وہ ایسے نہیں تھے۔ ﴿يَبْنِي آدَمَ﴾ اے بنی آدم۔

بعض مفسرین اس بات کا اظہار کرتے ہیں کہ یہ خطاب عام ہے اکثر مفسرین کہتے ہیں کہ مسلمانوں کے ساتھ خاص ہے اس لئے کہ بنو ثقیف اور دوسری ایک جماعت مُشرکین عرب کی تھی اُن کے مرد اور عورت برہنہ طواف کرتے تھے اور کپڑے اتار ڈالنے سے مفہوم لیا کرتے تھے کہ ہم گناہوں سے بری ہو گئے اور بنی عامرا حرام کے دنوں میں حیوان کھانے سے پرہیز کرتے تھے اور کم کھانے پر قناعت کر کے اس فعل کو فرمانبرداری جانتے تھے اور کعبہ کی حرمت و تعظیم خیال کرتے تھے۔ مسلمانوں نے کہا یہ تعظیم و تکریم کرنا ہم کو سزاوار ہے اور لائق ہے اللہ نے اُنہیں منع فرمایا ہے اور ارشاد ہوا۔

﴿خُذُوا زِينَتَكُمْ عِنْدَ كُلِّ مَسْجِدٍ﴾ اپنا لباس پہن لیا کرو ہر نماز کے وقت، اس آیت سے نماز میں ستر پوشی کے فرض ہونے کا علم ہوا۔ حضرت حسن رضی اللہ عنہ کی عادت تھی کہ نماز کے وقت اپنا سب سے بہتر لباس زیب تن کیا کرتے تھے۔

﴿زِينَةً﴾ زینت، آرائش سنگھار یہاں زینت سے مراد لباس ہے یہ اسم ہے قواعد کے مطابق۔ یہاں زینت کا مفہوم یہ ہے کہ وہ تمام تر چیزیں جو زندگی کی قدرتی ضروریات سے زیادہ ہیں۔ مثلاً اچھا لباس، مناسب کھانا اور معاشرتی اور اقتصادی ضروریات کے تمام عوامل۔ امام قشیری قدس سرہ رقمطراز ہیں ”باطنی چیزوں کی زینت مراد ہے ظاہری چیزوں کی آرائش نہیں، یعنی خشوع اور اخلاص کسی خاص جگہ کے لئے مخصوص نہیں بلکہ ہر مکان اور مسجد میں چاہئے۔“ کشف الاسرار میں لکھا ہے

کہ ”زینتِ زبانِ علم سے سترِ عورت ہے نماز کے واسطے اور زبانِ کشف سے حضور دل ہے عرضِ راز و نیاز کے واسطے“۔

﴿ وَكُلُوا وَاشْرَبُوا ﴾ اور کھاؤ کھانے کی چیزیں یعنی ایامِ احرام میں گوشت اور چربی وغیرہ اور پیو دودھ اور سب پینے

کی چیزیں۔

### تشریح و توضیحات آیت ۲۶ تا ۳۱

آیت ۲۶ میں خطابِ بنی آدم سے ہے اور بتایا گیا کہ باری تعالیٰ نے ہم پر لباس اتارا ہے جو ہمارے لئے سترِ پوشی کا ذریعہ بھی ہے اور حُسنِ زینت کا موجب بھی ہے لباس کے عطا ہونے کا اولین مقصد تو ہمارے جسم کے قابلِ شرم حصوں کو چھپانا ہے لیکن زیب و زینت کا اظہار بھی اس کا مدعا ہے جس سے ہماری شخصیت، ہماری عظمت، وقار، ہمارے حُسن و جمال اور کمالِ شان میں اضافہ ہوتا ہے انسان کی زینتِ حسنِ لباسِ تقویٰ میں مُضمَر ہے، برہنہ رہنا انسانی فطرت کے خلاف ہے لباسِ انسان کے حُسنِ نکھار کی علامت ہے جس قدر جاندار اس گیتی کائنات میں پائے جاتے ہیں وہ برہنہ رہتے ہیں ان میں کوئی لباس نہیں پہنتا وہ انسان جو لباس کو چھوڑ کر عریانی اور نیم عریانی کی طرف مائل ہو اس کا شمار جانوروں میں ہوا۔ حقیقتِ احوال تو یہ ہے کہ لباسِ ربِّ جلیل کے رسولوں کی سنت ہے۔ عبدالرحمن ابنِ اسلم کا کہنا ہے کہ ”جو اللہ تعالیٰ سے ڈرے اور اپنی شرمگاہ کو چھپائے تو یہ لباسِ تقویٰ ہے لباسِ ستر اور لباسِ تقویٰ شریعت میں لازم و ملزوم ہیں جسم کا چھپانا فطری حیا ہے اسلام کی نظر میں پرہیزگاری اور حیا سے بے نیازی اور لباس کو اتار دینا ایک فعلِ فبیح ہے یہ یہودی سازش کا خاصا ہے کہ ترقی پسندی کے فریب میں مبتلا کرنے کے لئے فیشن اور اُلٹ کے جال میں مُبتلائے بلا کرنے کے لئے اخلاق کو بگاڑنے اور انہیں جسمانی طور پر ننگا کرنے کی عظیم تر کوشش میں آج کا معاشرہ دعوتِ گناہ دے رہا ہے یہ یہودی سازش کا کارنامہ ہے دورِ جدید کا انسان مغربی تہذیبِ نو کا لبادہ پہن کر انسانیت کو تباہی کی طرف لے جا رہا ہے انسان کے لئے زینتِ عریانی میں نہیں سترِ پوشی میں مُضمَر ہے۔

آیت ۲۷ میں اظہارِ بیان ہے کہ شیطان اپنی فتنہ پردازی اور فریب کاری سے کام لے کر تمہارے جدِ امجد حضرت آدم علیہ السلام اور حضرت حوا علیہا السلام کو دھوکہ دے کر اپنے دوسرے اور مکاری سے بہشت سے نکالنے کا سبب بنا اور ان کو ان کے سامنے بے پردہ کر دیا شیطان اور اس کا قبیلہ دنیائے رنگ و بو میں لطافت کائنات میں ہمیں مُبتلا کر کے وار کرنے کے فراق میں ہے اور دعوتِ فکر یہ ہے کہ شیطان کے فریبِ مسلسل سے نجات پائی جائے تم ان کو اپنا دوست، رفیق اور ناصح مت سمجھو ورنہ وہ دین و ایمان کی راہ سے ہٹا کر تمہیں گمراہی کی سمت مُبتلا کر دیں گے یہ ایک امر یقینی ہے کہ جو لوگ ایمان لانے سے قاصر رہتے ہیں شیطان ان کا ہمراہی اور مددگار ہوتا ہے اس آیت کی روشنی میں چند حقائق نکھر کر واضح ہوئے:

(۱)..... شرم و حیا کا مادہ انسان کی فطرت میں ودیعت کیا گیا اس فطری شرم و حجاب کے تقاضے کی خاطر لباس عطا کیا گیا۔

(۲)..... لباسِ جسم کی زینت اور موسمی تغیرات سے بدن کی حفاظت کا موجب ٹھہرا۔

(۳)..... لباسِ صرف سترِ پوشی کا وسیلہ نہیں ہے بلکہ جس فلاح کو اپنانا ہے وہ لباسِ تقویٰ ہے۔

(۴)..... لباسِ اللہ تعالیٰ کی ان بے شمار نعمتوں میں سے ایک نعمت ہے جو دنیا میں چاروں طرف بکھری ہوئی ہیں۔

آیت ۲۸ میں بیان کیا جا رہا ہے کہ اور جب یہ لوگ بے حیائی، فحاشی اور کسی قبیح فعل کا ارتکاب کرتے ہیں تو ان کا کہنا ہوتا ہے ہم نے اسی طریق پر اپنے آباؤ اجداد کو پایا اور اپنے آپ پر نادم ہونے کے بجائے زعم یہ ہے کہ اللہ نے ہمیں اس کا حکم دیا ہے۔ حقیقت احوال تو یہ ہے کہ اللہ تعالیٰ کبھی بے حیائی کا حکم صادر نہیں کرتا، اسلام سے قبل دورِ جاہلیت میں تو مشرکین کا شیوہ عمل تو یہ تھا کہ مرد و عورت برہنہ کعبۃ اللہ کا طواف کرتے تھے صرف اپنی اپنی شرمگاہ پر کوئی کپڑا یا چمڑے کے ٹکڑے سے اعضائے مستورہ کو ڈھانپ لیتے، خانہ کعبہ کا ننگے ہو کر عورت و مرد کا طواف کرنا اس بدعت کی ایک عملی تشکیل ہے جو عرب جاہلیت میں مروج تھی۔ اس آیت مبارکہ میں بتایا جا رہا ہے کہ تم باری تعالیٰ کے ذمے وہ بات لگاتے ہو جو اللہ نے نہیں کی۔ یہاں ان لوگوں کے لئے درسِ عبرت ہے جو شخصیت پرستی میں مبتلا ہو کر راہِ گمراہی اختیار کرتے ہیں۔ حق بات کی تلقین کی جائے تو یہ جواز دیا جائے کہ ہمارے اسلاف بھی یہی کرتے تھے۔ ”یہی وہ خصلت ہے جس کے سبب اہل یہود، یہودیت پر، اہل نصاریٰ نصرانیت پر اور اہل بدعت مختلف تاویل اختیار کر کے بدعتوں پر قائم رہے“۔ (بحوالہ فتح القدر)

دورِ جدید میں آج بھی ایسے لوگ پائے جاتے ہیں جو قص و سرور میں مست ہو کر بے حیائی اور فحش باتوں پر مبتلا ہو کر اپنے غیر فطری، غیر اخلاقی، غیر سماجی کر تو توں کو اپنے آباؤ اجداد کی طرف منسوب کرتے ہیں اور برملا اظہار کرتے ہیں اللہ کا ہم کو یہی حکم ہے تو بہ تو بہ! جو لوگ جاہلیت کی رسم بدعت کو اپنا شعار جانتے ہیں اور یہ دعویٰ کرتے ہیں کہ یہ رسم بھی خدا کی طرف سے مقرر کی گئی ہے اگر تمہارے مذہب میں ایسا حکم ہے تو یہ اس بات کی ایک علامت ہے کہ تمہارا مذہب اللہ کی بتائی ہوئی تعلیمات سے انحراف کرتا ہے کیا تم اللہ کا نام لے کر وہ باتیں کرتے ہو جن کے بارے میں علم ہی نہیں ہے۔

آیت ۲۹ میں اظہار بیان ہے کہ اللہ نے عدل و انصاف کی تلقین کی ہے عدل و اعتدال کا اہتمام اور انصاف شریعتِ الہی کی اصل روح ہے انصاف اور مساوات کا تعلق ہر شعبہ زندگی پر محیط ہے عدل کی تعلیمات کا دائرہ کار عقائد، اعمال، عبادات ذکرِ الہی، فکرِ الہی، یادِ الہی میں مضمر ہے اخلاقیات کا پہلو یہ ہے کہ اقتصادیات ہوں یا معاشرت، قانون ہو کہ قانون کی پاس داری، سیاست ہو کہ حیاتِ نو کی نیرنگی کا نسات ہر گوشہ حیات میں شریعتِ باری تعالیٰ اس احساس پر مبنی ہے انصاف ایک ایسی کسوٹی ہے کہ حکمتِ دین کی سمجھ رکھنے والا یہ پرکھ لیتا ہے، جان لیتا ہے کہ کون سی بات اللہ کی ہے اور کون سی بات اللہ کی نہیں ہے۔ حکم یہ ہے کہ سجدے کے وقت اپنے چہرے سیدھے رکھو، اللہ ہی کو پکارو عبادات و اطاعت کو اللہ کی بندگی کے لئے خاص کر لو دعا اللہ ہی سے طلب کرو، جھکاؤ تو سر اس کے آگے جھکاؤ کہ ہے ذاتِ واحد عبادت کے لائق، زبان اور دل کی شہادت کے لائق کے مصداق اللہ کی عبادت میں کسی اور کو شریک مت کرو، خالص دین اللہ کا قبول کرو جس طرح اللہ نے پہلی بار پیدا کیا ہے دوسری بار بھی اسی کی طرف لوٹائے جاؤ گے۔


آیت ۳۰ میں وضاحت کے ساتھ بیان کیا جا رہا ہے کہ ایک فریق کو نعمتِ ایمان اور حکمت و معرفت مل گئی اور اللہ کی اطاعت اور عبادت کی توفیق دے دی گئی گو ایک فریق تو راہِ ہدایت پا کر انعام یافتہ ہو گیا اور ایک گروہ نے کفر و معاصی کی روش کو اختیار کی تو گمراہی اور ضلالت ان کا مقدر بنا وہ راہِ حق کو چھوڑ کر ابلیس کے دامنِ فریب میں آگئے اور خود انہوں نے شیطان کی رفاقت کو حاصل زندگی سمجھا وہ بدنصیب اس غلط فہمی کا شکار ہو گئے کہ وہ جو کچھ کر رہے ہیں وہ ثواب ہے عین

راحت ہے ان باطل پرستوں کے وہم گمان میں بھی نہ آیا کہ یہ راہِ حق سے فرار اختیار کر کے گمراہی اور تاریکی کو اس کا رگر حیات میں اپنے اوپر مسلط کر لیا کسی انسان کی یہ کس قدر بد قسمتی ہے کہ گمراہ ہو کر سمجھ لے کہ میں صحیح سمت پر ہوں ان سادہ لوح لوگوں کو خبر ہی نہیں کہ وہ برباد ہو گئے شیطانوں کو اپنا مددگار اور ساتھی و دوست بنا لیا ہے جنہوں نے اللہ کو چھوڑ کر شیطان کو اپنا رفیق بنا لیا وہ اس خیال و گمان میں مبتلا ہیں کہ وہ ہدایت پانے والے ہیں۔

آیت ۳۱ میں اظہارِ بیان ہے کہ اللہ تعالیٰ کی عبادت میں کھڑے ہونے کے لئے صرف اتنا ہی کافی نہیں کہ آدمی صرف اپنا ستر چھپالے بلکہ اس کے ساتھ یہ بھی لازمی ہے کہ حسب استطاعت پاکیزہ اور نفاست والا اپنا پورا لباس زیب تن کرے جس سے ستر پوشی بھی ہو جائے اور حسنِ زینت بھی نمایاں رہے جس میں نیم برہنگی، عریانی اور غیر شائستگی کا بھی گمان اور شبابہ تک نہ ہو جس دور میں نزولِ قرآن ہوا تو بعض جاہل لوگ مکہ میں ایسے بھی تھے یوں تو جسم پر لباس پہنتے تھے جب حرم میں طواف کرتے یا عبادت میں مصروف ہوتے تو برہنہ ہو جاتے اور یہ کہا کرتے کہ ہمارے اسلاف کی رسم ہے قرآن میں حکم دیا جا رہا ہے کہ مسجد میں حاضری کے وقت، سجدہ کی سعادت حاصل کرتے وقت زینت حسن کی خاطر لباس پہنو، خوب کھاؤ پیو اور حد سے بڑھ جانے والا مت بن جانا حد سے تجاوز کرنے والوں کو اللہ پسند نہیں کرتا۔ ایک قول یہ ہے کہ ”کنگھی کرنا، خوشبو لگانا داخل زینت ہے“۔ (بحوالہ کنز الایمان، خزائن العرفان) مسلم شریف کی حدیث میں مذکور ہے کہ ایام جاہلیت میں دن میں مرد اور رات میں عورتیں برہنہ ہو کر طواف کرتے تھے اس آیت مبارکہ میں ستر چھپانے اور کپڑے پہننے کا حکم دیا گیا اس کی دلیل ہے کہ ستر عورت نماز اور طواف دونوں صورتوں میں واجب ہے۔ کلبی کا قول ہے کہ ایام حج میں بنی عامر کے لوگ اپنا کھانا پینا کم کر دیتے تھے گوشت اور چکنائی تو بالکل استعمال نہ کرتے اس پر حکم صادر ہوا کہ کھاؤ، پیو گوشت ہو یا روغن رچکنائی ہو اور اسراف بے جا نہ کرو۔ حدیث میں رسول اللہ ﷺ کا ارشاد ہے کہ ”جو چاہو کھاؤ پیو فضول خرچی اور تکبر سے اجتناب کرو“ آدمی کو چاہئے کہ ہر معاملہ میں حد کے اندر رہے۔ (صحیح بخاری کتاب اللباس)

آیت ۲۶ تا ۳۱ کے اہم نکات پر مطالعاتی نظر:

یہ باری تعالیٰ کی طرف سے انسانوں کے نام ایک فکر انگیز اور پرالم نِدا ہے اور یہ نِدا تخلیقِ انسانیت کا پس منظر اور پیش منظر بتاتی ہے کہ خصوصاً اس جزر کا جس کے بعد شیطان کی سازش سے حضرت آدم علیہ السلام اور بی بی حوا کے جسموں سے جنت کا لباس اتار دیا گیا، یہ مرحلہ انہیں اللہ کی حکم عدولی کے سبب دیکھنا پڑا کیونکہ انہوں نے ایک مخصوص درخت کا پھل کھا لیا جس کو کھانے کی ممانعت تھی اس کو ایک لغزش کا نام دیا گیا اس خطا و نسیان کی نوعیت وہ نہ تھی جس کا ذکر اہل کتاب کی منحرف کتب تورات اور انجیل میں ہے جس کا اثر آج کے مغرب زدہ تمام علوم و فنون پر صاف صاف دکھائی دے رہا ہے دورِ جدید میں فرائڈ کے نظریات اور افکار اس پر مشتمل ہیں۔ یہ فضول توجہ کے اگر آدم و حوا اس کا پھل کھا لیتے تو اللہ کو ڈرتھا وہ بھی خدا کی طرح الہ بن جاتے۔ العیاذ باللہ۔ (بحوالہ فی ظلال القرآن از سید قطب شہید)



اے حبیب (ﷺ)! آپ کہہ دیجئے کس نے حرام کی اللہ کی وہ زینت جو اس نے پیدا کی اپنے بندوں کے واسطے اور کس نے اللہ کی عطا کردہ کھانے کی پاک چیزوں کو ممنوع قرار دیا۔ آپ (ﷺ) کہہ دیجئے! یہ اشیاء کارگہ حیات میں، دنیا کی زندگی اہل ایمان کے لئے دی گئی ہے اور روزِ قیامت صرف انہی کے لئے خالص ہوں گی۔ ہم یوں ہی تسلسلہ تفصیل کے ساتھ تمام آیات کو سمجھ داروں کے لئے واضح طور پر بیان کرتے ہیں جو حقیقت علم سے واقف حقیقت کو جانتے ہیں۔ (۳۲)

(اے محبوب ﷺ)! کہہ دیجئے! میرے رب نے تو منع کیا ہے بے حیائی کے کاموں سے جو فحش باتیں عیاں رکھ لی ہوئی ہیں یا چھپی ہوئی اور منع کیا ہے ہر گناہ کی بات کو اور ناحق کسی پر ظلم زیادتی کرنے کو اور یہ کہ اللہ کا شریک نہ ٹھہراؤ ایسی چیز کو جس کی اللہ نے تو دلیل سند نہیں اتاری اور یہ کہ اللہ کی نسبت ایسی بات کہو جس کے بابت تمہیں علم نہ ہو کہ درحقیقت وہ اسی نے کہی ہے۔ (۳۳)

اور ہر امت کے لئے ایک ساعت لمحات کی گھڑی ہم نے مقرر کر دی ہے سو جب وہ میعاد معین / مہلت ساعت آئے گی تو لمحہ بھر کی تاخیر و تقدیم بھی نہیں ہوگی / ایک گھڑی بھر نہ پیچھے جائیں گے نہ آگے بڑھ سکیں گے۔ (۳۴)

اے اولادِ آدم! اگر تمہارے پاس تم ہی میں سے رسول آئیں جو تم سے بیان کریں ہماری آیات جو شخص پر ہیزگاری اختیار کرے اور اپنی اصلاح کر لے تو ایسے لوگ نہ خوفزدہ ہوں گے اور نہ غم سے معمور ہوں گے / نہ وہ حزن و ملال میں مبتلا ہوں گے۔ (۳۵)

اور جن لوگوں نے ہماری آیتوں کو جھٹلایا، فخر و تکبر کیا وہ لوگ جہنم کی آگ والے ہوں گے اور انہیں اس میں ہمیشہ ہمیشہ کے لئے رہنا ہے۔ (۳۶)

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ  
وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي  
الْحَيَاةِ الدُّنْيَا خَالِصَةٌ يَوْمَ الْقِيَامَةِ كَذَلِكَ نَفَصِّلُ  
الآيَاتِ لِقَوْمٍ يَعْلَمُونَ ﴿۳۲﴾

قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا  
بَطْنٌ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا  
بِاللَّهِ مَا لَمْ يُنَزَّلْ بِهِ سُلْطَانًا وَأَنْ تَقُولُوا عَلَى اللَّهِ  
مَا لَا تَعْلَمُونَ ﴿۳۳﴾

وَلِكُلِّ أُمَّةٍ أَجَلٌ فَإِذَا جَاءَ أَجَلُهُمْ لَا يَسْتَأْخِرُونَ  
سَاعَةً وَلَا يَسْتَقْدِمُونَ ﴿۳۴﴾

يَبْنِي أَدَمَ إِمَّا يَأْتِيَنَّكُمْ رُسُلٌ مِنْكُمْ يَقُصُّونَ  
عَلَيْكُمْ آيَاتِي فَسِنِ اتَّقِ وَأَصْلِهِ فَلَا خَوْفَ عَلَيْهِمْ  
وَلَا هُمْ يَحْزَنُونَ ﴿۳۵﴾

وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا أُولَٰئِكَ أَصْحَابُ  
النَّارِ هُمْ فِيهَا خَالِدُونَ ﴿۳۶﴾

### الفاظ و معانی آیت ۳۲ تا ۳۶

﴿قُلْ مَنْ حَرَّمَ﴾ پوچھئے کس نے حرام کی ہے۔ ﴿زِينَةَ اللَّهِ﴾ زینت جو اللہ نے مقرر کی ہے یعنی طرح طرح کے کپڑے۔ ﴿الَّتِي﴾ وہ زینت جو محض قدرت سے۔ ﴿أَخْرَجَ لِعِبَادِهِ﴾ نکالی اپنے بندوں کے واسطے نباتات سے جیسے

روٹی، حیوانات سے جیسے اُون اور حریر اور معدنیات سے جیسے ذرہ اور فولادی خود۔ ﴿وَالطَّيِّبَاتِ﴾ اور کس نے حرام کی ہیں پاکیزہ چیزیں۔ طیبّات میں سے مُراد وہ لذیذ اور خوش ذائقہ کھانے ہیں جو حلال ذریعوں سے حاصل کیے گئے ہوں۔ ﴿مِنَ الرِّزْقِ﴾ روزی میں سے یعنی مزہ دار کھانے پینے کی اشیاء گوشت دودھ یا اس میں سے جو حلال ہیں جیسے بکیرہ اور سائبہ۔ ﴿قُلْ هِيَ﴾ کہہ دیجئے! یہ پُر زینت اور پاکیزہ چیزیں۔ ﴿لِلَّذِينَ آمَنُوا﴾ اُن لوگوں کے لئے ہیں جو ایمان لانے کی سعادت حاصل کر چکے ہیں۔ ﴿فِي الْحَيَاةِ الدُّنْيَا﴾ دنیا کی زندگی میں لیکن کفار اور فجار اس میں مسلمانوں کے شریک ہیں مگر جاودانی نعمتیں مسلمانوں کے ہی واسطے ہیں۔ ﴿خَالِصَةً﴾ خالص بلا شرکت کے۔

﴿يَوْمَ الْقِيَامَةِ﴾ قیامت کے دن۔ ﴿كَذَلِكَ﴾ جس طرح ہم نے ان احکامات کی صراحت کے ساتھ۔

﴿نُفِصِلُ الْآيَاتِ﴾ تفصیل کی وضاحت کرتے ہیں ہم نشانیوں کی یا توحید کی دلیلیں ظاہر کرتے ہیں ﴿لِقَوْمٍ يَعْلَمُونَ﴾ اُس گروہ کے لئے جو سمجھ رکھتے ہیں اور جانتے ہیں اس آیت میں لوگوں کے لئے غلو اور ان جاہلانہ افکار کی تردید تھی جن کا طفلانہ تخیل یہ تھا کہ اچھا لباس اور لذیذ کھانا چھوڑ دینے سے اللہ تعالیٰ راضی ہوتے ہیں۔

﴿إِنَّمَا حَرَّمَ رَبِّي الْفَوَاحِشَ﴾ بے شک میرے رب نے حرام کیا ہے سب بے حیائی کے کاموں کو گناہِ کبیرہ، کہ یہ سب عذاب کے موجب ہیں۔ ﴿مَا ظَهَرَ مِنْهَا﴾ جو ظاہر ہے اُن میں سے جیسے کُفر۔ ﴿وَمَا بَطَّنَ﴾ اور پوشیدہ ہے جیسے نفاق، کھلی اور ظاہری فحش باتوں سے بعض اہل علم کے نزدیک طوائفوں اور ”بازارِ حسن“ کے وہ مراکز ہیں جہاں بدکاری ہوتی ہے اور پوشیدہ سے مُراد محرموں سے نکاح کرنا ہے جس کی ممانعت آئی ہے۔ آج کل رقص و سرور کی محفل میں عورتوں کا بے پردہ ہونا، مردوں سے ان کا میل ملاپ یوں کہئے کہ بے تکلفاً اختلاط۔ رسم حنا کی تقریب، بے حیائی کے باہم زن و مرد کھلے عام ملاقات کرنا یہ سب فحش ظاہر ہے۔ ﴿وَالْإِثْمَ﴾ اور حرام کیا وہ گناہ جس پر حد مقرر نہیں ہے جیسے گناہِ صغیرہ یہ بات ذہن نشین رہے کہ حلت و حرمت میں انسانی خواہش کو کوئی اختیار نہیں، حلال وہ ہے جسے باری تعالیٰ نے حلال قرار فرما دیا اور حرام وہ ہے جسے اللہ نے حرام ٹھہرا دیا۔ اِثْم کے لغوی معنی گناہ کے آتے ہیں یہاں پر اِثْم میں وہ تمام گناہِ معصیت شامل ہیں جن کا تعلق انسان کی اپنی ذات سے ہے۔ حسن بصری نے یہاں اِثْم کا معنی شراب کیا ہے۔ (بحوالہ القرطبی)

﴿وَالْبَغْيَ بِغَيْرِ الْحَقِّ﴾ اور حرام کیا ظلم اور تکبر بغیر حق کے اور یہ تاکید اس واسطے ہے کہ ظلم اور کبر حق پر ہوتا ہی نہیں۔ الْبَغْيُ اس کے معنی ہیں ظلم سے احد سے بڑھ جانا۔ بَغْيِ میں وہ گناہ شامل ہیں جن کا تعلق دوسروں کے معاملات اور حقوق سے ہوتا ہے۔ ﴿وَأَنْ تَشْرِكُوا﴾ اور حرام کیا یہ کہ شریک ٹھہراؤ تم باللہ اللہ کے ساتھ کسی اور کو اس کی عبادت میں۔ گویا شرک اور اِفتراء علی اللہ (تم جھوٹ اور افتراء کرو) یہ بھی عقیدہ کا گناہِ عظیم ہے ظاہری لحاظ سے۔ ﴿وَلِكُلِّ أُمَّةٍ أَجَلٌ﴾ اور ہر گروہ کے لئے ایک مدت ہے جو اللہ نے مقرر کر دی اُن کی زندگی کے لئے۔ بعض مفسرین نے کہا ہے کہ مسلمانوں کے سوا ہر اُمت کے واسطے ہر لمحہ مدت کا تعین ہے کہ اس میں اُن پر عذاب آئے اور وہ ہلاک ہوں۔ ﴿فَإِذَا جَاءَهُمْ﴾ پھر جب آتا ہے۔ ﴿أَجَلُهُمْ﴾ وقت اُن کے عذاب اور ہلاکت کا کیا کہئے وہ مدت مقررہ تمام ہو جاتی ہے۔

﴿لَا يَسْتَأْخِرُونَ سَاعَةً﴾ نہیں پیچھے رہتے اس ایک مدت سے ایک ساعت، ساعت عام طور پر تھوڑے وقت کو کہتے



ہیں۔ ﴿لَا يَسْتَأْخِرُونَ﴾ وہ دیر نہیں کر سکتے فعل مضارع کا صیغہ منفی جمع مذکر غائب قواعد کے مطابق۔

﴿لَا يَسْتَقْدِرُونَ﴾ وہ آگے نہیں بڑھ سکتے۔ استقدام سے مضارع منفی جمع مذکر غائب قواعد کے لحاظ سے۔

﴿يَقْضُونَ عَلَيْكُمْ آيَاتِي﴾ جو پڑھیں تم پر آیتیں میری کتاب کی یا خبر دیں تم کو احکام شریعت سے۔ ﴿يَقْضُونَ﴾ جو بیان کرتے ہیں، پڑھتے ہیں قَصَصٌ سے مضارع جمع مذکر غائب قواعد کے مطابق۔ ﴿فَمِنْ آتَاتِي﴾ جو کوئی پرہیز کرے گا شرک اور تکذیب سے۔ ﴿وَأَصْلَحَ﴾ اور اصلاح کرے گا اپنے کاموں کی۔ ﴿فَلَاخَوْفٌ عَلَيْهِمْ﴾ پس کچھ انہیں نہ اندیشہ خوف ہوگا، وہ جزو و ملال سے بے خوف ہو جائیں گے یہ اس کتاب کی دلیل ہے کہ یوم قیامت اہل ایمان تردد، گھبراہٹ اور پشیمانی اور پریشانی سے دوچار نہیں ہوں گے۔ (بحوالہ تفسیر قرطبی)

﴿وَالَّذِينَ كَذَّبُوا﴾ اور جن لوگوں نے جھوٹ جانا۔ ﴿بِآيَاتِنَا﴾ ہماری آیات کو، یعنی ہماری آیتوں کو رد کر کے رسولوں کی تکذیب کی۔ ﴿وَأَسْتَكْبَرُوا﴾ اور فخر و انبساط کیا یعنی سرکشی کی۔ ﴿عَنْهَا﴾ ایمان سے ہماری وحدت کی دلیلوں کے ساتھ۔ ﴿أُولَئِكَ أَصْحَابُ النَّارِ﴾ وہ گروہ رہنے والے ہیں آگ کے۔ ﴿هُمْ فِيهَا خَالِدُونَ﴾ وہ دوزخ میں باقی رہیں گے ہمیشہ، ان میں اہل ایمان کے علاوہ ان لوگوں کے انجام کی نشان دہی کی جا رہی ہے جنہوں نے حق سبحانہ تعالیٰ کے احکامات کو جھٹلایا۔

### تَشْرِيحٌ وَتَوْضِيحَاتٌ آيَاتِ ۳۲ تَا ۳۶

آیت ۳۲ میں اظہار بیان یہ ہے کہ کائنات رنگ و بو میں عوامل زندگی اور عناصر زندگی کی ترتیب وزینت اللہ تعالیٰ نے اپنے بندوں کے واسطے پیدا کیں، دنیا کی زندگی میں اہل ایمان کے لئے لباس، آرائش جمال، رزق حلال اور پاک اشیاء رکھی گئی ہیں۔ اس ارض کائنات میں مؤمن اور کافر دونوں کا قیام ہے سب ایک ساتھ زمین پر رہتے بستے ہیں کافر بھی اس گیتی کائنات کی پیدا کردہ چیزوں سے فائدہ اٹھاتے ہیں دنیا میں اللہ کی نعمتوں سے سرفراز ہونا ایمان اور دینداری کے عین مطابق ہے۔ چنانچہ آیت ۸ سورة التكاثر پارہ ۳۰ عم میں ارشادِ ربّی ہے:

ثُمَّ لَتَسْأَلَنَّ يَوْمَئِذٍ عَنِ النَّعِيمِ ﴿۵﴾ ”سو اس دن تم سے ضرور ان نعمتوں کے بارے میں سوال ہوگا۔“

یہ سوال ان نعمتوں کے بارے میں ہوگا جو اللہ تعالیٰ نے دنیا میں بخشی ہیں باری تعالیٰ نے یہ فیصلہ صادر کر دیا کہ نعمتوں کے اصل حق دار تو اہل ایمان ہیں دنیا کی زندگی میں بہترین چیزوں کے مستحق تو ایمان والے ہیں تو اب صحیح طرز عمل کا تقاضا تو یہ ہے کہ اللہ کی نعمتوں سے مستفیض ہو جائے، اللہ کا شکر گزار بندہ بنا جائے، اعتدال اور میانہ روی کی روش اختیار کی جائے، ربّ جلیل اور اس کے بندوں کے حقوق کی ادائیگی کی جائے۔

آیت ۳۳ میں وضاحت کے ساتھ بتایا جا رہا ہے کہ باری تعالیٰ نے حرام بس ”بے حیائی کو ٹھہرایا ہے:

(۱).....خواہ وہ کام پوشیدہ ہو یا وہ ظاہری طور پر نمایاں ہو۔ (۲).....حق تلفی، ناحق کی زیادتی، یعنی اپنی حدود سے تجاوز کر کے دوسروں کے حق اور حدود میں مداخلت کرنا جس کا اختیار آپ کو نہ ہو۔ (۳).....اللہ کے ساتھ کسی کو اللہ کی عبادت میں شریک ٹھہرانا جس کی کوئی سند اور دلیل نہ ہو۔ (۴).....اللہ پر کسی ایسی بات کا بہتان نہ لگاؤ جس کا تمہیں ادراک اور علم نہیں۔

انسان کا قدرت اور استطاعت کے باوجود اللہ کی اطاعت میں کوتاہی کرنا بے ہودہ امور سرانجام دینا، حلال کو حرام قرار دینا، دین میں ایسی باتوں کو شامل کر لینا جو کتاب اللہ میں موجود نہ ہوں اور نہ رسول اللہ ﷺ کی سنت سے ثابت ہوں فرسودہ رسوم کو رواج دینا من گھڑت باتوں کو مشرک سماج کی تلقین کرتے ہوئے اس پر عمل پیرا ہونا یہ سب کام گناہ کے ہیں حقیقت تو یہ ہے کہ اللہ کی نافرمانی کا دوسرا نام گناہ ہے۔ حدیث مبارکہ میں رسول اللہ ﷺ کا فرمان ہے کہ ”گناہ وہ ہے جو تمہارے سینے میں کھٹکے اور لوگوں کے اس پر مطلع ہونے کو بُرا سمجھو“۔ (بحوالہ صحیح مسلم شریف کتاب البر)

آیت ۳۴ میں اظہار بیان یہ ہے کہ ہر امت کے لیے ایک وقت مقرر رکھا گیا ہے جب اُن کی میعاد مقرر پوری ہو جائے گی تو نہ ایک ساعت پیچھے ہو سکے گی اور نہ آگے بڑھ سکیں گے یہاں پر قوموں، امتوں، گروہ اور جماعتوں کے فنا ہونے کی طرف ایک لطیف اشارہ ہے۔ افراد کی طرح ملت اور قوموں کے لئے بھی موت و زندگی کے لئے باری تعالیٰ نے قوانین واضح کر دیئے ہیں اور ان کا وقوع پذیر ہونا اٹل ہے۔ جب کسی قوم کا اخلاقی زوال اور فتنہ و فساد ایک حد مقرر کو چھو لیتا ہے تو اس کے بعد گیتی کائنات کی سرزمین میں اس کا باقی رہنا حکمت باری تعالیٰ کے خلاف ہوتا ہے رسولوں کی تکذیب کرنے پر باری تعالیٰ اس قوم کو لازمی طور پر ہلاکت سے دوچار کر دیتا ہے فتنہ و فساد اور بگاڑ کی انتہا کی صورت میں اس کے نتائج ظاہر ہونے کے لئے لمحہ بھر کی بھی تاخیر نہیں ہوتی، برائیوں میں ملوث لوگوں کو اور بد صفات قوم و ملت کو مزید مہلت نہیں دی جاتی۔ چنانچہ آیت ۴ سورہ نوح پارہ ۲۹ تَبَارَكَ الَّذِي فِي ارشاد باری تعالیٰ ہے:

يَغْفِرُ لَكُمْ مِّنْ ذُنُوبِكُمْ وَيُؤَخِّرُكُمْ اِلَىٰ اَجَلٍ مُّسَمًّى ۗ اِنَّ اَجَلَ اللّٰهِ اِذَا جَاءَ لَا يُؤَخَّرُ مَلُو كُنْتُمْ تَعْلَمُونَ ﴿۴﴾

”تو وہ تمہارے گناہ بخش دے گا اور ایک میعاد وقت مقرر رہ تک مہلت دے گا، بے شک جب اللہ کا وعدہ آجاتا ہے تو تاخیر نہیں ہوتی رڈھیل نہیں ہوتی کاش تم کو اس بات کی سمجھ ہوتی۔“

آیت ۳۵ میں وضاحت کے ساتھ بیان کیا جا رہا ہے کہ اگر تمہارے پاس تمہی میں سے رسول آئیں اور تم کو میری آیات سناتے رہیں تو جو شخص تقویٰ اختیار کر لے اور اپنی اصلاح کر لے تو اس کے لئے نہ اندیشہ ملاں ہے نہ کوئی خوف ہوگا اور نہ کوئی حزن و غم سے وہ معمور ہوگا، گویا اصلاح عمل اختیار کرنے والے نیک اعمال بجالانے والے کے لئے رنج و الم کا کوئی موقع نہیں ہے۔

آیت ۳۶ میں اظہار بیان ہے کہ جنہوں نے اللہ کی آیات کو جھٹلایا اور تکبر اختیار کیا راہ سرکشی کو اپنا شعار بنا لیا وہی اہل جہنم ہوں گے جہاں وہ ہمیشہ ہمیشہ رہیں گے، یہاں اُس وعدے کی طرف لطیف اشارہ ہے جب حق سبحانہ تعالیٰ نے حضرت آدم علیہ السلام اور اُس کی ذریت سے اُس وقت فرمایا تھا کہ جب سیدنا آدم علیہ السلام کو بہشت سے نکالنے کا مرحلہ آیا تھا اس میں ابلیس اور اس کی ذریت کی فتنہ پردازی سے محفوظ رکھنے کی وجہ بتائی کہ میرے بھیجے ہوئے رسولوں کی اتباع کرنا۔ چنانچہ آیت ۱۲۳ سورہ طہ پارہ ۱۲۳ میں ارشادِ ربّی ہے:

فَاِمَّا يٰۤاَتِيَنَّكُمْ مِّنِّي هُدًى فَمِنَ اتَّبَعِ هُدًى فَلَا يَضِلُّ وَلَا يَشْقٰۤى ﴿۱۲۳﴾

”اب تمہارے پاس میری طرف سے ہدایت بھیجی جائے تو جو میری اس ہدایت کی پیروی کرے گا وہ نہ تو بہکے گا اور نہ تکلیف میں مبتلا ہوگا“

پھر اس شخص سے بڑھ کر ظالم کون ہوگا جو بہتان باندھے اللہ پر جھوٹا یا اللہ کے احکامات آیات جھٹلائے ان کو مل جائے گا ان کا حصہ جو کچھ کتاب میں تحریر ہے ایسے لوگوں کی جان روح قبض کرنے کو ہمارے بھیجے ہوئے اُن کے پاس آئیں گے اُس وقت وہ اُن سے دریافت کریں گے کہاں گم ہیں وہ جن کی تم پرستش کرتے تھے اللہ کے سوا، وہ کہیں گے وہ ہم سے غائب ہو گئے اور مرنے کے وقت اپنے کافر ہونے کا خود ہی اقرار کریں گے۔ (۳۷)

باری تعالیٰ کا ارشاد ہوگا اُن اُمتوں میں داخل ہو جاؤ جو تم سے قبل گزر چکی ہیں انسانوں اور جنوں کے پاس جہنم میں جب بھی کوئی اُمت داخل ہوگی دوزخ میں تو وہ دوسری اُمت پر لعنت بھیجے گی حتیٰ کہ سب اکٹھے ہو جائیں گے تو پچھلے لوگ پہلے لوگوں کی نسبت کہیں گے۔ اے ہمارے رب جو انہوں نے ہمیں بہکا یا تھا گمراہ کیا تھا سو اُن کو دوزخ کا دو گنا عذاب دینا باری تعالیٰ کا ارشاد ہوگا ہر ایک کے لئے دو ہر عذاب سے لیکن تم نہیں جانتے!۔ (۳۸)

اور کہیں گی پہلی اُمتیں بعد میں آنے والی اُمتوں سے تم کو ہم پر کوئی فوقیت / فضیلت نہیں، پس عذاب کا مزہ چکھو اس سبب کی وجہ سے جو کرتوت تم کیا کرتے تھے۔ (۳۹)

فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۗ أُولَٰئِكَ يَنَالُهُمُ نَصِيبُهُمْ مِّنَ الْكِتَابِ حَتَّىٰ إِذَا جَاءَهُمْ رَسُولُنَا يُبَيِّنُ لَهُمْ مَا كَانُوا يَكْفُرُونَ ۗ تَدْعُونَ مِّن دُونِ اللَّهِ ۗ قَالُوا ضَلُّوا عَنَّا وَشَهِدُوا عَلَىٰ أَنفُسِهِمْ أَنَّهُمْ كَانُوا كَافِرِينَ ﴿۳۷﴾

قَالَ ادْخُلُوا فِي أُمَمٍ قَدْ خَلَتْ مِن قَبْلِكُمْ مِّنَ الْجِنِّ وَالإِنسِ فِي النَّارِ كُلَّمَا دَخَلَتْ أُمَّةٌ لَعَنَتْ أُخْتَهَا حَتَّىٰ إِذَا دَارَكُوا فِيهَا جَمِيعًا قَالَتْ أُخْرَاهُمْ لِأُولِهِمْ رَبَّنَا هَؤُلَاءِ أَضَلُّونَا فَأَنزَلْنَاهُمْ عَذَابًا ضِعْفًا مِّنَ النَّارِ ۗ قَالَ لِكُلِّ ضِعْفٌ وَلَٰكِن لَّا تَعْلَمُونَ ﴿۳۸﴾

وَقَالَتْ أُولَهُمْ لِأَخْرَاهُمْ فَمَا كَانَ لَكُمْ عَلَيْنَا مِنْ فَضْلٍ فذُوقُوا الْعَذَابَ بِمَا كُنْتُمْ تَكْسِبُونَ ﴿۳۹﴾

### الفاظ و معانی آیت ۳۷ تا ۳۹

﴿فَمَنْ أَظْلَمُ﴾ پس کون ہے بڑا ظالم یعنی بڑا کافر۔ ﴿مِمَّنِ افْتَرَىٰ﴾ اس شخص سے جو افتراء کرے۔  
 ﴿عَلَى اللَّهِ كَذِبًا﴾ اللہ سبحانہ تعالیٰ کی آیات کو جھوٹا بتائے گویا جو بات باری تعالیٰ کی کہی ہوئی نہ ہو اس کو اللہ سے منسوب کر کے، جھوٹ اس انداز کا کہ اللہ بیوی، لڑکے اور شریک رکھتا ہے۔ ﴿أَوْ كَذَّبَ بِآيَاتِهِ﴾ یا جھوٹا جانے اس کی نازل کی ہوئی آیتوں کو یہ بھی نبوت کا انکار ہے۔ ﴿أُولَٰئِكَ يَنَالُهُمُ﴾ وہ گروہ افتراء اور تکذیب کرنے والوں کا پہنچا دے گا انہیں ﴿نَصِيبُهُمْ﴾ حصہ اُن کا، معین قسمت اس کی جمع اُنصباء نَصِيبُ ہم پہنچاتے ہیں اِصَابَةٌ سے مضارع جمع مُتَكَلِّم قواعد کے مطابق (بحوالہ قاموس القرآن)

﴿مِنَ الْكِتَابِ﴾ لوح محفوظ سے یعنی جو کچھ عذاب اُن کی تقدیر میں لکھا ہے وہ انہیں پہنچے گا یا جو کچھ اُن کے نامہ اعمال میں لکھا ہے اس کی جزا پائیں گے جو کچھ روزی اُن کے واسطے لکھی ہوئی ہے اُس سے بہرہ مند ہوں گے۔  
 ﴿حَتَّىٰ إِذَا جَاءَهُمْ﴾ یہاں تک کہ جب آئیں گے اُن کے پاس۔ ﴿رُسُلَنَا﴾ بھیجے ہوئے ہمارے ملک الموت

ان کے مددگار۔ ﴿يَتَوَفَّوْنَهُمْ﴾ لے آئیں گے انہیں یعنی روہیں قبض کر لیں گے۔

﴿قَالُوا﴾ کہیں گے فرشتے انہیں ملامت کرنے کے انداز میں۔ ﴿أَيْنَ مَا﴾ کہاں ہیں وہ بت ر صنم۔

﴿كُنْتُمْ تَدْعُونَ﴾ جنہیں تم پکارتے تھے اور پوجتے تھے انہیں۔ ﴿مِنْ دُونِ اللَّهِ﴾ سوائے اللہ کے، فرشتے روح

نکالتے وقت انہیں کہیں گے ذرا بلاؤ تو سہی ”اپنے ہاتھوں کے تراشے ہوئے پتھر کے صنم“ جن کی تم نے تمام عمر عبادت کرنے

میں گذاری ذرا انہیں آواز تو دینا تا کہ وہ تمہیں ہمارے قبضہ سے چھوڑائیں تو سہی، اس وقت غفلت کے پردے چاک

ہو جائیں گے اور حقیقت عیاں ہو جائے گی۔ علامہ بیضاوی اس مفہوم کی وضاحت کرتے ہوئے رقمطراز ہیں ”کہ فرشتے

انہیں کہیں گے وہ خدا کہاں ہیں جن کی تم عبادت کرتے تھے۔ ﴿قَالُوا﴾ کہیں گے کافر۔ ﴿ضَلُّوا عَنَّا﴾ وہ گم ہو گئے ہم

سے یعنی غائب ہو گئے اور ان سے ہمیں کوئی مدد نہ پہنچی۔ ﴿وَشَهِدُوا﴾ اور گواہی دیں گے۔

﴿عَلَىٰ أَنفُسِهِمْ﴾ اپنے نفسوں پر کہ۔ ﴿أَنَّهُمْ كَانُوا كَافِرِينَ﴾ بے شک تھے وہ کافروں میں سے۔

﴿أَدْخَلُوا فِي أُمَمٍ قَدْ خَلَتْ﴾ داخل ہوا امتوں میں کہ گذر گئی ہیں۔ ﴿مِنْ قَبْلِكُمْ﴾ پہلے تم سے تمہارے دین

میں۔ ﴿مِنَ الْجِنِّ وَالْإِنْسِ﴾ جن اور آدمی میں سے، اس سے ان دو گروہ رجماعتوں کے اگلے کافر مراد ہیں۔ حق سبحانہ

تعالیٰ فرمائے گا داخل ہو تم باہم۔ ﴿فِي النَّارِ﴾ آتش دوزخ میں ان میں سے جنہیں عناد اور تکبر زیادہ ہوگا انہیں پہلے جہنم میں

داخل کریں گے۔ ﴿كُلَّمَا دَخَلَتْ﴾ جس وقت داخل ہوگا۔ ﴿أُمَّةٌ﴾ ایک گروہ رجماعت دوزخ میں تو۔

﴿لَعَنَتْ أُخْتَهَا﴾ لعنت کرے گا دوسرا گروہ جو ان کے ہم دین اور ہم مذہب ہوں گے ایک ہی طریقہ اور ملت میں

مرے ہوں گے۔ چنانچہ یہود، یہود کو لعنت کریں گے، نصاریٰ، نصاریٰ کو اور آتش پرست، آتش پرست کو علیٰ ہذا القیاس۔

﴿حَتَّىٰ إِذَا دَارَكُوا﴾ یہاں تک کہ مل جائیں گے۔ ﴿فِيهَا جَمِيعًا﴾ وہ سب دوزخ میں۔ ﴿رَبَّنَا﴾ اے

ہمارے رب۔ ﴿هَؤُلَاءِ﴾ انہوں نے اسی گروہ نے۔ ﴿أَضَلُّونَا﴾ گمراہ کر دیا ہمیں۔

﴿عَذَابًا ضِعْفًا﴾ انہیں عذاب دے ہمارے عذاب کا دو گنا۔ ﴿مِنَ النَّارِ﴾ آتش جہنم میں اس ایک نوعیت کا

عذاب تو صرف اس لئے ہے کہ خود گمراہ ہوئے اور دوسرا عذاب اس لئے کہ انہوں نے اوروں کو گمراہی کی طرف مائل کیا۔

﴿فَذُوقُوا الْعَذَابَ﴾ پھر چکھو عذاب۔ ﴿بِمَا كُنْتُمْ تُكْسِبُونَ﴾ سو تم بھی اپنی کمائی کے سبب اپنے مکر و فریب کے

مطابق یہ عذاب چکھو کیونکہ تم کفر کرتے ہو اور عذاب کو دوسرے کے حوالے کرتے ہو۔

تشریح و توضیحات آیت ۳۷ تا ۳۹

آیت ۳۷ میں اظہار بیان یہ ہے کہ بھلا اس سے بڑھ کر ظلم کرنے والا اور کون ہوگا جو ذات باری تعالیٰ پر جھوٹ بہتان

تراشے یا اللہ کی آیتوں کی تکذیب کرے ایسے لوگوں کے نوشتہ تقدیر میں جو کچھ اس کائنات رنگ و بو میں تحریر ہے وہ یہ پورا

کریں گے گویا ان کے مقدّر میں جو عمر عزیز مقدّر ہے اُس کو گزار کے اور جو رزق نصیب میں لکھا ہے اُس کو پانے کے بعد آخر

کار موت کی آغوش سے ہمکنار ہو جائیں گے۔ چنانچہ اس مفہوم کی وضاحت آیت ۶۹، ۷۰ سورہ یونس پارہ ایعتدرون میں کی

گئی ہے ارشادِ باری تعالیٰ ہے:

قُلْ اِنَّ الدِّينَ يَفْتَرُوْنَ عَلٰى اللّٰهِ الْكٰذِبَ لَا يَفْلِحُوْنَ ﴿٦٩﴾

”آپ (ﷺ) کہہ دیجئے! جو لوگ اللہ پر افتراء کرتے ہیں رچھوٹی بات گھڑ کر اللہ کی طرف منسوب کرتے ہیں وہ کامیابی نہ پائیں گے۔“

یہاں کامیابی سے مراد آخرت کی کامیابی ہے گو یا اللہ کے غضب اور عذابِ الہی سے بچ جانا ہے صرف دنیا کی خوش حالی، کامیابی نہیں:

مَتَاعٌ فِي الدُّنْيَا ثُمَّ اِلَيْنَا مَرْجِعُهُمْ ثُمَّ نَذِيْقُهُمُ الْعَذَابَ الشَّدِيدَ بِمَا كَانُوا يَكْفُرُوْنَ ﴿٧٠﴾

”یہ دنیا کا عیش تھوڑا عارضی ہے پھر ہمارے پاس اُن کو آنا ہے تب ہم اُن کو اُن کے کُفر کے سبب سخت عذاب چکھائیں گے۔“ (سورہ یونس پارہ یعتذرون ۱۱ آیت ۷۰)

اس بات کو اچھی طرح سمجھ لیجئے کہ کافروں، مُشرکوں اور اللہ کے نافرمان لوگوں کی یہ دنیاوی آسودگی، خوش حالی، مادی ترقیاں، عروج و کمال یہ ترقیاں اور دنیا کے یہ لیل و نہار یہ بات قطعی اس بات کی دلیل نہیں کہ یہ اقوام کامیاب ہیں اور اللہ تعالیٰ اُن سے خوش ہے یہ عارضی کامیابیاں باری تعالیٰ کے قانونِ مہلت کا نتیجہ بھی ہو سکتی ہیں یہاں تک کہ جب اللہ تعالیٰ کے فرشتے اُن کی روح کو قبض کرنے آئیں گے تو اُن سے پوچھا جائے گا کہ اللہ کے سوا جن کو ندادے کر، صدا دے کر پکارتے تھے وہ کہاں ہیں جواب ملے گا وہ سب تو گم ہو گئے۔

آیت ۳۸ میں وضاحت کے ساتھ بیان ہے کہ جب کوئی گروہ رجاعتِ افعال بدرگمراہی میں مبتلا ہو جاتی ہے تو وہ نہ صرف خود گمراہی کا شکار ہوتی ہے بلکہ دوسروں کو بھی گمراہ کرتی ہے چنانچہ سابقہ اُمّتیں اپنے سے پہلی اُمّتوں پر الزام تراشی کرتے ہوئے اپنی دوسری اُمّت کو لعنت کریں گی، ہم نے اُن کی پیروی اختیار کی اور گمراہی میں پھنس گئے، یہ گمراہیوں کے احوالِ آخرت کا منظر نامہ ہے جب جہنم میں سب اکٹھے ہوں گے۔ بتایا گیا کہ تم میں سے ہر ایک کے لئے دو ہر عذاب ہے اس بات کی تشریح آیت ۶۷، ۶۸ سورہ الاحزاب پارہ ۲۲ و مَنْ يَقْنُتْ مِنْ يَّحْيٰى اللّٰهُ فَرَمَاتَا هِيَ:

وَقَالُوا رَبَّنَا اِنَّا اَطَعْنَا سَادَتَنَا وَكُبَرَاءَنَا فَاَضَلُّوْنَا السَّبِيْلًا ﴿٦٧﴾

”اور کہیں گے اے ہمارے رب ہم نے اپنے سرداروں اور اپنے بڑے لوگوں کی بات مانی جس نے ہمیں بے راہ کر کے چھوڑ دیا۔“

رَبَّنَا اٰتِهِمْ ضِعْفَيْنِ مِنَ الْعَذَابِ وَالْعَنَهُمْ لَعْنًا كَبِيْرًا ﴿٦٨﴾

”اے ہمارے رب! تو انہیں دو گنا عذاب دے ان پر بڑی سے بڑی لعنت نازل فرما۔“ (سورہ الاحزاب آیت ۶۸)

نیکی یا بدی یہ دونوں ہی اپنی فطرت کے اعتبار سے ہوتی ہیں اور اپنے سرانجام دینے والوں کی ذات تک محدود نہیں ہوا کرتی ہیں بلکہ اُن کے اثرات دوسرے تک پہنچتے ہیں اس لئے یہ بات کہی جا رہی ہے کہ تم سے پہلے آنے والوں نے تمہارے لئے ایک بُری مثال کی اساس رکھی ہے اُن کو دو ہر عذاب بھگتنا پڑے گا لیکن تم نے جو مثال اپنے بعد کے آنے

والوں کے لئے چھوڑی بھلا اس کے نتائج سے کیونکر بچ جاؤ گے تمہارے لئے بھی دوہرا عذاب ہے۔

آیت ۳۹ میں اظہارِ بیان یہ ہے کہ اور ان کے اگلے لوگ، اپنے پچھلوں سے ہمکلام ہوں گے تو اظہار کریں گے تم کو بھی ہم پر کوئی فضیلت نہیں ملی تم بھی اپنے عمل کی پاداش میں عذاب چکھو، اہل جہنم کی اس باہمی تکرار کہ تم کب خود ہدایت پانے میں کوشاں تھے اگر ہم نے تمہیں طمع دنیا میں لالچ دے کر اپنا بندہ بنایا تو تم خود کیوں فریبِ طمع میں مبتلا ہو گئے تم خود ہی ہمارے دام میں گرفتار ہوئے۔ چنانچہ اسی بات کا مفہوم آیت ۳۲ سورۃ سبأ پارہ ۲۲ وَ مَنْ يَّقْنُتْ فِي بَيَانِ هُوَا هَا ارشادِ باری تعالیٰ ہے:

قَالَ الَّذِينَ اسْتَكْبَرُوا لِلَّذِينَ اسْتَضَعُوا اَنْحُنْ صَدَدْنَا عَنْ الْهُدٰى بَعْدَ اِذْ جَاءَكُمْ بَلْ كُنْتُمْ مُجْرِمِيْنَ ﴿۳۹﴾

”یہ بڑے لوگ ان کمزوروں کو جواب دیں گے کیا تم پر ہدایت آچکنے کے بعد ہم نے تم کو ہدایت پر چلنے سے زبردستی روکا تھا بلکہ تم تو خود ہی مجرم تھے۔“


تم نے خود ہی اس پر غور و فکر نہیں کیا بلکہ اپنی خواہشات کی تکمیل میں اُسے قبول کرنے سے گریزاں محروم رہے اور آج مجرم ہمیں بنا رہے ہو حقیقت تو یہ ہے کہ سب کچھ کرنے میں تمہاری منشاء کو دخل تھا اس لئے اصل مجرم کی فہرست میں تمہارا نام شامل ہے نہ کہ ہمارا۔

آیت ۳۷ تا ۳۹ کے اہم نکات پر مطالعاتی نظر:

ذرا سوچو تو سہی! اس شخص سے زیادہ ظالم اور کون ہو سکتا ہے جو اللہ تعالیٰ پر افتراء باندھے اور اللہ تعالیٰ کی آیات کی تکذیب کرے حالانکہ ان کے پاس، باری تعالیٰ نے رسول بھیجے، فرشتوں کا نزول ہوا ان کی روح کو قبض کرنے کے لئے، پھر ان کے مابین مکالمہ ہوگا فرشتے دریافت کریں گے۔ ذرا بتاؤ تو سہی! اب کہاں گئے وہ معبودِ باطل معبود! جن کو تم اللہ تعالیٰ کے سوا پکارتے تھے، وہ کہیں گے ”وہ ہم سے گم ہو گئے“ اور اس انداز سے غائب ہو گئے کہ اب ہمیں ان کا کوئی پتہ معلوم نہیں! وہ اب ہماری جانب آتے نظر نہیں آرہے یہ کہنا زیادہ مناسب ہے وہ لوگ اس قدر، بد حال ہوں گے کہ ان کے باطل معبود، ان سے طرزِ تغافل کے انداز میں متوجہ بھی نہ ہو سکیں گے۔

اب یہ مجرم آتشِ جہنم میں ہیں وہ خود ہی اپنے خلاف گواہی دیں گے ہم واقعی منکرِ حق تھے، ہم کو لوگوں نے گمراہ کیا، انہوں نے ہمیں سیدھے راستے پر چلنے سے روکا، انہیں دوہرا عذاب ملنا چاہئے ارشاد ہوگا۔ ہر ایک کے لئے دو گنا عذاب ہے یوں ان لوگوں کے مصائب کا سلسلہ آغاز ہوتا ہے۔

یہ ایک دوسرے کو بُرا کہتے، آپس میں کوستے، ایک دوسرے کے دشمن بن گئے۔



بالیقین جن لوگوں نے ہماری آیات کو جھٹلایا اور اُس کے مقابلے میں فخر و تکبر کیا اُن کے لئے آسمان کے دروازے نہیں کھولے جائیں گے اور نہ داخل ہوں گے بہشت میں جب تک کہ سوئی کے نا کے سوراخ میں اُونٹ داخل نہ ہو جائے گھس گھس رگزر نہ جائے اور ہم مجرموں کو ایسا ہی بدلہ دیتے ہیں۔ (۳۰)

اُن کے لئے آتشِ جہنم کا ہی بچھونا ہوگا اور دوزخ ہی اُن کا اوڑھنا ہوگا اسی طرح ہم ظالموں کو بدلہ دیتے ہیں۔ (۳۱)

اور جو لوگ صاحبِ ایمان ہوئے اور اُنہوں نے نیک عمل سرانجام دیئے ہم کسی پر اُس کی استطاعت سے زیادہ بوجھ نہیں ڈالتے کسی کو اس کی طاقت سے زیادہ تکلیف نہیں دیتے، وہی لوگ اہلِ بہشت ہیں جہاں وہ ہمیشہ ہمیشہ رہیں گے۔ (۳۲)

اور جو کچھ اُن کے سینوں میں کینہ، بغض و کدورت ہے ہم اُس کو دور کر دیں رزق دے دیں گے اُن کے نیچے نہریں رواں ہوں گی اور وہ کہیں گے تمام ثناء اور تعریف اللہ کی ہے جس نے ہمیں راہ دکھائی ہم خود راہِ ہدایت نہ پاسکتے تھے اگر باری تعالیٰ ہماری راہنمائی نہ کرتا۔ بلاشبہ ہمارے رب کی طرف سے رسول آئے حق لے کر، ان خوش نصیبوں کو ندادی جائے گی، پس وہ بہشت ہے جس کے تم وارث قرار پائے ہو یہ صلہ ہے تمہارے اپنے اعمال کا۔ (۳۳)

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّرُهُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّى يُلَاجِ الْجَبَلُ فِي سَمِّ الْخِيَاطِ وَكَذَلِكَ نَجْزِي الْمُجْرِمِينَ ﴿٣٠﴾

لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ وَكَذَلِكَ نَجْزِي الظَّالِمِينَ ﴿٣١﴾

وَالَّذِينَ آمَنُوا وَعَمِلُوا الصَّالِحَاتِ لَا نُكَلِّفُ نَفْسًا إِلَّا وُسْعَهَا أُولَئِكَ أَصْحَابُ الْجَنَّةِ هُمْ فِيهَا خَالِدُونَ ﴿٣٢﴾

وَنَزَعْنَا مَا فِي صُدُورِهِمْ مِنْ غَلٍّ تَجَرَّيْ مِنْ تَحْتِهِمُ الْأَنْهَارُ وَقَالُوا الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ لَقَدْ جَاءَتْ رَسُولُ رَبِّنَا بِالْحَقِّ وَنُودُوا أَنْ تِلْكَ الْجَنَّةُ أَوْرَثْتُمُوهَا بِمَا كُنْتُمْ تَعْمَلُونَ ﴿٣٣﴾

### الفاظ و معانی آیت ۳۰ تا ۳۳

﴿إِنَّ الَّذِينَ كَذَّبُوا﴾ بے شک جن لوگوں نے جھٹلایا۔ ﴿بِآيَاتِنَا﴾ ہماری آیات کو قرآن میں سے اور ہماری قدرت کی دلیلوں کو۔ ﴿وَاسْتَكْبَرُوا عَنْهَا﴾ اور سرکشی کی ایمان لانے اور فرمانبرداری سے۔ ﴿لَا تُفَتَّرُهُ﴾ نہ کھولے جائیں۔ تَفْتِيح سے کھولنے کے معنی میں آتا ہے فعل مضارع مجہول واحد مؤنث غائب قواعد کے مطابق۔

﴿أَبْوَابُ السَّمَاءِ﴾ دروازے آسمان کے، اُن کے اعمال اور اُن کی ارواح کے لئے آسمان کے دروازے نہ کھولے جائیں گے بلکہ انہیں سجن میں لے جائیں گے جو ساتویں زمین کے نیچے ہے۔ چنانچہ آیت ۳۰ سورۃ المطففین پارہ ۳۰ عم میں

ارشاد ہوا:

كَلَّا إِنَّ كِتَابَ الْفُجَّارِ لَفِي سِجِّينٍ ﴿١﴾ ”یقینی طور پر بدکاروں کا نامہ اعمالِ سجن میں ہے۔“

بعض مفسرین کا کہنا ہے کہ سجن قید خانہ ہے۔ مفہوم یہ ہے کہ قید کی طرح ایک بہت ہی تنگ مقام ہے اور مسلمانوں کی روح عمل کے واسطے کھول دیے جائیں گے اور اُسے علیین میں پہنچا دیا جائے گا جو آسمان کے اوپر ہے چنانچہ ارشادِ ربّی ہے آیت ۱۸ سورۃ المطففین پارہ ۳۰ عمّ میں:

كَلَّا إِنَّ كِتَابَ الْأَبْرَارِ لَفِي عَلِيّينَ

”بالیقین نیک کاروں کا نامہ اعمال علیین میں ہے۔“

علیین۔ ﴿علو﴾ بلندی سے ہے آسمانوں یا بہشت یا سدرۃ المنتہیٰ، عرش کے پاس جگہ ہے جہاں صالح لوگوں کی ارواح اور ان کے نامہ اعمال محفوظ ہوتے ہیں جس کے پاس اللہ کے مقرب فرشتے حاضر ہوتے ہیں۔

﴿وَلَا يَدْخُلُونَ الْجَنَّةَ﴾ اور داخل نہ ہوں گے تکذیب اور تکبر کرنے والے بہشت میں۔ ﴿حَتَّىٰ يَلِجَ الْجَمَلُ﴾ یہاں تک کہ گزر جائے یا گھس جائے اونٹ، لفظ یلج، ولوج سے بنا ہے جس کے معنی تنگ میں گھس جانا، گزر جانا اور جمل یعنی اونٹ۔ ﴿فِي سَمِّ الْخِيَاطِ﴾ ناکے میں سَم سُوئی کے وزن سورخ سُوئی کے خیاط، سوئی اسم ہے قواعد کے مطابق اونٹ سُوئی کے ناکے سے نہیں داخل ہو سکتا ہے تو بہر صورت کافر بھی جنت میں جا ہی نہیں سکتے۔

﴿وَكَذٰلِكَ﴾ اور اسی بُری سزا کے مثل۔ ﴿نَجْزِي الْمُجْرِمِيْنَ﴾ جزا دیں گے ہم مجرموں، کافروں کو کیونکہ اللہ تعالیٰ کی آیات کی تکذیب کرنا کفر نہیں تو اب کیا ہے! ﴿لَهُمْ مِّنْ جَهَنَّمَ﴾ ان کے لئے ہے آتشِ دوزخ سے۔ ﴿وَمِهَادٌ﴾ فرش، بچھونا ہوگا اس پر وہ بیٹھیں گے۔ ﴿وَمِنْ فَوْقِهِمْ﴾ اور اوپر سے ان کے غَوَاشُ بالا پوش ہوگا۔ غَوَاشُ ڈھانپنے والی چیز، عاشیہ کی جمع ہے قواعد کے لحاظ سے اسی آتشِ دوزخ سے یعنی ان کے نیچے اور اوپر آگ ہی آگ ہوگی۔ العیاذ باللہ۔

﴿لَا تُكَلِّفُ نَفْسًا اِلَّا وُسْعَهَا﴾ نہیں ہم تکلیف دیتے اور نہیں حکم کرتے ہیں ہم کسی جان کو مگر اُس کی جس پر وہ قادر ہو اور جسے بجالا سکے، یہاں یہ بتانا مقصود ہے کہ نیک کام جنہیں کو انجام دینا جنت میں داخل ہونے کی شرط ہے وہ کوئی ایسے دشوار طلب امر نہیں جو انسان سرانجام نہ دے سکے، جب انسان کو اعمالِ صالحہ کرنے کی تاکید کی گئی تو احتمال یہ تھا کہ یہ مشکل کام ہے لیکن اللہ تعالیٰ نے احکامِ شریعت کی تکمیل میں سہولت اور آسانی کر دی۔ (بحوالہ تفسیر بحر محیط)

﴿وَنَزَعْنَا مَا فِي صُدُورِهِمْ﴾ اور نکال لیں گے ہم وہ چیز جو اہل بہشت کے سینوں میں ہوگی۔ ﴿وَنَزَعْنَا﴾ ہم نکال دیں گے، نَزَعُ سے فعل ماضی معروف جمع متکلم کا صیغہ قواعد کے مطابق۔ ﴿مِنْ غِيٍّ﴾ کینہ اور حسد اور جو کچھ عداوت کا سبب ہے۔ ﴿تَجْرِي﴾ جاری ہیں۔ ﴿مِنْ تَحْتِهِمُ الْاَنْهَارُ﴾ نیچے سے ان کے مکانوں میں نہریں۔ ان کو سرور و لذت حاصل کرنے کے لئے، جب قیامت کے دن انہیں بہشت میں جانے کی نوید مسرت ملے گی تو ان کے آئینہ دل سے رنجش، کدورت عداوت دور ہو جائے گی یہ لوگ خوش خوش، مسرت و تابانی کے ساتھ جنت میں بسیں گے۔ اہل ایمان جب پل صراط سے گزر کر دوزخ سے نجات پا جائیں گے تو انہیں بہشت اور جہنم کے مابین ایک پل کے اوپر روک لیا جائے گا اس مقام پر باہمی رنجش اور عداوت کے معاملات میں جو زیادتیاں سرزد ہوئی ہوں گئیں ان کا ازالہ کر دیا جائے گا وہ باہم شیر و شکر



ہو جائیں گے۔ پھر جنت میں داخلے کا اذن نصیب ہو جائے گا۔ (بحوالہ صحیح بخاری کتاب المظالم، باب قصاص المظالم)  
 ”یہ پل ظاہری طور پر پل صراط“ کا آخری حصہ ہوگا جو بہشت سے باہم ملا ہوا ہوگا۔ (بحوالہ تفسیر مظہری)  
 ﴿وَقَالُوا الْحَمْدُ لِلَّهِ الَّذِي هَدَانَا لِهَذَا﴾ اور کہیں گے اہل جنت جب اپنے درجات منازل اور مقام دیکھیں گے، حمد و ثناء اللہ کی ہے جس نے اپنے فضل سے راہ ہدایت دکھائی، یہ مقام اس کی جزاء اور بدلا ہے، ہدایت کی توفیق سے ہمیں ایمان اور عمل صالح انجام دینا نصیب ہوا یہ اللہ تعالیٰ کا خاص انعام اور رحمت ہے کہ ہم یہاں تک پہنچے۔ ہدایت کا لفظ جو عام طور پر بولا جاتا ہے اس کے کئی قسم کے درجات ہیں حقیقت تو کچھ یوں ہے کہ ”ہدایت باری تعالیٰ کی طرف جانے کا راستہ ملنے کا نام ہے“۔ اس لئے اللہ کا تقرب پانے کے درجات بھی مختلف نوع ہیں ہدایت کا ایک درجہ کفر و شرک سے نجات اور ایمان ہے جس سے انسان گمراہی اور غلط سمت چھوڑ کر اللہ کی طرف رجوع ہو جاتا ہے۔ (بحوالہ امام راغب اصفہانی)

ہدایت کا ہر کوئی طلب گار ہے۔ چنانچہ خاتم النبیین ﷺ آخر عمر تک دعا کرتے رہے۔ آیت ۶ سورہ فاتحہ:  
 ﴿إِهْدِنَا الصِّرَاطَ الْمُسْتَقِيمَ﴾ ”ہمیں سیدھی اور سچی راہ دکھا“ یہ صراطِ مستقیم ہی الاسلام ہے جس کو رسول نے دنیا کے سامنے پیش کیا۔ ﴿وَنُودُوا﴾ اور پکارے جائیں گے اہل بہشت، نودوا اُن کو پکارا جائے گا، نداء سے فعلِ ماضی مجہول جمع مذکر غائب قواعد کے مطابق۔ ﴿أَنْ تِلْكُمْ﴾ کہ یہ ہے، یہ سب اسم اشارہ ہے۔

﴿أَنْ تِلْكُمْ الْجَنَّةُ﴾ یہ وہ جنت ہے جس کا تم سے وعدہ کیا گیا ہے یہ شانِ کری می ہے کہ بندے کو بندگی کا حق ادا کرنے کے لئے انعامات اور کرامات سے سرفراز کیا جائے۔ ﴿أُورِثْتُمْوهَا﴾ وارث قرار دیئے گئے تم اس کے۔ ﴿أُورِثْتُمْوهَا﴾ اصل میں اُورِثْتُمْ اِیْرَاث سے فعلِ ماضی مجہول جمع مذکر حاضر قواعد کے مطابق۔ ﴿بِمَا كُنْتُمْ تَعْمَلُونَ﴾ بسبب اس چیز کے کہ تم جس پر عمل کرتے تھے۔ طریقِ شریعت پر اور سنت کے مطابق، جنت کو اللہ تعالیٰ نے میراثِ اس واسطے قرار دیا کہ یہ ”عطائے بے رنج ہے“۔ (بحوالہ تفسیر قازری) دوسری بات یہ ہے کہ مسلمان میراث لینے والے ہیں کافروں سے۔ چنانچہ حدیث مبارکہ میں مذکور ہے کہ کوئی شخص ایسا نہیں کہ اس کی ایک جگہ بہشت میں اور ایک جگہ دوزخ میں نہ ہو، پھر کافر دوزخ میں مسلمانوں کی جگہ میراث لیں گے اور جنت میں کافروں میں جگہ مسلمانوں کو میراث ملے گی۔

### تَشْرِیحُ وَتَوْضِیْحَاتُ آیَاتِ ۴۰ تا ۴۳

آیت ۴۰ میں اظہارِ بیان یہ ہے کہ جن لوگوں نے انبیاء علیہم السلام کو جھٹلایا اور اللہ کی ہدایت اور کلامِ ربّانی کی آیات کے مقابلے میں تکبر و فخر کے ساتھ پیش آئے اُن کے لئے آسمان کے دروازے نہیں کھولے جائیں گے جس طرح سوئی کے روزن رسوراخ میں اُونٹ کا سما کر داخل ہو کر گزر جانا محال ہے اسی طرح مُشْرِکِین اور اہلِ کُفر کا جنت میں داخلہ کسی طرح ممکن نہیں ہے اس بات کا ذکر باب ۱۹، ۲۳، ۲۴ انجیل متی میں بیان ہوا ہے۔ حدیث مبارکہ میں مذکور ہے کہ ”مُشْرِکِ کی موت کے بعد اس کی رُوح میں مُردار کی بدبو پھیلتی ہے“۔ اس لئے آسمان کے پہرے دار اسے اوپر جانے کا راستہ نہیں دیتے۔ (بروایت حضرت براء بن عازب)

اس آیت کے مطالعہ سے اس بات کا پتہ چلا کہ بہشت آسمان میں ہے اور یہ بھی معلوم ہوا کہ مؤمن کی رُوح کے لئے آسمان کے دروازے کھول دیئے جاتے ہیں۔ اس آیت کی تفسیر میں حضرت عبداللہ بن عباس رضی اللہ عنہ سے منقول ہے کہ ”منکرین اور کافروں کی ارواح کے لئے آسمان کے دروازے نہیں کھولے جائیں گے۔“

آیت ۴۱ میں بیان کیا جا رہا ہے اور ان کے لئے دوزخ کی آگ کا بچھونا ہوگا اور یہی ان کا اوڑھنا ہوگا گویا اہل جہنم کے لئے ہر طرف سے عذاب ہی عذاب مسلط ہوگا کسی لمحہ، کسی کروٹ ان کو چین و سکون میسر ہونے کا نہیں۔ ظلم کرنے والوں کو، کافروں کو باری تعالیٰ ایسے ہی سزا دیتے ہیں۔ آیت ۳۲ سورۃ الزمر پارہ ۲۴ فَمَنْ أَظْلَمُ مِمَّنْ ارْتَدَّ بَارِي تَعَالَىٰ هِيَ:

الَّذِينَ فِي جَهَنَّمَ مَثْوًى لِّلْكَافِرِينَ ﴿۴۱﴾ ”ایسے کافروں کا ٹھکانہ دوزخ میں نہ ہوگا تو اور کہاں ہوگا!“

آیت ۴۲ میں بتایا جا رہا ہے کہ جن لوگوں نے آیاتِ رَبَّانِي کو مان لیا اور نیک اور صالح عمل سرانجام دینے کی کوشش میں منہمک رہے تو ایسے لوگوں پر ان کی استطاعت و صلاحیت سے زیادہ بار باری تعالیٰ نہیں ڈالتے۔ گویا ایمان اور عمل کی توفیق پر صلہ عظیم عطا ہوتا ہے ہر فرد و بشر سے نیک عمل اتنا ہی مطلوب و درکار ہے جتنی کرنے کی اس میں ہمت اور طاقت ہے۔ باری تعالیٰ نے بندوں پر اس قدر ہی ذمہ داری تفویض کی ہے جس قدر وہ آسانی سے کر سکتا ہے اور یہی لوگ اہل جنت ہیں اور اس میں ہمیشہ رہیں گے۔

آیت ۴۳ میں اظہارِ بیان یہ ہے کہ باری تعالیٰ کی اہل جنت پر یہ خاص لطف و کرم اور عنایت ہوگی کہ ان کے سینوں میں جو بغض و عناد کے احساسات اور جذبات ہوں گے ان کے قلوبِ مطہرہ سے آئینہ کی طرح صاف ہو جائیں گے، اہل ایمان کے سینہ سے ہر خلش ختم کر دی جائے گی یہ انبیاء کرام کی اتباع کرنے والوں کے احوالِ آخرت کا منظر نامہ ہے کہ بہشت میں وہ ایک دوسرے کے مد مقابل، پُر کیف فضا پا کر شاداں شاداں ہوں گے نفرت اور ملامت کا کہیں نام و نشان تک نہ ہوگا۔ حقیقتِ احوال تو یہ ہے کہ اللہ کا خاص انعام و کرم ہے ورنہ کوئی یہاں تک نہ پہنچتا! رسول اللہ ﷺ کا فرمان ہے ”یہ بات اچھی طرح جان لی جائے کہ تم میں سے کسی شخص کا عمل بہشت میں نہیں لے جائے گا جب تک اللہ کی رحمت شامل نہ ہو“ صحابہ کرام ﷺ نے دریافت کیا کہ اے اللہ کے حبیب (ﷺ)! آپ بھی؟ فرمانِ نبوی ﷺ صادر ہوا: ہاں! میں بھی اُس وقت تک جنت میں نہیں جاؤں گا جب تک رحمتِ باری تعالیٰ مجھے اپنے دامن میں نہیں سمیٹ لے گی۔ (بحوالہ صحیح مسلم، صحیح بخاری)

آیت ۴۰ تا ۴۳ کے اہم نکات پر اجمالی نظر:

ذراتِ تصورات کی دنیا سے باہر نکل آئیے، یہ عجیب کیفیتِ منظر ہے کہ جن لوگوں نے اللہ تعالیٰ کی آیات کو جھٹلایا، اندازِ تکبر اپنایا، ان کے لئے آسمان کے دروازے نہ کھل پائیں گے۔ گویا ایک اونٹ ہے اور اسے سوئی کے ناکے میں داخل کرانے کے لئے تیاری ہو رہی ہے بتایا جا رہا ہے، لمحہ توقف ہے۔ اتنا تو انتظار کرو یہ ناکہ کھل جائے اس سے اونٹ گذر جائے بھلا کیونکر ایسا ممکن ہے وقت تو بیت گیا چنانچہ ہمیشہ کے لئے جہنم ان کا مقدر بنا۔



اور اہل بہشت آواز دیں گے اہل دوزخ کو بے شک ہم نے سچا پایا وعدہ جو ہمارے رب نے ہم سے کیا تھا، سو جو تمہارے رب نے وعدہ کیا تم نے بھی اپنے رب کے کئے ہوئے وعدہ کو سچا پایا، وہ کہیں گے ہاں پھر ایک منادی کرنے والا اُن کے درمیان اعلان کرے گا، لعنت ہو اللہ کی ظالم لوگوں پر۔ (۴۴)

جو اللہ کی راہ سے اعراض کرتے ہیں روکتے ہیں اور سچی کے مُتلاشی ہوتے ہیں وہی لوگ آخرت کے منکر ہیں۔ (۴۵)

اور ان دونوں (جنتی لوگ اور اہل دوزخ) کے مابین ایک پردہ راز ہے اور اعراف کی بلندیوں پر کچھ اور مرد ہوں گے جو ہر ایک کو ان کی علامت ران کی پیشانیوں سے پہچانیں گے اور اہل جنت کو پکار کر آواز دیں گے ”سلامتی ہو تم پر“ ابھی یہ جنت میں داخل نہ ہوئے ہوں گے مگر اس کے آرزو مند ہوں گے۔ (۴۶)

اور جب اُن کی نگاہیں اہل دوزخ کی طرف پھیری جائیں گی تو پلٹ دی جائیں گی کہیں گے اے باری تعالیٰ! ہمیں ان ظالموں کے ساتھ شامل مت کیجئے!۔ (۴۷)

وَنَادَىٰ اصْحَابُ الْجَنَّةِ اصْحَابَ النَّارِ اَنْ قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا  
قَالُوا نَعَمْ فَاذَنْ مُّؤَذِّنٌ بَيْنَهُمْ اَنْ لَّعْنَةُ اللّٰهِ  
عَلَى الظّٰلِمِيْنَ ﴿۴۴﴾

الَّذِيْنَ يَصُدُّنْ عَنْ سَبِيْلِ اللّٰهِ وَيَبْغُوْنَهَا عِوَجًا  
وَهُمْ بِالْاٰخِرَةِ كٰفِرُوْنَ ﴿۴۵﴾

وَبَيْنَهُمَا حِجَابٌ وَعَلَى الْاَعْرَافِ رِجَالٌ يُّعْرِفُوْنَ  
كُلًّا بِسِيْمَتِهِمْ وَنَادَوْا اصْحَابَ الْجَنَّةِ اَنْ سَلِّمُوْا عَلَيْكُمْ  
لَمَّ يَدْخُلُوْهَا وَهُمْ يَطْمَعُوْنَ ﴿۴۶﴾

وَاِذَا صُرِفَتْ اَبْصَارُهُمْ تَلَقَّوْا اصْحَابَ النَّارِ قَالُوْا  
رَبَّنَا لَا تَجْعَلْنَا مَعَ الْقَوْمِ الظّٰلِمِيْنَ ﴿۴۷﴾

### الفاظ و معانی آیت ۴۴ تا ۴۷

﴿وَنَادَىٰ اصْحَابُ الْجَنَّةِ اصْحَابَ النَّارِ﴾ اور جب پکاریں گے جنت والے لوگ اہل دوزخ کو اور ملامت کے انداز میں کہیں گے ﴿اَنْ قَدْ وَجَدْنَا﴾ بے شک پائی ہم نے ﴿مَا وَعَدَنَا رَبُّنَا﴾ وہ چیز جس کا وعدہ ہمارے رب نے ہم سے کیا تھا۔ ﴿حَقًّا﴾ سچ، بلاشبہ ہم سے باری تعالیٰ نے وعدہ کیا تھا کہ ایمان اور صالح عمل اپنانے پر جنت عطا کی جائے گی ہم نے اُس کو وعدے کے مطابق پایا۔ ﴿مَا وَعَدَ رَبُّكُمْ﴾ اور جو کچھ وعدہ کیا تھا تم سے تمہارے رب جلیل نے سچا یعنی عذابوں کا، کفر کے سبب جہنم میں جانے کا، تو کیا تم نے بھی اُس کو وعدہ کے مطابق پایا۔ ﴿قَالُوا نَعَمْ﴾ اہل دوزخ کہیں گے ہاں! ہم نے وہ پایا جو باری تعالیٰ نے فرمایا تھا۔ اب تو حقیقت اللہ اور اس کے رسول ﷺ کے صدق کی معلوم ہوگی اور انہیں اپنی گمراہی کی حقیقت بھی آشکار ہوگی اس بات کو یوں سمجھئے کہ جب غزوہ بدر میں کافر موت کے گھاٹ اُتار دیئے گئے اور اُن کی لاشیں ایک کنویں میں پھینک دی گئی تھیں تو حضرت محمد ﷺ نے خطاب کیا جس پر حضرت عمر فاروق رضی اللہ عنہ نے کہا تھا آپ (ﷺ) ایسے لوگوں سے مخاطب ہیں جو موت کی آغوش میں چلے گئے ہیں رسول اللہ ﷺ نے ارشاد فرمایا ”اللہ کی قسم! میں انہیں جو کچھ کہہ رہا ہوں وہ تم سے زیادہ سُن رہے تھے لیکن وہ اب جواب دینے کی طاقت نہیں رکھتے“۔ (بحوالہ صحیح مسلم (۱۰۵))

شریف: کتاب الجنة باب عرض مقعد المیت من الجنة والنار، بخاری شریف کتاب المغازی باب قتل ابی جہل)

﴿فَاذْكُنْ﴾ پھر صد اے گا۔ ﴿مُؤَذِّنٌ﴾ آواز دینے والا، کہتے ہیں وہ ندا کرنے والے حضرت اسرافیل علیہ السلام ہوں گے۔ (بحوالہ تفسیر قادری جلد اول)

﴿بَيْنَهُمْ﴾ اہل بہشت اور اہل جہنم کے مابین۔ ﴿اِنَّ لَعْنَةَ اللّٰهِ عَلَى الظّٰلِمِيْنَ﴾ لعنت ہو اللہ کی ظلم کرنے والوں پر، جن پر پھٹکار ہوگی اُن کی نشان دہی کر دی گئی:

۱۔ اول:..... یہ کہ وہ ظالم ہیں ظلم کا مفہوم یہاں شرک اور کفر ہے۔

۲۔ دوم:..... یہ کہ وہ خود بھی دین حق کو تسلیم نہیں کرتے اور دوسروں کو اس سے باز رکھتے ہیں۔

۳۔ سوم:..... یہ کہ دین حق کے دلائل میں شکوک و شبہات پیدا کرتے ہیں اور غلط سمت راہ دکھانے کی کوشش کرتے ہیں۔

۴۔ چہارم:..... یہ کہ اُن کا آخرت پر یقین اور ایمان نہیں جو بھی ان چار گمراہیوں میں مبتلا ہو وہ عذاب کا مستحق ٹھہرا۔

﴿وَبَيْنَهُمَا حِجَابٌ وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ﴾ اور ۱۔ جنت اور دوزخ کے مابین پردہ ہے۔

حِجَابٌ سے مراد ایک آڑ ہے فیصل دیوار ہے جس کا ذکر پارہ ۷ آیت ۱۳ ﴿فَصُورٌ بَيْنَهُمْ﴾

بِسُورَةٍ بَابٌ اُن کے درمیان ایک دیوار حائل کر دی جائے گی جس میں دروازہ بھی ہوگا (اہل ایمان اور منافقین کے

مابین) اور اس دیوار کو اعراف کہتے ہیں امام زاہد نے کہا ”اعراف ایک ٹھیکرا ہے مُشک سفید کا۔ (بحوالہ تفسیر قادری)

اور اعراف پر مرد ہوں گے جنت اور جہنم میں آگاہی رکھنے والے۔ اعراف جمع ہے عُرف کی اور عرف کے لغوی معنی ہیں

بلند مقام۔ اعراف میں کون لوگ ہوں گے؟ اس کے بارے میں مفسرین نے پندرہ (۱۵) اقوال تحریر کئے ہیں۔ اہل اعراف

میں کس کا شمار ہوگا؟ ”حضرت ابن عباس رضی اللہ عنہ، حضرت عبداللہ بن مسعود رضی اللہ عنہ“ (بحوالہ روح البیان) اور حضرت

حذیفہ رضی اللہ عنہ بن الیمان کے قول کے مطابق جن کی نیکیاں اور بُرائیاں برابر ہوں گی۔ (بحوالہ قرطبی)

مختر میں لوگوں کے مابین تین گروہ ہوں گے، پہلا گروہ جو کافر اور مشرک ہوں گے اُن کو توپل صراط سے گزرنے کی

نوبت ہی نہیں آئے گی پہلے ہی دوزخ کے دروازوں سے اس میں دھکیل دیئے جائیں گے۔ دوسرا گروہ مؤمنین کا جن کے

ساتھ نور ایمان کی روشنی ہوگی۔ تیسرا گروہ منافقین کا چونکہ یہ کائنات گیتی میں مسلمانوں کے ساتھ لگے رہے وہاں بھی شروع

میں ان کے ہمراہ لگے رہیں گے اور جب پل صراط سے گزرنے لگیں گے تو اُس وقت ایک تاریکی کی گھٹاسب کو ڈھانپ لے

گی مؤمنین اپنے نور ایمان کی روشنی چمک دمک سے آگے بڑھ جائیں گے اور منافقین آواز دے کر لب گشا ہوں گے ذرا

ٹھہرتو تو سہی! کہاں جاتے ہو؟ ہماری حالت مضطرب دیکھ لو؟ ہم بھی تمہاری روشنی سے لطف اٹھالیں، اللہ تعالیٰ کی طرف سے ندا

دینے والا کہے گا ”لوٹ جاؤ“ ایمان اور عمل صالح کی روشنی پانے کی ساعت تو گزر گئی روشنی حاصل کرنے کا مرحلہ تو پیچھے گذر

۱۔..... سیماء کے معنی علامت کے ہیں اہل بہشت کے چہرے روشن اور تروتازہ ہوں گے اور اہل جہنم کے چہرے سیاہ اور آنکھیں نیلی اس طرح دوسرے لوگوں کو پہچان لیں گے۔

گیا۔ (بحوالہ معارف القرآن از مفتی محمد شفیع)

﴿وَنَادُوا أَصْحَابَ الْجَنَّةِ أَنْ سَلِّمُوا عَلَيْنَا﴾ اور اہل بہشت کو اعراف والے آواز دے کر کہیں گے سلامتی ہو تم پر یعنی جب جنت میں دیکھیں گے تو اہل بہشت سے تہنیت کے طور پر کہیں گے سلام اور تحیہ اللہ کی تم پر ہو، کیا سعادت ہے تمہاری کہ دارالسلام میں سلامتی کے ساتھ پہنچے۔ ﴿لَمَّا دَخَلُوا﴾ ابھی اہل اعراف بہشت میں نہ داخل ہوئے ہوں گے۔ ﴿وَهُمْ يَطْمَعُونَ﴾ اور وہ طمع رکھتے ہوں گے کہ جنت میں داخل ہوں۔ ﴿يُطْمَعُونَ﴾ وہ اُمید رکھتے ہوں گے، وہ رغبت رکھتے ہوں طمع سے مضارع جمع مذکر غائب قواعد کے مطابق۔ ﴿وَإِذَا صُرِفَتْ أَبْصَارُهُمْ﴾ اور جب پھیری جائیں گی اُن کی آنکھیں۔ ﴿صُرِفَتْ﴾ وہ پلٹ دی گئیں۔ صُرِفَتْ سے فعل ماضی مجہول واحد مؤنث غائب قواعد کے لحاظ سے۔ تفسیر زاہدی میں لکھا ہے کہ حق سبحانہ تعالیٰ کے حکم سے ایک فرشتہ اُن کا منہ پھیر دے گا۔

﴿تِلْقَاءِ أَصْحَابِ النَّارِ﴾ دوزخیوں کی طرف۔ ﴿تِلْقَاءِ﴾ طرف سمت رجعت۔ لِقَاءِ کے معنی ملاقات کرنے کے ہیں۔ آمنے سامنے کے مقام کو ﴿تِلْقَاءِ﴾ کہا جاتا ہے قواعد کے مطابق اسم ہے۔ قَالُوا تو وہ اللہ سے پناہ مانگتے ہوئے کہیں گے رَبَّنَا اے اللہ ہمارے ﴿لَا تَجْعَلْنَا مَعَ الْقَوْمِ الظَّالِمِينَ﴾ نہ کر ہمیں ظالم قوم میں شامل، یعنی ہمیں اور انہیں دوزخ میں اکٹھا نہ کر۔ (بحوالہ تفہیم القرآن از مولانا مودودی)

تشریح و توضیحات آیت ۴۴ تا ۴۷

آیت ۴۴ میں اظہار بیان یہ ہے کہ اہل بہشت دوزخ والوں کو بند ادا کر کہیں گے ہمیں تو مل گیا اللہ کا سچا وعدہ جو باری تعالیٰ نے کیا تھا اور جو رسولوں نے فرمایا تھا کہ اللہ پر ایمان رکھتے ہوئے فرمانبرداری کی راہ اختیار کرو گے تو اجر و ثواب کے مستحق ہو گئے اور کفر و نافرمانی پر عذاب! کیا تم نے بھی جو کچھ تمہارے پروردگار نے تم سے وعدہ کیا اس کو سچ پایا؟ اہل بہشت کے اس سوال کا مقصد اہل دوزخ کی فضیحت ہے۔ وہ جواب میں کہیں گے وہ سب کچھ درست نکلا، اہل جہنم کا اعتراف گویا اعترافِ جرم ہے یہ ایک حقیقت ہے کہ اس آخری اعترافِ جرم کی پاداش میں اُن کے اور سزا کے مابین کوئی چیز حائل نہیں رہے گی گویا آج ظالم لوگ اللہ کی عنایت اور بخشش سے یکسر محروم ہو گئے۔

آیت ۴۵ میں بتایا جا رہا ہے کہ جو لوگ زندگی بھر دوسروں کو اللہ کی راہ سے روکنے کے لئے سعی رائیگاں میں مصروف و منہمک رہے اور اپنی مرضی کے غلط راستوں پر گامزن رہے اور لوگوں کو دعوتِ اسلام قبول کرنے سے منع کرتے رہے وہی آخرت کا انکار کرتے رہے اُن کا تو یہ خیال خام تھا کہ دین الہی کو بدل دیں اور جو طریقہ باری تعالیٰ نے اپنے بندوں کو بتایا ہے اس میں تغیر و نما کریں۔ (بحوالہ خازن ماخوذ کنز الایمان خزائن العرفان فی تفسیر قرآن، سید محمد نعیم الدین احمد رضا خاں)

آیت ۴۶ میں وضاحت کے ساتھ بیان ہے کہ اہل بہشت اور اہل نار کے درمیان ایک حجاب پر پردہ ردیوار ہوگی اس

①..... یعنی یہ اصحاب اعراف وہ لوگ ہیں جن کی زندگی نہ تو مثبت انداز میں گذرتی ہوگی کہ جنت میں داخل ہو سکیں نہ اس قدر بُری کہ وہ دوزخ میں ڈالے جائیں وہ جنت اور دوزخ کی فیصل درمیان میں ہوں گے۔

بلائی حصے کا نام اعراف ہے اس پر کچھ مرد ہوں گے اس پر سے اہل جنت اور اہل دوزخ سب نظر آئیں گے یہ دیوار عالم بہشت اور عالم نار کے درمیان ایک حدِ فاصل ہوگی، جن لوگوں نے مشاہدہ حق کیا دنیا میں اور حق و باطل کی کشمکش میں حق کا پرچم بلند کیا، داعیِ خیر کے طلب گار رہے اور بُرائی سے روکنے والے تھے اُن کا یہ شرف و اعزاز ہوگا کہ باری تعالیٰ اُن کو بہشت اور جہنم کا مشاہدہ کرائے تاکہ حق و باطل کا انجام کار اپنی نظروں سے دیکھ لیں اور یہ اندازِ تکلم اپنے رفیقوں کو ہدیہ تہنیت پیش کریں اور عدو حق کی سرزنش کریں۔

آیت ۴۷ میں اظہارِ بیان یہ ہے کہ جب لوگوں کی آنکھیں اہل نار کی طرف مُلتفت ہوں گی تو آہ و بُکاہ کے ساتھ بول اٹھیں گے اے اللہ! ہمیں ان ظالموں کا ساتھی مت بنا جہنم میں جانے والوں کے خوف سے طاری چہرے اور آتش کی تپش میں ڈوبا ہوا بھیا نک چہرہ دیکھ کر اہل اعراف سراسیمہ ہو جائیں گے اور دعا کریں گے۔ اے اللہ! ہم کو ان ظالموں کے ساتھ مت رکھنا پھر جب اہل اعراف جنت میں داخل ہوں گے تب خوف جاتا رہے گا۔

آیت ۴۴ تا ۴۷ کے اہم نکات پر مطالعاتی نظر:


جنت والے، دوزخ والوں کو نوازیں گے ہمارے رب کا وعدہ سچا ہوا، کیا تم نے بھی اس وعدے کو ٹھیک پایا وہ جواب میں کہیں گے: ہاں! پھر ایک پکار آئے گی اللہ کی لعنت! ان ظالموں پر جو راہِ ہدایت، حق سے لوگوں کو روکتے تھے اور آخرت کا انکار کرتے تھے۔

یہ بات کس قدر توہین آمیز اور کس قدر تلخ ہے اہل زبان ہی اس کو جانتے ہیں جھوٹ کو ہاں، کب کہا جاتا ہے! اور اس کا انجام کیا ہوتا ہے؟ ایمان والے کو یقین کامل ہے کہ اللہ کا وعدہ سچا بھی ہے اور اس کی وعید بھی اٹل ہے۔ استقامت کی ایک ہی صورت حال ہو سکتی ہے اور ہے بھی! اور وہ کیفیتِ عمل یہ ہے کہ انسان اللہ ﷻ کے منہاج اور شریعت کو اپنانا شریعت کے علاوہ تمام راستے ٹیڑھے ہیں۔

ع چلی سمت غیب سے ایک ہوا

کہ چمن سرور کا جل گیا

کے مصداق جو کوئی سیدھی سمت اور راہ کے بجائے کسی دوسری راہ کو سوچے گا وہ آخر کار ”کفر“ تک پہنچ جائے گا اور کفر کی علامتِ عمل یہ ہے کہ انسان آخرت کی جواب دہی سے انکاری رہے اگر کسی کو آخرت میں اللہ تعالیٰ کی ملاقات اور دیدار کا یقین ہو تو وہ ہرگز، ہرگز کسی کو راہِ حق سے نہیں روکتا اور نہ ہی خود وہ اللہ ﷻ کے منہاج اور شریعت سے دُور ہوتا ہے یہاں سے ایک نئے منظر کا پتہ چلتا ہے یہ بہشت اور دوزخ کے درمیان ایک حدِ فاصل ہے یہ لوگ جنت والوں کو بھی اُن کی علامات سے پہچان جائیں گے اور اہل دوزخ کو بھی ان کی نشانِ علامات سے پہچان لیں گے۔



اور آواز دیں گے اعراف والے، جن کو وہ اُن کی نشانی رعلاست سے پہچانتے ہوں گے وہ اُن سے کہیں گے نہ نفع دیا تمہاری جمعیت نے کچھ کام نہ آیا جن کی وجہ سے تم فخر و انبساط کیا کرتے تھے۔ (۴۸)

اب یہ وہی لوگ ہیں جن کے بارے میں تم قسمیں اٹھا کر کہا کرتے تھے یہ لوگ باری تعالیٰ کی رحمت کو کبھی نہ پاسکیں گے انہیں تو حکم صادر ہوا کہ تم جنت میں داخل ہو جاؤ اب تمہیں نہ کوئی ڈر ہے نہ خوف اور نہ تم غمگین ہو گے۔ (۴۹)

اور دوزخ والے اہل بہشت کو صدادیں گے کہ ہم پر تھوڑا سا پانی انڈیل دو یا کچھ اور دے دو جو رزق اللہ نے تمہیں عطا کیا ہے، اہل بہشت کہیں گے، باری تعالیٰ نے یہ دونوں چیزیں کافروں کے لئے حرام کر رکھی ہیں۔ (۵۰)

جنہوں نے دنیا میں اپنے دین کو کھیل تماشا بنا لیا تھا، انہیں دنیا کی زندگی نے دھوکے اور فریب میں مبتلا کر رکھا تھا پس! آج کے دن ہم بھی انہیں فراموش کر دیں گے رُھول جائیں گے، جیسے وہ بھول گئے تھے اُس دن کی ملاقات کو جیسا کہ وہ ہماری آیات کے منکر تھے۔ (۵۱)

اور ہم نے اُن کے پاس ایک ایسی کتاب پہنچا دی ہے جس کو ہم نے اپنے علمِ کامل سے بڑی وضاحت کے ساتھ بیان کر دیا ہے جو ایمان لانے والی قوم کے لئے سراپا ہدایت اور رحمت ہے۔ (۵۲)

کیا وہ اس کی حقیقت کے مشاہدے کے منتظر ہیں کہ اس کا مضمون ظاہر ہو جائے جس روز اُس کی حقیقت آشکار ہوگی تو یہ لوگ جو اس پہلے نظر انداز کر رکھا بھلائے بیٹھے تھے کہہ اٹھیں گے بے شک ہمارے رب کے رسول سچی بات پر پیام حق لے کر آئے تھے کیا اب ہم کو یہاں کوئی سفارش کرنے والا ملے گا، جو ہماری سفارش کر سکے، یا ہم دنیا میں دوبارہ لوٹائے جائیں تاکہ ہم جو عمل کر آئے ہیں اس کے برعکس اچھے اعمال کریں، بے شک انہوں نے خود ہی اپنے کو خسارے میں ڈالا اور جھوٹی باتیں جو وہ کرتے تھے سب گم ہو گئیں۔ (۵۳)

وَنَادَى أَصْحَابُ الْأَعْرَافِ رَجَالًا يَعْرِفُونَ نَهُمْ سِيمَاهُمْ  
قَالُوا مَا آغَيْنِي عَنْكُمْ جَمْعَكُمْ وَمَا كُنْتُمْ تُسْتَكْبِرُونَ ﴿۴۸﴾

أَهْلُوا الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ أَدْخُلُوا  
الْجَنَّةَ لَا خَوْفٌ عَلَيْكُمْ وَلَا أَنْتُمْ تَحْزَنُونَ ﴿۴۹﴾

وَنَادَى أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا  
مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَّمَهَا  
عَلَى الْكٰفِرِينَ ﴿۵۰﴾

الَّذِينَ اتَّخَذُوا دِينَهُمْ لَهْوًا وَلَعِبًا وَغَرَّتْهُمُ  
الْحَيٰوةُ الدُّنْيَا قَالِیَوْمَ نَسُوا كَمَا نَسُوا لِقَاءَ  
یَوْمِهِمْ هٰذَا وَمَا كَانُوا بِآیَاتِنَا یُحَدِّثُونَ ﴿۵۱﴾

وَلَقَدْ جِئْتُم بِكِتٰبٍ فَصَّلْنَاهُ عَلَىٰ عِلْمٍ هُدًى  
وَرَحْمَةً لِّقَوْمٍ یُّؤْمِنُونَ ﴿۵۲﴾

هَلْ یَنْظُرُونَ إِلَّا تَأْوِيلَهُ یَوْمَ یَأْتِی تَأْوِيلَهُ یَقُولُ  
الَّذِیْنَ نَسُوهُ مِنْ قَبْلُ قَدْ جَاءَتْ رُسُلُ رَبِّنَا  
بِالْحَقِّ فَهَلْ لَنَا مِنْ شَفَعَاءَ فِیْ شَفَعُوْنَا أَوْ نُرَدُّ  
فَنَعْمَلْ غَیْرَ الَّذِیْ كُنَّا نَعْمَلُ قَدْ خَسِرْنَا أَنفُسَهُمْ وَضَلَّ  
عَنَّهُمْ مَّا كَانُوا یَفْتَرُونَ ﴿۵۳﴾

### الفاظ و معانی آیت ۴۸ تا ۵۳

﴿وَنَادَى أَصْحَابُ الْأَعْرَافِ﴾ اور پکاریں گے اعراف والے۔ ﴿رَجَالًا يَعْرِفُونَ نَهُمْ﴾ ان مردوں/کافروں کو جنہیں

پہچان جائیں گے۔ ﴿يَسْمِعُهُمْ﴾ بمعنی نشان، علامت، چہرہ۔ (بحوالہ قاموس القرآن) ساتھ ان کی نشانیوں کے وہ سیاہ چہرے اور نیلی آنکھیں ہیں اور وہ پہچانے ہوئے لوگ کافروں کے سردار ہوں گے۔ جیسے ولید، مغیرہ، ابو جہل اور عاص بن وائل اور مثل ان کے مشرکوں میں سے جو دنیا میں کہتے تھے کہ حضرت بلال رضی اللہ عنہ، حضرت عمار رضی اللہ عنہ اور حضرت صہیب رضی اللہ عنہ صحابہ کو اللہ جنت میں داخل کر لے اور ہمیں جہنم میں، ہرگز ایسا نہ ہوگا۔ (بحوالہ تفسیر قادری جلد اول)

﴿قَالُوا مَا آغْنِي عَنْكُمْ﴾ کہیں گے انہیں اہل اعراف کہ تم عذاب میں ہودفع نہ کر دیا تم سے عذاب۔

﴿جَمَعَكُمْ﴾ اس مال نے جسے تم جمع کرتے تھے یا تمہاری مدد کرنے والے حمایتی جو بکثرت تھے انہوں نے

﴿وَمَا كُنْتُمْ تَسْتَكْبِرُونَ﴾ اور جو غرور پر نازاں اور شوکتِ افتخار کرتے تھے ان کے تکبر نے بھی ان کا عذاب نہ روکا اور پھر

اعراف والے حضرت بلال رضی اللہ عنہ، حضرت خباب رضی اللہ عنہ اور صہیب رضی اللہ عنہ اور ان کے مثل صحابہ کرام رضی اللہ عنہم کی طرف اشارہ

کریں گے اور کافروں سے کہیں گے۔ ﴿أَهْوَأُ لَكُمْ﴾ کیا یہیں ہیں وہ گروہ جمعیت۔

﴿الَّذِينَ﴾ وہ لوگ جو دنیا میں۔ ﴿اَقْسَمْتُمْ﴾ قسم کھاتے تھے۔ ﴿اَقْسَمْتُمْ﴾ تم نے قسم کھائی اقسام سے فعل ماضی

جمع مذکر حاضر۔ ﴿لَا يَنْبَغِي لَكُمْ بِرَحْمَةِ﴾ ہرگز نہ پہنچائے گا اللہ انہیں رحمت! اب دیکھو جو دیدہ عبرت نگاہ ہو، رحمت باری

تعالیٰ سے یہی لوگ جنت میں ہیں اور جب اعراف والے اس کلام سے فارغ ہوں گے تو رت جلیل اپنے کرم بے پایاں

سے انہیں کہے گا۔ ﴿ادْخُلُوا الْجَنَّةَ﴾ تم داخل ہو جاؤ جنت میں۔

﴿لَا خَوْفٌ عَلَيْكُمْ﴾ کچھ خوف نہیں تم پر، اب کہاں حزن و ملال۔ ﴿وَلَا اَنْتُمْ﴾ اور نہ تم۔

﴿تَحْزَنُونَ﴾ غمگین ہو گے۔ ابن عباس رضی اللہ عنہما نے کہا کہ جب اہل اعراف جنت میں داخل ہوں گے تو جہنمی لوگوں میں یاس

کے بعد امید فرحت محسوس ہوگی تو عرض کرنے کی جسارت کریں گے اے باری تعالیٰ! ہمارے قربت دار جنت میں ہیں ہمیں

اجازت دی جائے کہ ان سے باتیں کریں شرف ہمکلامی نصیب ہو حق تعالیٰ حکم صادر فرمائے گا اہل جنت دوزخ والوں کو دیکھیں

گے اور اپنے اہل قربت کو نہ پہچان پائیں گے اس لئے کہ وضع قطع اور صورت یکسر بدل گئی ہوگی مگر جہنمی لوگ انہیں پہچان جائیں

گے ان کے نام اور کنیت سے انہیں پکاریں گے اور ان سے جنت کا کھانا پینا طلب کریں گے اور آرزو کریں گے۔

﴿اَفِيضُوا عَلَيْنَا﴾ ڈالو ہمارے اوپر۔ ﴿مِنَ الْمَاءِ﴾ جنت کے پانی میں سے اس قدر کہ اس سے ہماری پیاس بجھے۔

﴿الَّذِينَ اتَّخَذُوا دِينَهُمْ لَهْوًا وَلَعِبًا﴾ اور جنہوں نے بنا رکھا تھا اپنا دین تماشاً اور کھیل، ستم ظریفی تو دیکھئے عید کے دن وہ

کعبہ کے گرد آتے تھے، تالیاں بجاتے اور کھیل کود مچاتے تھے۔ (بحوالہ تفسیر قادری جلد اول)

﴿وَعَزَّتْهُمْ الْحَيٰوةُ الدُّنْيَا﴾ اور فریب دیا انہیں دنیاوی زندگی اور طول مہلت نے یہاں تک کہ وہ اللہ کو بھول گئے اور

یہ نہ سمجھ پائے کہ نیرنگی دنیاغدار، مگرا اور دھوکہ دینے والی ہے جیسا کہ مثنوی میں بتایا گیا۔

ع سرمایہ آفت ست زہار ☆ خود را ز فریب او نگہدار

﴿فَالْيَوْمَ نَنسَاهُمْ كَمَا نَسُوا الْاَلْقَاءَ يَوْمَ هَذَا﴾ اور آج ہم انہیں بھلا دیں گے، چھوڑ دیں گے، جیسے انہوں نے



فراموش کر دیا تھا اور نہ دل میں خیال تک لاتے تھے اُس دن کی ملاقات کا۔ ﴿نَسْتَهُمُ﴾ ہم اُن کو بھولے ہوئے کی طرح چھوڑ دیں گے نسیان سے فعل مضارع جمع متکلم قواعد کے مطابق، نسیان بھلا دینے کے مفہوم میں آتا ہے۔ امام رازی نے یوں تشریح کی ہے نہی بمعنی ترک، جس کے معنی ہوئے ہم انہیں چھوڑ دیں گے اور اُن کو نجات نہیں ملے گی، ایک مطلب یہ مراد لیا ہے ہم اُن سے ایسا سلوک رکھیں گے جیسے ہم نے اُن کو فراموش کر دیا۔ (بحوالہ تفسیر امام رازی)

﴿وَمَا كَانُوا بِآيَاتِنَا يَجْحَدُونَ﴾ اور وہ ایسے تھے کہ عناد کی راہ اپناتے ہوئے انکار کرتے تھے ہماری ربوبیت کی علامتوں کو یا ہماری کتاب کی آیات کو۔ ﴿وَلَقَدْ جِئْتُمُم بِكِتَابٍ فَصَّلْنَاهُ﴾ اور بے شک ہم نے عطاءے خاص سے ایک کتاب عطا کی اور اس کے معنی مفصل بیان کر دیئے ہیں وہ سب کچھ جو کام آئے۔ ﴿عَلَىٰ عِلْمٍ﴾ اور یہ بیان علم کامل پر کیا ہے گویا ہم جانتے تھے مفصل طور پر۔ ﴿هُدًى﴾ اور لائے ہم اس کتاب کو راہ دکھانے والی۔

﴿وَرَحْمَةً﴾ اور رحمت والی۔ ﴿لِقَوْمٍ يُؤْمِنُونَ﴾ اس قوم کے واسطے جو ایمان لاتے ہیں۔

﴿إِلَّا تَأْوِيلَهُ﴾ مگر کتاب کے انجام اور اس کی حقیقت کے وعدے گویا وہ اس بات کے منتظر ہیں کہ اس کتاب میں جو ثواب اور عذاب کا وعدہ اللہ نے کیا ہے دیکھیں کہ وہ سچ ہوتا ہے یا نہیں۔ ﴿يَوْمَ يَأْتِي تَأْوِيلَهُ﴾ جس دن کہا جائے گا انجام کاریوں سمجھئے کہ جس دن وعدے کے آثار ظاہر ہو جائیں گے گویا یہ قیامت کے دن ہوگا۔ تَأْوِيلُ کے معنی ہیں کسی شے کی اصل حقیقت اور انجام کار۔ (بحوالہ بیضاوی)

﴿قَدْ جَاءَتْ رُسُلُ رَبِّنَا﴾ بلاشبہ آئے تھے رسول ہمارے رَبِّ کے حق کے ساتھ اور ہم نے اُن کی تکذیب کی اور یہ ہماری بڑی خطا تھی۔ ﴿قَدْ خَسِرُوا﴾ بے شک نقصان کیا انہوں نے۔ ﴿أَنفُسُهُمْ﴾ اپنی جانوں پر کہ اپنی عمر عزیز کا سرمایہ بٹوں کی پرستش میں رائیگاں کر دیا ﴿وَضَلَّ عَنْهُمْ﴾ اور گم ہو گیا اُن سے۔

﴿يَفْتَدُونَ﴾ جو کچھ وہ افتراء کرتے تھے اور جھوٹ بولتے تھے کہ بُت ہماری سفارش و شفاعت کرنے والے ہیں اللہ کے پاس۔

### تَشْرِيحٌ وَتَوْضِيحَاتٌ آيَتِ ۲۸ تَا ۵۳

آیت ۲۸ میں اظہار بیان یہ ہے کہ اہل جہنم کو اعراف والے لوگ اُن کی نشانیوں اور چہرے کی علامتوں سے جان جائیں گے، پہچان جائیں گے اور کہیں گے تمہیں تو اپنے مال و زر، شوکت جاہ و جلال پر بڑا گھمنڈ تھا، یہاں تو یہ تمہارے کچھ کام نہ آیا بلکہ ناروا اختیارات نے تمہیں تباہی سے ہمکنار کر دیا۔ اُس نے تو تمہیں کچھ نفع نہ دیا وہاں تو رَبِّ کی بندگی اور حق بندگی اور اللہ کے رسول ﷺ کی فرمانبرداری ہی کام آئے گی اور نہ ہی وہ ساز و سامان زندگانی ہی نے تمہیں کچھ فائدہ دیا جس پر تم کُشاں کُشاں نازاں تھے۔

آیت ۲۹ میں بتایا جا رہا ہے کہ یہ وہی اہل بہشت ہیں یہ وہی صاحب ایمان ہیں جنہیں دنیا میں تم غریب، مسکین اور نادار جان کر مسخراڑاتے تھے ”یہ وہی لوگ ہیں جن کے بارے میں قسمیں کھا کھا کر کہتے تھے یہ تو کبھی بھی اللہ کی رحمت کے سزاوار

نہیں ہو سکتے۔ (بحوالہ تفسیر ابن کثیر)

دنیا میں مشرک، بدعتی اور آئمہ کفر، قسمیں اٹھا کر دوسروں کو بے دین اور اللہ کی رحمت سے محروم سمجھتے تھے یومِ حشر انہیں آگاہی ہوگی کہ وہ خود بے عمل اور شرک جیسے گناہ میں مبتلا تھے، اہل ایمان کو تو آج حکم ملا ہے جاؤ جنت میں داخل ہو جاؤ! اب تم پر نہ کوئی خوف ہے نہ حزن و ملال اور نہ تم مغموم ہو گے۔ بہشت میں تمہیں کسی بات کی فکر نہ ہوگی نہ کسی نعمت کے زوال کا اندیشہ ہوگا اور نہ کوئی غم لاحق ہوگا۔

آیت ۵۰ میں وضاحت کے ساتھ بیان کیا جا رہا ہے کہ غضبِ الہی کی ایک صورت ہے کہ اہل دوزخ بے قرار مضطرب ہو کر جنت والوں کو ندادیں گے کہ تمہارے قدموں کے نیچے تو چشمے رواں دواں ہیں باغات میں پھول کھلے ہیں پانی یادوسری نعمتیں جو اللہ نے تمہیں عطا کی ہیں، پانی ہی تھوڑا سا انڈیل دو، جو کچھ اللہ نے دیا ہے اس میں سے ہم پر بھی کچھ کرم ہو جائے شاید کہ کچھ افاقہ ہو جائے، کچھ کھانے کو ہی مل جائے، کچھ تو عطا ہو جائے وہ کہیں گے کافروں کے لئے تمام چیزوں کی بندش ہے اللہ نے یہ چیزیں حرام کر دی ہیں اہل کفر پر۔ کھانے پینے کی تمام تر نعمتیں قیامت کے دن صرف اہل ایمان کو عطا ہوں گی چنانچہ آیت ۳۲ سورہ اعراف میں باری تعالیٰ کا ارشاد ہے:

قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ

”اے حبیب ﷺ! آپ کہہ دیجئے! یہ چیزیں اہل ایمان کے لئے ہیں اس دنیاوی زندگی میں اور صرف انہیں کے لئے ہیں روز قیامت۔“

آیت ۵۱ میں اظہارِ بیان یہ ہے کہ جنہوں نے اپنے دین کو کھیل تماشا سمجھ لیا اور جن کو دنیاوی زندگی کے شب و روز نے دھوکہ میں رکھا جو گیتی کائنات کی لطافتِ حسن اور کیف و سرور کی لذت میں مجھو ہو کر یاد باری تعالیٰ سے غافل رہے یہ کفار قریش ہیں جنہوں نے دین کا مسخر اڑایا، ظالمانہ اور مشرکانہ طرزِ زندگی اپنا کر زندگی کی لطیف حقیقتوں سے بے خبر رہے حالانکہ دین کی تعلیمات کا ما حاصل تو یہ ہوتا ہے کہ لوگ زندگی اور امورِ حیات کے ہر پہلو میں صحیح نقطہ نظر کا ادراک کریں لیکن لوگ ہنگامہ زندگی میں گھو کر فریب میں آگئے دنیاوی اُلفت کے تقاضے نبھانے کی خاطر رسم التفات دنیا کے دامِ قفس میں محصور ہو گئے (مجازی محبوب کے عارض و کامل سے کھلتے رہے) اُفتادِ زمانہ میں اُلجھ گئے ”بخنوں کو لوگ تماشا بنائے پھرتے ہیں“ کے مصداق انہوں نے کسی بات کی پرواہ ہی نہیں کی آدمی صاحبِ فہم و ذکا ہوتے ہوئے وہ عیش میں یادِ خدا ہی نہ رہی اور اُسے نیرنگی دنیا میں ڈوب جانے کے بعد خوفِ خدا ہی نہ رہا بلکہ قیامت کی ملاقات اور شرفِ دیدار باری تعالیٰ کو ہی بھول گئے، اگر کچھ خیال ہوتا تو دین، نبی کی تعلیمات سے سیکھتے، اللہ کی اطاعت اور رسول کی فرمانبرداری کو اپنا شعار بناتے لیکن یہ لوگ اللہ کی آیات کے منکر رہے۔ حدیثِ مبارکہ میں مذکور ہے کہ اللہ تعالیٰ روز قیامت ایسے بندوں سے دریافت کرے گا ”کیا میں نے تمہیں بیوی اور اولاد نہیں دی تھی، کیا تم کو عزت و اکرام سے نہیں سرفراز کیا گیا!، کیا اُونٹ اور گھوڑے تمہارے لئے تابع نہیں کر دیئے، وہ کہے گا کیوں نہیں! اے اللہ! یہ سب باتیں درست ہیں باری تعالیٰ اُن سے دریافت فرمائے گا! کیا تجھے میری ملاقات کا یقین تھا! وہ کہے گا ”نہیں“ رَبِّ جَلِيلٌ فرمائے گا ”پس جس طرح تو مجھے بھولا رہا، آج میں تجھے بھول جاتا

ہوں۔ (بحوالہ صحیح مسلم کتاب الزہد)

آیت ۵۲ میں بتایا جا رہا ہے کہ لوگوں کے پاس باری تعالیٰ نے ایک ایسی کتاب بھیج دی ہے جس میں حقیقتِ علم، اسرارِ علم اور رموزِ علم کی مکمل تفصیل اور تفسیر ہے یہ بھی وضاحت کر دی گئی ہے کہ دنیا کی زندگی کے معاملات کو جاننے اور سمجھنے کے لئے کون سا عمل درست اور افضل ہے صحیح طرزِ زندگی اور ادائے حق بندگی کے اساسی اصول اور ضابطہ عمل ہے یہ کتاب اہل ایمان کے لئے سراپا ہدایت اور رحمت ہے قرآن مجید کی خوبی یہ ہے۔ باری تعالیٰ نے نورِ علم کی اساس پر تمام امور کا تفصیلی بیان، بیان کر دیا ہے جن سے فیض آگئی دنیا و آخرت کی سعادت کے لئے امرِ لازمی ہے۔

آیت ۵۳ میں اظہارِ بیان یہ ہے کہ کیا یہ لوگ اس بات کے منتظر ہیں کہ کلامِ باری تعالیٰ میں جو عذاب کی دھمکیاں بتائی گئی ہیں اُس کی حقیقت آشکار ہو جائے اور حقائق سامنے آجائیں تب حق کو قبول کریں گے اس بات کا انتظار کر رہے ہیں کہ جب عذابِ الہی میں گرفتار ہوں گے اُس وقت وہ سفارش کے متلاشی ہوں گے جو اللہ سے سفارش کر کے اُن کی سزا معاف کرا دے، ایسی سفارش اور شفاعت کرنے والا کافروں کو کوئی نہ ملے گا، پھر اُن کے دل میں آرزو ہوگی کہ اے کاش! ہمیں دنیا میں دوبارہ آنا نصیب ہوتا کہ پہلے کے مقابلے میں اچھے عمل کر سکیں لیکن اب اس خواہش کا کیا حاصل! کتابِ رشد و ہدایت تو اُن کے پاس آگئی! نویدِ بشارت تو مل گئی! اس کی دعوتِ فکر و عمل نے علم و بصیرت کی روشنی عطا کی لیکن یہ حق کا انکار کرنے والے سرکش اور عناد والے اپنے تکبر میں رہے تو اُن کو کس پر ناز ہے کیا انہیں اپنی بد اعمالیوں کے انجام کی خبر نہیں! جس دن انجامِ کار کا نتیجہ آئے گا اُس دن اس کی فرصت کب ملے گی کہ کوئی ایمان لائے اب تو فیصلہ کا دن ہوگا یہ مکافاتِ عمل کی گھڑی ہوگی اور یومِ حساب ہوگا ان لوگوں نے تو خود اپنے ہاتھوں اپنا نقصان کر ڈالا۔ بقول شاعر:

یہ گھڑی محشر کی ہے تو عرصہ محشر میں ہے ☆ پیش کر غافلِ عمل گرچہ (کچھ) دفتر میں ہے

آیت ۲۸ تا ۵۳ پر ایک مطالعاتی نظر:

یہ اعراف والے لوگ، دوزخ کی اہم شخصیت کو اُن کی علامتوں سے پہنچاتے ہوئے کہیں گے ذرا اپنی حالت تو دیکھو! کوئی پُرساں حال نہیں کہاں پڑے ہوئے ہو، تمہارے جتھے نے تمہیں کیا نفع دیا! تمہارے اسکتبار نے تمہیں کیا تحفظ فراہم کیا بتاؤ تو سہی، یہ لوگ ان بڑے مشہور مجرموں کو اس بات کی یاد دہانی کرائیں گے تمہارا تو اہل ایمان کے بارے میں یہ احساسِ گمان تھا کہ یہ گمراہ ہوئے ہیں اور یہ تمام لوگ باری تعالیٰ کی رحمت سے محروم ہیں آج انہیں کو پیامِ مسرت ملا ہے جنت میں داخل ہو جاؤ، تمہارے لئے نہ کوئی خوف ہے نہ کوئی رنج و ملال۔

ایک آواز اہلِ دوزخ کی بھی سنائی دیتی ہے جو نہایت درد انگیز ہے، چند قطرے پانی کے ہمیں مل جائیں! کچھ رزق ہمیں کھانے کے لئے مل جائے۔ جواب دیا جائے گا یہ دونوں چیزیں منکرینِ حق پر حرام کر دی گئیں ہیں۔ کیونکہ تمہیں دنیا کی زندگی میں دھوکہ رکھا ہے۔



بے شک تمہارا رب اللہ ہے وہ جس نے زمین و آسمان چھ دن میں بنائے پھر عرش پر متمکن ہوا عرش پر قائم ہوا (جیسا کہ اس کی شان کے لائق ہے) وہ رات کو ڈھانک لیتا ہے دن سے، جو مسلسل ایک دوسرے کے آگے پیچھے دوڑتے ہوئے تیزی سے آتے ہیں اور جس نے پیدا کیا سورج، چاند اور ستاروں کو، وہ سب اس کے حکم کے تابع رہا بند ہیں سن لو! اس کا کام ہے پیدا کرنا اور حکم صادر کرنا، بڑی برکت والا ہے اللہ جو رب ہے سارے جہانوں کا۔ (۵۴)

دعا کرو اپنے رب سے عاجزی کے ساتھ گڑگڑا کر اور چپکے چپکے آہستہ آہستہ، بے شک اللہ حد سے بڑھنے والوں کو پسند نہیں فرماتا۔ (۵۵)  
اور زمین میں فساد نہ پھیلاؤ اس کی اصلاح کے بعد اور پکارو اللہ کو خوف اور توقع سے گویا دعا کرتے زہو اس سے ڈرتے ہوئے اور امید رکھتے ہوئے بے شک اللہ کی رحمت نیکی کرنے والوں کے قریب تر ہوتی ہے۔ (۵۶)

اور وہی اللہ ہے کہ اپنی باران رحمت سے پہلے ہواؤں کو بھیجتا ہے جو کہ مژدہ نوید سنانی ہیں یہاں تک کہ جب وہ ہوائیں اٹھلاتی ہیں بھاری بادلوں کو ہم لے جاتے ہیں کسی خشک سرزمین رویران شہر کی طرف پھر ہم اس بادل سے پانی برسا کر طرح طرح کے پھل نکالتے ہیں اسی طرح ہم مردوں کو بھی نکال لیں گے تاکہ تم نصیحت پکڑو سمجھ سکو۔ (۵۷)  
اور زرخیز سرزمین کی پیداوار اللہ کے حکم سے خوب اچھی نکلتی ہے اور جو خراب ہے اس سے گھٹیا رناتقص پیداوار نکلتی ہے، اسی طرح ہم اپنی نشانیاں مختلف طریقوں سے بیان کرتے ہیں ان لوگوں کے لئے جو شکر گزار بننا چاہیں۔ (۵۸)

إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشَى اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ إِلَّا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ﴿٥٤﴾

ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ ﴿٥٥﴾  
وَلَا تَفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ﴿٥٦﴾  
وَهُوَ الَّذِي يُرْسِلُ الرِّيحَ بَشْرًا بَيْنَ يَدَيْ رَحْمَتِهِ حَتَّىٰ إِذَا أَقَلَّتْ سَحَابًا ثِقَالًا سُقْنَاهُ لِبَلَدٍ مَّيِّتٍ فَأَنْزَلْنَا بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ كَذَٰلِكَ نُخْرِجُ الْمَوْتَىٰ لَعَلَّكُمْ تَذَكَّرُونَ ﴿٥٧﴾

وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ وَالَّذِي خَبُثَ لَا يَخْرِجُ إِلَّا أَنْكَدًا كَذَٰلِكَ نَصُفِّهِ الْأَيِّتِ لِقَوْمٍ يَشْكُرُونَ ﴿٥٨﴾

### الفاظ ومعانی آیت ۵۴ تا ۵۸

﴿إِنَّ رَبَّكُمْ﴾ بلاشبہ تمہارا رب پروردگار ہے جو جامع جمیع صفات کمال ہے۔ ﴿الَّذِي خَلَقَ السَّمَوَاتِ﴾ وہ جس نے پیدا کیا آسمان ﴿وَالْأَرْضَ﴾ اور زمین۔ ﴿فِي سِتَّةِ أَيَّامٍ﴾ چھ دن کی مقدار میں، یوں تو طلوع آفتاب سے لے کر غروب آفتاب یعنی صبح سے لے کر شام تک کے وقت کو دن کے نام سے موسوم کیا جاتا ہے لیکن یہاں اس ساعت روقت تذکرہ ہو رہا ہے جب کہ نہ سورج تھا اور صبح و شام کا تصور۔ اس لئے آیت مبارکہ میں ”یوم کا مفہوم مطلق وقت ہے اور لفظ بہ

کا اطلاق اس معنی میں عام طور پر ہوتا ہے۔ (بحوالہ علامہ راغب اصفہانی از مفردات القرآن)

امام احمد بن حنبل اور مجاہد سے قول منقول ہے ”یہاں چھ دن سے آخرت کے چھ دن مراد ہیں“۔ تبیان میں لکھا ہے کہ ان چھ دن سے آخرت کے دن مراد ہیں۔ ہر دن دنیا کے ہزار برس کے برابر ہے یہاں یہ سوال ذہن میں ابھرتا ہے کہ حق سبحانہ تعالیٰ تو اس بات پر قادر و مختار ہے کہ یہ سارا جہاں چشم زدن میں تخلیق کر دیتا۔ قرآن حمید میں مختلف عنوانات سے یہ بات بار بار بتائی گئی ہے کہ ”آنکھ جھپکنے کے عرصہ میں ہمارا حکم نافذ ہو جاتا ہے چنانچہ اس امر کی وضاحت آیت ۸۲ سورہ یس پارہ ۲۳ وَمَالِي سے ہو جاتی ہے:

### إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿۸۲﴾

”اور یہ اس کی شان ہے کہ جب وہ کسی چیز کا ارادہ کرتا ہے تو بس اس کا اتنا کہہ دینا کافی ہو جاتا ہے کہ ہو جا“کن“ وہ اسی وقت ہو جاتا ہے۔“

اور اشیاء کو کلمہ کُن سے تخلیق کی قدرت ہوتے ہوئے انہیں بتدریج معرض وجود میں لانا دلیل ہے، قادر مختار کی قدرتِ کاملہ پر اور اشارہ لطیف ہے کاموں میں دیر کرنے کی رعایت کی جانب اور عجلت اور اضطراب نہ کرنے کی طرف اور الْعُجْلَةُ مِنَ الشَّيْطَانِ وَالتَّانِي مِنَ الرَّحْمَنِ کا نکتہ اس بات کی تائید کرتا ہے۔ چنانچہ مولانا جلال الدین رومیؒ کی مثنوی میں کیا خوب اظہار ہے۔

ع مکر شیطان ست تعجیل وشتاب خوئے رحمن ست صبر و احتساب

جیسا کہ حدیث مبارکہ میں حضرت محمد ﷺ نے فرمایا ”غور و فکر کے ساتھ بتدریج کام کرنا اللہ تعالیٰ کی طرف سے ہے اور جلد بازی شیطان کی طرف سے“۔ (بحوالہ شعب لیبثی ماخوذ از تفسیر مظہری)

اس کو یوں سمجھتے کہ جلد بازی اختیار کرنے میں انسانی مسئلہ کے ہر پہلو پر غور و خوض نہیں کر پاتا اس لئے اکثر عجلت کے سبب کام بگڑ جاتا ہے اور بعد میں پشیمان ہوتا ہے تدبیر، تفکر اور سہولت کے ساتھ کام انجام دیا جائے تو اس میں برکت ہوتی ہے۔ آیت زیر مطالعہ میں زمین و آسمان کی تخلیق کا عمل چھ دن میں تکمیل پذیر ہونے کا ذکر ہے چنانچہ یہی مضمون آیت ۴ سورہ الحدید پارہ ۲۷ قَالَ فَمَا خَطْبُكُمْ میں ارشادِ ربّی ہے:

هُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ

”وہی ہے جس نے آسمانوں اور زمین کو چھ روز میں پیدا کیا۔“

اور اس کا تذکرہ سورہ یونس آیت ۳ پارہ الاعتذارون میں اور سورہ حم السجدہ آیت ۹ میں بیان کیا گیا۔

قُلْ أَيْتَكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَنْدَادًا

”اے حبیب (ﷺ)! آپ کہہ دیجئے! کیا تم اس اللہ کا انکار کرتے ہو! اور تم اس کے شریک مقرر کرتے ہو جس نے دو دن میں زمین پیدا کر دی یہاں دن سے ایک ہزار سال کی مدت ہے۔“ (بحوالہ امام ابن جریر)

”گویا کائنات ارضی و سماوی کی تخلیق چھ ہزار سال کے عرصہ میں آہستہ آہستہ مختلف مدارج حیات طے کرتے ہوئے ہوئی“۔ (ماخوذ از ضیاء القرآن جلد دوم از محمد کرم شاہ الازہری)

﴿ثُمَّ اسْتَوَىٰ عَلَى الْعَرْشِ﴾ پھر قصد کیا، اوپر پیدا کرنے عرش کے یا غالب ہوا اُس کا حکم عرش پر یا خود قرار پکڑا اُس نے عرش پر باری تعالیٰ کے قرار پکڑنے کی تخصیص اس جہت سے ہے کہ عرش سب مخلوقات میں بڑا ہے اور حقیقت یہ ہے کہ عرش پر قرار پکڑنا ایک صفت ہے۔ باری تعالیٰ کی بے کیف اور بے وصف اور یہ تشابہات قرآن میں سے ہے ہمارا اس پر ایمان لانا واجب ہے اور اس کی تاویل حق سبحانہ تعالیٰ پر ہی چھوڑتے ہیں۔ (بحوالہ تفسیر قادری جلد اول)

﴿اسْتَوَىٰ﴾ اُس نے قصد کیا قرار پکڑا، استویٰ کے لفظی معنی قائم ہونے اور عرش شاہی تخت کو کہا جاتا ہے، بلند بالا ہوا۔ اِسْتَوَىٰ سے ماضی واحد مذکر غائب قواعد کے مطابق قرآن حمید میں۔ ﴿اسْتَوَىٰ عَلَى الْعَرْشِ﴾ اللہ تعالیٰ کے لئے استعمال ہوا ہے۔ (بحوالہ قاموس القرآن) انور شاہ کشمیری کی رائے ہے کہ ﴿اسْتَوَىٰ عَلَى الْعَرْشِ﴾ سے رَبِّ جلیل کا عرش پر تجلّی ریز ہونا مراد ہے۔

حضرت امام مالک سے کسی نے سوال کیا کہ استویٰ علی العرش سے کیا مراد ہے آپ نے کچھ دیر تامل کے بعد فرمایا لفظ استواء کے معنی تو معلوم ہیں ”اور اس کی کیفیت اور حقیقت کا ادراک عقل انسانی نہیں کر سکتی، اس پر ایمان لانا واجب ہے اور اس کے بارے میں کیفیت و حقیقت کا سوال کرنا بدعت ہے۔ (بحوالہ معارف القرآن جلد سوم از مفتی محمد شفیع)“

یہ استواء تشابہات میں سے ہے ہم اس پر ایمان لاتے ہیں اللہ کی اس سے جو مراد ہے حق ہے۔ حضرت امام ابوحنیفہ نے فرمایا اِسْتَوَىٰ معلوم ہے اور اس کی کیفیت مجہول ہے اور اس پر ایمان لانا واجب ہے اس کے معنی یہ ہیں کہ آفرینش کا خاتمہ عرش پر جا ٹھہرا۔ واللہ اعلم بمراد کتابہ۔ (بحوالہ کنز الایمان از احمد رضا خاں)

﴿يُغْشِي الْبَيْلَ النَّهَارَ يَطْلُبُهُ﴾ کھینچ لیتا ہے اللہ شب تاریک کو روز روشن میں گویا دن کی روشنی کو رات کی تاریکی سے چھپا لیتا ہے اور اُس کا عکس نہیں کہا ان دو متضاد الفاظ میں سے ایک کے بیان پر اکتفا کرنے کو۔ ﴿يَطْلُبُهُ﴾ ڈھونڈتی ہے رات دن کو یعنی اس کے پیچھے لگی ہوئی آتی ہے۔ ﴿حَثِيثًا﴾ جلدی کرنے والی اور دن بھی جلدی کے ساتھ رات کا طالب ہے۔ اس مفہوم کو آسان انداز میں یوں سمجھئے، سحر و شام کا یہ انقلاب تمام عالم کو نور سے اندھیرے میں یا تاریکی سے روشنی میں لے آتا ہے۔ ﴿يُغْشِي﴾ وہ ڈھانک دیتا ہے اَغْشَاء سے، فعل مضارع واحد مذکر غائب قواعد کے مطابق۔ ﴿يَطْلُبُهُ﴾ وہ اُس کو طلب کرتا ہے۔ طَلَبٌ سے فعل مضارع واحد مذکر غائب قواعد کے لحاظ سے ﴿حَثِيثًا﴾ دوڑتا ہوا جلدی کے ساتھ حَثٌّ سے کسی کام پر ابھارنا اور رغبت دلانا، قواعد کے مطابق اسم ہے۔ ﴿مُسْتَحْرَاتٍ﴾ تابع فرمان بردار ہوئے اس کے حکم سے۔ تَسْخِيرٌ مصدر سے اسم مفعول جمع مؤنث۔

﴿الْاِلٰهَ الْخَلْقِ وَالْاَمْرِ﴾ یاد رکھو کہ اللہ تعالیٰ کے واسطے ہے پیدا کرنا ۱۔ عجائب مخلوق کا جو کچھ پیدا کیا گیا ہے اس میں

۱..... الامر سے مراد عالم مجردات یعنی قلب الروح والسر الخفی والاخفی۔ بحوالہ تفسیر مظہری۔

تصرف باری تعالیٰ کا ہی ہے، خلق کے معنی پیدا کرنا ہے اور امر کے معنی حکم نافذ کرنا ہے عملاً کائنات کی تدبیر اللہ کے دائرہ اختیار میں ہے گردشِ سحر و شام خود بہ خود نہیں ہو رہی ہے بلکہ اللہ کے حکم سے ہو رہی ہے آفتاب و مہتاب، انجم و کواکب خود کسی طاقت کے مالک نہیں ہیں بلکہ ایک وسیع کائنات جو محض اُس کی قدرت کاملہ کے کرشمے سے اپنے اپنے فریضہ کو باقاعدگی سے سرانجام دے رہی ہے صوفیاء کرام کا قول ہے کہ ”خلق اور امر دو عالم ہیں“ خلق کا واسطہ مادہ اور ماہیت سے ہے اور امر کا تعلق مجردات لطیفہ کے ساتھ ہے۔ (بحوالہ معارف القرآن جلد سوئم از مفتی محمد شفیع)

یوں کہتے کہ باری تعالیٰ نے یہ کائنات خلق پیدا کی اور اسی کا امر و حکم ہر شے میں جاری و ساری ہے یہ حق بھی خاص اللہ کا ہے کہ اس کائنات میں اس کا حکم چلے۔ ﴿تَبَارَكَ اللَّهُ﴾ بزرگ ہے اللہ ﷻ وحدانیت کے ساتھ، الوہیت میں یکتائی کے ساتھ رُبُوبیت میں۔ تَبَارَكَ لفظ برکت سے بنا ہے اور لفظ برکت کے اصل معنی ہیں نمو، بڑھنے، زیادہ ہونے کے، ثابت رہنے کے ہیں گویا اس میں رفعت و عظمت کے معنی پوشیدہ ہیں۔

یوں سمجھئے کہ اللہ سبحانہ تعالیٰ کے بابرکت ہونے کا مفہوم یہ ہے کہ رَبِّ جلیل کی خوبیوں اور بھلائیوں کی حد نہیں ہے اور وہ عظیم، بلند و بالا ذات ہے بلکہ یوں کہیے:

ع کہ ہے ذاتِ واحد عبادت کے لائق ☆ زبان اور دل کی شہادت کے لائق حالی

﴿رَبُّ الْعَالَمِينَ﴾ پیدا کرنے والا اہل عالم کو۔ ﴿ادْعُوا رَبَّكُمْ﴾ پکارو اپنے رب کو۔

﴿تَضَرُّعًا﴾ عاجزی اور گریہ زاری کے ساتھ۔ ﴿وُخْفِيَّةً﴾ اور پوشیدگی کے ساتھ، گویا ظاہر میں بھی اور باطن میں بھی اُسے پہچانو! اور اُس کی عبادت کرو و تَضَرُّع رجز و انکساری تو آدمی کے محتاج ہونے کی علامت ہے اور مخفی پوشیدہ رکھنا اخلاص کی دلیل ہے۔ ﴿إِنَّهُ﴾ بے شک وہ۔ ﴿لَا يُحِبُّ الْمُعْتَدِينَ﴾ اللہ دوست نہیں رکھتا حد سے گزرنے والوں کو، مُعْتَدِينَ، اِعْتِدَاء سے مشتق ہے اعتدنا کے معنی ہیں حد سے تجاوز کر جانا، اسمِ فاعل جمع مذکر قواعد کے مطابق۔ دعا میں حد سے بڑھ جانے کی کئی صورتیں ہیں ایک یہ ہے کہ ایسے کلمات کا اظہار جس سے خشوع و خضوع میں فرق پڑھ جائے دعائیں نالہ و فریاد یہاں تک کیا جائے کہ ریا کا عنصر غالب آجائے ایسی دعا کی جائے جس کی عقلاً و شرعاً ممانعت ہو، حرام چیز کے لئے دعا کرنا یا وہ چیز مانگتے ہیں جو اُن کے لائق نہیں۔ جیسے انبیاء کا مرتبہ۔ ﴿وَادْعُوهُ﴾ اور پکارو اللہ کو۔ ﴿خَوْفًا﴾ اس کے عذاب کے خوف سے۔

﴿وَطَمَعًا﴾ اور اُس کے ثواب کی اُمید پر، طَمَعًا توقع، اُمید یہ طَمَع يَطْمَعُ کا، مصدر ہے اسم ہے قواعد کے مطابق روح دعا کے آداب یہ ہیں کہ دعا میں رجز و انکساری کا عنصر غالب ہو، اپنی ذلت اور پستی کا احساس کرتے ہوئے اللہ سے اپنی حاجت طلب کرنا چاہئے دعا کو خفیہ اور آہستہ آہستہ مانگنا چاہئے۔ حضرت حسن ؑ کا قول ہے کہ آہستہ دعا کرنا اعلانیہ دعا کرنے سے ستر درجہ افضل ہے حدیث مبارکہ میں مذکور ہے۔ ”الدُّعَاءُ مُخُّ الْعِبَادَةِ“ دعا تو ساری عبادتوں کا لب لباب ہے۔ دعا کی اہمیت اور افادیت قرآن مجید میں واضح طور پر بیان ہوئی ہے۔ قَالَ اللَّهُ عَزَّوَجَلَّ: وَقَالَ رَبُّكُمْ ادْعُونِي

اَسْتَجِبْ لَكُمْ” مجھ سے دعا مانگا کرو میں قبول کروں گا“ کیا خوب کہا ہے ایک نامور عارف نے ”دعا سے اہل حق کا مقصد تو خود حق تعالیٰ سے ہمکلام ہونا ہے اور ہمکلامی کی لذت شرف حاصل کرنا ہے۔“ میرے اُستادِ محترم خورشید حسن زیدی نے کیا خوب تاثیر دعا کے بارے میں کہا:

ع امید کی آخری منزل ہے یا تساہل ہے دعا کے بعد امید اثر میں بیٹھے ہیں

ایک حدیث میں وارد ہے کہ رسول اللہ ﷺ نے فرمایا کہ ”اللہ تعالیٰ سے جب دعا مانگو تو اس حالت میں مانگو کہ تمہیں اس کے قبول ہونے میں کوئی شک نہ ہو۔“ اللہ سبحانہ تعالیٰ کی رحمت واسعہ سے مایوسی بھی کفر ہے۔ ع

نومید نیم کہ نا امید کفر است

﴿ اِنَّ رَحْمَتَ اللّٰهِ ﴾ بے شک رحمت اللہ کی۔ ﴿ قَرِيْبٌ مِّنَ الْمُحْسِنِيْنَ ﴾ نزدیک ہے نیک کام کرنے والوں سے اور یہ لوگ نیک کام والے ہیں، جیسے عبادت کرنے والے یا نیک امید رکھنے والے ہیں جیسے گناہگار اور سب کو اس کی رحمت بے پایاں، بے غایت اور فضل بے نہایت کی امید ہے۔ اے باری تعالیٰ! اگر وفادار، فرمانبردار لوگ تجھ سے امید رکھتے ہیں تو جفا کار کی بھی تیرے سوا اور کوئی پناہ نہیں، یہاں ایک بات توجہ طلب ہے رحمة کا اِنَّ اسم ہے اور قریب اس کی خبر اور نحو کا کلیہ یہ ہے کہ تذکیر و تانیث اسم و خبر میں یگانیت لازمی ہے یہاں رحمة اسم مؤنث ہے اور قریب خبر مذکر ہے۔ علامہ قرطبی کا کہنا ہے کہ ”قریب کبھی قرابت نسبی کے لئے مستعمل ہے اور کبھی قُرب مکانی کے لئے۔ آیت زیر مطالعہ میں ”قریب سے مراد قرب نہیں بلکہ قُرب مکانی مراد ہے اس لئے قریب درست ہے۔“ (ماخوذ ضیاء القرآن جلد دوم از محمد کرم شاہ الازہری)

﴿ وَهُوَ الْكَذِبِيْ ﴾ اور وہ وہی ہے۔ ﴿ يَرْسِلُ الرِّيْحَ ﴾ بھیجتا ہے ہوائیں چاروں طرف اس میں ریاہ ہوائیں ریح کی جمع ہے۔ ﴿ بُشْرًا ﴾ بشارت خوش خبری دینے والی۔ ﴿ حَتّٰى اِذَا اَقْلَمْتَ ﴾ یہاں تک کہ جب اٹھاتی ہیں ہوائیں۔ ﴿ سَحَابًا ثِقَالًا ﴾ ابر بھاری کو۔ کہا گیا ہے بادِ صبا ابر کو زمین سے اٹھاتی ہیں اور بادِ جنوب مینہ بارش برساتی ہیں اور بادِ بُورِ الرِّدِّ بور پچھوئی ہوا۔ (بحوالہ مصباح اللغات)

برسنے کے بعد تمام ابر کو متفرق کر دیتی ہے اور بہر تقدیر ہوائیں ابر کو اٹھاتی ہیں سحاب کے معنی بادل ثقال، ثقیل کی جمع ہے بمعنی بھاری۔ ﴿ سُقْنَاهُ لِبَلَدٍ ﴾ میت، سوق کے معنی کسی جانور کو ہانکنے اور چلانے کے ہیں بَلَد شہر بستی میت مردہ اس کا مفہوم یہ ہوا ہانک لے جاتے ہیں ہم اوس ابرِ شبنم کو واسطے زندہ کرنے زمین مردہ کے۔ ﴿ فَاَنْزَلْنٰهَا ﴾ پھر نازل کرتے ہیں ہم۔ ﴿ بِهٖ الْمَآءُ ﴾ سبب اس ابر کے پانی کو زمین پر۔ ﴿ فَاَخْرَجْنَا ﴾ پھر نکالتے ہیں ہم اس پانی کے سبب سے۔

﴿ كُلِّ الشَّجَرِ ﴾ ہر قسم کے میوے، ہر قسم کے ثمر، پھل، پھول جو مختلف رنگوں میں، مختلف خوشبوؤں اور الگ الگ ذائقوں میں ہوتے ہیں اور ان کی بناوٹ بھی ایک دوسرے سے جُدا جُدا ہوتی ہے۔

﴿ كَذٰلِكَ ﴾ جس طرح زمین کو نباتات سے ہم زندہ کرتے ہیں اسی طرح۔ ﴿ نَخْرِجُ الْمَوْتٰى ﴾ زندہ کریں گے ہم، نکال لیں گے مردہ لوگوں کو ان کی قبروں رُحہ سے اور زمین کو زندہ کرنا۔ (نمو اور عمل بالیدگی سے اور عملِ زیرگی سے اور علم



نباتات کے عمل شعاعی ترکیب سے) ①

جو مردوں کو زندہ کرنے کا نمونہ ہے اس کا حال ہم نے بیان کیا۔ ﴿لَعَلَّكُمْ تَذَكَّرُونَ﴾ تاکہ تمہیں سوچنے اور غور کرنے کا موقع مل سکے اور قیامت پر ایمان لاؤ اور اس صورت سے اس معنی پر دلیل پکڑو، سمجھو۔ اس گفتگو کا حاصل یہ ہے کہ جس طرح ہم پانی کے ذریعہ مردہ زمین میں استعدادِ صلاحیت پیداواری پیدا کر دیتے ہیں جس میں ہمہ قسم کے غلے رانا ج، پھل پیدا ہوتے ہیں اسی طرح روزِ قیامت تمام انسانوں کو جو مٹی میں سپردِ خاک ہو چکے ہوں گے ہم دوبارہ حیاتِ نور زندگانی عطا کریں گے اور پھر ان کا حساب لیا جائے گا۔ ﴿وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ﴾ اور جو زمین زرخیز ہے جس میں نشوونما کی صلاحیت ہے تو اس کے حکم سے کثرت سے پیداوار ہوتی ہے، فوائد ملتے ہیں اور جو زمین ناقص ہے اس میں پیداوار کم ہوتی ہے۔ ﴿نَبَاتُهُ﴾ اس کی پیداوار نباتات، گھاس سبزہ اسم مرفوع نباتات جمع۔

﴿وَالَّذِي خَبُثَ لَا يَخْرُجُ إِلَّا نَكِدًا﴾ ناقص ہوا خبثاۃ ناپاک ہوا نكدا بے فائدہ قلیل النفع اسم صفت ہے قواعد کے مطابق۔

”ایک حدیث میں بیان اس طرح آیا ہے کہ رسول اللہ ﷺ نے ارشاد فرمایا ”مجھے باری تعالیٰ نے جو علم و ہدایت دے کر مبعوث کیا ہے اس کی مثال اس مُوسلا دھار بارش کی طرح ہے جو زمین پر برسی، زرخیز ہونے سے پانی جذب کر کے چارہ اور گھاس اُگایا اس کے بعض حصے سخت تھے انہوں نے پانی کو روک لیا اور اندر جذب نہیں ہوا۔ تاہم لوگ اس سے فیض یاب ہو گئے، خود بھی پیا اور کھیت کو بھی سیراب کیا کاشتکاری کی اور زمین کا کچھ حصہ جو بالکل چٹیل تھا اس نے پانی روکا اور اس سے کچھ نہ اُگایا، پس یہ مثال اس شخص کی ہے جس نے اللہ تعالیٰ کے دین میں سمجھ پائی اور اللہ نے مجھے جس چیز کے ساتھ ارسل کیا اس سے اس نے نفع اُٹھایا، پس خود بھی علم حاصل کیا دوسروں کو بھی سکھایا اور مثال اس شخص کی بھی ہے جس نے کچھ نہیں سیکھا اور نہ ہی اس نے ہدایت قبول کی جس کے ساتھ مجھے ارسل کیا گیا“۔ (بحوالہ صحیح بخاری شریف، کتاب العلم، باب فضل من علم و علم)

﴿كَذَلِكَ نُنْزِلُ الْآيَاتِ لِقَوْمٍ لَّا يَشْكُرُونَ﴾ جیسے مثال ہم نے بیان کی ہے اسی طرح پھرتے ہیں ہم آیات اور احوال کے مطابق مثالیں دیتے ہیں اس گروہ کے لئے جو فہم و ادراک کی نعمت کا شکر ادا کرتے ہیں۔

تَشْرِيحٌ وَتَوْضِيحَاتٌ آيَاتِ ۵۴ تَا ۵۸

آیت ۵۴ میں اظہارِ بیان یہ ہے کہ اللہ نے زمین اور آسمان کو چھ دن میں بنانے کے بعد اپنی حکمت سے اپنی بادشاہی کا سلطنت قائم رکھا اور سب ہی کچھ تو اپنے قبضہ قدرت میں رکھا، گردشِ سحر و شام، شب و روز، سورج چاند ستارے سب اللہ کے حکم کے تابع ہیں، تمام مخلوق اللہ کی ہے تو حکم بھی اللہ کا ہے نیرنگی جہان میں برکت، رونق، نور، صرف اسی ایک اللہ کے وجود سے ہے گویا حقیقت یہ آشکار ہوئی کہ ارض و سماء، چاند، سورج، ستارے خود صاحبِ اختیار نہیں کہ کسی کا بھلا اور بُرا کر سکیں یہ

①..... Produce، عمل بالیدگی رعمل پیداوار Production، عمل زیرگی Polination، عمل نباتات Botony، عمل شعاعی ترکیب

-Photosynthesis



سب رَّبِّ جلیل کے حکم کے فرمانبردار اور مطیع ہیں۔ پھر باری تعالیٰ کے حکم سے اپنے کام سرانجام دے رہے ہیں، حق سبحانہ تعالیٰ خود ہی تخت شاہی پر جلوہ فگن ہے کسی کے تسلیم کرنے اور انکار کرنے سے نہیں جو مانے اُس کا بھی حاکم اعلیٰ اور جو نہ مانے اس کا بھی مالکِ کل۔

البتہ یہ بات ضرور ہے کہ نہ ماننے والوں کے لئے دوزخ ردہکتی ہوئی آگ اور ماننے والوں کے لئے بہشت تیار کر رکھی ہے۔ جو یہ بات بتائی گئی کہ زمین و آسمان کو چھ دن میں پیدا کیا لیکن یوم کی وضاحت آیت ۴۷ سورۃ الحج پارہ ۷ اقْتَرَبَ لِلنَّاسِ میں یوں بیان ہوئی ہے:

وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ﴿۴۷﴾

”اور یہ بات یقینی ہے کہ تم لوگ شمار کر کے ہزار سال پورے کرو تب کہیں جا کر اللہ کے یہاں وہ مدت فقط دن شمار ہوتی ہے۔“

اسی طرح آیت ۴ سورۃ المعارج پارہ ۲۹ تَبَارَكَ الَّذِي فِيهِ ارشادِ رَبِّي ہے:

تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ ﴿۴﴾

”جس کی طرف فرشتے اور روح حضرت جبرائیل علیہ السلام چڑھتے ہیں ایک دن میں جس کی مقدار پچاس ہزار سال کی ہے۔“

یہ گیتی کائنات میں جو ہمیں نظر آتی ہے یہ دنیا اور اس دنیا کے رنگ و بو یہ اللہ کی تخلیق ہے اور جو اللہ اپنی قدرت کاملہ اور تدبیر کے ساتھ چلاتا ہے اللہ کے ساتھ خلق میں اُس کا کوئی شریک نہیں، زندگی کے حقائق اور نیا طرزِ زندگی حرکت سے کس قدر مکمل ہیں اس وجدانِ حقیقت کے اظہار کے لئے قرآن مجید نے کس قدر عمدہ اسلوب بتایا ہے کہ گردشِ روز و شب کے ساتھ ساتھ گردشِ افکار، فکر کی گہرائی اور گیرائی کو سمجھنے کے لئے دن کے پیچھے رات کا تعاقب ہے یہ بات اچھی طرح سمجھ جائے کہ قرآن انسانی فطرت سے مخاطب ہوتا ہے یہ فطرت اس خالق نے تخلیق کی ہے جو کتابِ رشد و ہدایت قرآن کے ذریعہ انسان سے ہمکلام ہے جب تک انسان کے اندر شعور آگے اور وجدان بیدار نہیں ہو جاتے وہ ایک غافل انسان کی طرح ان حسین و جمیل مناظر سے متاثر ہوئے بغیر گذر جاتا ہے لیکن انسان پر یہ حقیقت کھل جاتی ہے کہ یہ تمام مناظر اللہ کے حکم کے تابع ہیں وہ اپنے خالق کے احکامات کی تکمیل سے ذرہ برابر انکار نہیں کرتے تو اس مقام پر قرآن انسان کو اپنے رَّبِّ کی طرف متوجہ ہونے کی دعوت دیتا ہے کہ حق سبحانہ تعالیٰ کو انتہائی خُضوع کے ساتھ پکارو! اللہ کے بتائے ہوئے قانون کی اتباع کرو اور اس زمین پر اللہ کی شریعت سے بے نیاز ہو کر اپنی ہوائے نفس کی پیروی نہ کرو ورنہ ظلمتِ شب کی تاریکی میں ڈوب جاؤ گے اور دن کے اُجالے میں بھی ہدایتِ نور سے محروم ہو جاؤ گے۔ العیاذ باللہ

آیت ۵۵ میں بیان کیا جا رہا ہے کہ وضاحت کے ساتھ دعا کرو اپنے رَّبِّ سے عجز و انکساری کے ساتھ اور چپکے چپکے۔ اللہ سبحانہ تعالیٰ حد سے زیادہ تجاوز کرنے والوں کو پسند نہیں فرماتا، حد سے زیادہ تجاوز کرنے کا مفہوم یہ ہے کہ دعا چلا کر نہ مانگی

جائے اس میں ادبِ دعا کو ملحوظ رکھا جائے اس میں ریا کاری اور دکھلاوا کا عنصر نہ ہو، غرور و نخوت بے نیاز ہو کر سراپا عجز بن کر اللہ سے رجوع کیا جائے۔ اس یقین کے ساتھ کہ اللہ دعاؤں کا سننے والا ہے، قبول کرنے والا ہے جب دعا گڑ گڑاتے ہوئے اور خفیہ طور پر کرنے کا حکم دیا جا رہا ہے تو دستِ طلب دراز کریں آج ۲۷ رمضان المبارک کی شب مبارک ہے یہ بندہ (احقر العباد) ان حسین لمحات کی گھڑی میں ”لیلۃ القدر“ کی سعادت پا کر، رحمتِ ابر کرم کا طالب ہے رحمت کی بابرکت ساعت میں دعا کے لئے لبِ گشا ہے اس فیوض و برکات والی رات میں یہ بندہ عاجز، عجز و انکساری کے ساتھ اپنے عصیان سے نجات کا متلاشی ہے۔ شاعر مشرق اقبال کی زبان میں ”لب پہ آتی ہے دعابن کے تمنا میری“ اے باری تعالیٰ! تیری رضا کی خاطر۔ رَاضِيَةً مَرْضِيَّةً تو مجھ سے راضی ہو جا میں تجھ سے راضی، تیری رحمت پانے کے لئے، ابر کرم کی توفیق کے لئے! یہ آنسو کے قطرے ٹپک گئے ہیں، ندامت کے اشکوں کے ساتھ احساسِ گناہ کا خوف طاری ہے تیرے ہی فرمان کے مطابق ملتمس ہوں۔ ﴿وَاعْفُ عَنَّا وَارْحَمْنَا﴾ (سورہ بقرہ آیت ۲۸۶) ”ہمیں درگزر فرما، ہمیں بخش دے، ہم پر رحم فرما“۔

اے اللہ! بارانِ رحمت آگیا، ابرِ رحمت چھا گیا یہ لیلۃ المبارک ہے اے شانِ کریمی موتی سمجھ کر چن لے یہ گریہ، آہ زاری، آبدیدہ ریشکبار آنکھ اپنی خطاؤں کی معافی چاہتی ہے یہ قطرے عرقِ انفعال کے حاضر ہیں احساسِ شرمندگی کے ساتھ نیاز مندانہ انداز میں، دل کی گہرائی اور گیرائی کے ساتھ دھیمی آواز میں، پُر اُمید لہجہ میں اس ایقان اور یقین کے ساتھ کہ یہ عشرہ جہنم کی آگ سے نجاتِ خلاصی کا ہے۔ اے اللہ! طلبِ ذوقِ طلب، جذبہِ طلب کے ساتھ یہ دیدہ غمناک رات بھر تیری رحمت کی تلاش و جستجو میں بے قرار رہی۔ بڑی مشکل سے بے قراری کو قرار آیا ہے۔ ❶ بلکہ یہ کہئے ”کامِ آخرِ جذبہ بے اختیار آ ہی گیا“ یہ جان کر۔

ع آہ جاتی ہے فلک پر رحم لانے کے لئے ☆ بادلو بٹ جاؤ دے دوراہ جانے کے لئے اقبال  
اے رَبِّ جلیل! ہم خوار ہیں، بدکار ہیں ڈوبی ہوئی ذلت میں ہیں، کچھ بھی ہیں پھر بھی تیرے محبوب کی اُمت میں ہیں۔

اللَّهُمَّ صَلِّ عَلَي سَيِّدِنَا وَمَوْلَانَا مُحَمَّدٍ بَارِكْ وَسَلِّمْ

صَلُّوا عَلَيْهِ وَآلِهِ وَأَصْحَابِهِ وَسَلِّمُوا تَسْلِيمًا.

آیت ۵۶ میں بتایا جا رہا ہے کہ اور خطہ زمین میں اس کی اصلاح کے بعد فساد برپا نہ کرو یعنی زمین کے انتظام اور انصرام کو پامال نہ کرو، اس کو خراب نہ کرو، انسان کا اللہ کی بندگی سے بے نیاز ہو جانا اپنوں کی یاد دوسروں کی بندگی اختیار کرنا، اللہ کی راہِ ہدایت ترک کر کے اپنے معاشرت اور تمدن کی خاطر ایسے اصول و ضوابط وضع کرنا جو باری تعالیٰ کے سوا کسی اور کی راہنمائی کے پابند ہیں فساد فی الارض کے زمرے میں شامل ہیں احکاماتِ شرعیہ میں اپنی مرضی کے مطابق تحریف کرنا، اسلامی تعلیمات اور اسلامی طرزِ معاشرت کو چھوڑ کر ملحدانہ طرزِ حیات اپنانا اس فساد کو ختم کرنا قرآن کا اصل مقصد ہے بھلا اس میں کیا شک ہے کہ اللہ کی رحمت کاملہ نیک کاروں کے قریب ہے۔


❶..... توبہ کر کے سکون پایا ہے بے شک اللہ توبہ قبول کرنے والا ہے إِنَّهُ كَانَ تَوَّابًا. (سورہ النصر پارہ ۳۰ عم)

آیت ۵۷ میں اظہارِ بیان یہ ہے کہ دعوتِ حق کی ایک تمثیل ہے جب بادِ باراں چلتا ہے اور بارشِ برسنے کو ہوتی ہے تو پہلے بارانی ہوائیں نویدِ مسرت کا پیام دیتی ہیں خشک، بے جان اور مُردہ زمین سرسبز و شاداب ہو جاتی ہے پھر بارش ہو جانے کے بعد اس میں پھل نکلتے ہیں اسی طرح ہم روزِ محشر مُردوں کو قبروں سے اُٹھا کر کھڑا کریں گے تاکہ اس مشاہدے سے سبق سیکھو! اور پھر اُن سے، اُن کا جو انہوں نے زندگی میں کیا حساب لیں گے۔

آیت ۵۸ میں وضاحت کے ساتھ بیان کیا جا رہا ہے کہ جو زمین سُتھری ہوتی ہے زمین کی زرخیزی کے سبب اس میں پیداوار خوب اُگتی ہے اور ناقص سرزمین پیداوارِ رو و اسیدگی کم ہوتی ہے یہی کچھ معاملہ ہدایت وحی اور انقلاب کا ہے پہلے اس کی علامات کا ظہور ہوتا ہے پھر دعوتِ حق کی برکت سے مُردہ قلب میں عُقابی روح بیدار ہوتی ہے اور فضا معطر معطر ہو جاتی ہے۔ بارانِ رحمت سے وہی زمین پیداوارِ صلاحیت سے نفع پاتی ہے جس میں اس کی استعداد ہو، ایسی زمین جس میں شورِ سیم و تھور ہو، قدرے بارش بھی ہو اس میں سبزہ نہیں اُگتا۔ چنانچہ دعوتِ قرآن سے وہی لوگ فیضِ تربیت پاتے ہیں، نفع پاتے ہیں جو درحقیقت صالح ہوتے ہیں۔ ناپاک، خبیث فطرت جو اپنی استعداد و صلاحیت کو بُرے کار نہیں لاتے، اُن کے دامن میں ناکامی کے سوا کچھ نہیں ہوتا۔ عرفانِ ذات کو پہچاننے کے لئے قرآن بتا رہا ہے ”میری سنو جو گوشِ نصیحت نیوش ہے“ قرآن نے طرح طرح سے دلائل واضح کر دیئے ہیں ان لوگوں کے لئے جو اظہارِ تشکر کرتے ہیں۔

آیت ۵۴ تا ۵۸ کے اہم نکات پر مطالعاتی نظر:

اسلام کا نظریہ توحید، ایک ایسا عقیدہ ہے جو باری تعالیٰ کے ذاتِ کمال اور صفاتِ جمال کے بارے میں ہر نوعیت کے انسانی تصوّرات کا خاتمہ کرتا ہے انسان دیکھتا ہے تو سمجھ لیتا ہے کہ اللہ تعالیٰ کی ذات اور اس کی شانِ کریمی ایسی ہے کہ اس کا کوئی ہمسر نہیں! یہ تو ممکن ہے کہ صفاتِ باری تعالیٰ ہمارے فہم و ادراک کا موضوع ہو جائے اور چند سوالات ذہنِ انسانی میں اُبھر آئیں، اللہ تعالیٰ نے زمین و آسمان کو کس طرح پیدا کیا، اللہ تعالیٰ اپنے تختِ سلطنت پر کیسے جلوہ فرما ہوا، عرش کیا ہے؟ یہ تمام سوالات ایسے ہیں جو اسلامی تصوّرات و عقائد کے اصول کے خلاف ہیں، قرآن کی تعلیمات کے مطابق ہم اتنا جانتے ہیں حق ﷻ نے چھ روز میں زمین و آسمان کی تخلیق کی، پھر عرش پر قائم ہوا یہ اللہ تعالیٰ کی تخلیق ہے کہ شمس و قمر پیدا کئے، اللہ تعالیٰ تمام عالم کا پروردگار ہے ہمیں جو کچھ طلب کرنا ہے وہ اللہ تعالیٰ سے مانگنا ہے کیونکہ لبِ پہ دعا عجز و انکساری کا مظہر ہے۔ چپکے چپکے گڑ گڑاتے ہوئے دستِ طلب بڑھنا چاہئے اس لئے کہ حد سے تجاوز کرنے والوں کو ناپسند کرتا ہے اللہ تعالیٰ کی زمین میں فساد کرنے سے ہمیں اجتناب کرنا چاہئے ہمارا یقینِ محکم ہے عملِ پیہم ہے اللہ تعالیٰ کی رحمت صالح لوگوں کے قریب سے قریب تر ہے اللہ تعالیٰ کا انعام ان لوگوں کا حصہ ہے جو اظہارِ تشکر ادا کرتے ہیں۔



لَقَدْ أَرْسَلْنَا نُوحًا إِلَىٰ قَوْمِهِ فَقَالَ يَقَوْمِ اعْبُدُوا اللَّهَ مَا لَكُمْ مِن إِلَهٍ غَيْرُهُ إِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿۵۹﴾

بے شک ہم نے بھیجا حضرت نوح (ﷺ) کو ان کی قوم کی طرف تو انہوں نے کہا اے میری قوم! اللہ کی عبادت کرو! اس کے سوا کوئی اور معبود نہیں! بے شک مجھے اندیشہ خوف ہے میں ڈرتا ہوں کہ تم پر ایک بڑے دن کا ہولناک عذاب نہ آجائے۔ (۵۹)

قَالَ الْمَلَأُ مِنْ قَوْمِهِ إِنِّي أَنذَرْتُكُمْ فِي ضَلِيلٍ مُّبِينٍ ﴿۶۰﴾

ان کی قوم کے لوگوں نے کہا اے نوح (ﷺ) ہم دیکھتے ہیں کہ تم کھلی گمراہی میں مبتلا ہو!۔ (۶۰)

قَالَ يَقَوْمِ لَيْسَ بِي ضَلَالَةٌ وَلَكِنِّي رَسُولٌ مِّن رَّبِّ الْعَالَمِينَ ﴿۶۱﴾

آپ (حضرت نوح ﷺ) نے فرمایا میں ذرا بھی گمراہی کی طرف مائل نہیں ہوں بلکہ میں تو رسول ہوں پروردگار عالم کا۔ (۶۱)

أَبْلَغَكُمْ رِسَالَتِي وَأَنْصَحُ لَكُمْ وَأَعْلَمُ مِنَ اللَّهِ مَا لَا تَعْلَمُونَ ﴿۶۲﴾

تم کو اپنے رب کا پیغام، پیام پہنچاتا ہوں اور تمہاری خیر خواہی کرتا ہوں، میں اللہ کی طرف سے ان امور سے باخبر ہوں جن کو تم نہیں جانتے! (۶۲)

أَوْعَجِبْتُمْ أَن جَاءَكُمْ ذِكْرٌ مِّن رَّبِّكُمْ عَلَىٰ رَجُلٍ مِّنكُمْ لِيُنذِرَكُمْ وَلِتَتَّقُوا وَلَعَلَّكُمْ تُرْحَمُونَ ﴿۶۳﴾

اور تمہیں کیا اس بات پر تعجب ہوا کہ تمہارے پاس ایک نصیحت آئی تمہارے رب کی طرف سے ایک مرد کی معرفت جو تمہیں میں سے ہے تاکہ وہ تمہیں غضب الہی سے ڈرائے تاکہ تم پر ہیزگاری اختیار کرو! اور تم پر رحم کیا جائے۔ (۶۳)

فَكَذَّبُوهُ فَأَنْجَيْنَاهُ وَالَّذِينَ مَعَهُ فِي الْفُلِكِ وَأَغْرَقْنَا الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا عَمِينَ ﴿۶۴﴾

پس انہوں نے حضرت نوح (ﷺ) کی تکذیب کی راہیں جھٹلایا تو ہم نے نوح (ﷺ) کو اور ان کے ساتھیوں کو جو تھے نجات دی اور جنہوں نے ہماری آیات کی تکذیب کی انہیں ڈبو دیا، بے شک وہ لوگ اندھے ہو رہے تھے۔ (۶۴)

### الفاظ ومعانی آیت ۵۹ تا ۶۴

﴿لَقَدْ أَرْسَلْنَا نُوحًا﴾ بے شک ہم نے بھیجا نوح بن ملک بن شلخ بن ادریس (ﷺ) کو تو ریت کے بیان کے مطابق آپ (ﷺ) کے والد کا نام ملک تھا ”آپ حضرت آدم (ﷺ) کے بعد پہلے رسول تھے“۔ (بحوالہ قرطبی)

کفر کا آغاز اور مقابلہ حضرت نوح (ﷺ) سے ہوا۔ رسالت و شریعت کے لحاظ سے دنیا میں ”وہ سب سے پہلے رسول تھے“۔ (بحوالہ تفسیر ماجدی از مولانا عبدالماجد دریابادی) حضرت آدم (ﷺ) اور حضرت نوح (ﷺ) کے مابین دس قرن گزرے ہیں روایت کے مطابق (ایک قرن عام طور پر ایک سو سال کا کہا جاتا ہے) بروایت ابن عباس (رضی اللہ عنہما)۔ (بحوالہ مستدرک حاکم)

﴿إِلَىٰ قَوْمِهِ﴾ ان کی قوم کی طرف کہ وہ لوگ اکثر قابیل کی اولاد اور بت پرست تھے۔ (بحوالہ تفسیر قادری)

رسول اللہ ﷺ نے فرمایا ”حضرت نوح علیہ السلام کو چالیس برس کی عمر میں نبوت عطا ہوئی“۔ (بحوالہ متدرک حاکم)

﴿ قَالَ يَقَوْمِ ﴾ پھر فرمایا نوح علیہ السلام نے کہ اے میری قوم کے لوگو!

﴿ اَعْبُدُوا اللَّهَ ﴾ عبادت کرو اللہ کی کہ وہ یگانہ ہے اس جملے میں بیان ہے کہ نوح علیہ السلام نے اللہ کی عبادت کی طرف دعوت دی ہے تاکہ ان میں یہ شعور آجا کہ قوم یگانہ ہے ہم میں کوئی غیر نہیں، یہ احساس بیدار رہے کہ ہم سب ایک ہی قوم کے نمائندے ہیں اور مشترکہ طور پر ہمارا فائدہ اور خسارہ، عزت و توقیر، ذلت اور رسوائی ایک ہی ہے کیا تمہارا یہ گمان ہے کہ میں درست سمت سے تمہیں ہٹا کر غلط روش میں ڈال دوں گا۔ ﴿ مَا لَكُمْ مِّنْ إِلَٰهٍ غَيْرُهُ ﴾ تمہارا اللہ کے سوا کوئی معبود نہیں! حکم باری تعالیٰ کا مانو! اس کی عبادت میں کسی دوسرے کو شریک نہ ٹھہراؤ! ﴿ إِنِّي أَخَافُ ﴾ بے شک میں ڈرتا ہوں، اس جملے میں شرک اور کفر سے بچنے کی تلقین ہے شرک کی ظلمت سے نجات پا کر توحید کی رفعتوں کو پانے کی دعوت ہے۔

﴿ عَذَابٌ يَوْمٍ عَظِيمٍ ﴾ مجھے تمہارے بارے میں، اگر ایمان نہ لاؤ گے ایک بڑے دن کے عذاب کا اندیشہ لاحق ہے۔ اس عذاب عظیم بڑے دن کے عذاب کا مفہوم ”وہ طوفان کا دن ہے یا قیامت کا روز“۔ (بحوالہ تفسیر قادری)

﴿ قَالَ الْمَلَأُ مِنْ قَوْمِهِ ﴾ کہا بزرگوں سرداروں نے ان کی قوم میں سے مملأ کے معنی قوم کے سرداروں و ساء کے ہیں (ذی وقار لوگوں کے لئے مستعمل ہے) ﴿ إِنَّا لَنَرِيكَ فِي ضَلَالٍ مُّبِينٍ ﴾ نرک! بے شک ہم دیکھتے ہیں تجھے اے نوح! (علیہ السلام) کھلی ہوئی گمراہی میں کہ ہمیں اپنے خداؤں کی عبادت سے منع کر کے ایک حق تعالیٰ کی راہ بتاتا ہے۔ حضرت نوح علیہ السلام نے اپنی قوم کو دعوت توحید دی۔ (قال) کہا نوح علیہ السلام نے ان کے جواب میں۔

﴿ يَقَوْمِ لَيْسَ بِي ضَلَالَةٌ ﴾ اے میری قوم! میرے ساتھ کوئی گمراہی کی بات نہیں! اور راہ حق اور طریق صواب سے کچھ دوری بھی نہیں البتہ یہ بات ضرور ہے کہ میں تمہاری طرح ان آباؤ اجداد کی رسوم جہالت کا پابند نہیں ہوں۔

﴿ وَلَكِنِّي رَسُولٌ ﴾ مگر میں تو رسول ہوں۔ ﴿ مِنْ رَبِّ الْعَالَمِينَ ﴾ سارے جہانوں کے پروردگار عالم کی طرف

سے۔

﴿ اَبْلَغَكُمْ رِسَالَتِي ﴾ پہنچاتا ہوں میں تمہیں پیغام اپنے رب کے۔ ﴿ اَبْلَغَكُمْ ﴾ میں تم کو پہنچاؤں۔ اَبْلَغُ، تَبْلِغُ سے بمعنی پہنچانے کے ہیں فعل مضارع واحد متکلم قواعد کے لحاظ سے۔

﴿ وَاَنْصَحُ ﴾ اور میں نصیحت کرتا ہوں تمہاری بہتری کی خاطر۔ اَنْصَحُ میں نصیحت کرتا ہوں، نَصَحْتُ سے فعل مضارع واحد متکلم کا صیغہ۔ ﴿ وَاَعْلَمُ ﴾ اور جانتا ہوں میں۔ ﴿ مِنْ اِلٰهِ ﴾ وحی الہی سے جو مجھ پر آئی ہے۔

﴿ مَا لَا تَعْلَمُونَ ﴾ جو کہ تم نہیں جانتے ہو۔ حضرت نوح علیہ السلام کی قوم نے ان کی اپنی قوم پر عذاب آنے کا نہیں سنا تھا جو اپنے نبی کی تکذیب کرتی ہے اور نہ جانتے تھے جب پیغام اور وحی کا حال سنا تو قدرے استعجاب رحیرت میں آئے حضرت نوح علیہ السلام نے فرمایا۔ ﴿ اَوْعَجِبْتُمْ ﴾ کیا تم تعجب کرتے ہو عَجِبْتُمْ اچھنبا محسوس ہوا عَجِبْتُ سے فعل ماضی جمع مذکر حاضر

① ..... نرک ہم یقینی طور پر تجھے دیکھتے ہیں نرک، ذُو یَہ سے فعل مضارع جمع متکلم قواعد کے مطابق۔

Marfat.com  
اپنا  
پرکار  
میری  
اور  
یہاں  
جھٹلانے  
ہوتا ہے۔  
آیت  
نے آپ کی  
میں گویا حاضر

قواعد کے مطابق ﴿عَلَى رَجُلٍ﴾ ایک مرد کی زبان سے ﴿مِنْكُمْ﴾ کہ وہ تمہاری جنس سے ہے یعنی آدمی تمہارا ہم زبان ہے۔ ﴿لِيُنذِرَكُمْ﴾ تاکہ وہ تمہیں ڈرائے کفر اور گناہ کی عقوبت اور عذاب سے۔

يُنذِرَ وہ ڈرائے اِنذَار سے فعل مضارع واحد مذکر غائب قواعد کے لحاظ سے ﴿فَأَنْجِيْتَهُ﴾ پھر نجات دی ہم نے نوح علیہ السلام کو ڈوبنے سے اور ان لوگوں کو بھی جو ان کے ہمراہ تھے۔ ﴿فِي الْفُلْكِ﴾ کشتی میں اور وہ اسی (۸۰) آدمی تھے چالیس مرد اور چالیس عورتیں۔ (بحوالہ تفسیر قادری) ﴿وَأَعْرَفْنَا﴾ اور ہم نے ڈوب دیا طوفان سے۔

﴿الَّذِينَ كَذَّبُوا بِآيَاتِنَا﴾ ان لوگوں کو جنہوں نے جھٹلایا تھا ہماری وحدانیت کی دلیلوں کو آیات کو یا نوح علیہ السلام کی نبوت پر جو معجزات دلیل تھے۔ ﴿إِنَّهُمْ كَانُوا﴾ بے شک وہ تھے قوم نوح علیہ السلام کے لوگ۔

﴿قَوْمًا عَمِينَ﴾ ایک گروہ دل کے اندھوں کا کہ وحدانیت کی نشانیوں سے اندھے ہو گئے تھے۔ ﴿عَمِينَ﴾ اندھے رکوردل عم کی جمع قواعد کے مطابق اسم ہے۔

تشریح وَتَوْضِيحَات آیت ۵۹ تا ۶۲

آیت ۵۹ میں اظہار بیان یہ ہے کہ باری تعالیٰ نے حضرت نوح علیہ السلام کو ان کی قوم کی طرف رسول بنا کر بھیجا یہ ایک حقیقت ہے کہ جب اللہ تعالیٰ کسی قوم پر اپنا رسول، ہدایت پانے کے لئے بھیجتا ہے تو اس قوم کے پاس دو ہی راستے اپنانے کے لئے رہ جاتے ہیں ایک تو یہ کہ وہ اصلاح قبول کر لے۔ دوسرے یہ کہ ہلاکت سے ہمکنار ہو جائے، اصلاح اپنانے کے لئے دین حق کو اپنانا ہے اس کے مقابلے میں کفر اور گمراہی کے کئی راستے ہوتے ہیں جو انسانوں نے راہِ عدل سے ہٹ کر اپنائے اور ہوائے نفس کی لذت میں محو ہوئے۔ چنانچہ بنی نوع انسان حضرت آدم علیہ السلام کے بتائے ہوئے اصول اور طریق پر کار بند رہا جب قوم گمراہی میں مبتلا ہوئی تو مشیت ایزدی جوش میں آئی اور حضرت نوح علیہ السلام نے دعوتِ حق دی کہ اے میری قوم کے لوگو! اللہ کی بندگی اختیار کرو اس کے سوا تمہارا کوئی معبود برحق نہیں لیکن ان کی قوم شرک کی ظلمت میں ڈوب گئی اور ”اپنے ہاتھوں سے تراشے ہوئے پتھر کے صنم“ کو خدا سمجھ بیٹھے۔ العیاذ باللہ!

یہ ایک اصولی طرز عمل ہے کہ اللہ کے رسول اپنی قوم کے افراد کو دو عذابوں سے ڈراتے ہیں ایک وہ عذاب جو رسول کے جھٹلانے کے لازمی نتیجہ کے طور پر دنیا میں معرض وجود میں آتا ہے اور دوسرے اس عذاب سے جس سے روزِ آخرت دوچار ہونا پڑے گا۔ عذابِ عظیم سے، چنانچہ یہی بیان آیت ۲۶ سورہ ہود پارہ ۲۱ اوَمَا مِنْ ذَا بَةِ فِي آيَاتِنَا:

أَنْ لَا تَعْبُدُوا إِلَّا اللَّهَ إِنِّي أَخَافُ عَلَيْكُمْ عَذَابَ يَوْمِ الْيَوْمِ ﴿۲۶﴾

”کہ تم صرف اللہ ہی کی عبادت کرو میں تم پر ایک دردناک عذاب کا اندیشہ رکھتا ہوں۔“

آیت ۶۰ میں بتایا جا رہا ہے کہ جب حضرت نوح علیہ السلام نے قوم کے لوگوں کو دعوتِ توحید دی تو آپ کی قوم کے سرداروں نے آپ کی دعوت کو سنجیدگی سے قبول کرنے کے بجائے یہ کہا کہ اے نوح علیہ السلام! ہم تو آپ کو ایک کھلی گمراہی میں دیکھ رہے ہیں گویا حضرت نوح علیہ السلام پر الزام بھی تراشا گیا کہ وہ راہ سے بھٹک کر غلطی میں مبتلا ہو گئے ہیں۔ یہی بات عرب کے

مشرکین نے آقائے نامدار حضرت محمد ﷺ کے بارے میں کہا تھا ”یہ کہ آپ بے دین ہو گئے ہیں“ اور آپ نے دینِ ابراہیم سے رُوگردانی اختیار کر لی ہے۔ (بحوالہ فی ضلال القرآن جلد دوم از سید قطب شہید)

یہ بھی ایک حقیقت ہے جب فرد واحد گمراہی کی ظلمت اور تاریکی میں ڈوب جاتا ہے تو وہ اُن لوگوں کو گمراہ جاننے لگتا ہے جو اُسے راہِ ہدایت کی طرف مائل کرتے ہیں جب کوئی فطرت سے اعراض کرتا ہے تو خود سری میں مُبتلا ہو جاتا ہے اور جب حق و باطل سے واقف ہونے کا اندازِ معیار بدل جاتا ہے تو انسان نفسانی خواہشات کا مطیع و پابند ہو جاتا ہے۔ دورِ جدید میں جو لوگ آج قرآن سے ہدایت پانے کے طلب گار ہیں اُن کو جدید ترقی یافتہ دنیا کی جاہلیت گمراہ کہتی ہے اور جو صرف جدید جاہلیت کے افکار سے استفادہ کر کے اور مغربی تہذیب و تمدن کے ماحول میں گم گشتہ منزل کی تلاش میں عقل و فہم کو گھو بیٹھے اور بے راہ روی اپنالے، اسے ہدایت یافتہ اور ترقی یافتہ کہا جاتا ہے یہ تہذیبِ نو ”خود ہی اپنے خنجر سے خود کشی کر رہی ہے“ جو عورت اپنے جسم کو عریاں نہیں کرتی، نئے زمانے کے لوگ اس نیک، پاکباز اور صالح عورت کو ”رجعت پسند“ کا نام دیتے ہیں جو لوگ رقص و سُرور اور جام و سُبو کی محفل میں جانے سے کتراتے ہیں، کنارہ کشی اختیار کرتے ہیں، دُور رہتے ہیں انہیں یہ لوگ غیر مہذب اور غیر تعلیم یافتہ کے نام سے موسوم کرتے ہیں۔ چنانچہ جب قوم نوح میں بھی یہی صورتِ حال ہوئی تو حضرت نوح علیہ السلام نے حق تعالیٰ کی دعوتِ توحید اپنی قوم کو دی، تو وہ قوم کے بڑے لوگوں کو گمراہ نظر آئے۔ نَعُوذُ بِاللّٰهِ

آیت ۶۱ میں وضاحت کے ساتھ بیان کیا جا رہا ہے کہ حضرت نوح علیہ السلام نے اپنی قوم کو یقین دلایا اے لوگو! میں قطعاً گمراہ نہیں ہوں، میری سوچ، فکر، میری دعوت تو اس حقیقت کا اظہار ہے کہ میں تو پروردگارِ عالمین کی طرف سے رسول بنا کر بھیجا گیا ہوں، اور میں حاملِ رسالت ہوں، میری دعوت میں میری ذاتی کوئی منفعت پوشیدہ نہیں! میں ربِّ کائنات کا پیام پہنچاتا ہوں تمہاری خیر خواہی کا طلبگار ہوں، میرے علم کا منبع باری تعالیٰ کی ذات ہے اب فیصلہ تم پر چھوڑتا ہوں کہ راہِ ہدایت سے کون بھٹکا ہوا ہے۔

آیت ۶۲ میں اظہارِ بیان ہے کہ حضرت نوح علیہ السلام نے فرمایا کہ میں تم کو ربِّ العالمین کا پیام پہنچاتا ہوں، کیونکہ میں اللہ کی طرف سے اُن امور سے باخبر ہوں جن کی تم کو خبر نہیں، میں وہ علم جانتا ہوں جس سے تم واقف نہیں چنانچہ علم کے جاننے کے بارے میں آیت ۵ سورۃ الْعَلَقِ پارہ ۳۰ عَمَّ میں ارشادِ باری تعالیٰ ہے:

عَلَّمَ الْاِنْسَانَ مَا لَمْ يَعْلَمْ

”جس نے انسان کو وہ کچھ سکھایا جسے وہ نہیں جانتا تھا“۔

دینی دعوت کی صداقت کی اصل اساس یہی ہے جسے قرآن مجید نے تمام انبیاء کرام کے حوالے سے مختلف مقامات پر بیان کیا ہے انسان تو فہم اور اک سے صرف ظاہری محسوسات کی حد تک سطحی علم کا حامل ہو سکتا ہے۔ انسان کی علمی صلاحیت اور استعداد محدود ہے انبیاء کرام علیہم السلام کے پاس ایک ذریعہ موجود ہے اور وہ ذریعہ وحی ہے صحیفے اور چار آسمانی کتابیں توریت، انجیل، زبور تو متروک ہو گئیں لیکن ”لوح بھی تو قلم بھی تو تیرا وجود الکتاب“ کے مصداق قرآن مجید رشد و ہدایت کے لئے موجود ہے چنانچہ یہ ایک



حقیقت ہے کہ اس وحی کے علم کو اپنائے بغیر کارہگہ حیات کے تمام مسائل حل نہیں کئے جاسکتے انسان کا وجدان اس امر کا متقاضی ہے کہ مسائل کے حل کے لئے ایک ہی راستہ ہے اور وہ یہ ہے کہ طمانیت قلب پانا ہے تو اللہ کی کتاب سے ہدایت پائے۔

آیت ۶۳ میں بتایا جا رہا ہے کہ رسول کی اس دعوت پر انہیں استعجاب ہوا کہ اللہ نے انسانوں میں سے ایک شخص کو رسول بنا کر کیونکر کائنات میں بھیجا، بھلا کیونکر اور کیسے ایک شخص تک باری تعالیٰ کا پیام پہنچ جاتا ہے اور دوسرے لوگ اس پیام کی آمد سے بے خبر رہتے ہیں گویا ”ان لوگوں کا خیال یہ تھا کہ نبوت کے لئے انسان موزوں نہیں“۔ (بحوالہ القرآن الکریم از اردو تفسیر مولانا صلاح الدین یوسف)

اللہ سبحانہ تعالیٰ نے حضرت نوح علیہ السلام کو رسول بنا کر بھیجا جنہوں نے ساڑھے نو سو سال تبلیغ کی لیکن سوائے چند لوگوں کے کسی نے آپ کی تبلیغ کی دعوت قبول نہیں کی آخر کار اہل ایمان کے علاوہ سب کو غرق کر دیا گیا حضرت نوح علیہ السلام نے فرمایا اے میری قوم کے لوگو! روش شرک اور گمراہی ترک کر دو تا کہ تم پر رحم کیا جائے، تم پر ہیزگار ہو جاؤ۔ اسی بات کا اظہار آیت ۲۴ سورۃ المؤمنون پارہ ۸ اَقْدًا فَلَاحَ مِیْنِ کِیَا گِیَا ہِے:


فَقَالَ الْهٰكُؤَا الَّذِیْنَ كَفَرُوْا مِنْ قَوْمِہِ مَا هٰذَا اِلَّا بَشَرٌ مِّثْلُكُمْ لَا یُرِیْدُ اَنْ یَّتَفَضَّلَ عَلَیْكُمْ وَلَوْ شَاءَ اللّٰهُ لَآَنْزَلَ مَلَآِئِكَةً ۗ

”ان کی قوم کے کافر سرداروں نے واضح طور پر کچھ کہہ دیا کہ یہ تو تم جیسا ہی انسان ہے یہ تم پر فضیلت اور بڑائی حاصل کرنا چاہتا ہے اگر اللہ ہی کو منظور ہوتا تو کسی فرشتے کو نازل کرتا“۔

آیت ۶۴ میں اظہار بیان ہے کہ جنہوں نے باری تعالیٰ کی آیات کی تکذیب کی اور حضرت نوح علیہ السلام کی نصیحت قبول کرنے سے انکار کیا وہ طوفان آنے سے ڈوب گئے بلاشبہ وہ لوگ، اندھے تھے اور جو لوگ حضرت نوح علیہ السلام کے ساتھ کشتی میں سوار تھے اللہ تعالیٰ نے طوفان کے عذاب سے محفوظ رکھا۔ کسی بھی قوم پر زلزلہ، طوفانِ باراں، قحط اور وبائی امراض اور مصائب آتے ہیں تو ان میں یہ ضروری نہیں ہوا کرتا اس کی آفت صرف ظالم اور مجرموں تک ہی محدود ہے بلکہ سب خواہ بد ہوں یا نیک اس کی زد میں آجاتے ہیں لیکن جب باری تعالیٰ کسی قوم پر اتمامِ حجت کے بعد ان کی بد اعمالیوں کے سبب کوئی فیصلہ گن عذاب نازل کرتا ہے تو اس کے معاملات، ان مصائب سے قدرے مختلف ہوتے ہیں اس نوعیت میں عذاب سے وہ لوگ محفوظ ہو جاتے ہیں جو اصلاح کرنے والے اور اصلاح پانے والے ہیں لیکن اللہ کی آیات سے تکذیب کرنے والے اس سے نجات نہیں پاتے!۔

آیت ۵۹ تا ۶۴ کے اہم نکات پر مطالعاتی نظر:

حضرت نوح علیہ السلام نے اپنی قوم کو دعوتِ دین دی کہ ”ہے ذاتِ واحد عبادت کے لائق زبان اور دل کی شہادت کے لائق“، لیکن قومِ نوح نے اس کو تسلیم نہیں کیا۔ فرمایا! اگر تم میری دعوت قبول نہیں کرتے کہیں تم پر ایک بڑا عذاب نہ آجائے۔ لوگوں نے حضرت نوح علیہ السلام کو کہا آپ گمراہی کا شکار ہیں۔ حضرت نوح علیہ السلام نے کہا میں گمراہی میں مبتلا نہیں میں تو اللہ کا رسول ہوں اور تمہارا ہی خواہ ہوں۔



وَالِی عَادِ أَخَاهُمْ هُودًا قَالَ یَقَوْمِ اعْبُدُوا اللَّهَ مَا لَكُم مِّنْ إِلَهِ غَيْرُهُ أَفَلَا تَتَّقُونَ ﴿۶۵﴾

اور عاد کی طرف اُن کے بھائی حضرت ہود (علیہ السلام) کو بھیجا انہوں نے کہا اے میری قوم اللہ کی عبادت کرو! اس کے سوا تمہارا کوئی معبود نہیں! کیا تم اب بھی ڈرتے نہیں!۔ (۶۵)

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرُكَ فِي سَفَاهَةٍ وَإِنَّا لَنَظُنُّكَ مِنَ الْكَاذِبِينَ ﴿۶۶﴾

اُن کی قوم کے سردار جو کافر تھے کہنے لگے بلاشبہ ہم تمہیں کم عقل دیکھتے ہیں تم بالکل ناداں ہو ہم احساسِ گمان کرتے ہیں کہ تم جھوٹوں میں سے ہو!۔ (۶۶)

قَالَ یَقَوْمِ لَيْسَ بِي سَفَاهَةٌ وَلَكِنِّي رَسُولٌ مِّنْ رَبِّ الْعَالَمِينَ ﴿۶۷﴾

حضرت ہود (علیہ السلام) نے کہا اے میری قوم! مجھ میں ذرا بھی بے عقلی رہی تو فانی نہیں! بلکہ میں تو پروردگارِ عالم کی طرف سے بھیجا ہوا رسول ہوں (۶۷)

أَبْلَغَكُمْ رِسَالَتِي وَإِنَّا لَكُم نَاصِحٌ أَمِينٌ ﴿۶۸﴾

اپنے باری تعالیٰ کا پیغام تم تک پہنچاتا ہوں! میں تمہارا سچا ہی خواہ اور امانت دار ہوں۔ (۶۸)

أَوْعَجِبْتُمْ أَن جَاءَكُمْ ذِكْرٌ مِّنْ رَبِّكُمْ عَلَىٰ رَجُلٍ مِّنكُمْ لِيُنذِرَكُمْ وَأَذَكُرُوا إِذْ جَعَلَكُمْ خُلَفَاءً مِنْ بَعْدِ قَوْمِ نُوحٍ وَزَادَكُمْ فِي الْخَلْقِ بَصُطَةً فَادْكُرُوا آلَاءَ اللَّهِ لَعَلَّكُمْ تُفْلِحُونَ ﴿۶۹﴾

اور کیا تمہیں اس بات پر حیرانگی ہوئی! کہ تمہارے پاس تمہارے رب کی جانب سے ایک نصیحت آئی ایک آدمی کی معرفت جو تم ہی میں سے ہے تاکہ وہ ڈرائے تمہیں اللہ کے عذاب سے اور یاد رکھو اور بھول جاؤ کہ قوم نوح (علیہ السلام) کے بعد اس نے تمہیں اس کا جانشین کیا اور قد و قامت میں جسمانی لحاظ سے تمہارے بدن کا پھیلاؤ بڑھا دیا تو اللہ کی عطا کردہ نعمتوں کو یاد کرو اور اللہ کے احسان کو مانو! امید ہے کہ تم فلاح پاؤ! (۶۹)

### الفاظ و معانی آیت ۶۵ تا ۶۹

﴿وَالِی عَادِ أَخَاهُمْ هُودًا﴾ ہم نے قوم عاد کی طرف اُن کے بھائی حضرت ہود (علیہ السلام) کو ہدایت کے لئے بھیجا، عاد بیٹا عوص کا، وہ بیٹا ارم کا، وہ بیٹا سام کا اور وہ بیٹا حضرت نوح (علیہ السلام) کا۔ قبیلہ عاد کے لوگ دراز قد اور فر بہ تھے، عاد کے دادا کا نام ارم ہے چنانچہ آیت ۷ سورۃ الفجر پارہ ۳۰ میں ارشاد باری تعالیٰ ہے: "إِرْمَ ذَاتِ الْعِمَادِ" ستونوں والے ارم کے ساتھ۔ اس قوم کو اپنی طاقت اور توانائی پر بڑا ناز تھا چنانچہ آیت ۱۴۹ سورۃ الشعراء پارہ ۹ اَوْ قَالَ الَّذِينَ فِي السَّمَاءِ لَعَلَّكُمْ تُفْلِحُونَ نے فرمایا:

وَتَنْجِتُونَ مِنَ الْجِبَالِ بُيُوتًا فَرِهِينَ ﴿۱۴۸﴾

”اور تم پہاڑوں کو تراش تراش کر پرتکلف مکانات بنا رہے تھے۔“

عاد اور ثمود ارم کی دو شاخیں ہیں۔ (بحوالہ معارف القرآن جلد سوم از مفتی محمد شفیع) ثمود کے بارے میں سورۃ الفجر آیت ۹ پارہ ۳۰

عَمَّ میں باری تعالیٰ نے فرمایا:

## وَتَبَوَّأَ الَّذِينَ جَابُوا الصَّخْرَ بِالْوَادِ ۝

”اور شمودیوں کے ساتھ جنہوں نے وادی میں بڑے پتھر تراشے تھے“۔

یہ حضرت صالح عليه السلام کی قوم تھی اللہ نے انہیں تراشنے کی قوت اور صلاحیت دی تھی۔ اہل سیر کے نزدیک ہود کا نام عابد ہے وہ بیٹے صالح کے وہ بیٹے ارفخشذ کے وہ بیٹے سام کے اور وہ بیٹے حضرت نوح عليه السلام کے۔ حضرت ہود عليه السلام رسول ہوئے انہوں نے اپنی قوم سے کہا ﴿يَقَوْمِ اعْبُدُوا اللَّهَ﴾ اے میری قوم عبادت کرو اللہ کی اور اُس کی وحدانیت کے قائل رہو، اس کے سوا تمہارا کوئی معبود نہیں! اور بت عبادت کے مستحق نہیں ہیں۔

﴿أَفَلَا تَتَّقُونَ﴾ کیا تم عذابِ الہی سے نہیں ڈرتے ہو! کافروں نے کہا ﴿إِنَّا لَنَرِيكَ فِي سَفَاهَةٍ﴾ بلاشبہ ہم دیکھتے ہیں تجھے کم عقلی/بیوقوفی میں کہ اپنے قدیم دین کو چھوڑ کر نئے دین کی دعوت دیتا ہے۔

﴿لَنظُنُّكَ مِنَ الْكَاذِبِينَ﴾ اور بے شک ہم گمان کرتے ہیں تجھے جھوٹ کہنے والوں میں سے اور اس بات میں جو تو کہتا ہے۔ ﴿لَنظُنُّكَ﴾ ہم تجھے سمجھتے ہیں۔ نَظَنَّ، ظَنَّ سے فعل مضارع کا صیغہ جمع متکلم قواعد کے مطابق۔

﴿وَإِنَّا لَكُم بِنَاصِحٍ أَمِينٍ﴾ اور میں تمہارے واسطے نصیحت کرنے والا سچا امانت دار ہوں۔

﴿نَاصِحٍ﴾ خیر خواہ نَصَح سے اسم فاعل واحد مذکر قواعد کے لحاظ سے۔ حضرت ہود عليه السلام نے قوم عاد کو بت پرستی ترک اور توحید اپنانے کی تلقین کی اور ظلم و جور کو چھوڑ کر عدل و مساوات اختیار کرنے کی دعوت دی مگر یہ لوگ ثروت و دولت اور طاقت و توانائی کے نشے میں اس قدر مگن تھے ان کی ایک بات تسلیم نہ کی جس کا نتیجہ یہ ہوا کہ ان پر بارش نہ ہونے کا عذاب آیا، زمین پانی کی کمی سے خشک ہوگئی، باغات اجڑ گئے لیکن انہوں نے شرک و بت پرستی کا دامن نہیں چھوڑا۔ ایک اور عذاب کی صورت پیدا ہوئی سات راتوں اور آٹھ دن تک شدید آندھی کا عذاب آیا۔ ہونا کیا تھا تمام قوم عاد ہلاکت سے دوچار ہوئی لیکن حضرت ہود عليه السلام کے ہم نوا اور رفقاء عذاب کے وقت بھی یہیں رہے انہیں کوئی نقصان نہیں ہوا۔ قوم کی تباہی کے بعد یہ باقی ماندہ لوگ مکہ المکرمہ کی طرف چلے گئے اور پھر یہیں فوت ہوئے۔ (بحوالہ بحر محیط)

﴿وَزَادَكُمْ فِي الْخَلْقِ بَصُطَةً﴾ قوم نوح کے بعد تمہیں زمین کا مالک بنا دیا شکل و صورت، قد و قامت میں تو انائی عطا کی اور تمہیں مخلوق پر قوت میں زیادہ غلبہ ملا۔ ﴿بَصُطَةً﴾ وسعت/پھیلاؤ، کشادگی، اسم مصدر ہے قواعد کے مطابق۔

تَشْرِيحٌ وَتَوْضِيحَاتٌ آیت ۶۵ تا ۶۹

آیت ۶۵ میں اظہارِ بیان ہے کہ اور ہم نے عاد کی طرف ان کے بھائی ہود عليه السلام کو بھیجا، انہوں نے دعوت دی اے میری قوم کے لوگو! اللہ کی عبادت کرو اس کے سوا کوئی اور معبود لائق عبادت نہیں! کیا تم عذابِ الہی سے ڈرتے نہیں ہو؟۔ عاد کا شمار عرب کی قدیم اقوام میں تھا۔ طوفانِ نوح آنے کے بعد جو لوگ باقی ماندہ رہ گئے تھے ان میں سے اکثر ذلیل اور فرات کے دوآبہ سے عرب کی طرف احقاف کے علاقہ میں ہجرت کر کے آباد ہو گئے اور پھر رفتہ رفتہ بڑی شان و شوکت اور


قوت حاصل کر لی، ہر نبی نے اپنی قوم کو یہی پیام دیا کہ ایک اللہ کی عبادت کرو اور غیر اللہ کی عبادت ترک کر دو۔

آیت ۶۶ میں بیان کیا جا رہا ہے کہ اُن کی قوم کے سرداروں اور بڑے لوگوں نے جنہوں نے راہِ کفر اختیار کی تھی نے کہا اے ہود! (علیہ السلام) ہم تو تمہیں ایک کھلی ہوئی حماقت میں مبتلا پاتے ہیں۔ تم ہمیں قہر و عذاب سے خوف زدہ کر رہے ہو یہ تو محض تمہاری بے عقلی ہے رسالت کے دعویٰ میں تمہیں صادق نہیں سمجھتے، نہیں جانتے باوجود اس کے حضرت ہود علیہ السلام نے بڑی شفقت و محبت سے انہیں باطل معبودوں سے ترک تعلق کرنے اللہ تعالیٰ سے رشتہ عبودیت برقرار رکھنے کی دعوت دی اور حوصلے اور ہمت کے ساتھ اپنے فرائض منصبی کی تکمیل میں مصروف عمل رہے۔

آیت ۶۷ میں ذکر بیان یہ ہے کہ حضرت ہود علیہ السلام نے اپنی قوم سے خطاب کرتے ہوئے کہا کہ مجھ میں ذرا بھرنادانی کا عنصر نہیں اور مجھے احساسِ کم عقلی بھی نہیں اور مجھ میں کوئی حماقت نہیں، میں تو پروردگار عالم کی طرف سے بھیجا ہوا پیغمبر ہوں۔

آیت ۶۸ میں وضاحت کے ساتھ بیان کیا جا رہا ہے کہ میں تم کو اپنے رب کا پیغام پہنچاتا ہوں اور تمہارے لئے سچا ہی خواہ ہوں اور امانت دار ہوں، کفار کا حضرت ہود علیہ السلام کے حضور گستاخی کلام کہ تمہیں کم عقل جانتے ہیں، جھوٹا خیال کرتے ہیں انتہا درجے کی بے ادبی، بد اخلاقی تھی، ہونا یہ چاہیے تھا کہ اس کا جواب سخت لب و لہجہ میں دیا جاتا لیکن آپ کی شانِ ادب نے یہ گوارہ نہ کیا بلکہ اُن کی جہالت سے چشم پوشی اختیار کی۔ اپنے آپ کو خیر خواہ اور امانت دار کہنا اس بات کی غمازی ہے کہ ”یہی علم کمال کو ضرورت کے موقع پر اپنے منصب و کمال کا اظہار جائز ہے“۔ (بحوالہ خزائن العرفان فی تفسیر القرآن از محمد نعیم الدین مراد آبادی)

آیت ۶۹ میں بیان کیا جا رہا ہے کہ کیا تمہیں اس بات پر حیرت ہوئی اور اس بات پر ششدر ہو رہے ہو کہ اگر اللہ نے رسول بنانا تھا تو کسی فرشتے کو بنا دیا ہوتا یا ہم سے کوئی بڑا آدمی اس اعزاز کا مستحق ہوتا، قوم میں سے ایک عام آدمی کو نبوت سے نواز دیتا، اب وہ ہمارے اعمال کے بارے میں خبر دے رہا ہے تو اپنے سے پہلے دُور کو یاد کرو جب ہم نے نوح علیہ السلام کو مبعوث کیا تھا کیا اُن کی تعلیمات یہی نہیں تھیں لیکن لوگوں نے اس سے انکار کیا اور تباہ و برباد ہو گئے، سب کچھ مٹ جانے کے بعد پھر زمین پر تم کو آباد کیا قد و قامت میں مضبوطی دی جسمانی اعتبار سے وسعت اور کشادگی بخشی ذرا غور و فکر کے مرحلے پر سوچو تو سہی! تم پر کس قدر انعامات ہوئے، مال و دولت کی فراوانی، اولاد کی نعمت سے مالا مال، شادانی اور فرحت، بچوں کی کثرت، اولاد سب کچھ عطا کیا گویا اللہ نے تم کو جسمانی اور عقلی بے شمار صلاحیتوں سے سرفراز کیا اب قدرے مغتنہ اور فسف میں پڑھنے کی ضرورت نہیں۔ اللہ کی شانِ کریمی، احسان اور انعام کو یاد کرو اللہ کی عظمت کمال و جمال کو یاد رکھو! یہی راستہ فلاح و صلاح کا ہے۔



انہوں نے کہا کیا آپ ہمارے پاس اس لئے آئے ہو کہ ہم ایک اللہ کی ہی عبادت کریں اور ان معبودوں کی پرستش ترک کر دیں، جن کی ہمارے آباؤ اجداد نے کی، سو لے آؤ ہم پر وہ عذاب جس کی دھمکی دیتے ہو! اگر تم سچے ہو۔ (۷۰)

کہا حضرت ہود (علیہ السلام) نے بس اب تم پر اللہ کی طرف سے قہر و غضب اور عذاب آیا ہی چاہتا ہے۔ کیا تم مجھ سے ان ناموں کے بارے میں جھگڑتے ہو جو تم نے آباؤ اجداد نے رکھ رکھے ہیں۔ اللہ تعالیٰ نے ان کے لیے کوئی حجت رد لیل رسد نہیں اتاری سو تم بھی انتظار کرو! میں بھی تمہارے ساتھ منتظر ہوں۔ (۷۱)

پس ہم نے حضرت ہود (علیہ السلام) کو اور ان کے ساتھیوں کو اپنی رحمت خاص سے بچا لیا اور جو ہماری آیتوں کو جھٹلاتے تھے راستی کر کے تھے ان لوگوں کی جڑ کاٹ دی یعنی بالکل ہلاک کر دیا وہ ایمان لانے والوں میں نہ تھے۔ (۷۲)

قَالُوا اجْتَنِبْنَا لِنَعْبُدَ اللَّهَ وَحْدَهُ وَنَذَرُ مَا كَانَ يَعْبُدُ آبَاؤُنَا فَأْتِنَا بِآيَاتِنَا إِن كُنْتَ مِنَ الصّٰدِقِيْنَ ﴿٧٠﴾

قَالَ قَدْ وَقَعَ عَلَيْكُمْ مِّن رَّبِّكُمْ رِجْسٌ وَغَضَبٌ أَتَجَادِلُونَنِي فِي أَسْمَاءِ سَمِيئَتِمْ هِيَ أَنْتُمْ وَآبَاؤُكُمْ مَّا نَزَّلَ اللَّهُ بِهَا مِنْ سُلْطٰنٍ فَانظُرُوا إِلَيَّ مَعَكُمْ مِّنَ الْمُنْتَظِرِيْنَ ﴿٧١﴾

فَأَنجَيْنَاهُ وَالَّذِينَ مَعَهُ بِرَحْمَةٍ مِنَّا وَقَطَعْنَا دَابِرَ الَّذِينَ كَذَّبُوا بِآيَاتِنَا وَمَا كَانُوا مُؤْمِنِيْنَ ﴿٧٢﴾

### الفاظ و معانی آیت ۷۰ تا ۷۲

﴿قَالُوا﴾ کہا قوم کے لوگوں نے حضرت ہود (علیہ السلام) سے۔ ﴿اجْتَنِبْنَا لِنَعْبُدَ اللَّهَ﴾ کیا آئے ہو تم ہمارے پاس تاکہ ہم عبادت کریں اللہ کی۔ ﴿وَحْدَهُ﴾ اکیلے تنہا ریکتا کی۔ ﴿وَنَذَرُ﴾ اور ہاتھ کھینچ لیں ترک کر دیں اور ہم پرستش چھوڑ دیں۔ ﴿مَا كَانَ يَعْبُدُ آبَاؤُنَا﴾ اس چیز کی جسے پوجتے تھے ہمارے باپ دادا، ہم کسی طرح ان کی پرستش نہ چھوڑیں گے جسٹنا تو ہمارے پاس آیا۔ جنت، مجی سے فعل ماضی واحد مذکر قواعد کے مطابق۔

﴿مَا كَانَ يَعْبُدُ﴾ جو تھے پوجتے۔ ﴿وَنَذَرُ﴾ اور ہم چھوڑ دیں وَذَرَ سے مضارع جمع متکلم۔ (بحوالہ قاموس القرآن) ﴿قَالَ قَدْ وَقَعَ﴾ کہا ہود نے تحقیق کہ واجب ہو گیا۔ ﴿عَلَيْكُمْ مِّن رَّبِّكُمْ رِجْسٌ وَغَضَبٌ﴾ تم پر یا اترے گا تم پر تمہارے رب کی طرف سے عذاب اور قہر و غضب۔ قَدْ بمعنی تحقیق کبھی یہ حرف فعل کے ساتھ مخصوص ہوتا ہے ماضی میں بھی داخل ہوتا ہے اور مضارع پر بھی۔ (بحوالہ قاموس القرآن) ﴿وَقَعَ﴾ بمعنی و جب یا نزل ہے، لازم ہو گیا۔

وقوع سے فعل ماضی واحد مذکر غائب قواعد کے مطابق۔ ﴿رِجْسٌ﴾ سے مراد عذاب ہے۔ بعض مفسرین نے رِجْس کے مفہوم کو دل کی سیاہی کہا ہے جو حق کے انکار سے قلبِ حزیں پر جمتی چلی جاتی ہے اور فطری نورانیت اور صفائی قلب کو خراب و متاثر کرتی ہے۔ (بحوالہ قرطبی) ﴿أَتَجَادِلُونَنِي﴾ کیا جھگڑتے ہو تم مجھ سے۔

﴿تَجَادِلُونَ﴾ مُجَادَلَةٌ سے فعل مضارع جمع مذکر حاضر قواعد کے مطابق۔ ﴿فِي أَسْمَاءِ﴾ ان ناموں میں، اَسْمَاءُ

سے مراد وہ بت ہیں جن کو وہ پوجتے تھے۔ الا صنم التي عبدوها۔ (بحوالہ قرطبی) جن کو تم نے اپنا معبود سمجھ لیا ہے ان کی کوئی حقیقت اور اصلیت نہیں، یہ بت تمہارے اپنے تراشے ہوئے ہیں ان ناموں کے نام کے کام میں ہر ایک کا نام تم نے رکھ لیا ہے بعضوں کو ساقیہ کہا جاتا ہے، انہیں یہ گمان تھا مینہ ان کے حکم سے برستا ہے۔ بعض کو حافظ کا نام دیا گیا انہیں جانتے تھے کہ سفر میں یہی ہماری حفاظت کرتے ہیں اسی طرح اکثر کو "رازقہ" اور اکثر کو "سالمہ" کہا جاتا اس گمان پر کہ یہ ہمارا رزق اور سلامتی انہی کی بدولت ہے اور یہ بے اصل نام تھے اس لئے کہ بت جو کنکر پتھر تھے بھلا ان کاموں کی ان میں قدرت کہاں تھی۔ ① حضرت ہود علیہ السلام نے فرمایا "تم جھگڑا کرتے ہو ان چیزوں میں جہالت کی رو سے"۔

﴿سَمِّئْتُمُوَهَا أَنْتُمْ وَآبَاؤُكُمْ﴾ نام رکھا ہے ان کا تم نے اور تمہارے باپ دادا نے۔ ﴿سَمِّئْتُمُوَهَا﴾ تم نے ان کا نام رکھ لیا۔ ② اصل میں سَمِّئْتُمْ وَاوْشَابَعُ، تَسْمِيَّةٌ سے فعل ماضی جمع (مذکر حاضر) ہا ضمیر (واحد مؤنث غائب) قواعد کے مطابق۔ ﴿مَا نَزَّلَ اللَّهُ بِهَا مِنْ سُلْطٰنٍ﴾ نہیں اتاری بھیجی اللہ نے ان کے لئے کوئی حجت دلیل رسد اور جب حق بات عیاں ہوگئی تو ناحق جھگڑے میں الجھتے رہے۔ ﴿سُلْطٰنٍ﴾ حجت رسد برہان اسم ہے قواعد کے مطابق۔

﴿فَأَنْجَيْنَاهُ وَالَّذِينَ مَعَهُ﴾ پھر نجات دی ہم نے ہود علیہ السلام کو اور ان لوگوں کو جو ان کے ہمراہ تھے، دین میں ان کی متابعت کرتے تھے۔ ﴿بِرَحْمَتِنَا﴾ وہ ہماری رحمت تھی ان پر۔ ﴿وَقَطَعْنَا﴾ اور کاٹ دی ہم نے۔

﴿ذٰبِرَ الَّذِينَ كَذَبُوا﴾ ان لوگوں کی جنہوں نے جھٹلایا اور ایمان نہ لائے میری قدرت کی نشانیوں کو، تو ہم نے ان کا استیصال کیا اور اساس بنیاد سے انہیں اوکھاڑ دیا۔ ﴿وَمَا كَانُوا مُؤْمِنِينَ﴾ اور نہ تھے قوم عاد کے لوگ ایمان قبول کرنے والے ساتھ وحدت حق اور رسالت ہود علیہ السلام کے۔

## تَشْرِيحٌ وَتَوْضِيحَاتٌ آیت ۷۰ تا ۷۲

آیت ۷۰ میں اظہار بیان ہے کہ قوم عاد کے لوگوں نے حضرت ہود علیہ السلام سے کہا کیا تم اس لئے مبعوث ہوئے کہ ہم کو تلقین کرو ہم تنہا اللہ وحدہ لا شریک ہی کی عبادت کریں اور جس قدر معبود اپنے آباؤ اجداد نے بنا رکھے ہیں سب کو ترک کر دیں، ایسا نہیں ہوگا آپ (علیہ السلام) کہہ رہے ہو، ہم کو دھمکی دی جا رہی ہے کہ عذاب الہی آیا ہی چاہتا ہے ہم کسی قہر و عذاب سے ڈر کر اپنے اسلاف کی رسومات تو نہیں چھوڑیں گے، آباؤ اجداد کی پیروی ہر دور، ہر زمانے اور ہر قوم میں گمراہی کی اساس رہی ہے قوم عاد نے بھی حجت دلیل کو برقرار رکھا اور شرک کو چھوڑ کر دعوت توحید اختیار کرنے پر آمادہ نہیں ہوئے جب مشرکانہ طرز عمل اور حقیقت ایک حد سے تجاوز کرتے ہیں تو اللہ کا عتاب نازل ہوتا ہے اس کی دلیل یہ سمجھئے کہ سعادت توبہ کی توفیق سے انسان محروم ہو جاتا ہے اور انسان بُرائیوں میں شرمندہ ہونے کے فخر و تکبر میں مبتلا ہو جاتا ہے یہ بھی عذاب کی ایک نوعیت ہے بہر نوع قوم عاد نے اپنے پیغمبر کو کہہ دیا کہ اگر آپ سچے ہیں تو اللہ جس عذاب سے ہمیں ڈرا رہا ہے اُسے بھیج

①..... بحوالہ تفسیر قادری جلد اول۔

②..... صمود، صدا اور بینا بحوالہ ضیاء القرآن جلد دوم از محمد کرم شاہ الازہری۔

دے۔ پھر عذاب ٹوٹ کر برسا، اور ہوا کو ہی قوم عاد پر بطور سزا عذاب مسلط کر دیا گیا۔

رسول اللہ ﷺ نے جب دعوتِ تو حید اہل قریش کو دی تو بھی قریش نے جواب میں کہا۔ چنانچہ آیت ۳۲ سورۃ الانفال پارہ ۹ قَالَ الْمَلَأُ مِیْنِ ارشاد فرمایا:

وَإِذْ قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ أَوْ ائْتِنَا بِعَذَابٍ أَلِيمٍ ﴿۳۲﴾

”اور جب کہ ان لوگوں نے کہا اے اللہ! اگر یہ قرآن آپ کی طرف سے حق ہے تو آسمان سے پتھر برسا، یا ہم پر کوئی دردناک عذاب بھیج دے۔“

ہوتا یوں ہے کہ شرک کرتے کرتے عقل پر پردہ پڑھ جاتا ہے اور فہم و دانش مفقود ہو جاتی ہے ہونا تو چاہئے تھا کہ کہا جاتا اے باری تعالیٰ! اگر یہ سچ ہے اور آپ ہی کی طرف سے ہے تو ہمیں قبول کرنے کی سعادت عطا کر۔

آیت ۱۷ میں وضاحت کے ساتھ بیان ہے کہ جب تمہاری سرکشی، ظلم و جور اور شرک، گستاخی، بے حیائی ایک حد سے بڑھ جائے تو سمجھ جاؤ! اللہ کا قہر و غضب تم پر ٹوٹ پڑا اب اس کے آنے میں کوئی دیر نہیں! حضرت ہود علیہ السلام نے اپنی قوم کو وعظ کرتے ہوئے بتایا کیا تم مجھ سے فرضی ناموں کے سلسلے میں جھگڑا کرنے پر آمادہ ہو جو تمہارے نئے آباؤ اجداد نے نام رکھ رکھے ہیں یہ تو تمہارے کفر و شرک اور اعمال و عقائد کا سبب ہے کہ تم باری تعالیٰ کے عذاب کے مستحق قرار پائے اب صرف انتظار کی گھڑیاں باقی ہیں، ان پتھروں میں کہاں سے عبودیت اور الوہیت کی صفات ہو گئیں جن کی کوئی حجت دلیل نہیں! حقیقت تو یہ ہے کہ باوجود دانش کے جہل، شقاوت اور عناد کا پیمانہ اس قدر لبریز ہو گیا ہے کہ اب وہ ساعت قریب تر ہے کہ اللہ سبحانہ تعالیٰ ہمارے تمہارے ان جھگڑوں کا فیصلہ کر دے میں بھی تمہارے ساتھ ان فیصلوں کا منتظر ہوں!۔

آیت ۷۲ میں بیان کیا جا رہا ہے کہ باری تعالیٰ نے اپنی رحمتِ خاص سے حضرت ہود علیہ السلام اور ان کے ساتھیوں کو رحمتِ خاص سے نجات دی، یہ قوم عاد کے لوگ جو اپنی قوت، توانائی اور طاقت پر نازاں تھے ان پر بادِ تند کا قہر و غضب، عذاب کی شکل میں آیا۔ آخر کار جن لوگوں نے اللہ کی آیات کی تکذیب کی، ان کا استیصال کر دیا بلکہ یہ کہنا زیادہ مناسب ہے کہ ان کا نام و نشان بھی صفحہ ہستی سے مٹ گیا قوم عاد تباہ ہو گئی تاریخ شاہد ہے اور قرآن اس بیان کی تصدیق کر رہا ہے کہ عاد کی عظمت، جمال و جلال کے وارث وہی ہوئے جنہوں نے حضرت ہود علیہ السلام پر ایمان لانے کی سعادت پائی۔

آیت ۷۰ تا ۷۲ کے اہم نکات پر مطالعاتی نظر:

یہ ایک حقیقت ہے کہ جب انسان کی فطرت میں شرابھرتا ہے اور فساد برپا ہوتا ہے اور انحراف پیدا ہوتا ہے تو پھر غور و فکر اور فکر و عمل سے انسان کام نہیں لیتا، اور دعوتِ حق کو سن کر سرکشی پر آمادہ ہو جاتا ہے جب حضرت ہود علیہ السلام نے دعوتِ حق دی تو قوم کے لوگوں نے کہا بھلا ہم کیوں ایک اللہ کی عبادت کریں ہم تو وہی کریں گے جو ہمارے اسلاف نے کیا، اچھا تو لے آؤ وہ عذاب جس کی ہمیں دھمکی دی جاتی ہے ایمان نہ لانے والے ہلاک ہو گئے۔ حضرت ہود علیہ السلام اور ان کے ساتھی رحمتِ خاص سے بچ گئے۔



وَالِی ثَمُودَ أَخَاهُمْ صَالِحًا قَالَ یَقَوْمِ اعْبُدُوا اللَّهَ مَا لَکُمْ مِّنْ إِلَهِ غَیْرِهِ قَدْ جَاءَ تَکْوِیْنًا مِّنْ رَبِّکُمْ هَذِهِ نَاقَةُ اللَّهِ لَکُمْ آیَةٌ فَذُرُوهَا تَأْکُلْ فِی أَرْضِ اللَّهِ وَلَا تَمْسُوهَا سُوًءًا فِیأْخِذْکُمْ عَذَابٌ أَلِیمٌ ﴿۷۲﴾

اور قومِ ثمود کی طرف اُن کے بھائی صالح (علیہ السلام) کو بھیجا، انہوں نے کہا اے میری قوم کے لوگو! صرف اللہ کی عبادت کرو! اللہ کے سوا تمہارا کوئی معبود نہیں! بے شک رُب کی جانب سے تمہارے پاس کھلی دلیل آچکی ہے، یہ اللہ کی اونٹنی رناتہ ہے تمہارے لئے ایک نشانی ہے اس کو چھوڑ دو کہ اللہ کی زمین کھاتی پھرے، اسے بُرائی کے لئے ہاتھ نہ لگانا، ورنہ ایک دردناک عذاب تمہیں آپکڑے گا۔ (۷۳)

وَإِذْ ذُکِّرُوا إِذْ جَعَلْکُمْ خُلَفَاءَ مِنْ بَعْدِ عَادٍ وَبَوَّأْکُمْ فِی الْأَرْضِ تَتَّخِذُونَ مِنْ سُهُولِهَا قُصُورًا وَتَنْحِتُونَ الْجِبَالَ بُیُوتًا ۚ فَادْکُرُوا الْآءَ اللَّهِ وَلَا تَعْتُوا فِی الْأَرْضِ مُفْسِدِینَ ﴿۷۴﴾

اور یاد کرو جب کہ باری تعالیٰ نے تم کو عاد کے بعد جانشین مقرر کیا اور تم کو زمین میں یہ تو قیر منزلت بخشی اور تم تعمیر کرتے ہو نرم زمین میں عالی شان محل اور پہاڑوں کو تراش کر کے مکان بناتے ہو پس اللہ کی نعمتوں کو یاد رکھو اور زمین پر فساد برپا کرتے ہوئے نہ پھرو ورنہ فساد مت پھیلاؤ۔ (۷۴)

قَالَ الْمَلَأُ الَّذِینَ اسْتَكْبَرُوا مِنْ قَوْمِهِ لِلَّذِینَ اسْتَضَعُوا إِلَیْهِمْ أَمِنْ مَنَّهُمْ تَعْلَمُونَ أَنَّ صَالِحًا مُّرْسَلٌ مِّنْ رَبِّهِ قَالُوا إِنَّا بِنَا أُرْسِلَ بِهِ مُؤْمِنُونَ ﴿۷۵﴾

اُن کی قوم کے تکبر سرداروں نے، جنہیں وہ کمزور اور ناتواں سمجھتے تھے اور جو ان میں سے ایمان لے آئے تھے سے کہا کیا تمہیں اس بات کا یقین ہے کہ صالح (علیہ السلام) تمہارے رب کے بھیجے ہوئے رسول ہیں انہوں نے کہا صالح (علیہ السلام) کو جو پیغام دے کر بھیجا گیا، ہم اس پر پورا ایمان رکھتے ہیں۔ (۷۵)

قَالَ الَّذِینَ اسْتَكْبَرُوا إِنَّا بِالَّذِی آمَنْتُمْ بِهِ کَفِرُونَ ﴿۷۶﴾

تکبر کرنے والے لوگوں نے کہا: ہم تو اس چیز کے جس پر تم ایمان لائے ہو انکار ہی ہیں۔ (۷۶)

فَعَقَرُوا النَّاقَةَ وَعَتَوْا عَنْ أَمْرِ رَبِّهِمْ وَقَالُوا یَصْلِیْهِمْ إِبْتِغَاءَ بِلَاغِ تَارٍ ۚ وَإِن کُنْتُمْ مِنَ الْمُرْسَلِینَ ﴿۷۷﴾

سو انہوں نے اونٹنی کی کوچیں کاٹ دیں اور اپنے اللہ کے حکم کو نہ مانا، سرکشی کی اور کہنے لگے اے صالح (علیہ السلام) لے آؤ وہ عذاب جس کا تم نے وعدہ کیا تھا تم واقعتاً رسولوں میں سے ہو۔ (۷۷)

فَآخِذْ تَهُمْ السَّجْفَةَ فَأَصْبَحُوا فِی دَارِهِمْ جِثْمِینَ ﴿۷۸﴾

سو ان کو زلزلہ کے جھٹکوں نے آپکڑا اور صبح کے وقت اپنے گھروں میں اوندھے منہ پڑے کے پڑے رہ گئے۔ (۷۸)

### الفاظ و معانی آیت ۷۳ تا ۷۸

﴿وَالِی ثَمُودَ أَخَاهُمْ صَالِحًا﴾ اور بھیجا ہم نے قبیلہ ثمود کی طرف اُن کے بھائی صالح (علیہ السلام) کو، قومِ ثمود عرب کے شمال میں رہائش پذیر تھی اُن کے ایک شہر کا نام حجر تھا ۱ جس کو عام طور پر مدائن صالح کے نام سے موسوم کیا جاتا ہے قومِ ثمود بھی قومِ عاد کی طرح بہادر، جرأت مند اور صاحبِ ثروت تھی، سنگ تراشی اور فنِ تعمیر میں ان کو ملکہ حاصل تھا ان کا سلسلہ نسب ثمود بن ۱ حجر ملک حجاز اور شام کے مابین ہے اور یہ لوگ بھی بت پرست تھے۔



عامر بن ارم بن نوح رضی اللہ عنہ سے ملتا تھا۔ حضرت صالح رضی اللہ عنہ کی پانچویں پشت شمود تھے۔

حضرت صالح رضی اللہ عنہ نے بھی اپنی قوم کو وہی دعوتِ توحیدی جو سیدنا آدم رضی اللہ عنہ سے لے کر اُس وقت تک تمام انبیاء کرام علیہم السلام دیتے چلے آئے ہیں۔ ﴿يَقُولُوا عِبُدُوا اللَّهَ مَا لَكُم مِّنْ إِلَهٍ غَيْرُهُ﴾ اے میری قوم کے لوگو! عبادت کرو اللہ وحدہ لا شریک کی اور اس کے سوا تمہارا کوئی معبود نہیں! جو مستحق الوہیت ہو سوائے اللہ کے، چونکہ قوم شمود اپنی طاقت اور توانائی پر نازاں تھی انہوں نے حضرت صالح رضی اللہ عنہ کی تکذیب کی، اس قوم کے لوگوں نے کہا ہمیں کوئی معجزہ دکھایا جائے تاکہ آپ کے نبوت کی دلیل پتہ ہمیں چل جائے۔ حضرت صالح رضی اللہ عنہ نے کہا کیا معجزہ چاہتے ہو؟ وہ کہنے لگے ہمارے ہمراہ میدان میں چلئے کہ کل ہماری عید ہے ہم اپنے بتوں کو آرائش کر کے نکالیں گے، ہم بھی اپنے نا خداؤں بتوں سے کچھ مانگ لیں گے آپ رضی اللہ عنہ بھی اپنے اللہ سے طلب کر لینا، پھر جس کی دعا قبول ہو جائے دوسرے کو اسی کی فرمانبرداری کرنا چاہیے۔ یہ بات طے کر کے دوسرے دن باہر نکلے ان لوگوں نے اپنی حاجت اور مراد بتوں سے مانگی کسی کے پورے ہونے کا ابھی اثر بھی ظاہر نہ ہوا پس کیا ہونا تھا سب رُسا اور شرمندہ ہو کر سر جھکائے ایک شخص جندع بن عمر نے ایک پتھر کی طرف اشارہ کیا کہ پتھر کی اس چٹان سے ایک اُونٹنی جسے نکلتے ہوئے ہم اپنی نظروں سے دیکھیں۔ حضرت صالح رضی اللہ عنہ نے فرمایا اگر میرے اللہ نے اپنی قدرتِ کاملہ سے ایسی اُونٹنی پیدا کر دی تو تم کیا کرو گے انہوں نے کہا ہم ایمان لے آئیں گے اور تمہارے اللہ کی عبادتہ کریں گے اس بات پر حضرت صالح رضی اللہ عنہ نے دو رکعت نماز پڑھی اور دعا میں اللہ سبحانہ تعالیٰ سے وہ معجزہ رُو نما ہونے کی التجا کی، فوری طور پر پتھر کو حرکت ہوئی اور جیسے بچہ بنتے وقت اُونٹنی چلاتی ہے اسی طرح کی آواز ان پتھروں سے نکلی اور وہ پتھر پھٹ گیا اور اس قوم کے لوگ جیسی اُونٹنی چاہتے تھے اس پتھر میں سے نکل آئی، جب جندع نے یہ منظر دیکھا تو فوراً ایمان لایا لیکن قبیلہ شمود کے دیگر شرفاء گمراہ رہے اور منکر رہے، غرض یہ کہ وہ اُونٹنی اس قوم میں رہی اور ان کی چراگا ہوں میں چرتی اور اُن کے کنوؤں کا پانی دوسرے دن اس کی باری پر اُسے ملتا رہا۔ (بحوالہ تفسیر قادری جلد اول)

﴿فَذَرُوهُمَا﴾ پس چھوڑ دو اس اُونٹنی کو۔ ﴿وَلَا تَمْسُوهُمَا﴾ اور ہاتھ نہ لگاؤ۔ تَمَسُّوا، مَسٌّ سے فعل مضارع جمع مذکر حاضر قواعد کے مطابق۔ نہ چھوؤ اس کو بدنیت سے۔ ﴿فِيَاخُذْكُمْ عَذَابٌ أَلِيمٌ﴾ پس تمہیں آ پکڑے گا عذاب دردناک۔ ﴿مِن بَعْدِ عَادٍ وَبَوَّأَكُمْ فِي الْأَرْضِ﴾ قوم عاد کو ہلاک کرنے کے بعد جگہ دی تمہیں زمین حجر میں۔ یاخذ پکڑے گا، اخذ سے فعل مضارع واحد مذکر غائب۔ ﴿بَوَّأَكُمْ﴾ اُس نے تم کو جگہ دی بَوَّأ، تَبْوِيَةٌ بمعنی ٹھکانہ دنیا، مناسب جگہ، فروکش کرنے کے ہیں واحد فعل ماضی کم ضمیر جمع مذکر حاضر قواعد کے لحاظ سے۔

﴿تَتَّخِذُونَ﴾ بناتے ہو تعمیر کرتے ہو۔ ﴿مِنْ سُهُولِهَا﴾ نرم زمین اس کے نرم مقامات سُهُولٌ سَهْلٌ کی جمع ہے بمعنی نرم زمین کے ہیں قواعد کے مطابق اسم ہے۔ ﴿قُصُورًا﴾ قصر کی جمع ہے اونچی عمارت محل کو کہا جاتا ہے اسم ہے۔

﴿وَتَنْجِتُونَ﴾ اور کھود لیتے ہیں بنا لیتے ہیں گرمی میں رہنے کے لئے اور تم تراشتے ہونخت سے مشتق ہے جس کے معنی سنگ تراشی کے ہیں فعل مضارع مذکر جمع حاضر قواعد کے مطابق۔ ﴿الْجِبَالِ بَيُوتًا﴾ گھر پہاڑوں میں، جبال کا واحد جبل ہے

بمعنی پہاڑ۔ ﴿بِوَتَا﴾ بیت اس کا واحد ہے جو گھر کے کمرے کے لئے مستعمل ہے مفہوم یہ ہے کہ اللہ کی اس نعمت کو یاد کرو کہ اس نے قوم عاد ہلاک کر کے ان کی جگہ تم کو بسایا، ان کی زمین قبضے میں دی اور یہ صنعت سکھائی کہ تم محلِ مکانات بنا لیتے ہو۔

﴿فَاذْكُرُوا آلَاءَ اللَّهِ وَلَا تَعْتُوا فِي الْأَرْضِ مُفْسِدِينَ﴾ اور اللہ کی نعمتوں کو یاد کرتے ہوئے اس کا احسان مانو اللہ کی فرمانبرداری کرو اور زمین میں فساد پھیلاتے ہوئے مت پھرو۔ اس آیت سے اس بات کا علم ہوا کہ ”اللہ کی نعمتیں دنیا میں کافروں کو بھی ملتی ہیں جس طرح کہ باری تعالیٰ نے قوم عاد و ثمود پر ثروت اور شجاعت اور توانائی کے دروازے کھول دیئے تھے“ (بحوالہ تفسیر قرطبی) ﴿الَّذِينَ اسْتَكْبَرُوا مِنْ قَوْمِهِ﴾ وہ لوگ جو تکبر اور سرکشی کرتے تھے قوم صالح الصلی علیہ وسلم میں سے۔

﴿لِلَّذِينَ اسْتَضَعِفُوا﴾ ان لوگوں کے واسطے جنہیں ضعیف اور کمزور سمجھتے تھے یعنی عاجز اور بیچارے۔ ﴿اسْتَضَعِفُوا﴾ ناتواں خیال کئے گئے۔ استضعاف سے بمعنی کمزور شمار کرنے کے ہیں فعل ماضی مجہول جمع مذکر غائب قواعد کے مطابق۔

﴿فَعَقَرُوا النَّاقَةَ﴾ پس انہوں نے پاؤں کاٹ ڈالے اور ہلاک کیا اونٹنی کو۔ ﴿عَقَرُوا﴾ انہوں نے کانچیں کاٹ دیں عَقْرٌ سے فعل ماضی جمع مذکر غائب قواعد کے مطابق لیکن عقر ذبح کے معنی میں بھی استعمال کیا جاتا ہے قد ار بن سالف جو ایک بد بخت انسان تھا اس نے تنہا اپنے چند ساتھیوں کی مدد سے اس اونٹنی کو قتل کیا۔ (بحوالہ قرطبی)

﴿فَأَخَذَتْهُمُ الرَّجْفَةُ﴾ پھر پکڑ لیا انہیں اونٹنی کو ہلاک کرنے کے سبب سے بڑی سخت آواز کے ساتھ۔

﴿فَأَصْبَحُوا فِي دَارِهِمْ جُثَمِينَ﴾ صبح کو ہو گئے اپنے گھروں میں اوندھے بے جان مردہ اپنی جگہ پر۔

﴿جُثَمِينَ﴾ زانو کے بل گرنے والے جثوم سے مشتق معنی ہے سینہ کے بل اوندھے منہ بے حس و حرکت زمین پر پڑ جانا جاثم کی جمع اسم فاعل کا صیغہ جمع مذکر قواعد کے مطابق۔

تَشْرِيحٌ وَتَوْضِيحَاتٌ آیت ۷۳ تا ۷۸

آیت ۷۳ میں اظہارِ بیان یہ ہے کہ قوم ثمود کی طرف ان کے برادر صالح الصلی علیہ وسلم کو بھیجا گیا انہوں نے لوگوں کو اطاعت باری تعالیٰ کی دعوت دی اور اس بات کا برملا اظہار اور اقرار کیا کہ اللہ کے سوا کوئی معبود لائق پرستش نہیں! اور کہا کہ رب کی طرف سے ایک روشن دلیل آگئی ہے یہ اللہ کی اونٹنی ہے اگر اس کو کوئی گزند پہنچائی گئی تو وہ عذاب ٹوٹ پڑے گا جس کی میں نشان دہی کر رہا ہوں حضرت صالح الصلی علیہ وسلم کی دعوت کے جواب میں ان کی قوم کے لوگوں نے عذاب کا مطالبہ کر دیا۔ سورۃ الشعراء آیت ۱۵۶ پارہ ۹ اَوْ قَالَ الَّذِينَ فِي مِثْلِ بَارِي تَعَالَى هِيَ:

وَلَا تَسْؤُهَا بِسُوءٍ فَيَأْخُذَكُمْ عَذَابٌ يَوْمٍ عَظِيمٍ ﴿۱۵۶﴾

”اور دیکھو اس اونٹنی کو تکلیف پہنچانے کی، بُری نیت سے کبھی چھونے کا خیال بھی نہ کرنا ورنہ ایک بڑے دن کے عذاب میں پکڑ لئے جاؤ گے۔“

﴿فَأَخَذَهُمُ الْعَذَابُ﴾ ”ایک سخت عذاب نے انہیں آ پکڑا“۔ (سورۃ الشعراء آیت ۱۵۸)

۹ھ میں تبوک جاتے ہوئے آقائے نامدار حضرت محمد ﷺ اور آپ کے صحابہ کرام رضی اللہ عنہم کا قوم شمود کے مسکن اور وادی سے گزر ہوا جس پر رسول اللہ ﷺ نے فرمایا ”مُعَذِّبُ قَوْمٍ كَمَا كُنْتُمْ مَعَهُ يَوْمَ تَوَلَّوْا مِنْ دُونِ اللَّهِ يَوْمَ الْكَوْبِ“ (بحوالہ صحیح بخاری شریف، کتاب الصلوٰۃ، صحیح مسلم شریف کتاب الزہد)

آیت ۷۴ میں بیان کیا جا رہا ہے کہ اللہ تعالیٰ کی اس نعمت کو یاد کرو اُس نے قوم عاد کی ہلاکت کے بعد غلبہ و اقتدار سے تمہیں سرفراز کیا، اور تم کو فنِ تعمیرات میں مہارت عطا کی تم اللہ کے احسانات، انعامات کا شکر ادا کرو تمہیں تو فائق بخشی کہ تم میدانی علاقوں میں عالی شان مکانات بناتے ہو اور پہاڑوں کو تراش کر ان میں کمرے اور محل تعمیر کرتے ہو۔ اس آیت سے علم ہوا کہ عالی شان محلات اور خوبصورت مکانات کی تعمیر بھی اللہ کی نعمت ہے اور ان کا بنانا جائز ہے۔ (بحوالہ تفسیر قرطبی)

ان نعمتوں پر اللہ کا احسان مانو! اور اللہ کی فرمانبرداری کا راستہ اپناؤ! کفرانِ نعمت اور گناہ کا ارتکاب کر کے اللہ کی زمین میں فساد مچاتے ہوئے نہ پھرو۔

آیت ۷۵ میں بتایا جا رہا ہے کہ اُن کی قوم میں جو سردار گھمنڈ اور غرور و تکبر کرنے والے تھے انہوں نے غریب لوگوں سے جو ان میں سے ایمان لائے تھے دریافت کیا تمہیں اس بات پر یقین ہے کہ حضرت صالح علیہ السلام اپنے رب کی طرف سے رسول بنا کر بھیجے گئے ہیں انہوں نے جواب میں بر ملا کہا یعنی جو دعوتِ توحید وہ لے کر آئے ہیں ہم تو اس پر کئی طور پر یقین رکھتے ہیں۔

آیت ۷۶ میں وضاحت سے بیان ہے کہ فخر و غرور کرنے والوں نے کہا کہ ہم تو اس چیز کے انکاری ہیں جس پر تم ایمان لائے ہو۔ انبیاء علیہم السلام کی دعوتِ حق کو قبول کرنے میں ہمیشہ غریبوں اور کمزوروں نے ہی پہل کی ہے اس لئے وہ تکبر سے باز رہتے ہیں۔

آیت ۷۷ میں اظہارِ بیان ہے کہ انہوں نے اونٹنی کو ہلاک کر دیا اور اللہ کے حکم سے سرکشی اختیار کی اور حضرت صالح علیہ السلام سے کہا کہ اگر تم رب کے فرستادہ ہو تو ہم پر عذاب لے آؤ جس سے ہمیں ڈر رہے ہو۔

آیت ۷۸ میں بیان کیا جا رہا ہے کہ آخر کار اُن کو زلزلہ نے آ پکڑا۔ چنانچہ دہلا دینے والی مصیبت آگئی اور وہ اپنے گھروں میں اوندھے منہ پڑے رہ گئے اُن کو اوندھا اس لئے گزایا تا کہ تکبر اور سرکشی کے لئے مناسب سزا اُن کو دی جائے کرک اور کپکپی کے نتیجے میں وہ ہر اسماں ہوئے اور بے حس و حرکت اوندھے منہ گرے۔



فتولی عنہم وَقَالَ يَقَوْمٍ لَقَدْ أَبْلَغْتُكُمْ رَسُولًا  
رَبِّي وَنَصَحْتُ لَكُمْ وَلَكِنْ لَا تَحِبُّونَ النَّصِيحِينَ ﴿۷۹﴾

پس حضرت صالح (علیہ السلام) نے پھیر لیا منہ اُن کی طرف سے اور  
(بصدیاس وحسرت) کہا اے میری قوم کے لوگو! بے شک میں نے  
اپنے رب کا پیغام رسالت تم تک پہنچا دیا، میں نے تمہاری بھلائی  
چاہی مگر تم لوگ تو اپنے خیر خواہوں کو پسند ہی نہیں کرتے۔ (۷۹)

وَلَوْ طَا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ  
بِهَا مِنْ أَحَدٍ مِنَ الْعَالَمِينَ ﴿۸۰﴾

اور لوط (علیہ السلام) کو بھیجا، انہوں نے اپنی قوم سے کہا تم لوگ بے حیائی  
اور فحش کام کرتے ہو! تم سے قبل جہاں میں کسی نے ایسی بے حیائی کا  
فعل نہیں کیا۔ (۸۰)

إِنَّكُمْ لَتَأْتُونَ الرِّجَالَ شَهْوَةً مِنْ دُونِ النِّسَاءِ  
بَلْ أَنْتُمْ قَوْمٌ مُّسْرِفُونَ ﴿۸۱﴾

بلاشبہ تم عورتوں کو چھوڑ کر مردوں کے پاس شہوت رانی / خواہش پوری  
کرنے جاتے ہو، بلکہ تم لوگ حد سے گزر گئے ہو۔ (۸۱)

وَمَا كَانَ جَوَابَ قَوْمِهِ إِلَّا أَنْ قَالُوا أَخْرِجُوهُمْ  
مِنْ قَرْيَتِكُمْ إِنَّهُمْ أَنْاسٌ يَّتَطَهَّرُونَ ﴿۸۲﴾

اور اس کا اُن کے پاس کوئی جواب نہ تھا اُن کا ایک ہی جواب تھا انہیں  
بستی سے باہر نکال دو یہ لوگ تو بڑے پاک باز بنتے ہیں۔ (۸۲)

فَأَنْجَيْنَاهُ وَأَهْلَهُ إِلَّا امْرَأَتَهُ كَانَتْ مِنَ الْغَابِرِينَ ﴿۸۳﴾

سو ہم نے لوط (علیہ السلام) اور اُن کے گھر والوں کو نجات دی رہا لیا بجز  
اُن کی بیوی کے، اس لئے کہ وہ انہی لوگوں میں رہی جو عذاب میں رہ  
گئے تھے۔ (۸۳)

وَأَمْطَرْنَا عَلَيْهِمْ مَطَرًا فَانظُرْ كَيْفَ كَانَ عَاقِبَةُ  
الْمُجْرِمِينَ ﴿۸۴﴾

اور ہم نے اُن پر برسائی پتھروں کی بارش، سو نگاہ تو کرو دیکھو تو سہی  
مجرموں کا انجام کس قدر عبرت ناک ہوا۔ (۸۴)

### الفاظ ومعانی آیت ۷۹ تا ۸۴

﴿فتولی﴾ پھر منہ پھیرا حضرت صالح (علیہ السلام) نے اُن سے جب انہوں نے اونٹنی کو ہلاک کیا تو حق سبحانہ تعالیٰ نے فرمایا  
میں قوم ثمود کو جبرائیل کی آواز سے اور زلزله سے ہلاک کروں گا۔ (بحوالہ تفسیر قادری جلد اول)

﴿وقال﴾ اور حسرت ویاس سے حضرت صالح (علیہ السلام) نے کہا۔ ﴿يَقَوْمٍ لَقَدْ أَبْلَغْتُكُمْ رَسُولًا رَبِّي﴾ اے گروہ میرے  
اللہ کی قسم! کہ میں نے تمہیں اپنے رب کا پیغام پہنچا دیا جیسا کہ پیغام پہنچانے پر میں مامور تھا۔

﴿أَبْلَغْتُكُمْ﴾ میں نے تم کو پہنچا دیا ابلاغ سے بمعنی پہنچانے کے ہیں فعل ماضی واحد متکلم قواعد کے مطابق  
﴿رَسُولًا﴾ پیغام ارسال سے بھیجنے کے معنی آتے ہیں اسم ہے (رَبِّي) اپنے پروردگار کا۔

﴿وَلَكِنْ لَا تَحِبُّونَ﴾ اور تم دوست نہیں رکھتے اور تم پیروی نہیں کرتے ہو۔ ﴿النَّاصِحِينَ﴾ نصیحت کرنے والوں کی کہ  
ازراہ عنایت تمہیں ایمان کی طرف بلا تے ہیں اور نفس اور شیطان کی اتباع سے منع کرتے ہیں۔

﴿وَلَوْ طَا﴾ اور لوط (علیہ السلام) کو بھیجا۔ لوط (علیہ السلام) حضرت ابراہیم (علیہ السلام) کے سگے بھتیجے تھے۔ لوط (علیہ السلام) کے والد کا نام حاران بن  
(۱۳۸)

تاریخ تھا اور حضرت ابراہیم علیہ السلام پر ایمان لانے والوں میں سے تھے، پھر اللہ نے حضرت لوط علیہ السلام کو نبوت عطا کی جب حضرت ابراہیم علیہ السلام بابل سے ملک شام کی طرف متوجہ ہوئے تو حضرت لوط علیہ السلام بھی ان کے ہمراہ تھے یہ علاقہ اردن اور بیت المقدس کے مابین تھا جسے سدوم کا نام دیا جاتا ہے یہاں کی زمین زرخیز اور شاداب تھی قرآن نے اس مقام کو مُؤْتَفِكَاتُ کا نام دیا ہے حضرت لوط علیہ السلام سدوم میں ۱۰ آئے اور خلق کو خدا کی طرف بلایا اور اُنٹیس (۲۹) برس ان لوگوں میں رہے۔ (بحوالہ تفسیر قادری) حضرت لوط علیہ السلام لوگوں کو نیکی کی ترغیب دیتے اور بُری باتوں سے منع کرتے تھے۔ ان لوگوں کے بُرے کاموں میں ایک لواطت تھی۔ ﴿إِذْ قَالَ لِقَوْمِهِ﴾ جب انہوں نے کہا اپنی قوم سے۔ ﴿أَأَتُونَنَا الْفَاحِشَةَ﴾ کیا تم کرتے ہو یہ بُرا کام یعنی لواطت۔ ﴿مَا سَبَقَكُمْ بِهَا﴾ تم سے پہلے یہ کام کسی نے نہیں کیا، الفاحشہ فرما کر لطیف اشارہ کر دیا کہ یہ خلاف فطرت فعل ہے گویا تمام فحش امور کا مجموعہ اور زنا سے زیادہ شدید ترین جرم ہے۔ ﴿مِنْ أَحَدٍ مِّنَ الْعَالَمِينَ﴾ یہ بدکاری تم سے پہلے جہان میں کسی نے نہیں کی۔ عمرو بن دینار نے کہا کہ ”اس قوم سے پہلے دنیا میں کبھی ایسی حرکت نہ دیکھی گئی تھی“۔ (بحوالہ تفسیر مظہری)

اموی خلیفہ عبدالملک نے کہا کہ ”اگر قرآن میں قوم لوط کا تذکرہ مذکور نہ ہوتا تو میں کبھی گمان نہیں کر سکتا تھا کہ کوئی انسان ایسا جرم کر سکتا ہے۔ (بحوالہ ابن کثیر) ﴿إِنَّهُمْ أَنَاسٌ يَّتَطَهَّرُونَ﴾ بلاشبہ لوط علیہ السلام اور ان کے پیروکار وہ لوگ ہیں جو پاک بنانا چاہتے ہیں یعنی بُرے کاموں سے پاکی چاہتے ہیں یعنی اس کام میں ہم سے متفق نہیں! حق سبحانہ تعالیٰ نے ان کا یہ جواب ناپسند فرمایا اور ان پر عذاب نازل ہوا اور جب عذاب آیا تو۔ ﴿فَأَنجَيْنَاهُ وَأَهْلَهُ﴾ پھر نجات دی ہم نے لوط علیہ السلام کو اور اس کے لوگوں کو ان کے گھر والوں کو اور ان کو جو ایمان لائے تھے۔ ﴿إِلَّا امْرَأَتَهُ﴾ مگر ان کی عورت ربیوی جس کا نام واملہ تھا وہ اپنا کفر چھپاتی تھی۔ ﴿كَانَتْ مِنَ الْغَابِرِينَ﴾ کیونکہ وہ پیچھے رہنے والوں میں سے تھی اس نے حضرت لوط علیہ السلام کا ساتھ نہ دیا۔ ﴿الْغَابِرِينَ﴾ باقی پیچھے رہ جانے والے، ہلاک ہونے والے اسم فاعل جمع مذکر ہے قواعد کے مطابق۔ ﴿وَأَمْطَرْنَا عَلَيْهِمْ مَطَرًا﴾ اور برسایا ہم نے قوم لوط کے کافروں پر مینہ کیا عجب بارش تھی کہ قوم لوط کے سر پر پتھر برسے۔

### تَشْرِيحٌ وَتَوْضِيحَاتٌ آیت ۷۹ تا ۸۴

آیت ۷۹ میں اظہارِ بیان ہے کہ حضرت صالح علیہ السلام نے اپنی قوم کو پیام دیا کہ میں نے تمہیں باری تعالیٰ کا پیغام پہنچا دیا ہے اور تمہاری بہتری و فلاح چاہی جس کے بعد انہوں نے اپنے ساتھیوں سمیت ہجرت کی، قوم میں ابتری کا ایک مرحلہ وہ بھی آتا ہے جب تمام اخلاقی طرزِ عمل اور تمام اقدار اس قدر تبدیل ہو جاتے ہیں کہ قوم خیر خواہی کرنے والوں کو اپنا دشمن سمجھنے لگتی ہے اور پھر قوم تباہی سے ہمکنار ہوتی ہے۔ حضرت صالح علیہ السلام نے قلبِ مضطرب کے ساتھ ہجرت کا اظہار کرتے ہوئے اپنی قوم کی بربادی کا نوحہ پڑھتے ہوئے وہاں سے بعض کے خیال کے مطابق شام کی طرف اور بعض کی رائے کے مطابق مکہ کی طرف

۱..... سدوم اور عمورہ میں آگ اور گندھک کی بارش ہوئی تو رات میں ہے۔ قرآن نے پتھروں کی بارش کا ذکر کیا ہے۔

رحمتِ سفر باندھا اور اہلِ شموذ کی لاشوں کے انبار دیکھ کر خطاب کیا جب کوئی شخص بھلائی کرنے والوں کی قدر نہیں کرتا تو انجام کار یہی ہوتا ہے یہ ایسا ہی ہے جیسے غزوہ بدر کے بعد رسول اللہ ﷺ اس گڑھے کے کنارے تشریف فرما ہوئے جس میں مکہ کے کافروں کے لاشے پڑے تھے، وہاں جا کر ارشاد فرمایا: ”اے ابو جہل، اے عتبہ، اے شیبہ، اور اے امیہ! میرے اللہ نے نصرت و کامرانی فتح کا جو وعدہ مجھ سے کیا تھا وہ تو اُس نے پایہ تکمیل تک پہنچایا۔“ جیسا کہ آیت اسورۃ الفتح پارہ ۲۶ حتم میں ارشاد باری تعالیٰ ہے: ﴿إِنَّا فَتَحْنَا لَكَ فَتْحًا مُّبِينًا ۝﴾ ”بے شک اے نبی! ہم نے آپ کو ایک کھلم کھلا فتح دی۔“

رسول اللہ ﷺ نے فرمایا تم کہو تمہارے ساتھ جو تذلیل اور عذاب کا وعدہ تھا وہ بھی تکمیل پذیر ہوا۔ حضرت عمر فاروق رضی اللہ عنہ نے عرض کیا یا رسول اللہ (ﷺ)! آپ تین دن کے مردوں سے گفتگو فرما رہے ہیں، آپ ﷺ نے فرمایا ”میرا خطاب تم ان سے زیادہ نہیں سن رہے ہو البتہ وہ جواب دینے کی طاقت نہیں رکھتے۔“ (بحوالہ بخاری شریف و مسلم شریف)

اس سے اس بات کا علم ہوا کہ ”کافر بھی قبر میں سنتا ہے اور جب ایسا ہے تو مؤمن قبر میں کیوں نہیں سنتا۔“ (بحوالہ ضیاء القرآن جلد دوم از محمد کرم شاہ الازہری)

آیت ۸۰ میں بتایا جا رہا ہے کہ اللہ تعالیٰ نے حضرت لوط علیہ السلام کو نبی بنا کر بھیجا، انہوں نے اپنی قوم سے کہا تم کھلی بے حیائی کے مرتکب ہو رہے ہو تم سے پہلے جہاں والوں نے کبھی اس کا ارتکاب نہیں کیا! اللہ تعالیٰ کی طرف سے حضرت لوط علیہ السلام سدوم اور اس کے گرد و نواح کی بستیوں میں، اللہ کی وحدانیت کا پیام دینے اور ان کی اصلاح کے لئے مبعوث ہوئے تاکہ انہیں فحش، خلافِ فطرت اور بے حیائی کے کاموں سے روکیں جس میں وہاں کے لوگ مبتلا ہو گئے تھے۔ بلکہ مردوں کے ساتھ بد فعلی قوم لوط میں پھیلی۔ حضرت لوط علیہ السلام نے اس گندگی اور حرکتِ شیطانی کو دنیا سے مٹانا چاہا۔

آیت ۸۱ میں وضاحت کے ساتھ بیان ہے کہ قوم لوط میں عورتوں کو چھوڑ کر مردوں کی دبر استعمال کرنا اور شہوت رانی کرنا ایک معمول بن گیا تھا حضرت لوط علیہ السلام نے اس فعلِ بد پر اظہارِ نفرت کیا اور برملا کہا کہ تم سے قبل کوئی شامت زدہ معاشرہ ایسا نہیں گذرا جس نے اس غلاظت کو تمہاری طرح اپنایا ہو صرف یہی نہیں کہ ایک گناہ میں مبتلا ہو رہے ہو بلکہ اس خلافِ فطرت فعل کا سرانجام دینا اس کی دلیل ہے کہ تم دائرہ انسانیت کی حد سے باہر نکل چکے ہو، باری تعالیٰ نے مرد کی جنسی تسکین اور لذتِ لطف کی خاطر عورت کی شرمگاہ (فرج) کو استعمال کرنے کا محل بنایا ہے ان ظالموں نے حد کر دی۔

آیت ۸۲ میں بتایا جا رہا ہے کہ حضرت لوط علیہ السلام اپنی قوم کے لوگوں کو ان کی برائی سے بچانا چاہتے تھے لیکن انہوں نے اپنے نبی کو بستی میں رہنے نہ دیا اور ازراہ تمسخر کہا کہ یہ لوگ بڑے پارسا بنتے ہیں یہ لوگ یہاں سے نکل جائیں کیونکہ انہوں نے ہماری بزمِ عیش و طرب کو بے کیف کر دیا ہے اپنی نصیحتوں سے، حد تو یہ ہو گئی کہ تہذیبِ جدید کا رجعت پسند معاشرہ اور مغرب کے مہذب لوگوں نے تو یہ تہذیب اپنالی ہے کہ اب وہاں پر لواطت کو قانونی حق مل گیا ہے کہ یہ سرے سے جرم ہی نہیں سمجھا جاتا، کئی ممالک نے اسے قانونی تحفظ دے کر جائز قرار دیا ہے جس میں جرمنی نے پہل کی ہے۔ العیاذ باللہ۔

آیت ۸۳ میں اظہارِ بیان یوں ہے کہ باری تعالیٰ نے حضرت لوط علیہ السلام اور ان کے گھر والوں کو عذاب سے بچالیا۔ بجز ان کی

بیوی کے جو انہی لوگوں کے ساتھ رہی جو عذاب میں مبتلا ہونے کے لئے باقی رہ گئے، حضرت لوط علیہ السلام کی بیوی مسلمان نہیں تھی وہ مجرموں کی ہمدرد تھیں قوم کی عصبیت کے سبب اُس نے قوم کا ساتھ دیا اور ان کے ساتھ دردناک انجام سے ہمکنار ہوئیں۔

آیت ۸۴ میں بیان کیا جا رہا ہے کہ باری تعالیٰ نے ان پر پتھروں کی برسات برسائی اور بتایا کہ دیکھو اگر ”دیدہ عبرت نگاہ“ ہے تو ان مجرموں کا کیا انجام ہوا۔ چنانچہ آیت ۸۲ سورہ ہود پارہ وَمَا مِنْ ذَا بَعْتٍ میں ارشاد باری تعالیٰ ہوا۔

وَأَمْطَرْنَا عَلَيْهِمْ حَبَارَةً مِّنْ سِجِّيلٍ ۝ اور ہم نے ان پر پتھروں کی بارش تہہ بہ تہہ برسائی۔

یہ بات ذہن نشین رہے کہ مرد کے لئے یہ بات قطعی غیر مناسب ہے کہ وہ اپنی بیوی کے ساتھ لواطت کا عمل کرے۔ رسول اللہ ﷺ کا ارشاد ہے کہ ”ملعون من اتى المرأة فى دبرها“ ”عورت سے یہ فعل کرنے والا ملعون ہے“ (بحوالہ ابو داؤد) حضور اکرم ﷺ سے یہ الفاظ مسند احمد اور ابن ماجہ میں منقول ہیں ”لا ينظر الله الى رجل جامع امرأته فى دبرها“۔ باری تعالیٰ اُس مرد کی طرف ہرگز رحمت کی نظر نہ کرے گا جو عورت سے اس فعل کا مرتکب ہو، محمد رسول اللہ ﷺ کا فرمان ہے ”جس نے حائضہ عورت سے مجامعت رُحبت کی یا عورت کے ساتھ عمل لواطت کیا یا کاہن کے پاس گیا اس کی پیش گوئی کوچ سبجھا، اُس نے اس تعلیم سے کفر کیا جو محمد ﷺ پر نازل ہوئی“۔ (بحوالہ ترمذی شریف)

آیت ۷۹ تا ۸۴ کے اہم نکات پر مطالعاتی نظر:

حضرت صالح علیہ السلام یہ کہتے ہوئے بستی سے نکل گئے کہ اے میری قوم! میں نے حق تعالیٰ کا پیام تم تک پہنچا دیا سرکشی اور نافرمانی کر کے اُن کی قوم نے اپنے آپ کو ہلاکت میں مبتلا کیا۔

حضرت لوط علیہ السلام کی قوم بھی غیر اخلاقی اور غیر فطری عمل کو اپنا کر عذاب کی سزاوار بنی، قوم لوط میں انسانی فطرت کے ایک ایسے بگاڑ کا تذکرہ ہے جس کی جُداگانہ نوعیت ہے بات یہ ہے کہ اللہ تعالیٰ نے مرد اور عورت کو علیحدہ اصناف میں تخلیق کیا زن و مرد کے اتصال کو ایسا ذریعہ بنایا جس کے سبب دونوں ایک دوسرے کے لئے نسلِ انسانی کا موجب بنے، دونوں کو ایک دوسرے کے لئے مناسب جسمانی اور نفسانی خواہش بخشی، اور دونوں کا باہم ملاپ نسلِ انسانی کی بقا کا محرک ہوا، پھر اس ملاپ کے نتیجے میں دونوں کے لئے تسکین کی گہری لذت و لطافت و بدیعت کی اور اسے ایک فطری لذتِ لطف قرار دیا، تاکہ دلکشی اور کشش باہم کے ساتھ دونوں بقائے انسانی کی ذمہ داریاں اچھے انداز سے قبول کریں لیکن قوم لوط نے فطرت کے اصول سے انحراف کیا وہ قوم بے حیا ہو گئی عورتوں کو چھوڑ کر مردوں سے اپنی خواہش نفس کی تکمیل کی، اُن کی قوم عذاب میں مبتلا ہوئی، قوم پر پتھروں کی بارش ہوئی، اس ہولناک انجام سے درس ملتا ہے کہ اللہ تعالیٰ اور اُس کے رسول ﷺ کی تکذیب کرنے والوں کا یہ عمل تباہی و بربادی کا موجب ہوتا ہے، العیاذ باللہ۔



اور مدین کی طرف اُن کے بھائی شعیب رضی اللہ عنہ کو بھیجا، انہوں نے کہا: اللہ کی عبادت کرو اس کے سوا کوئی معبود لائق عبادت نہیں! تمہارے پاس، تمہارے پروردگار کی طرف سے روشن دلیل آگئی ہے سونا پ اور تول پورا پورا کیا کرو۔ اور لوگوں کی چیزوں کو گھٹا کر کم کر کے مت دو! اور زمین میں انتظام اصلاح کے بعد فساد مت پھیلاؤ اس میں تمہارا ہی بھلا ہے اگر تم ایمان لانے والے ہو۔ (۸۵)

اور تم راستوں پر، لوگوں کو دھمکیاں دینے کے لئے مت بیٹھو! اور لوگوں کو اللہ تعالیٰ کی راہ سے روکتے ہو! جو ایمان لاتا ہے اس کی راہ میں کجی رکاوٹ پیدا کرتے ہو اور یاد کرو وہ وقت جب تم تعداد میں تھوڑے سے تھے/قلیل تھے پھر اللہ نے تم میں اضافہ کر دیا دیکھو تو سہی کیسا انجام ہو افساد کرنے والوں کا۔ (۸۲)

اگر ایک گروہ تم میں سے ایمان لا چکا ہے جس کا حکم مجھ کو دے کر بھیجا گیا ہے، باقی لوگ جماعت ایمان نہیں لا رہے ہیں تو ٹھہر جاؤ! ذرا صبر کرو! یہاں تک کہ اللہ تعالیٰ فیصلہ کر دے ہمارے درمیان، وہی سب سے بہتر فیصلہ صادر کرنے والا ہے۔ (۸۷)

### الفاظ و معانی آیت ۸۵ تا ۸۷

﴿وَالِي مَدِينٍ أَخَاهُمْ شُعَيْبًا﴾ اور ہم نے مدین کی طرف اُن کے بھائی شعیب رضی اللہ عنہ کو بھیجا، مدین ایک شہر ہے جو بحر احمر کے ساحل پر کوہ طور کے جنوب مشرق کی سمت آباد تھا یہاں حضرت شعیب رضی اللہ عنہ کی قوم قیام پذیر تھی اہل مدین اقتصادی لحاظ سے بڑے مستحکم تھے یہاں پر تجارتی قافلے اپنا سامان تجارت فروخت کرتے اور ضرورت کی اشیاء خریدتے۔

﴿قَالَ يَقَوْمِ﴾ کہا شعیب بن مکیل نے اپنی قوم سے اصلاح کی غرض سے، ﴿أَعْبُدُوا اللَّهَ مَا لَكُمْ مِنَ اللَّهِ غَيْرُهُ﴾ تم اللہ تعالیٰ کی عبادت کرو، نہیں ہے تمہارا معبود سوائے اللہ کے، یہ وہی دعوت توحید ہے جو تمام انبیاء اس سے قبل دیتے رہے ہیں جو تمام عقائد اور عمل کی اصل اساس روح ہے یہ قوم بھی کفر کے علاوہ ناپ تول کی خیانت میں مبتلا تھے اس لئے اس کو پیام دیا گیا کہ ”قَدْ جَاءَكُمْ بَيِّنَةٌ مِّن رَّبِّكُمْ“ تمہارے پروردگار کی طرف سے واضح اور روشن دلیل آگئی ہے یہاں واضح دلیل کے مفہوم سے مراد معجزات ہیں جو حضرت شعیب رضی اللہ عنہ پر عیاں ہوئے حضرت شعیب رضی اللہ عنہ جب پہاڑ پر چڑھنے چاہتے تو پہاڑ اپنا سر جھکا دیتا۔

﴿فَاَوْفُوا الْكَيْلَ وَالْمِيزَانَ﴾ بھر پورا اور درست کرو پیمانہ، گیل کے معنی ناپ اور میزان بمعنی وزن تولنے کے لئے آتا ہے



گویا تم ناپ تول پورا کیا کرو۔

چنانچہ آیت ۳ سورۃ المطففین پارہ ۳۰ عَمَّ میں ارشادِ ربی ہے ”وَإِذَا كَالُوهُمْ أَوْ وَزَنُوهُمْ يُخْسِرُونَ“ اور جب انہیں ناپ کر یا تول کر دیتے ہیں تو کم دیتے ہیں“ یعنی لینے اور دینے کے الگ الگ پیمانے رکھنا بڑی اخلاقی بیماری ہے اور آخرت میں جس کا نتیجہ تباہی ہے۔

﴿وَلَا تَبْخَسُوا النَّاسَ أَشْيَاءَهُمْ﴾ لوگوں کی چیزوں میں کمی کر کے انہیں خسارہ نہ پہنچایا کرو، یعنی خرید و فروخت میں خیانت نہ کرو، بخش کے معنی کسی کے حق میں تخفیف کر کے نقصان پہنچانے کے ہیں۔ گویا ہر طرح کے حقوق میں کوتاہی بھی بُری ہے ”خواہ مال سے متعلق ہو یا عزت و آبرو سے یا کسی اور چیز سے“ (بحوالہ بحر محیط)

اس سے پتہ چلا کہ ناپ تول میں حق سے کم دینا ناجائز ہے اسی طرح حقوق انسانی میں حق تلفی اور کمی بھی ناجائز ہے کہ جس شخص پر اقدام اور تعظیم واجب ہے اس سے اعراض کرنا یہ تمام امور اسی جرم میں شامل ہیں امیر المؤمنین حضرت عمر بن خطاب رضی اللہ عنہ نے کسی شخص کو جلدی جلدی رکوع و سجود کرتے ہوئے دیکھا تو فرمایا ”قد طفت“ یعنی تم نے ناپ تول میں کمی کر دی“ مفہوم یہ ہے کہ تم نے نماز کا جو حق تھا اس کو پورا نہ کیا۔ (بحوالہ موطا امام مالک)

﴿وَلَا تُفْسِدُوا فِي الْأَرْضِ﴾ اور فساد نہ کرو زمین پر، کفر اور خیانت کے سبب سے۔ ﴿بَعْدَ إِصْلَاحِهَا﴾ زمین کی درستگی کے بعد قوم شعیب نے ان تمام اصولوں سے راہ فرار اختیار کر لی تھی جس کی بناء پر زمین پر ظاہری اور باطنی ہردو نوعیت کا فساد برپا تھا اس لئے حکم نصیحت ہے کہ یہ اعمال زمین میں خرابی پیدا کرنے والے ہیں ان سے اجتناب کرو۔

﴿ذَلِكُمْ خَيْرٌ لَّكُمْ إِنْ كُنْتُمْ مُؤْمِنِينَ﴾ یہی بات تمہارے لئے نفع بخش ہے اگر تم میری بات پر عمل کرو اگر ہو تم ایمان والے، حضرت شعیب رضی اللہ عنہ کی قوم کے لوگ شہر میں رہ کر ناپ تول میں خیانت کرتے تھے اور میدانوں میں راہزنی کرتے تھے تو انہیں جس طرح باری تعالیٰ نے ناپ تول میں کم دینے کی ممانعت کی اسی طرح راہزنی کرنے کی بھی ممانعت کی۔

﴿وَلَا تَقْعُدُوا بِكُلِّ صِرَاطٍ﴾ اور نہ بیٹھو ہر راہ میں مال چھین لینے کے لئے اور ”تُوْعِدُونَ“ دھمکاتے ہو لوگوں کو۔ ﴿وَتَبْغُونَهَا عِوَجًا﴾ اور تم لوگ اللہ کی راہ میں گجی کی تلاش میں منہمک ہو کہیں موقع مل جائے تو لوگوں کو دین حق سے بیزار کریں۔ ﴿وَإِنظُرُوا كَيْفَ كَانَ عَاقِبَةُ الْمُفْسِدِينَ﴾ اور دیکھو، عبرت کی نظر سے کیا انجام کار ہوا تباہ کاروں کا، تمہارے گرد و پیش میں بے شمار ایسے مقامات ہیں جو کھنڈرات بن گئے اس دور کے لوگوں کو اپنی شوکت جمال و جلال پر ناز تھا لیکن جب انہوں نے نافرمانی کی روش اختیار کی تو تباہی و بربادی سے ہمکنار ہوئے ذرا ایک نظر تو ڈالو، قوم نوح، قوم عاد و ثمود اور قوم لوط پر کیا کیا عذاب آیا اب تو سمجھ سے، عقل و دانش سے کام لو! حضرت شعیب رضی اللہ عنہ کی دعوت ایمان کے بعد ان کی قوم دو حصوں میں منقسم ہو گئی کچھ نے ایمان قبول کر لیا اور کچھ منکر رہے۔

﴿فَاصْبِرْ وَاصْحَبْ﴾ بس صبر کرو یہاں تک کہ اللہ تعالیٰ حکم کریں ہم دونوں گروہوں کے مابین، یعنی جلد بازی نہ کرو، باری تعالیٰ اپنی عنایت کرم سے مجرموں کو مہلت دیتا ہے ﴿وَهُوَ خَيْرُ الْحَاكِمِينَ﴾ اور اللہ بہتر فیصلہ کرنے والا ہے اگر تم اسی

طرح انکار کرتے رہے تو بہت جلد منکرین پر فیصلہ کن عذاب آجائے گا۔

تشریح و توضیحات آیت ۸۵ تا ۸۷

آیت ۸۵ میں اظہارِ بیان ہے کہ حضرت شعیب علیہ السلام نے قوم کے لوگوں سے خطاب کرتے ہوئے فرمایا کہ اللہ ہی کی بندگی اختیار کرو اللہ کے سوا کوئی معبود برحق نہیں! پروردگار کی طرف سے روشن حجت آگئی ہے ناپ تول پورا پورا کرو اور لوگوں کی چیزوں میں اور حق کی ادائیگی میں کمی نہ کرو یہی کام تمہارے لئے احسن ہے قوم کو بُرائیوں سے بچنے کے لئے لائحہ عمل بتایا۔ حضرت شعیب علیہ السلام کو ان کے کمالِ حسن استدلال اور جمالِ فصیحانہ طرزِ تکلم کی وجہ سے ”خطیبِ الانبیاء“ کا نام دیا گیا۔ (بحوالہ ابن کثیر، بحر محیط)

آیت ۸۶ میں وضاحت کے ساتھ بتایا جا رہا ہے کہ تم راستوں پر اس لئے نہ بیٹھا کرو کہ لوگوں کو ڈراتے اور دھمکیاں دیتے رہو، اہل ایمان کو اللہ تعالیٰ کی راہ سے مت روکو، ایسا کرنا ترک کر دو، اس کا انجام اچھا نہیں ہے تم تعداد میں کم تھے باری تعالیٰ نے ثروت و دولت سے مالا مال کیا اللہ تعالیٰ کے انعامات اور احسانات کا شکر اس وقت ادا ہو سکتا ہے جبکہ اللہ اور اللہ کے بندوں کے حقوق کو پہچان لو کہ اس کی اصلاح میں مصروف عمل رہو، اللہ کی نعمت پا کر تکبر نہ کرو بلکہ فساد اور خرابی پھیلانے والوں سے درسِ عبرت سیکھو! تاکہ اللہ کی عذابِ گرفت سے نجات پاؤ۔

آیت ۸۷ میں بیان کیا جا رہا ہے کہ ایک گروہ کا ایمان لانا اس بات کی علامت ہے کہ قوم کے لوگوں میں اصلاح پانے کی صلاحیت موجود ہے اگر ایک گروہ ایمان لانے کی صلاحیت سے محروم ہے تو صبر و استقلال کا دامن تھام لو! اللہ تعالیٰ قوم کو مہلت دیتا ہے لیکن منکرینِ حق اس کے لئے تیار نہ تھے یہ بات قابلِ غور ہے کہ اللہ تعالیٰ کا فیصلہ سب فیصلوں سے بہتر ہوتا ہے۔

الحمد للہ پارہ ۸ وَلَوْ أَنَّا اختتام پذیر ہوا

محمد لقیط خاں عفی اللہ

الرقوم ۲۱ شوال المکرم ۱۴۲۹ھ

### عذر ہائے من پذیر

سورۃ انعام پارہ ۸ وَلَوْ اَنَّكَ کے مطالعہ کی روشنی میں

وَلَوْ اَنَّكَ نَزَّلْنَا اِلَيْهِمُ الْمَلٰٓئِكَةَ وَكَلَّمَهُمُ الْمَوْتٰى

اور اگر ہم اُن پر فرشتے اتارتے اور اُن سے مُردے گفتگو کرنے لگتے۔

انسان اپنی فطرت، بصارت، بصیرت اور عقلِ سلیم کو بروئے کار لا کر

مظاہر کائنات کی نشانی دیکھ کر حق کو سمجھے اور ایمان لائے۔

اے راہِ حق کے طلب گارو! ذرا سوچو تو سہی اگر اللہ اُن پر فرشتے نازل کرتا اور مُردے باتیں کرنے لگتے تب بھی وہ ایمان نہ لاتے! ایمان کا انحصار درحقیقت اسی قلبی کیفیت پر ہے جو باری تعالیٰ سے عطا ہوتی ہے اس کیفیت کا احساس تو مزاج انسانی میں رکھ دیا گیا ہے مگر نورِ نبوت ہی سے اس کی تابانی جلا پاتی ہے اور دلِ حزیں میں یہ جذبہ بیدار ہوتا ہے کہ اپنے رَبِّ کی رضا کو پانا چاہئے اس کا قُرب حاصل ہونا چاہئے اللہ تعالیٰ کا قُرب پانے کے لئے اللہ پر ایمان لانا ضروری ہوتا ہے۔ اللہ کا منشاء تو یہ ہے کہ انسان اپنی فطرت، بصارت، بصیرت اور عقلِ سلیم کو بروئے کار لا کر مظاہر کائنات کی نشانی دیکھ کر حق کو سمجھے اور ایمان لائے یہی مفہوم یہاں بتایا جا رہا ہے کہ جن کو رسول اللہ ﷺ کی تعلیمات اور ہدایت سے فیض نہیں مل رہا ہے اُن کے دل مُردہ ہو چکے ہیں۔ اللہ تعالیٰ کے ساتھ تعلقِ قلبی پانے کی صلاحیت و استعداد کھو چکے ہیں ایسے لوگوں پر فرشتے اتارے جائیں وہ اُن سے گفتگو کریں۔ مُردوں کو حیاتِ زیست دے کر زندہ کر دیا جائے وہ خود اُنہیں برزخ کے احوال بتائیں، بہشت اور جہنم کو بھی اُن کے رُو برو کر دیا جائے تب بھی یہ ماننے کے نہیں، وہ ظلم اور گناہ کے بوجھ تلے دَب گئے ہیں وہ اس قدر فریبِ جہالت میں مبتلا ہیں کہ اصل بات کو سمجھنے سے قاصر ہیں۔

شیاطینِ جنِّ و انسِ انبیاء کے دشمن ہیں:

اے صاحبِ آرزو! عام لوگوں کو اس بات کا علم ہونا چاہئے کہ رسول اللہ ﷺ سے قبل جس قدر انبیاء جلوہ فگن ہوئے اُن کی تکذیب کی گئی، اُنہیں ایذا پہنچائی گئی، اُنہوں نے ضمیر کا دامن تھامے رکھا استقامت اپنائی رکھی اس سے پتہ یہ چلا کہ شیطان کے پیروکار جنات میں سے بھی ہیں اور انسان بھی شیطان کے مکر و فریب میں مبتلا ہے یہ وہی ہیں سرکش، باغی اور تکبر والے ہیں دونوں گروہ میں، یہ آپس میں ہمکلام ہوتے ہیں اور ایک دوسرے کو دھوکہ بھی دیتے ہیں شیاطینِ جنِّ و انسِ انبیاء کے دشمن ہیں شیطان ایک دوسرے کو فریب کی باتیں اس لیے بتاتے ہیں کہ اُن کو سن کر لوگ گیتی کائنات کی لطافت و سرور میں گم ہو جائیں اور فسق و فجور دلِ حزیں سے نکلنے نہ پائے۔

قرآنِ حمید، فرقانِ مجید ایک زندہ جاوید معجزہ ہے:

اے طالبِ حُسن و عشق! اللہ تعالیٰ نے انسان کی ہدایت کے لئے ایک کامل اور مقدس کتاب عطا کی ہے یہ ایک ایسی کتاب ہے جس میں تمام امور کی وضاحت ہے اہل کتاب جو شرک کرنے والوں کا ساتھ دے رہے ہیں اس بات سے بخوبی واقف ہیں کہ رسول اللہ ﷺ پر جو کچھ نازل ہوا وہ سب کچھ باری تعالیٰ کی طرف سے اُتران کی آسمانی کتابوں اور صحیفوں میں محمد رسول اللہ ﷺ کے بعثت کی نوید دی گئی ہے قرآنِ حمید، فرقانِ مجید ایک زندہ جاوید معجزہ ہے، کلام اللہ، صداقت اور انصاف کے اعتبار سے کامل ہے کوئی ایسا نہیں ہے کہ اس میں تغیر و تبدل کی جرأت کر سکے، اللہ بندوں کے احوال، اقوال سننے والا اور ان کی ایک ایک حرکت ایک ایک ادا کو جاننے والا ہے وہ ہر ایک کو جزاء دینے پر قادر ہے۔

دنیا میں زیادہ لوگ ایسے ہیں اگر آپ نے ان کی بات تسلیم کر لی تو وہ آپ کو اللہ کی راہ سے بے راہ کر دیں گے:

اے طالبِ حُسن سرور! حق و باطل کے تفاوت میں انسانوں کی کثرت و قلت معیار نہیں سمجھا جاسکتا بلکہ حق کی صداقت کے بنیادی اصولوں پر ہی فیصلہ صادر ہوتا ہے کبھی کبھی ایسا بھی ہوتا ہے کہ گمراہی، غفلت شعاری اور خود فراموشی کے سبب انسانوں کی اکثریت ایقان اور یقین محکم سے محروم رہ جاتی ہے جب نزولِ قرآن کی ساعت آئی کائنات رنگ و بو میں ایسا ایسا ہی دور تھا اکثریت فسق و فجور میں مبتلا تھی، حقیقت قرآن کی رو سے اس بات کا پتہ چلتا ہے کہ حق صداقت کی راہ اپنانے والے تعداد میں کم ہوتے ہیں اور اہل باطل اکثریت میں، یہ بات درست ہے کہ دنیا میں زیادہ لوگ ایسے ہیں اگر آپ نے ان کی بات تسلیم کر لی تو وہ آپ کو اللہ کی راہ سے بے راہ کر دیں گے اس لئے کہ ان کے اوہام خرافات پر مبنی ہیں۔

قرآنِ حکیم حکمتوں سے پُر اور سچائی کا خزانہ انمول ہے:

اے نورِ شوق کے متوالو! حق بات تو یہ ہے کہ حقیقت کا علم تو صرف باری تعالیٰ کو ہے، یا اللہ کی نازل کردہ کتاب میں مذکور ہے خلاصہ کلام یہ کہ قرآن حکمتوں سے پُر اور سچائی کا خزانہ انمول ہے مشرکوں کے پاس علم و حکمت کی کوئی روشنی نہیں سمجھتے تھے کہ جن جانوروں کو بتوں کے نام پر وقف کیا گیا ہے، بتوں کے نام پر چڑھایا گیا ہے مویشی جو مختلف انداز سے مار جائے وہ کیوں حلال نہیں ہو سکتا، مشرکین مکہ کا عجیب احساسِ عمل ہے مسلمان جسے خود مارتے ہیں اس کو تو کھا لیتے ہیں اور اللہ کا مارا ہوا نہیں کھاتے، کفار تو حرام کھاتے ہیں بتوں کا نام لے کر جانور کو نجس کر دیتے ہیں ایک اصول ہے جس پر اللہ نام لیا جائے وہ حلال ہے۔ اور جو حرام ہے اللہ نے اس کی وضاحت آیات میں بیان کر دی ہے کیفیتِ اضطرابِ جان بچاؤ کی خاطر اس قدر لے لینا کہ آدمی موت سے ہمکنار نہ ہو تو اس کا کوئی گناہ نہیں، بہر نوع کسی بھی حالت حرام کے قریب مس جاؤ، حلال کو حرام تصور کرنا باطن کی معصیت ہے حرام کو حلال سمجھنا قطعی کفر ہے اسلام امن و سلامتی کا پیام درس دیتا ہے ظاہر و باطن کی نافرمانی سے روکتا ہے ایمان و کفر کی تمثیل یہ ہے کہ ایمان زندگی جاوداں اور علم و بصیرت کا نور ہے اور کفر عذاب اور پیامِ موت ہے ”کافر کے اُکسانے پر نہ ظاہر پر عمل کرو نہ دل میں شبہ رکھو“۔ (بحوالہ موضح القرآن)

مؤمن ہو تو بے تیغ بھی لڑتا ہے سپاہی:

اے صاحبِ حُسن و عشق! مؤمن کہ اعمال عقائد علم و ایقان پر مبنی ہیں وہ کفر و شرک، اُوہام و خرافات کا اثر کیونکر قبول کرے، یہ اور بات کہ شیطان اپنے رفقاء کار کے دل میں تلخی و تلخیص اور وسوسہ فتنہ انگیز پیدا کر کے اُن کو طریقِ حق سے ہٹانے کی کوشش کرتے ہیں جو لوگ مسلمانوں سے یا اللہ کے رسول سے اختلاف رکھتے ہیں اور گمراہی کی طرف مبتلائے بلا ہوتے ہیں محض رسومات اور گمراہ کن عمل ذات اپناتے ہیں اگر تم نے ان کی بات مانی تو شرک جیسے گناہِ عظیم کے مرتکب ہو گئے۔ جس کے چاروں طرف تاریکی اور ظلمت ہے وہ کافر ہے جس کے قلب میں وہ فرحت ایمان کی لطافت ہے وہ مؤمن ہے کافر تو اپنے مال و دولت پر بھروسہ کرتا ہے اور مؤمن تو باری تعالیٰ کی رضا پانے کی خاطر بے تیغ اپنی جان سپرد باری تعالیٰ کرتا ہے۔ بقول شاعر مشرق:

ع کافر ہو تو شمشیر پہ کرتا ہے بھروسہ

مؤمن ہو تو بے تیغ بھی لڑتا ہے سپاہی اقبال

مؤمن کی یہ پہچان کہ گم اس میں ہیں آفاق

اے اہلِ حسن و عشق! کافر و مشرک تو مُردہ ہیں اُن کے مقابلے میں مؤمن کی یہ شان جیسے مُردوں میں زندہ، حیاتِ نو رکھنے والے، جوشے اوصاف سے محروم ہے وہ مُردہ ہے اور حیاتِ اس صلاحیت سے عبارت ہے جو تخلیق مقصد کو پانے کے لئے کسی بھی چیز میں پایا جاتا ہے اسی اصول کے پیش نظر ہر شے تکمیلِ عمل کی ذمہ داری میں مصروف ہے خواہ آسمانی مخلوق ہو یا زمین میں آباد رہنے والی، اسی طرح انسان بھی مخلوقِ کائنات ہے ایک فرد گمراہی اور جہالت کے سبب مُردہ تھا اللہ نے قلبِ مؤمن کو ایمان کی روشنی دے کر زندہ کر دیا ہے جس حیات کی راہیں اس کے لئے منور اور تامل ہو جاتی ہیں وہ ایقان اور راہِ ہدایت کے راستے پر گامزن ہوتا ہے اور کافر کفر کی تاریکیوں میں بھٹکتا پھرتا ہے، ظلمتِ کفر سے نکلنا اس کے لئے ممکن ہی نہیں! جس کا انجام رُسوائی، بربادی و ہلاکت ہے علامہ اقبال نے کیا خوب کہا ہے۔

ع کافر کی یہ پہچان کہ آفاق میں گم ہے

مؤمن کی یہ پہچان کہ گم اس میں ہیں آفاق

یہ موضوع سخن کا اظہار آیت ۱۹ تا ۲۲ میں ہے وَمَا يَسْتَوِي الْأَعْمَىٰ وَالْبَصِيرُ۔ اور اندھا اور آنکھوں والا برابر نہیں۔ وَلَا الظُّلُمَاتُ وَلَا النُّورُ۔ نہ تاریکی اور روشنی، آیت ۲۰ اندھے سے مُراد کافر اور آنکھوں والا سے مُراد مؤمن اندھیروں سے باطل اور روشنی سے حق مُراد ہے۔ آیت ۲۲ وَمَا يَسْتَوِي الْأَحْيَاءُ وَالْمَوَاتُ اور زندہ اور مُردے برابر نہیں ہو سکتے۔

انسان تو تابندہ حیات کا متلاشی ہے ایمان ایک نُور ہے:

اے طالبِ حُسن و سرور! انسان کی زندگی کا مقصد صرف صنمِ کدہ کائنات میں کھوجانا ہی نہیں ہے کھانا، پینا، مرنا، جینا، ایک

تسلسل حیات ہے ان سب چیزوں کی منفعت صرف دنیاوی زندگی رنگ و بو کے لئے ہے انسان کا حسن عمل خالق کائنات کے قُرب کو اپنانے کی توفیق رکھتا ہے دنیا کی تمام تر مخلوق کی رونق حیات صرف دنیا کے ساتھ ساتھ ہے بلکہ انسان کی فضیلت تو یہ ہے کہ وہ ہمیشہ کے لئے ہے اگر وہ ابدی کامیابی پانے کے لئے اُمور سرانجام نہیں دے رہا ہے جس کی اساس ایمان ہے تو اس کی روح ایک مُردہ لاش کی طرح ہے انسان تو تابندہ حیات کا مُتلاشی ہے ایمان ایک نور ہے اس لحاظ سے کہ راہِ زندگی کو متور کر دیتا ہے انسان اس طویل سفر کے نشیب و فراز دیکھنے کی صلاحیت رکھتا ہے تاریکی میں جانے کے بجائے درست سمت اختیار کر سکتا ہے۔ سبق صداقت، فکر و عمل کی راہ اختیار کر کے تجلّی خرد پاسکتا ہے کافر حقیقت نور سے نا آشنا ہے، مؤمن کے لئے اطاعتِ باری تعالیٰ میں گزرے ہوئے لمحاتِ زندگی، انمول موتی کی طرح سرمایہ حیات و افتخار ہیں جن لوگوں کو ایمان کے ساتھ آپ ﷺ سے شرفِ فیض عطا ہو جائے ان کے دل روشنی کے منبع نور بن گئے سب کچھ فیضِ تربیتِ رسول کے عملِ اتباع سے پایا جاتا ہے کافر جو اس روشنی سے محروم ہیں گُفر کی ظلمت و ہم و گمان میں سرگرداں ہیں وہ ایمان سے دُور ہیں اور اہل ایمان کے برابر نہیں ہو سکتے۔

گُفار نے تو سب کچھ حق کو مٹانے کے لئے کیا

مگر دامِ فریب میں خود گرفتارِ بلا ہوئے!

اے صاحبِ آرزو! ہر بستی کے سرداروں کو ڈھیل مل گئی ہے وہ جرم کر کے شعور آگہی سے بے خبر خود فریب کھا رہے ہیں وہ لذت گناہ میں کھو گئے اللہ نے اُن کے دل ظلمتِ گُفر سے معمور کر دیئے، چنانچہ وہ اپنی بُرائیوں کو عام کرنے کی کوشش میں لگے رہے عام لوگ بھی اس بُرائی اور ظلمتِ گُفر میں گھر گئے۔ گُفار نے تو سب کچھ حق کو مٹانے کے لئے کیا مگر دامِ فریب میں خود گرفتار ہوئے اور اپنی دائمی زندگانی کو نامرادی اور ناکامی سے ہمکنار کیا۔

جب کوئی نشانی آتی ہے تو ایمان قبول کرنے پر آمادہ نہیں ہوتے! رسالت پانے کی جستجو اور طلب رکھتے ہیں کتنے ناداں ہیں یہ لوگ نبوت و رسالت کی توقیر و عظمت سے ناواقف آدابِ چمن ہیں۔ مال و زر ہے، اقتدار ہے سب کچھ ہونے کے بعد انسان نبی نہیں بن سکتا؟ باری تعالیٰ جسے ہدایت دینا چاہے اس کا سینہ قبولِ اسلام کے لئے کھول دیا جاتا ہے انعام پانا ہے تو کشف کی صلاحیت پیدا کرو کشف بہت بڑا انعام ہے باری تعالیٰ کسی پر آخرت اور اُس کی نعمتوں کو ظاہر کر دے تو دنیاوی رنج و الم کا ملال کچھ بھی نہیں۔

آخرت میں سفرِ حشر کا انحصار رنگ و نسل پر نہیں عقائد و اعمال کی اساس پر ہے:

اے صاحبِ حسن و عشق! ظالموں کو ظالموں کے ساتھ کر دیا جاتا ہے کیونکہ اُن کے اعمال ایک ہی طرح کے ہوتے ہیں، آخرت میں سفرِ حشر کا انحصار رنگ و نسل پر نہیں! عقائد و اعمال کی اساس پر ہے۔ کافر کافر کے ساتھ ہوگا اور مؤمن مؤمن کے ساتھ، اللہ تعالیٰ جس کے دل میں شمعِ ایمان روشن کرنا چاہتا ہے وہ ہمارے دلِ حزیں کو باطنی اور ظاہری عناد، بغض و کینہ اور کدورت سے پاک کر لیتا ہے۔ باری تعالیٰ پھر کفر و ظلمت اور جہالت کے حجابات سے دُور کر دیتا ہے۔ رسول اللہ ﷺ کی تعلیمات ہی اللہ کی تعین کی ہوئی راہِ مستقیم ہے جو انسان کو عظمتِ انسانی سے معمور کر کے منزلِ مقصود کی طرف پہنچائے گی

جہاں امن و سلامتی کا گہوارہ ہوگا، کوئی جھگڑا، کوئی فساد نہ ہوگا، چونکہ گیتی کائنات میں انہوں نے اپنی خواہشات کو ترک کر کے اللہ کی فرمانبرداری کا شعار اپنایا اس کے صلہ میں ربّ جلیل کا قرب ملے گا، شیطان کی پیروی کرنے والوں کی زبان پر ہوگا ہم گمراہی میں مبتلا ہو کر ایک دوسرے کی بات تسلیم کرتے تھے یہاں تک کہ آغوشِ موت نے آگھیرا، باری تعالیٰ کا ارشاد ہوگا کیا تمہارے پاس رسول نہیں آئے اس دن کی ملاقات کی خبر نہیں دی کیا تم کو خبر نہیں کہ بہکنے اور بہکانے والوں کا انجام آتشِ جہنم ہے ہم بدکاروں کو ایک جگہ جمع کر کے سب کو دوزخ کی آگ میں ڈال دیں گے یہ سب کچھ ان کے اعمال کا نتیجہ ہوگا۔

ہر انسان اور جنّ کے الگ الگ درجات ہیں  
عمل کی اساس پر فرق و تفاوت کا انحصار ہے:

اے راہِ حق کے طلب گارو! کیا تم کو خبر نہیں کہ اللہ تعالیٰ نے انسانوں کو آلام و مصائب اور آزمائشوں سے گزرنے سے پہلے ہی اپنے رسولوں کے ذریعہ خبردار کر دینے کے سلسلے کو مقدم کر دیا تا کہ وہ ظلم و زیادتی کا ارتکاب نہ کر کے سزا پانے سے محفوظ رہیں، جب آدمی کو جہنم میں ڈالا جائے گا تو اس سے جہنم کے داروغہ دریافت کریں گے چنانچہ آیت ۸ سورۃ الملک پارہ ۲۹ تَبْرَكَ الَّذِي فِي ارشادِ رَبِّي ہے "الْم ياتكم نذير" "کیا تمہارے پاس ڈرانے والا کوئی نہیں آیا تھا" جس کے سبب تمہیں آج جہنم کے عذاب کا مزہ چکھنا پڑا ہے۔

ہر انسان اور جنّ کے الگ الگ درجات ہیں عمل کی اساس پر فرق و تفاوت کا انحصار ہے جنّات بھی انسانوں کی طرح جنت اور دوزخ میں داخل کئے جائیں گے اگر انسان نے اچھا کام کیا تو اس کے مطابق درجات کا تعین ہوگا اگر انسان نے یہ سوچ رکھا ہے کہ اس کے اعمال کے بارے میں کوئی پوچھنے والا نہیں تو یہ ہماری اپنی بھول ہے اللہ سبحانہ تعالیٰ ہر ایک کے عمل اور ارادے سے باخبر ہے زمین پر جنّات فساد برپا کر دیئے تو آسمان سے فرشتوں کا نزول ہوتا جو ان ظالموں کو سزا دیتے حقیقتِ احوال یہ ہے کہ اللہ تعالیٰ سے سرکشی اور بغاوت کا انجام دنیا میں بھی آخرت میں بھی دائمی عذاب کی زندگی ہے۔

تم شرک اپنا کر کفر کی تاریکی میں گم ہو! شرک بڑا ظلم ہے!

اے صاحبِ حسن و عشق! اللہ تو بے نیاز ہے کوئی اس کی عبادت و فرمانبرداری کرے یا نہ کرے ان کی شانِ عظمتِ کریبی میں کوئی فرق نہیں پڑتا تم شرک اپنا کر کفر کی تاریکی میں گم ہو! شرک بڑا ظلم ہے اللہ سے ظلم کرنے والے بھلائی نہیں پاتے، کفر اور معصیت پر قائم رہنے کی اجازت نہیں! کفر اور معصیت کے ظلم کا اثر تو دیکھئے اپنی اولاد کو قتل کرنا باعثِ افتخار جانتے، دورِ جہالت کی رسومات پر ایک نظر تو ڈال لے، جانور ذبح کرتے تو شکر سے زندہ بچہ نکل آئے تو وہ بھی ذبح کر دیتے۔ خرافات کی یہ مثال کہ وہ صرف مردوں پر حلال ہے اور عورتوں کے لئے حرام اور بچہ زندہ ہوتا تو سب پر حلال، رسمِ جہالت کی تکمیل میں اولاد کو قتل کر دینا اور رزق کو اپنے اوپر حرام قرار دینا کیا کم خسارہ ہے اس خرافاتِ عمل کو مذہب کا نام دے کر اللہ پر لگانے

کے مُرتکب ہوتے جس کا نتیجہ یہ ہوا کہ گمراہی پاتے گئے اور ہدایت کی نعمت سے محروم ہوتے چلے گئے۔

آخرت میں سب باطل باتوں کے سبب دائمی سزا مقرر ہے

اور جرم کے عین مطابق سزا مختص ہوگی:

اے اہل آرزو! اس دور میں جس تہذیب نو سے ہم اپنی زیست کے سامان کر رہے ہیں اُن کا عالم بھی عجیب عالم ہے زمین کی آمدنی سے کچھ حصہ اللہ کا، کچھ بتوں اور بتات کے نام کا رکھتے، اگر تخفیف کی صورت ہوتی تو اللہ کا حصہ نہ نکالتے، جواب ہوتا اللہ تو بے نیاز ہے مگر صورت حال یہ ہوتی کہ غیر اللہ کا حصہ پورا نکالتے مختلف جانوروں کو بتوں کے نام سے منسوب کر دیتے۔ بچیوں کو زندہ درگور کر دیتے تھے، بتوں کے نام پر چھوڑے ہوئے جانور پر سواری کرنا ممنوع تھی بتوں کے نام پر جانوروں کی تعظیم اور تو قیر کو عبادت قرار دیتے، باطل رسومات کو اپنانے کی سزا باری تعالیٰ دے گا دنیا میں بھی اکثر چیزوں کا نتیجہ دیکھ لیں گے آخرت میں سب باطل باتوں کے سبب دائمی سزا مقرر ہے اور جرم کے عین مطابق سزا مختص ہوگی۔ شیطان کے نقش قدم پر نہ چلو وہ تمہارا دشمنِ جان ہے!

اے راہِ حق کے طلب گارو! اللہ تعالیٰ نے جو کچھ بخشا ہے اُس سے نفع پاؤ، شیطان کے نقش قدم پر نہ چلو، وہ تمہارا دشمنِ جان ہے، اللہ کی شانِ کریمی پر قربان جائیے ہرے بھرے کھیت، پھل پھول، مویشی سب کچھ تو باری تعالیٰ کی تخلیق کا ایک عمدہ نمونہ ہے ان سب کو حق سبحانہ تعالیٰ نے پیدا کیا اور یہ سب حضرت انسان کی خوراک کا ذریعہ ہیں مُشرکوں کا بھی عجیب حال ہے حلال جانور کو اپنے اوپر حرام کر لیا اور اللہ کی حلال کردہ شے کو حرام، اور حرام کو حلال، یہ سب کچھ شیطان کی پیروی کا نتیجہ ہے چوپائے عام طور پر آٹھ کنبے میں منقسم ہیں دونوں کے زرمادہ کو کھانے میں کچھ مانع نہیں ان جانوروں کے دودھ اور گوشت دونوں کو استعمال کرنے کی کُلّی اجازت ہے اُونٹ اور گائے کے زرمادہ بھی حرام نہیں قرار پائے۔ سنو اور دلیل کے ساتھ ذرا وضاحت تو کرو ذرا بتاؤ تو سہی! جب باری تعالیٰ نے اُن کو حرام قرار دیا تو کیا تم وہاں موجود تھے کیا تم نے بہ نفسِ نفیس یہ بات اپنے کانوں سے سنی؟ جب اس میں حقیقت کا کوئی عنصر نہیں تو ذرا بتاؤ تو سہی! اے صاحبو! اس حقیقت میں جب کچھ صداقت نہیں ہے تو اس سے بڑھ کر اور کون ظالم ہے! جو اللہ پر بہتان باندھے۔

اللہ کی حجتِ دلیل ہی کامل ہے اگر اللہ چاہتا تو

سب کو ہدایت عطا کر دیتا:

اے نورِ شوق کے متوالو! اللہ کا عذابِ مجرم لوگوں سے نہ ٹلے گا یہودیوں پر ناخن والے جانور حرام کر دیئے گئے تھے البتہ جو چربی گائے یا بکری کی پشت پر ہو ہڈیوں کے ساتھ ملی ہوئی ہو یہ چربی کی مقدار حلال قرار پائی، اس کے علاوہ ہر طرز کی چربی دائرہ حرام میں شامل تھی۔ اے صاحبو! کہیں ایسا نہ ہو کہ مُشرکوں کو یہ گمان ہو کہ اللہ کو اگر منظور ہوتا بھلا ہم کیسے شرک کا ارتکاب کرتے، ہمارے اَسلاف بھلا یہ کام کیسے سرانجام دیتے کہ اپنی طرف سے چیزوں کو حرام اور حلال قرار دیر یہ ایک ایسا فریب ہے کہ اس سے قبل کافر بھی یہی کہتے کہتے تباہی کے مُرتکب ہوئے اور اللہ کے عذاب میں گرفتار ہو۔



کوئی ان سے پوچھے کیا تمہارے پاس اس کی کوئی دلیل ہے یہ صرف وہم و گمان ہے رخن اور خمیں کی بناء پر باری تعالیٰ نے حجت تمام کر دی، اللہ کی محبت ہی کامل دلیل ہے اللہ چاہتا تو سب کو ہدایت عطا کر دیتا۔

برتر زاندیشہ سودوزیاں ہے زندگی:

اے طالب حسن و سرور! قرآن نے جن امور کو کرنے سے منع کیا ہے ان کے سر انجام دینے والوں کو سزا، عذاب کا مزہ چکھنا ہے کسی جرم کو ترک کر دینے کی یہی گھڑی ہے اس مہلت سے نفع پانا چاہئے کیا کبھی آپ نے سوچا! غور کیا، اس کائنات رنگ و بو میں زلزلے کا آنا، طوفان کا برپا ہونا، بیماریوں کا آنا اور آفات میں مبتلا ہونے کا کیا مطلب ہے، یہی ناکہ انسان غفلت سے بیدار ہو کر اپنے معاملات زندگی اللہ کی طرف رجوع کرے اور نافرمانیاں ترک کرے اور اچھی طرح جان لے

برتر زاندیشہ سودوزیاں ہے زندگی ہے کبھی تسلیم اور کبھی تسلیم جان ہے زندگی

جو لوگ اللہ تعالیٰ پر افتراء باندھتے ہیں نئی نئی بدعت کی رسمیں اپناتے ہیں پھر ان رسومات بد کو اپنا کر انہیں نیکی کا باعث سمجھتے ہیں اور ان رسوم قبیحہ کو اپناتے ہیں بھلا ایسے لوگوں کے عمل کا کیا اعتبار انہیں نہ تو قیامت کے برپا ہونے کا یقین ہے اور نہ انہیں توحید کی عظمت کا احساس ہے وہ ان حرام کاموں میں مبتلا ہیں، شرک باللہ، والدین کی نافرمانی، قتل اولاد اور فحش اور بے حیائی کے کام ان تمام گناہوں کے کاموں سے بچنا ہے اصلاح معاشرہ کی خاطر حقوق کی ادائیگی کرنا ہے۔ اے صاحبو! دانش و خرد سے کام لینا حکم باری تعالیٰ ہے عقل سے کام لے کر اسلام کے بنیادی احکام پر عمل پیرا ہونے کی ضرورت ہے۔

یتیم کے مال میں بیجا تصرف کرنا حرام ہے

عدل اور انصاف کی روش اپنائی جائے:

اے اہل حسن و عشق! اصلاح معاشرہ کے اس اصول پر توجہ مرکوز رکھو یتیم کے مال میں بیجا تصرف کرنا حرام ہے۔ ناپ تول میں اور حقوق و فرائض میں انصاف اور عدل کی روش اپنائی جائے جس کا جس قدر حق بنتا ہے اس کو ضرور دیا جائے غیر فطری تقسیم عمل بھی معاشرے کے لئے تباہی کا موجب ہے مغربی تہذیب کا تصور مساوات بھی حرف غلط کی طرح غلط ہے سچی بات کہنے کا حوصلہ رکھو! حق گفتگو کے سلسلہ میں کوئی قریبی عزیز یا دوست ہی متاثر کیوں نہ ہو اللہ کے کئے عہد کی پاس داری ایمان کی علامت ہے ہم نے تو سعادت ایمان پانے کے بعد عہد کیا ہے اور ہر نماز میں اس کا اعادہ کرتے ہیں چنانچہ آیت ۵ سورۃ فاتحہ پارہ ۱ میں اقرار باللسان اور قلب ہے۔ ”اِيَّاكَ نَعْبُدُ وَاِيَّاكَ نَسْتَعِينُ ۝“ ہم صرف تیری ہی عبادت کرتے ہیں اور صرف تجھ ہی سے مدد طلب کرتے ہیں۔ اللہ کے حضور ہم انتہائی عجز اور کمال خشوع کا اظہار کرتے ہیں ”شریعت میں کمال محبت، خضوع اور خوف کے مجموعے کا نام ہے“۔ (بحوالہ ابن کثیر)

اپنے مرکز سے ہٹو گے تو بکھر جاؤ گے:

اے راہ حق کے طلب گارو! اللہ کا دین اسلام ہے اور اللہ کا بتایا ہوا سیدھا راستہ ہے اس پر بند ہی سے عمل کرو اللہ کی بتائی ہوئی راہ کی اتباع کرو! دوسری راہ اختیار کرو گے تو اللہ کی راہ سے بھٹک جاؤ گے منشور انسانیت کی تعلیمات کا مرکز دین

اسلام ہے۔ بقول اقبال عظیم

اپنے مرکز سے ہٹو گے تو ربکھر جاؤ گے

خاک ہو جاؤ گے افسانوں میں ڈھل جاؤ گے

کفر والحاد سے ہٹ کر سیدھی راہ پالو گے تو کامرانی تمہارا مقدر ہوگی اگر زندگی کے لمحات حسین اسلامی احکامات اور تعلیمات میں ڈھل گئے تو قرب الہی نصیب ہوگا۔ حضرت موسیٰ علیہ السلام کو بھی ہدایت کی غرض سے کتاب ملی اس میں زندگی گزارنے کی صحیح راہ سمت واضح کی گئی لیکن ان میں رد و بدل کیا گیا، غلط باتوں کو شامل کیا گیا اب راہ صداقت اپنانے کے لئے کتاب رُشد ”القرآن“ رسول اللہ صلی اللہ علیہ وسلم پر نازل ہو گئی ہے جو سراپا رحمت، باعث برکت و باعث انعام ہے اس پر یقین محکم کے ساتھ عمل پیرا ہو جاؤ تا کہ بندوں کو خالق حقیقی کی معرفت عطا ہو جائے۔

اُتر کر حرا سے سوئے قوم آیا، ادراک نسخہ کیمیا ساتھ لایا:

اے طالبِ حُسنِ سرور! یہ برکت والی کتاب قرآنِ حمید تمہارے رب کی طرف سے سراپا ہدایت، رحمت اور انعام ہے پس جو اس کی تکذیب کرے اُس کے احکامات پر عمل کرنے سے محروم رہے وہ ظلماتِ اندھیری تاریکی میں گم گشتہ منزل کی تلاش میں کھو گیا ہے اس نے اپنے آپ پر ظلم کیا ہے یہ بات یاد رہے کہ باری تعالیٰ کے عطا کردہ کلام اللہ کو نہ ماننا خود کو تباہی میں ڈالنا ہے اور نوید تو یہ ہے کہ عنقریب بڑے عذاب میں گرفتار ہونا ہے، ابھی وقت ہے قرآن کی دعوت قبول کرنے کا، اللہ تعالیٰ سے ڈرتے رہو، تقویٰ حاصل کرو، نزول قرآن نے وہ حجت پوری کر دی تمہارے باطل عقائد اور شبہات کا ازالہ ہو چکا۔ یہ کتاب حکمت و دانائی کسی خاص قوم و ملک کے لئے نہیں نازل کی گئی ہے اس کا مخاطب تو سارا جہاں ہے اللہ تعالیٰ کی توفیق اور فضل و کرم سے سرزمین عرب سے اللہ کا یہ آخری پیغام آج کائناتِ رنگ و بو کے گوشے گوشے تک پہنچ گیا۔ حالی کی زبان میں کہنے کی جسارت کر رہا ہوں ع

اُتر کر حرا سے سوئے قوم آیا

اور ادراک نسخہ کیمیا ساتھ لایا

اور یہ نسخہ کیمیا قرآن کے آنے کے بعد کیا اب وہ اس بات کے منتظر ہیں کہ عذاب آجائے، موت نے پردے اٹھا ڈالے تو انکار کیونکر ممکن ہے۔ اے صاحبو! اے نادانو! ”موت سے کس کو رستگاری ہے“ میدانِ حشر برپا ہو گیا تو انکار کیسے کر سکو گے، باری تعالیٰ خود میدانِ حشر میں جلوہ فگن ہوگا، یہ تو ہمارا ایمان ہے یہ کیسا ہوگا! یہ جاننا عقل و شعور کی رسائی اور آگاہی سے باہر ہے انتظار کی ضرورت ہے جب وقت آئے گا تو ہمیں دعوتِ مصطفیٰ صلی اللہ علیہ وسلم اور اپنے انکار کی مصیبت کا خود علم ہو جائے گا۔

ہر وہ عمل جو اللہ کی رضا اور حضورِ اکرم صلی اللہ علیہ وسلم کی اطاعت میں کیا جائے نیکی ہے:

اے نور و شوق کے متوالو! تم کو خبر ہی نہیں! اللہ ہر نیکی پر کم از کم دس گنا اجر عطا کرتا ہے اور زیادہ جس قدر چاہے اس کا کوئی حد و حساب نہیں! ہر وہ عمل جو اللہ کی رضا اور حضورِ اکرم صلی اللہ علیہ وسلم کی اطاعت میں کیا جائے نیکی ہے۔ اللہ تعالیٰ نے سیدھ

راستہ دکھا دیا ہے یہ دین حنیف کی اساس ہے اور حضرت ابراہیم خلیل اللہ کی راہ کا دائرہ عمل ہے ہمارا مرنا جیسا سب اللہ تعالیٰ کے لئے ہے اللہ تمام جہانوں کا پیدا کرنے والا ہے۔ اللہ کا کوئی شریک نہیں!۔

ہر شخص اپنے عمل کا جواب دہ ہے!

کوئی دوسرا شخص کسی کے گناہ کا بار نہیں اٹھا سکتا!:

اے راہِ حق کے طلب گارو! ہر شخص اپنے عمل کا جواب دہ ہے کُفَّار کا تو یہ طرزِ عمل تھا کہ دعوتِ توحید کے قبول کرنے میں بحث کرتے! فساد برپا کرتے اور برملا اظہار کرتے تم دعوتِ حق چھوڑ کر ہمارے راستے پر آ جاؤ اگر اس میں کوئی گناہ سرزد ہو تو ہمارے ذمہ کس قدر نادانی کا طرزِ عمل تکلم ہے چنانچہ آیت ۱۲ سورۃ العنکبوت پارہ ۲۰ اَمَّنْ خَلَقَ میں ارشادِ ربی ہوا:

قَالَ الَّذِيْنَ كَفَرُوْا لِلَّذِيْنَ اٰمَنُوْا اتَّبِعُوْا سَبِيْلَنَا وَلْنَحْمِلْ خَطِيْئَكُمْ

”کافروں نے اہل ایمان سے کہا تم ہماری راہ پر چلو رتا بعد اری اختیار کرو تمہارے گناہ ہم اٹھالیں گے۔“

جواب مل گیا ہر ایک کا گناہ اسی کے ذمہ ہے کوئی دوسرا شخص کسی کے گناہ ہوں گا بار اٹھانے کی صلاحیت نہیں رکھتا اللہ تعالیٰ نے زمین پر انسان کو اپنا نائب مقرر کیا ہے ایک قوم جاتی ہے تو دوسری قوم آ جاتی ہے۔ اے صاحبو! یاد رکھنے کی بات ہے تمہیں آخرت کا حساب لوگوں کے سامنے نہیں دینا ہے بلکہ تمہارا عمل تمہارے سامنے کر دیا جائے گا پھر تمہیں اپنے اپنے اختلافات کا علم ہو جائے گا۔ ذرا سوچو تو سہی! ”عمل کی اپنی اساس کیا ہے بجز ندامت کے پاس کیا ہے“ کے مصداق مقامِ فکر ہے کہ اپنے علم اور اختیارات کس طرح بروئے کار لاتے ہو اور مخلوق کے حقوق سلب کر کے ظلم و جور کرتے ہو تو اس کی جواب دہی امر لازمی ہے ایک امیر اور صاحبِ ثروت کے لئے اس کا مال آزمائش ہے، ایک درویش کے لئے اس کا اندازِ درویشی امتحان ہے گویا ہر ایک کو امتحان کی گھڑی سے گذرنا ہوگا اللہ تعالیٰ جلد ہی تمہیں عمل کا عذاب دینے والا ہے اس لئے عمر عزیز کے لمحات کی قدر کرو، درِ توبہ کھلا ہوا ہے توبہ کرو!، یہ وقت بڑا غنیمت ہے۔

توبہ کا یہی وقت ہے کیا سوچ رہے ہو

سجدے میں جبینوں کو جھکا کیوں نہیں دیتے

المصدر اللہ سورۃ الانعام اللہ کی توفیق سے مکمل لھوسی

## عذر ہائے من پذیر

## سورۃ الاعراف

آیت ۸۷ کا خلاصہ مطالعہ مضامین کی روشنی میں

معرفتِ رسول ہی معرفتِ باری تعالیٰ کی اساس ہے  
 معرفت کی دلیل فرمانبرداری ہی تو ہے:

اے طالبِ حُسن و سُور! اللہ کی معرفت ایک ایسی کیفیت کا احساس ہے جو قلبِ انسانی پر وارد ہوتی ہے اور اللہ کی طرف سے یہ خزانہ انمول انبیاء کرام علیہم السلام کو بخشا جاتا ہے جب ہی تو کلام اللہ دل پر اترتا ہے پھر انبیاء اس نعمتِ عظیم کو اپنی اپنی اُمت کو عطا کر دیتے ہیں جس دل کو یہ نور ملتا ہے اس کا تزکیہ ہوتا چلا جاتا ہے پھر کہیں جا کر وہ کتاب و حکمت کی تعلیم کو سمجھنے کے قابل ہو جاتا ہے، معرفتِ رسول ہی معرفتِ باری تعالیٰ کی اساس ہے، معرفت کی دلیل فرمانبرداری ہی تو ہے۔

ابدی راحت اور تسکینِ قلب و نظر کے لئے

اللہ کی اطاعت اور عبادت کو اپنا شعار بناؤ:

اے صاحبِ آرزو! یہ کتاب قرآن مجید، فرقانِ حمید جو اللہ کی طرف سے آپ ﷺ پر اتاری گئی ہے اس کا ماہصلِ مدعا ہے کہ نافرمانوں کو اعمالِ بد و قبیح کے نتائج سے آگاہی ہو اور اہل ایمان کو تربیت و تعلیم اس اندازِ فکر و عمل سے دی جائے کہ قربِ الہی نصیب ہو جائے، آپ ﷺ کو ملول ورنجیدہ نہ ہونا چاہئے یہ باری تعالیٰ کا ذاتی کلام ہے کس قدر مشقت اٹھا کر اور بارگراں سہہ کر لوگوں تک پہنچایا گیا ہے لیکن مقامِ افسوس ہے یہ بدنصیب مانتے نہیں آتشِ جہنم اُن کی منتظر ہے یہ آقائے نامدار ﷺ کی فطری محبت اور شفقت تھی کہ لوگوں کے انجام کا دکھ محسوس کرتے۔ اے صاحبو! ابدی راحت اور تسکینِ قلب و نظر کے لئے اللہ کی اطاعت اور عبادت کو اپنا شعار بناؤ جنہوں نے شیطانی طرزِ عمل اختیار کیا وہ ہدایت سے محروم رہیں گے اور ناکامی ان کا مقدر ہوگی۔

میری سنو! جو گوشِ نصیحت نبیوش ہے:

اے صاحبِ حسن و عشق! ”میری سنو جو گوشِ نصیحت نبیوش ہے“ کے مصداق تمہارا رب تمہارا سب سے بڑا مددگار ہے باری تعالیٰ سے لو لگاؤ! اللہ کی طرف رجوع ہونا انعام ہے جس نے اللہ کی یاد سے غفلت برتی، نافرمانی کے مُرتکب ہوئے وہ کتنے ہی صاحبِ فہم و ذکاوت تھے جنہیں عیش میں خوفِ خدا نہ رہا اللہ نے اُن کی غفلت، اوہام پرستی اور نافرمانی کی بناء پر انہیں ہلاک کیا ان مجرموں سے دریافت کیا جائے گا بتاؤ تو سہی! تم نے ہمارے رسول کا حکم کیوں نہ مانا، رسولوں سے بھی استفسار کیا

جائے گا کیا تم نے ہمارا منشور عمل پہنچا دیا یا نہیں! لوگ تو کائناتِ رنگ و بو نیرنگی زمانہ کی لطافت میں اس قدر گم ہو جاتے ہیں کہ عذابِ باری تعالیٰ کے مستحق ہو جاتے ہیں کتنی تو میں راتوں رات تباہ ہو گئیں۔

یوم قیامت میزانِ عدل پر سب کے اعمال کو پرکھا جائے گا، کسی کے ساتھ نا انصافی نہ ہوگی

اے راہِ حق کے طلب گارو! آج کارزارِ ہستی میں تمہاری سوچ ہے کہ صاحبِ ثروت کا پلہ بھاری ہے اقتدار کی فکر میں کھوئے ہوئے ہو! مل جائے اقتدار تو فخر و انبساط کرتے ہو لیکن کیا تمہیں پتہ ہے یوم قیامت میزانِ عدل پر سب کے اعمال کو پرکھا جائے گا اُس دن ٹھیک ٹھیک تول کیا جائے گا کسی کے ساتھ نا انصافی نہ ہوگی، اُس دن اعمال کا تولنا برحق ہوگا، میزانِ عمل کے ایک پلڑے میں نافرمانیاں ہوں گی اور ایک پلڑے میں اطاعت اور نیکی کا عمل رکھ دیا جائے گا جس کی نیکی کا پلڑا بھاری ہوگا وہ کامران اور شادا ہوگا اور اگر گناہ اور معصیت کا پلڑا بھاری ہو تو وہ بقدر گناہ دوزخ میں جائے گا یہ بڑے خسارے کی بات ہے کفر و الحاد تو ایسا گناہ ہے جس کے ساتھ نیکی اپنا وجود ہی نہیں رکھتی۔ یہ ستاروں پر گمند ڈالنے والے اس بات کو جان لیں کہ کفر ہمیشہ کی آفت ہے اللہ نے اپنی رحمتِ کاملہ سے زمین میں بسانے کے سامان مہیا کئے، ضرورت معاش کی ہر سہولت فراہم کی لیکن ہم ہیں کہ اللہ کے ناشکرے اور نافرمان رہے۔

کیا شیطان ایک سجدے کے نہ کرنے سے:

اے طالبِ حسن و عشق! انسانی زندگی کو محض ایک حادثہ کا نام تو نہیں دیا جاسکتا، اس کا ایک منظر اور پس منظر ہے جو ہماری فلاح و صلاح کے لئے بیان کر دیا جاتا ہے اس کا مقصد و مدعا پتہ چلے گا تو کامیابی اور ناکامی کے عناصر کا اندازہ کر لینا ہمارے لئے قدرے آسان ہوگا اب تو ترقی اور ارتقاء کے مادی وسائل کو ہم نے کمالِ عروج سمجھ لیا ہے لیکن یہ بھول گئے کہ اصلی ضرورت تو روحانی ترقی میں مضمر ہے مادی کمالات کا دائرہ کار اس کے زیر اثر ہے اگر روحانی مدارجِ ارتقاء سے انسان نا آشنا ہو جائے تو پھر مادی انکشافات تو دکھوں کو مزید بڑھاتے ہیں۔ ہماری تخلیق سے پہلے، سکونت کے اسباب فراہم کئے گئے، گویا قیام و طعام کا سامان کیا، پھر اس مادہ کو اس قدر دل کش دل ربا اور جاذبِ نظر بنا کر حسین جمیل صورت تشکیل دی جو کسی دوسری مخلوق کو نہ بخشی گئی پھر کیا ہونا تھا۔

ع ملا جواب کے تصویر خانہ ہے دنیا

شب دراز عدم کا فسانہ ہے دنیا اقبال

کے مصداق پھر اس تصویر خاکی کو وہ روح اور حقیقتِ بالیدگی ملی پھر باری تعالیٰ نے حضرت آدم علیہ السلام کو تخلیق فرما کر فرشتوں کو حکم دیا کہ آدم علیہ السلام کی خدمت کے لئے سر تسلیم خم کرو انہیں سجدہ کرنے کو کہا گیا سب جھک گئے، ابلیس نے انکار و سرکشی کو اپنا شعار بنایا کہنے لگا میں آدم سے افضل ہوں شیطان نے سجدہ نہ کیا۔ سجدہ نہ کرنے کی پاداش میں ہمیشہ ہمیشہ کے لئے مرتبہ قرب سے نیچے گرا اور اللہ کی رحمت سے بہت دُور پھینک دیا گیا بالفاظِ دیگر یوں کہئے:

گیا شیطان اک سجدے کے نہ کرنے سے

اگر لاکھوں برس سجدے میں سر مارا تو کیا مارا اقبال

حقیقت احوال تو یہ ہے کہ تکبر اور فخر و افتخار کا جو عنصر شیطان میں تھا، ناز تو اس بات کا تھا کہ وہ آگ سے پیدا ہوا ہے وہی اس کی ہلاکتِ ابدی کا موجب ٹھہرا، آخر کار برق تپاں کی حسد کے سبب جہنم میں جاگرا اس کے برعکس جب حضرت آدم علیہ السلام سے خطا ہوئی تو عنصرِ خاک کی نے ربِّ جلیل کے حضور عجز و انکساری فروتی استطاعت دکھائی اور راہِ ہدایت پائی، آدم علیہ السلام کا وجود مٹی سے بنایا گیا۔ حافظ شمس الدین ابن القیم نے ”پندرہ دلائل وجوہ کے ساتھ مٹی کا آگ سے افضل ہونا ثابت کیا ہے“۔ (بحوالہ بدائع الفوائد)

ابلیس عزت و عظمت کے اس مقام پر اپنی عبادت کے سبب فائز تھا مگر غرور کے سبب اس مقام سے محروم ہو گیا:

اے راہِ حق کے طلب گارو! آسمانوں یا بہشت میں اللہ سبحانہ تعالیٰ کی وہ مخلوق قیام پذیر ہو سکتی ہے جو اللہ کی فرمانبرداری بجلائے، نافرمانوں!، اور تکبر میں مبتلا ہونے والوں کی وہاں کوئی گنجائش نہیں! بہر نوع ابلیس عزت و عظمت کے اس مقام پر اپنی عبادت اور ریاضت کے سبب فائز تھا، تکبر و غرور کے سبب اس مقام سے محروم ہو گیا، راندہ دربار ہوا، ذلیل و رسوا ہوا تو قیامت تک مہلت طلب کی اللہ نے خاص وقت تک مہلت بخشی! زندہ رہنے کے لئے ”اللہ قادر ہے دنیا میں کافر کی دعا بھی قبول کر لے تو اُسے کوئی مانع نہیں، مگر آخرت میں کافر کی دعا قبول نہ فرمائے گا۔“ (بحوالہ ”اسرار التنزیل“ از امیر محمد اکرم اعوان) حدیث مبارکہ میں مذکور ہے کہ ”جب دنیا فنا ہوگی یعنی پہلا نفع ہوگا تو ابلیس کو موت آئے گی۔“

ابلیس تو لوگوں کو گمراہ کرنے کی تاک میں ہے تاکہ لوگ اللہ کے نافرمان بن جائیں:

اے طالبِ حُسن و سُرور! ابلیس تو لوگوں کو گمراہ کرنے کی تاک میں ہے تاکہ لوگ اللہ کے نافرمان بن جائیں، جب گناہ کے نتیجے میں دل سیاہ ہونے لگتے ہیں تو انسان بھی عجیب ہے بُرائی کو تقدیر کا خاصہ جان کر اسے باری تعالیٰ کے ذمہ کرنے لگتا ہے اور اذنِ حضوری سے محروم ہو کر شیطان کی طرح بے باک ہو جاتا ہے یہ بھی شیطان کی شرارت ہے وہ دل میں وسوسے ڈالتا ہے لیکن اللہ کی رضا پانے والا ان وسوسوں سے دُور رہتا ہے آدم علیہ السلام کو حکم ملا آپ علیہ السلام اور آپ کی زوجہ دونوں کو اختیار ہے بہشت میں رہو اور جو چاہو تناول کرو لیکن اس درخت کے قریب نہ جانا، شیطان نے اپنا کام کیا دونوں کے دل میں وسوسہ پیدا کیا، فریب کھا گئے وہ دونوں نے پھل چکھا، ابلیس نے وسوسے القاء کئے پھل کا کھانا تھا اُن کی شرم گاہیں عیاں ہو گئیں جو ایک دوسرے سے پوشیدہ تھیں، پھر ان کا پیرہن بہشت اُتر گیا، رب نے ندادی کیا تمہیں روکا نہیں گیا اور بتا نہیں دیا گیا کہ شیطان تمہارا دشمن ہے اس پر دونوں کو احساسِ ندامت ہو اور رب سے التجا کی عجز و انکساری کے ساتھ دعا کی اے اللہ! ہم نے اپنے ہی ہاتھوں سے اپنا خسارہ کر لیا، اے ربِّ جلیل اگر ہماری تقصیر معاف نہ ہوئی تو ہمارے پاس

سوائے رسوائی اور بربادی کے سوا کچھ بھی نہیں!۔

یہ سلسلہ روز و شب چلتا رہے گا:

اے اہل آرزو! جاؤ زمین میں قیام کرو تمہارے لئے دنیا کی حیات ہے اور وہاں پر تم کو اور تمہاری نسل کو آغوشِ موت میں جانا ہے یہ سلسلہ روز و شب چلتا ہی رہے گا اور یہ دشمنی تمہارے درمیان ہوتی رہے گی کہیں غفلت کے شعار اپنا نہ لینا ایسا نہ ہو کہ ابلیس پھر تمہیں دامِ فریب میں مبتلا کر کے اصل راہ سے ہٹا کر منزلِ مقصود سے محروم کر دے! اسی سرزمین میں رہنا ہے اسی میں مرنا ہے اسی سے روزِ قیامت اٹھائے جاؤ گے۔

انسان کا حُسن لباسِ تقویٰ میں مُضمَر ہے،

بے حیائی کا لباسِ شیطانی عمل کا مظہر ہے:

اے صاحبِ حُسن و عشق! تمہارے لئے لباسِ اُتارا گیا جو ستر پوشی بھی کرتا ہے اور زینت کا بھی باعث ہے! مقامِ تردد ہے کہیں ابلیس لعین ہمیں بے لباس نہ کر دے، تہذیبِ جدید میں روشنی کے مینار یہ محفلِ نشاط و رنگ، یہ لوگ تو شیطان کی بات ماننے والے ہیں یہ تہذیبِ نو کے آذر! رسمِ بے حیائی نبھانے کی خاطر حیا اور بے حیائی سے بے خبر، نیم برہنہ لباس کی نمود، اور عریاں جسم کی نمائش کو فعلِ حسن قرار دیتے ہیں۔ ❶ اُن کو پتہ ہی نہیں انسان کا حُسن لباسِ تقویٰ میں مُضمَر ہے بے حیائی کا لباسِ رپرہن شیطانی عمل کا مظہر ہے۔ اصل لباس تو کردارِ حسن ہے جس سے باری تعالیٰ کی عظمت کا یقین اور اظہار ہوتا ہے صرف رنگِ برنگ کے شوخ کپڑے سے جسم کو چھپانا ہی لباسِ نہیں بلکہ اللہ تعالیٰ کی فرمانبرداری اور عبادت کا ربط باہم جو خلوصِ دل و نگاہ سے ہو ایسا لباس ہے جو دو عالم کی رسوائی اور تذلیل سے بچاتا ہے جس سے ابدی عظمت، شوکتِ جمال، شوکتِ کمال اور کامیابی نصیب ہوتی ہے نیکی اور اطاعت اللہ اور اطاعت رسول قلبِ حُرّیں کو منور اور تاباں کرتی ہے جس پر شیطانی خیالات اور وسوسے اثر انداز نہیں ہونے پاتے۔

ہر امر کی انجام دہی میں اعتدال شرطِ اوّل ہے:

اے نورِ دُشوق کے متوالو! ابلیس کہیں تمہیں فتنہ میں نہ ڈال دے! سعادتِ ایمان سے محروم ہونے والے شیطان کے دوستِ ساتھی ہیں جب دل پر شیطان کے وسوسے چھا جاتے ہیں تو پھر بدکار کہنا شروع کر دیتے ہیں ہم نے جب سے آنکھ کھولی ہے گیتی کا سنات میں یہی ہوتا چلا آیا ہے سب کچھ باری تعالیٰ نے بنایا ہے تو اس عمل میں احساسِ قباحت کیونکر! ہونا تو یہ چاہئے تھا کہ گناہ پر ندامت ہوتی! لیکن یہی نئی تہذیب کا کرشمہ ہے اعجازِ دلِ رُبائی ہے اُن کو خبر ہی نہیں یہ جہالت کی بات ہے بُرائی کر کے اُسے اللہ کا حکم بتایا جائے، کفر و الحاد کی سب سے بڑی مصیبت یہ ہے کہ اللہ کا خوف نہیں رہتا، اللہ تعالیٰ نے کبھی بھی بے حیائی کا حکم نہیں دیا، اللہ تمہیں عدل و انصاف اور میانہ روی کے راستے پر گامزن رکھنا چاہتا ہے ہر امر کی انجام دہی میں اعتدال شرطِ اوّل ہے۔

❶..... کس قدر نادان ہیں یہ شیطان کے دوست۔

کہ ہے ذات واحد عبادت کے لائق:

اے طالبِ حُسن و سرور! جب تمہیں اللہ کی عبادت کے لئے مسجد جانے کی سعادت ملے تو قبلہ کی سمت سجدہ کرتے وقت اپنا چہرہ سیدھا رکھو! بس اتنا ضرور جان لو!

کہ ہے ذات واحد عبادت کے لائق

زبان اور دل کی شہادت کے لائق

حالی

کے مصداق اللہ کی اطاعت اور عبادت کرو پوری یکسوئی اور توجہ قلب کے ساتھ، خاص اللہ کی بندگی ہی پیش نظر ہو اور کائنات رنگِ بُو کے دلدادہ نہ بنو سفرِ آخرت قریب تر ہے اس کی تیاری کے لئے لمحاتِ زندگی کو وقف کر دو اچھی طرح جان لو! جس طرح تمہیں اس نے پہلی بار تخلیق کیا پھر دوبارہ تمہیں اٹھائے گا۔

پاکیزہ زندگی کو اپنا شعار بناؤ!

اسراف بے جا سے اجتناب کرو:

اے صاحبِ آرزو! پاکیزہ زندگی کو اپنا شعار بناؤ، نزولِ قرآن کے وقت بھی بے حیائی، بے شرمی اور برہنگی عروج پر تھی، حد ہو گئی عریانی کہ عرب کی تہذیب تو یہ ہو گئی کہ برہنہ ہو کر طواف کرنا عبادت میں شامل تھا، یہ اسلام کا اعجاز ہے کہ آج سے چودہ صدی پہلے اس بُرائی کو مٹا کر دکھایا۔ ادائیگی نماز کے لئے زینتِ لباس کی تلقین کی گئی۔ اے صاحبو! دنیا میں ایک گروہ ہدایت یافتہ رہا اور دوسرا گروہ ظلمت و گمراہی کا شکار، ایک گروہ حق کا آئینہ دار اور اللہ کا اطاعت شعار دوسرا گروہ شیطان کی پناہ میں چلا گیا اور ابلیس کی غلامی اختیار کی وہ گمراہ ہوا اور اسراف بجا سے اجتناب کرو اللہ فضول خرچ کو پسند نہیں کرتا۔

دنیا کی زینت والی زندگی مؤمن کے لئے ہے

اور آخرت میں بھی اُن کا حصہ ہے:

اے صاحبِ حسن و عشق! دنیا کی زینت والی زندگی مؤمن کے لیے ہے اور آخرت میں بھی اُن کا حصہ ہے مؤمن کے سبب کافر دنیا کی نعمتیں پاتے ہیں، آخرت میں نعمت اور رحمتِ عام نہ ہوگی بلکہ رحمتِ خاص اور انعام کا ظہور ہوگا آخرت میں کافر ہر طرح کی نعمت اور رحمت سے محروم ہو جائے گا۔ باری تعالیٰ نے بے حیائی کے امور کو حرام ٹھہرایا ہے خواہ وہ ظاہری ہوں یا مخفی باری تعالیٰ نے معصیت کے ہر کام کے کرنے کو منع کیا ہے خواہ ان کا تعلق اپنی ذات سے ہو یا ایسے معاملات جس کا سلسلہ دوسروں کے حقوق سے ہو، اللہ اپنی ذاتِ واحد میں کسی کو شریک کرنے کی اجازت نہیں دیتا، یہ تو بڑا ظلم ہے اللہ سے ایسی بات منسوب کرنا جس کا حکم نہیں ہے یہ ایک طرح کی افتراء کی علامت ہے۔ دین میں بدعات جاری کرنا فعلِ ناپسندیدہ ہے بدعات کو مروج کر کے اپنی عاقبت کو خراب نہیں کرنا چاہئے۔

سورۃ الاعراف رکوع ۳ آیات ۲۶ تا ۳۱ کا خلاصہ

سورۃ الاعراف رکوع ۴ آیات ۲۲ تا ۲۹ کا خلاصہ



حق پانے کے لئے رسول کی تعلیمات سے اصلاح کرنا سیکھو!

جزن و ملال سے دُور رہو گے:

اے طالبِ حُسن و سُرور! ہر اُمت کے لئے ایک خاص ساعت تک، ایک حد تک مہلت کا تعین ہے جب وہ گھڑی آئے گی لمحہ بھر کی تاخیر نہیں ہونے کی، جو لوگ انبیاء کی تعلیمات کے منکر رہے اور اپنے فخر و مباہات میں خود کو بڑا آدمی تصور کیا ایسے لوگوں کا انجام آتشِ جہنم ہے۔ اُن کا جرم بھی تو عظیم تر ہے تعلیماتِ نبوت سے راہِ فرار، پھر ذاتِ باری کی وحدانیت سے انکار یہ اور بات کہ حق سبحانہ تعالیٰ نے کائناتِ رنگ و بو میں جو رزق اور عمرِ عزیز مقرر کر دی اکثر اوقات وہ اس کا ضرور فائدہ اٹھاتے ہیں حق و باطل اختیار کرنے کا ہر ایک کو اختیار ہے، حق پانے کے لیے رسول کی تعلیمات سے اصلاح کرنا سیکھو! غم و آلام اور جزن و ملال سے دُور رہو گے۔ جب موت کے فرشتے رُوح قبض کرنے آئیں تو اُن سے دریافت کریں گے کہاں ہیں وہ جن کو تم اللہ کے سوا پکارتے تھے، روزِ محشر کا فریاد اپنے باطل معبودوں کو تلاش کرنے میں مصروفِ عمل ہوں گے اس دن میں وہ گم ہو جائیں گے ان کو کہیں امان نہیں ملے گی۔

موت کے وقت فرشتہ کافر سے بھی ہمکلام ہوتا ہے:

اے راہِ حق کے طلب گارو! فیصلے کی ساعت کے وقت یہی حکم ملے گا کہ کافر انسان اور جن اپنے سے پہلے گزرنے والے نافرمان اور ظالموں کے ساتھ جہنم میں داخل ہوتے چلے چلو!

موت کے وقت فرشتہ کافر سے بھی ہمکلام ہوتا ہے، جس درجے کا کفر ہوگا ایسے درجے کے دیگر کافران کے ہمراہ دوزخ میں داخل ہوں گے اور اپنے سے قبل گروہ کو کلماتِ لعنت سے سرفراز کرے گا کہ جس قدر گمراہی کی راہ دکھائی کہ ہم جس پر چل کر تباہ ہو گئے۔ اے اللہ ان کو دو گنا عذاب میں مبتلا کر دے، پہلے والے بر ملا کہیں گے تم بھی بُرائی میں ہم سے کچھ کم تو نہیں! تم نے کیوں احکاماتِ باری تعالیٰ کو طاقِ نسیاں سمجھ لیا رسمِ مراسم نبھانے کے لیے خرافات کو کیوں اپنایا۔

شانِ تمکنت اور کُروفر کرنے والوں کے لیے

آسمانوں پر ”بابِ بہشت“ نہیں کھلتے:

اے نور و شوق کے متوالو! جو لوگ باری تعالیٰ کے ارشادات کو شرفِ قبولیت نہیں سمجھتے، شانِ تمکنت اور کُروفر کو دیکھا کر محض دکھاوا ہی دکھاوا کرتے ہیں اُن کے سارے کمالات اور ذوقِ جمال کی صلاحیت زیرِ آسمان ہی رہتی ہے ان پر آسمان پر ”بابِ بہشت“ نہیں کھلتے نہ ہی وہ جنت میں داخل ہو سکیں گے یہاں تک کہ یہ ایک امر مشکل ہے جیسا کہ ایک اُونٹ کا سوئی کے ناکے سے گزرنا۔ احادیثِ مبارکہ کے مطالعہ سے علم ہوتا ہے کہ جب رُوحِ قفسِ عنصری سے پرواز کرتی ہے تو اس کے بعد رُوح کو آسمانوں سے اُوپر لے جا کر بارگاہِ الوہیت کے سامنے حاضر کیا جاتا ہے رُوح قبض کرنے والے فرشتے بھی اسے توقیر و عزت کے ساتھ لے کر جاتے ہیں ہر آسمان پر سعادتِ عزت ملتی ہے اس کے بعد گورغریبانِ رقبہ میں حساب

و کتاب کا مرحلہ آتا ہے نیک لوگوں کے خوشبو، روشنی اور نظارے سب کچھ نصیب ہوتا ہے مگر کافر کا یہ حال کہ موت کے فرشتے ہیبت ناک شکل میں رونما ہوتے ہیں اُن کی رُوح کو بھی اذیت دے کر قبض کرتے ہیں اُن کے لئے آسمانوں کا دروازہ بھی نہیں کھلتا سوال اور جواب کے بعد قبر کا رابطہ دوزخ ہوتا ہے اُن کا نامہ اعمالِ سچین میں رکھ دیا جاتا ہے نیچے والا سچین بتلائے عذاب کا مسکن ہے۔ مجرموں کو ایسی ہی سزا ملتی ہے۔

اہل ایمان، صاحبِ تقویٰ اور صالح

لوگوں کے لئے دوامی جنت مقدور ہے:

اے صاحبِ آرزو! اہل ایمان، صاحبِ تقویٰ اور صالح لوگوں کے لئے دوامی جنت مقدور ہے اُن کے نیک اعمال کا اجر ہے اہل بہشت کو نوید بشارت ہے دنیا میں باہم آپس میں کوئی مخفی رنجش، کدورت، کینہ اور غلط فہمی ہو تو جنت میں داخل ہونے سے پہلے رب کی قدرتِ کاملہ سے ان آلودگیوں سے اُن کے سینوں کو پاکیزگی مل جاتی ہے۔ اللہ کے رسول ﷺ نے جو راہِ ہدایت بتائی وہ صداقت اور حق کا راستہ ہے۔ اہل ایمان کے لئے نویدِ مسرت ہے غیب سے ندا آئے گی یہ تو جنت ہے تم وارث ہو یہ اُس کا صلہ ہے جو کچھ دنیا میں کیا کرتے تھے اپنی خواہشِ نفس پر قابو پا کر اللہ کی فرمانبرداری کی! اور ہر قسم کے مصائب کے بارگراں سہہ کر ہمارے رسول کے بتائے ہوئے راستہ کو اختیار کرنے کی سعادت حاصل کی!۔

کیا آپ کو نہیں معلوم! گمراہی کا سبب آخرت پر

ایقان و یقین کی کمی ہے اور اس کا انکار ہے:

اے طالبِ حُسن و سُرور! ایک ندایہ بھی آئے گی ظالموں پر اللہ کی لعنت، متاعِ کارواں مٹائے گئے دوسروں کو بھی اللہ کی راہِ ہدایت سے روکنے کی کوشش میں سرگرداں رہے۔ ہائے رہے افسوس! سعیِ رایگاں میں مصروف و منہمک رہے اپنی پسند کے غلط راستے اپناتے رہے اور آخرت کے انکاری رہے، آخرت میں تین گروہ ہوں گے (الف) جہنم والے۔ (ب) جنت والے۔ (ج) وہ لوگ جو دوزخ اور بہشت کے درمیان میں کھڑے ہوں گے اور لوگوں کو جنت میں جاتے ہوئے دیکھیں گے۔ حدیثِ مبارکہ میں مذکور ہے کچھ لوگ ایسے ہوں گے کہ نورِ ایمان کی حرارت کے ساتھ عصیاں کا بھی بوجھ ہوگا نیکی اور بُرائی مساوی ہوگی نہ بہشت میں جانے کی اجازت ہوگی اور نہ جہنم میں ڈالے جائیں گے! وہ تو پیل صراطِ پار کر کے اس جگہ روکے گئے جو جنت اور دوزخ کے مابین حدِ فاصل ہے نہ اس پر جنت کا انعامِ لطافتِ میسر ہے اور نہ عذابِ جہنم کا اثر۔ حدیثِ مبارکہ سے نوید ملتی ہے آخر کار اللہ اپنی رحمتِ خاص سے داخلِ بہشت کرے گا۔

انسانی بصیرت کا تقاضا ہے کہ گیتی کائنات کے

لیل و نہار صالح لوگوں کے ساتھ گزارے جائیں!:

اے راہِ حق کے طلب گارو! اہل اعراف لوگوں کو اُن کے چہرے سے پہچان رہے ہوں گے! اہل بہشت کو دیکھ کر

فرحت فرحت، شاداں شاداں ہوں گے اہل جنت کو سلامتی کا پیام ملے گا اہل دوزخ پر نگاہ پڑے گی تو پکار آئے گی اے ربِّ جلیل ہمیں ان ظالموں میں شمار مت کرنا، وہ غضب الہی سے لرزہ لرزہ مضطرب، مضطرب، پشیمان پشیمان پناہ کے طلب گار ہوں، انسان کی کوشش ہونی چاہئے کہ نیک لوگوں کے ساتھ رہیں انسانی بصیرت کا تقاضا ہے کہ گیتی کائنات کے لیل و نہار صالح لوگوں کے ساتھ بسر کرے تاکہ آخرت کے انعام و اکرام کے مستحق بن جائیں۔

ع صحبت صالح ترا صالح کند

سمندر سے ملے پیاسے کو شبنم، یہ نجلی نہیں رزاقی تو ہے:

اے اہل حُسن و عشق! دنیا دار لوگ مال و زراقتدار کو اور اللہ کی رضا مندی کو سند جان لیتا ہے کہ یہ سب کچھ ان کے لئے آخرت میں وبال کا موجب بنتی ہیں کائناتِ رنگ و بو کی لطافت میں کھو جانے والا ہوائے نفس کا شکار ہو جاتا ہے ایسی دولت اور اقتدار کس کام کا جو ذکر باری تعالیٰ سے بیگانہ کر دے یہ تو غضبِ الہی کا منظر نامہ ہے اہل دوزخ اہل جنت کو آواز دیں گے تمہارے قدموں تلے تو چشمے رواں دواں ہیں اور باغات میں رنگ نکھت و نور ہے باغ پھولوں سے سجے ہیں چند گھونٹ پانی مل جائے تو سکوں میسر آجائے۔ آگ ہی آگ ہے چاروں طرف شاید کہ کچھ کھانے سے افاقہ مل جائے وہ جواب میں کہیں گے یہاں اپنا تو کچھ بھی نہیں، سب کچھ اللہ کا ہے اس نے تمام چیزوں سے کافروں کو محروم کر دیا ہے۔

سمندر سے ملے پیاسے کو شبنم

یہ نجلی نہیں رزاقی تو ہے اقبال

یہ ربوبیت تقاضے سے بے نیاز ہو کر احساسِ تکبر میں کھو کر آخرت کی گھڑی سے بے خبر رہے اللہ نے فیصلہ دے دیا ہے جن لوگوں نے دنیا میں اللہ کے فرمان پر دھیان نہیں دیا، آخرت کی کبھی فکر نہیں کی، آج ہم نے انہیں فراموش کر دیا ہے ممکن ہے کہ وہ کسی کی سفارش کے متمنی اور مُتلاشی ہوں لیکن اس وقت ان کا کوئی حمایتی نہ ہوگا عین ممکن ہے وہ اُس وقت دوبارہ دنیا میں جا کر عمل کرنے کی آرزو کریں اب فیصلہ کی گھڑی قریب تر ہے اب اپنے انجام پر نظر رکھنی ہوگی مکافاتِ عمل کا وقت آ گیا ہے۔

بے شک اللہ نے زمین و آسمان چھ روز میں تخلیق کیے، پھر عرش کا قیام عمل میں آیا:

اے نور و شوق کے متوالو! بے شک اللہ نے زمین و آسمان چھ روز میں تخلیق کیے، پھر عرش کا قیام عمل میں آیا۔ زیرِ عرش بھی سب کچھ اللہ کا ہے اور بالائے عرش میں بھی اللہ ہی حاکم مطلق ہے وہ ذات واحد، اپنے وجود میں اور اپنی ذات میں کسی

۱..... اے ناداں یہ دنیاوی زندگانی کا لمحہ فکر ہے پانی کے قطرے کی طلب! کس قدر بے بسی کا عالم ہے خواہشِ نفس کے غلام، رقص و سرور میں مردوں عورتوں کا روپ، عورتوں کے ساتھ اُلفت کے تقاضے نبھانا یہ سب کچھ خرافات کو عبادت کے طور پر اپنائے ہوئے تھے دنیا کی زندگی نے انہیں فریب میں ڈالے رکھا قیامت کی گھڑی کو بھول گئے انہیں تکبر میں پتہ ہی نہیں چلا منکرِ آخرت بن گئے پھر عذاب میں مبتلا تو ہونا ہی ہے یہ اہل کفر حسرت و یاس کے عالم میں کہیں گے۔ بقول شاعر ع الٹی ہو گئیں سب تدبیریں کچھ نہ دوانے کا کیا۔

کا محتاج نہیں۔ اے صاحبو! تم اس کی بے شمار نعمتوں کو پا کر فائدہ اٹھا رہے ہو، کیف و سرور کی لطافت سے لطف اندوز ہو رہے ہو تو اب وقت آ گیا ہے اُس کو یاد کرو چپکے چپکے ادب کے ساتھ، عجز و انکساری کے ساتھ، طلب حاجات کے لیے اللہ سے دعا کرو، اللہ کی رحمت نیک کاروں کے قریب تر ہے۔ ”وَالنَّجْمُ وَالشَّجَرُ يَسْجُدَانِ“ اور ستارے اور درخت دونوں سجدہ کرتے ہیں۔ ”الشَّمْسُ وَالْقَمَرُ بِحُسْبَانٍ“ آفتاب اور ماہتاب مقررہ حساب سے ہیں اللہ کے ٹھہراے ہوئے حساب سے اپنی اپنی منزل پر رواں دواں رہتے ہیں اپنی حد سے آگے نہیں جاتے۔

میری توبہ کے بعد بھی یہ سماں، میرے اللہ میری توبہ ہے:

اے صاحبِ آرزو! جی میں آتا ہے اظہارِ عقیدت کے جذبے سے سرشار ہو کر کہہ دوں! دعا کی یہ کیفیت ہو جائے:

ع میری توبہ کے بعد بھی یہ سماں

میرے اللہ میری توبہ ہے حفیظ جاندھری

اللہ تعالیٰ کو یاد کرو اُس کی نافرمانی سے ڈرتے رہو اُس کی رحمت پر پوری اُمید کے ساتھ یقین کامل رکھو، فساد فی الارض مت کرو، اکثریوں بھی ہوتا ہے لغزش سرزد ہو جاتی ہے مگر اطاعت کی کوشش انسان کرے تو توبہ کی توفیق ملتی ہے جو رحمت پالیتی ہے اپنی خطاؤں کا اعتراف اور اللہ کا دل میں خوف بھی ہو تو انعام ملتا ہے۔

حضرت نوح علیہ السلام نے اپنی قوم کو پیامِ حق دیا کہ

اللہ کی عبادت کو اپنا شعار بناؤ:

اے صاحبِ حُسن و سرور! حضرت نوح علیہ السلام نے اپنی قوم کو پیامِ حق دیا، کہ اللہ کی عبادت کو اپنا شعار بناؤ اللہ کے کوئی لائق پرستش نہیں! کہیں تم لوگ گمراہی میں مبتلا ہو کر ایک بڑے دن کے عذاب کا شکار نہ ہو جاؤ چاہیے تو یہ تھا کہ تم اس دعوتِ حق کو قبول کرتی مگر قوم کے لوگوں کا معاملہ بھی عجیب رہا، تہمت لگائی کہ حضرت نوح علیہ السلام خود گمراہی میں حضرت نوح علیہ السلام نے بر ملا کہا میں قطعی گمراہی میں نہیں ہوں میں اللہ کا رسول ہوں تمہاری فلاح کا طالب ہوں۔

تَقْوَىٰ اِیْکَ اِیْسَاطِرِ عَمَلٍ هِیَ جِوْمُسْرَتِ،

طمانیتِ قلب و نظر سے معمور ہوتا ہے:

اے اہلِ آرزو! لوگوں کا بھی عجیب حال ہے مال کی فراوانی، اولاد کی کثرت پر اس قدر اتراتے ہیں کہ اپنے اپنے بیج کے مطابق زندگی گزارتے ہیں اور ساتھ ہی ساتھ کُفر و شرک کو اپناتے ہیں مُشرک کا یہ شیوہ ہوتا ہے کہ اپنی خواہشات کے مطابق رسم کُفر و الحاد کو مذہب کا درجہ دینے لگتے ہیں بہر نوع یہی صورت حال اُس وقت تھی جب حضرت نوح علیہ السلام مبعوث ہوئے اللہ کی معرفت پانے کے لئے رسالت اور نبوت ایک اہم کڑی ہے۔ رسول اور نبی بھی انسانوں میں سے ہوئے ہیں تاکہ انسان کو فائدہ ملے تقویٰ ایک ایسا طرزِ عمل ہے جو مسرت اور طمانیتِ قلب و نظر سے معمور ہوتا ہے اور مردہ دل پر نور

نبوت کی روشنی بکھیرتا ہے۔ حضرت نوح علیہ السلام نے (۹۵۰) نو سو پچاس سال۔ اپنی قوم کو راہ ہدایت پر لانے کی کوشش جاری رکھی لیکن قوم کے لوگوں نے آپ کو کاذب کہا آپ علیہ السلام کی نبوت کی تکذیب کی، مگر صرف ایک محتاط انداز کے مطابق اسی (۸۰) عورت اور مرد ایمان لائے۔ حضرت نوح علیہ السلام اور ان کے ماننے والوں کو اللہ نے کشتی کے ذریعہ بچا لیا باقی ماندہ لوگ طوفان میں غرق ہو کر تباہ ہو گئے۔

قوم عاد پر ہوا کا عذاب، مُسَلِّطٌ ہو گیا:

اے صاحبِ حُسن و عشق! حضرت ہود علیہ السلام قوم عاد سے تھے انہوں نے بھی پیام دیا اے لوگو! صرف اللہ کی عبادت کرو انسانی زندگی کو استحکام اور قرار ملتا ہے تو اس کی اساس توحید ہے دراصل توحید ہی اسلام اور دین حق کا سنگِ میل ہے۔ آج بھی ہم ایسے مسائل کی گرفت میں ہیں جہاں خود ساختہ نظریات پرواں چڑھ رہے ہیں ہم ایک طرف سیاسی ہم آہنگی میں مغرب کے بت تراشنے میں مصروف ہیں توحید کا انحصار تعلق قلب اور ربط دل سے ہے جسے تقویٰ کا نام دیا گیا یہ تعلق ربط ٹوٹ جائے تو انسان کئی معبودوں کی پرستش کرنے لگتا ہے اب تم ششدر ہو رہے کہ اللہ کو رسول بنانا تھا تو کسی فرشتے کو بنانا، جس قدر معبود ہمارے آباؤ اجداد نے بنا رکھے تھے کیا سب کو چھوڑ دیں، آپ ہمیں جس عذاب سے ڈرا رہے ہیں آپ اُسے آنے دو ہم کسی عذاب کے خوف سے اپنی رسومات کو نہیں چھوڑیں گے۔ ہوا یوں کہ قوم عاد پر ”ہوا“ کا عذاب مُسَلِّطٌ ہو گیا ہوا تو زندگی کی ضرورت ہوتی ہے وہی ہوا موت اور تباہی کا سبب ہو گئی اس قدر تاریکی اور ظلمت دلوں پر غالب آگئی کہ وہ اللہ کی رحمت سے محروم ہو کر عذابِ الہی کی لپیٹ میں آ گئے۔

یہ نغمہ فصلِ گل و لالہ کا نہیں پابند، بہار ہو کہ خزاں لَا إِلَهَ إِلَّا اللَّهُ

اے نورِ رشوق کے متوالو! جب دل میں ایمان کی روشنی برقرار نہ رہے تو عبرت کے سامان نظر سے اوجھل ہو جاتے ہیں قومِ ثمود بھی کفر و شرک کے اسیر ابدی میں گرفتار ہوئے جب دلوں کی بستی اُجڑنے لگی تو رحمتِ ابرِ کرم بھی برسا، اس نے گناہ میں ملوث بندوں کو بھی محرومی اور ناکامی کی نذر نہ ہونے دیا۔ حضرت صالح علیہ السلام کو نبوت سے نوازا گیا پھر توحید کی صدا گونجی نغمہ توحید سے دل منور ہوئے حضرت صالح علیہ السلام اطمینان اور صبر کے ساتھ ایک اللہ کی عبادت اختیار کرنے کی تلقین کرتے رہے ”توحید کی امانت سینوں میں ہے ہمارے“ کے مصداق نورِ ایمان کی کرن بکھیرتی چلی گئی، نویدِ مسرتِ ایمان کی حرارت کو منور اور تاباں کر گئی بقول شاعر مشرق۔

یہ نغمہ فصلِ گل و لالہ کا نہیں پابند بہار ہو کہ خزاں لَا إِلَهَ إِلَّا اللَّهُ (بحوالہ ضربِ کلیم)

قومِ ثمود اپنی طاقت کے سبب متکبر ہو گئے اللہ کی اونٹنی اس قوم کی طرف بطور نشانی پہاڑ سے نکلی حکم تھا اس کو کسی قسم کی گزند نہ پہنچائی جائے، یہ اللہ کی امانت ہے اس کو ایذا دی گئی تو تم پر ایک بڑا عذاب آئے گا انہوں نے اونٹنی کو ہلاک کر دیا اللہ کا حکم نہ مانا سو تین روز کے بعد زلزلے شورشِ برق تپاں میں مبتلا ہو کر تباہ و برباد ہو گئے۔

## قوم لوط جنسی بے راہ روی کی ذلت میں مبتلا ہوئی:

اے اہل آرزو! پھر حضرت لوط علیہ السلام کو نبوت ملی قوم لوط جنسی بے راہ روی کی ذلت میں مبتلا ہوئی فطرت انسانی کا تقاضا یہ ہے کہ انسان اپنے وجود کے ہر حصے رجز و بدن کو اسی فطرت کے مطابق استعمال کرے جس کے لیے وہ تخلیق کیا گیا ہے حضرت لوط علیہ السلام نے قوم کے لوگوں کو اس غیر فطری کام سے روکنے کی کوشش کی لیکن معاشرہ میں بُرائی پھیلتی گئی۔ انہوں نے حضرت لوط علیہ السلام کی ایک بات تک نہ مانی اور اپنی خواہش نفس کی تسکین کے لیے عورتوں کے بجائے مردوں سے شہوت زانی کرتے اس فتیح گناہ کی پاداش زمین قوم لوط میں دھنسا دی گئی، پوری بستی پر اس قدر دردناک عذاب آیا کہ اس کی مثال پہلے نہ تھی۔

اے اہل حُسن و عشق! حضرت شعیب علیہ السلام نے عبادت الہی کی طرف دعوت دی، جو بھی سیدھی راہ پر چلنے کا طالب ہے اس لیے اللہ کے نبی کا پیام موجود ہے دوسروں کی حق تلفی کرنا حرام ہے ناپ تول میں تخفیف کرنا چھوڑ دو! لوگوں کے حقوق کی ادائیگی میں کوتاہی نہیں برتنا چاہیے، گناہ اور گُفر میں مبتلا ہونے کی ایک آفت یہ ہے کہ وہ دوسروں کو بھی ایمان قبول کرتے ہوئے برداشت نہیں کرتا۔ حضرت شعیب علیہ السلام نے کہا جلد بازی سے کام نہ لو، بہر نوع حق سبحانہ تعالیٰ کی طرف سے مہلت ضرورتی ہے ظلم کا انجام کارسوائے تباہی کے اور کچھ نہیں! اس وقت کو یاد رکھنے کی ضرورت ہے جب تمہارے مالی وسائل محدود تھے، افرادی قوت کی کمی تھی اللہ نے تمہیں کثرت مال اور اولاد کی نعمت سے سرفراز کیا، اقتدار ملا سطوت ملی، توقیر ملی ان سب نعمتوں پر اللہ تعالیٰ کا شکر ادا کرتے رہو!۔ اے صاحبو! ذرا غور تو کرو تم سے قبل قوم نوح، قوم عاد، قوم ثمود، اور قوم لوط کا کیا دردناک انجام ہوا۔

سورۃ الاعراف رکوع ۱۱ آیات ۸۰ تا ۸۷ کا خلاصہ

الصلیٰ

پارہ ۸ وَلَوْ اَنَّكَ اختتام پذیر ہوا



محمد شفیق

رجسٹرڈ پروف ریڈر محکمہ اوقاف سندھ حکومت پاکستان

رجسٹریشن نمبر: R.R.OAUQ200/338

تاریخ: ۲/۱/۲۰۰۹

تصدیق نامہ

میں نے تفسیر عزیز زئی پارہ (۸) کے متن قرآن کریم کو بغور پڑھا جو کمی نظر آئی اصلاح کر دی گئی۔

محمد شفیق

اب الحمد للہ اس میں کوئی غلطی نہیں انشاء اللہ۔

رجسٹرڈ پروف ریڈر محکمہ اوقاف سندھ

## رموزِ اوقافِ قرآنِ مجید

ہر زبان کے اہل زبان، جب باہم گفت و شنید کرتے ہیں تو کہیں کہیں رُک (ٹھہر) جاتے ہیں، کہیں پر رُکنا اور ٹھہرنا کم ہوتا ہے کہیں پر تو زیادہ ٹھہر جاتے ہیں۔ اور کہیں پر بالکل کم ٹھہرتے ہیں۔ گو صحیح اندازِ گفتگو، اور بیان کا صحیح مطلب سمجھنے میں اس اندازِ تکلم اور اندازِ سخا ط کو بڑا دخل ہے۔ ہم یہ جانتے ہیں کہ قرآنِ حکیم کی عبارت بھی گفتگو کے انداز کی بھرپور نمائندگی کرتی ہے۔ اسی لئے اہل علم نے اس کے ٹھہرنے، اور نہ ٹھہرنے کی مختلف علامتیں مقرر کر دی ہیں۔ ان علامات کو رموزِ اوقافِ قرآنِ مجید کے نام سے موسوم کیا جاتا ہے۔ قرآنِ مجید کی تلاوت کی سعادت حاصل کرنے والوں کے لئے یہ امر ضروری ہے ان رموز کو تلاوت کرتے وقت ملحوظ رکھیں۔ یہ علامات رموز درج ذیل ہیں۔

..... ۰ چھوٹا سا دائرہ وہاں لگا دیتے ہیں جہاں بات پوری ہو جاتی ہے۔ دراصل گول (ت) جو بصورت (ة) لکھی جاتی ہے۔ اور یہ وقفِ تام کی علامت کہلاتی ہے اس علامت پر ٹھہرنا چاہیے، اب (ة) تو لکھنے کا رواج نہیں رہا۔ اب (ة) تو نہیں لکھی جاتی ہے چھوٹا سا ”دائرہ“ بنا دیا جاتا ہے اس کو آیت کہتے ہیں، دائرہ پر اگر کوئی علامت نہ ہو تو ٹھہر (رُک) جانا چاہیے، ورنہ علامت کے مطابق عمل کیا جائے۔

یہ بات یاد رکھنے کی ہے کہ علامت ”۰“ دائرہ آیت کے ختم ہو جانے کی نشانی ہے۔

جہاں صرف علامتِ دائرہ ہو، وہاں پہنچ کر ٹھہر جانا چاہیے۔ دائرے کے اوپر ”لا“ درج ہو تو ٹھہرنا اولیٰ ہے۔ ضرورت ہو تو ٹھہر لیا جائے تو کچھ حرج نہیں، دائرے پر جو رمز وقف بھی ہوگی۔ وقف و وصل کے لئے اسی کا اعتبار ہوگا۔ یہ آیت کوئی ہے۔ اس کا حکم بھی وہی ہے جو دائرہ کا ہے۔

..... ۱ لفظ لازم کا مختصر ہے۔ اس رمز سے پہلے کلمے پر ”ٹھہر“ جانا لازمی ہے۔ گویا یہ علامت وقفِ لازم کی ہے۔ اس پر ضرور ٹھہرنا چاہئے، اگر نہ ٹھہرا جائے تو احتمال یہ ہو سکتا ہے کہ مطلب کچھ کا کچھ ہو جائے، اس کو یوں سمجھنا چاہیے کہ کسی سے یہ کہنا ہو کہ ”اٹھو۔ مت بیٹھو“ جس میں قواعدِ گرامر کے لحاظ سے ”اٹھنے“ کا امر اور ”بیٹھنے“ کی نہی ہے۔ تو اٹھو، پر ٹھہرنا لازم ہوا، اگر ٹھہرا نہ جائے تو ”اٹھو مت۔ بیٹھو“ ہو جائے گا۔ جس میں ”اٹھنے“ کی نہی اور بیٹھنے کے امر کا احتمال ہے۔ اور یہ قائل کے مطلب کے خلاف ہو جائے گا۔

..... ط وقفِ مطلق کی علامت ہے مُطلق کا مخفف ہے اس رمز سے پہلے کلمے پر مطلقاً ٹھہر جانا چاہئے۔ یہ علامت وہاں ہوتی ہے جہاں مطلب واضح اور پورا نہیں ہوتا، اور بات کہنے والا ابھی مزید کچھ اور کہنا چاہتا ہے۔

..... ج وقفِ جائز کی علامت ہے یہاں ٹھہرنا بہتر اور نہ ٹھہرنا جائز ہے۔

ز..... یہ علامت وقفِ مجوز کی ہے۔ یعنی یہ وقفِ جائز کی رمز ہے۔ یہاں نہ ٹھہرنا بہتر ہے۔ یہاں سے تجاوز کر جانا، یعنی گزر جانا چاہئے۔

ص..... یہ علامت وقفِ مَرخص کی ہے۔ یہ لفظ مَرخص کا مختصر ہے، یہاں ملا کر پڑھنا چاہئے۔ لیکن پڑھتے پڑھتے، سانس ختم ہو جائے یا کوئی تھک کر ٹھہر جائے تو ”ص“ کی رمز وقف سے پہلے کلمے پر ٹھہر جانے کی رخصت ہے۔

صلے..... یہ الْوَصْلُ اُولٰی کا مختصر ہے۔ وَصَلَ وہ مقام جہاں ملا کر پڑھنا بہتر ہے۔

ق..... قِيلَ عَلَيْهِ الْوَقْفَ۔ (کہا گیا کہ اس مقام پر وقف ہے) یہاں ٹھہرنا نہیں چاہیے۔

صل..... قَدِيُوَصْلُ کا مخفف ہے یہاں ٹھہرا بھی جاتا ہے اور کہیں نہیں، بوقتِ ضرورت وقف کر سکتے ہیں۔

قف..... یہ لفظ قف ہے۔ يُوقِفُ عَلَيْهِ كَاْمَخْفٍ، جس کے معنی ہیں ٹھہر جاؤ یہاں سانس روک کر وقف کرنا چاہیے۔

سکتہ..... یہ سکتہ کی علامت ہے، یہاں سانس لیے بغیر کسی قدر ٹھہر جانا چاہیے، پڑھنے والا، یہاں کسی قدر ٹھہر جائے سانس نہ توڑے۔

وقفہ..... یہ لمبے سکتہ کی علامت ہے، یہاں سکتہ کی نسبت زیادہ ٹھہرنا چاہیے۔ لیکن سانس نہ توڑیں۔ سوال یہ پیدا ہوتا ہے۔ سکتہ اور وقفہ میں کیا فرق ہے؟ اس کا جواب یہ ہے کہ سکتہ میں کم ٹھہرنا چاہیے، اور وقفہ میں قدرے زیادہ۔

لا..... ”لا“ کے معنی ’نہیں‘ کے ہیں، ’لا‘ کی علامت کہیں آیت کے اوپر استعمال کی جاتی ہے، اور کہیں عبارت کے اندر عبارت کے اندر ہو تو ہرگز نہیں ٹھہرنا چاہیے، آیت کے اوپر ہو تو بعض کا خیال ہے کہ ٹھہرنا چاہیے، بعض کے نزدیک نہیں ٹھہرنا چاہیے، لیکن ٹھہرا جائے یا نہ ٹھہرا جائے اس سے مطلب کی وضاحت میں خلل واقع نہیں ہوتا۔

### علامات متفرقة

ک..... كَذٰلِكَ كَاْمَخْفٍ ہے۔ اس سے مراد یہ لی جاتی ہے کہ جو رمز پہلی آیت میں آچکی ہے۔ اس کا حکم اس پر بھی ہے۔

ث..... یہ نقطے تین نقاط والے ہوتے ہیں دو وقف کے قریب قریب آتے ہیں۔ ان کو (مُعَانَقَه) ’مُعَانَقَه‘ یا مُرَاقِبَه کہتے ہیں

کبھی اس کو مختصر کر کے (مَع) لکھ دیتے ہیں۔ اس کا مطلب یہ لیا جاتا ہے کہ دونوں وقف گویا معانقہ کر رہے ہیں۔

مُعَانَقَه حاشیہ پر لکھی جاتی ہے۔ مراد یہ ہے کہ تین جملوں میں سے جن دو کو چاہو ملا لو۔ حاشیہ پر ’مَع‘ ہوتا ہے دو آیتوں کے

درمیان دو مقام پر ”ث“ دیئے جاتے ہیں۔

وقف معانقہ میں پہلے تین نقطوں پر وصل کر کے دوسرے تین نقطوں پر وقف کیا جائے، یا پہلے تین نقطوں پر وقف

کر کے دوسرے تین نقطوں پر وصل کیا جائے۔





بِسْمِ اللّٰهِ الرَّحْمٰنِ الرَّحِیْمِ ط  
الْحَمْدُ لِلّٰهِ وَكَفَى وَسَلَامٌ عَلٰی عِبَادِهِ الَّذِیْنَ اصْطَفٰی

### احوالِ واقعی

(الحمد لله! تفسیر عزیز ی کا پارہ وَلَوْ اَنَّنا (۸) اشاعت و طباعت کے مرحلے سے گذر کر آپ کے زیر مطالعہ ہے۔ اللہ ﷻ کے فضل و کرم اور توفیق رحمت سے حسب وعدہ پارہ ہشتم آپ کے ہاتھوں میں ہے ذوق و شوق قرآن فہمی کو اجاگر کرنے کی سمت، میری تحریر اور کاوش کو آپ نے تحسین کی نظر سے دیکھا، آپ کی عنایت کا خلوص دل سے شکریہ ادا کرنا اپنا فرض سمجھتا ہوں۔ جزاکم اللہ

آج ۲۷ رمضان المبارک ۱۴۲۹ھ کی شب مبارکہ ہے یہ بندہ ان حسین لمحات کی گھڑی میں شب قدر کی سعادت پا کر، رحمت ابر کرم کا طالب ہے، رحمت و برکت کی ساعت میں دعا کے لئے لب گشا ہے۔ اس بابرکت رات میں یہ بندہ عاجز، اپنے عصیاں سے نجات کا متلاشی ہے! ”لب پہ آتی ہے دعابن کے تمنا میری“ کے مصداق اپنے لئے، اے باری تعالیٰ تیری رضا کی خاطر، یہ آنسو کے قطرے ٹپک گئے، ندامت کے ساتھ، قلب کی آہوں کے ساتھ، اشکبار آنکھوں کے ساتھ، آنسوؤں کے ساتھ احساس گناہ کا خوف طاری ہے، دل کی گہرائی اور گیرائی، زبان پر آ گیا، ﴿وَاعْفُ عَنَّا﴾ اور درگزر فرما، ہم کو۔ ﴿وَاعْفِرْ لَنَا﴾ اور بخش دے، ہم کو۔ ﴿وَارْحَمْنَا﴾ اور رحم فرما، ہم پر۔

اے اللہ! باران رحمت آ گیا، ابر رحمت چھا گیا، شرمائی ہوئی نظروں کے ساتھ، موتی سمجھ کر شان کریں! چن لے یہ گریہ آہ و زاری! یہ میری اشکبار آنکھ دیدہ تراپنی خطاؤں کی معافی چاہتی ہے۔ یہ قطرے عرق انفعال کے حاضر ہیں، عجز و انکساری کے ساتھ دھیمی آواز میں، اس ایقان اور یقین کے ساتھ یہ عشرہ جہنم کی آگ سے نجات کا ہے۔

طلب، ذوق طلب، جذبہ طلب کے ساتھ یہ دیدہ نمناک رات بھر تیری رحمت کی طلب میں بے قرار رہی، بڑی مشکل سے بیقراری کو قرار آیا ہے یہ جان کر ”آہ جاتی ہے فلک پہ رحم لانے کے لئے“

بادلو! ہٹ جاؤ، دے دورا جانے کے لئے، خوار ہیں، بدکار ہیں، ڈوبی ہوئی ذلت میں ہیں کچھ بھی ہیں پر تیرے محبوب کی اُمت میں ہیں۔ اے اللہ! اپنی رحمت خالق سے اس تحریری کوشش کو بھی اپنی مر بیانہ بارگاہ میں شرف قبولیت عطا فرما! آمین۔ اے ذوالجلال والا کرام! جن نفوس قدسیہ کی متبرک تصانیف و تالیف سے میں نے استفادہ کیا ہے ان کی از و اح پاک پر اپنی خاص رحمتوں کا دائما نزول فرماتے رہئے! اور ان سب کو اپنے مقامات قرب و رضا میں بلند درجات عطا فرمائیے۔ آمین

یا اللہ! اس تفسیر کے مطالعہ کرنے والوں کو بھی اس کے تمام تر علمی و عملی ذخائر سے بہرہ مند فرمائیے! اور جنہوں نے فکری و عملی طور پر میری ہمت افزائی کی ان کا بھی شکریہ ادا کرتا ہوں۔ جزاکم اللہ

آخر میں ان تمام بزرگوں، احباب و اغیار کے لئے اظہار تشکر، جنہوں نے میرے کام میں رہنمائی فرمائی۔ اللہ تعالیٰ انہیں جزائے خیر عطا فرمائے۔ آمین۔

وَاجْرُدْ عَوَانَا انِ الْحَمْدُ لِلّٰهِ رَبِّ الْعَالَمِیْنَ

احقر العباد

محمد لقیط خان عفا اللہ عنہ

المرقوم

۲۷ رمضان المبارک ۱۴۲۹ھ مطابق ۲۵ ستمبر ۲۰۰۸ء

۱۸/۹۲۷ سن آباد فیڈرل بی ایریا کراچی، پاکستان

## حرفہ چند

محمد لقیط خان	:	نام
مولوی عبدالسیط خان	:	ولدیت
حیدر آباد دکن	:	جائے پیدائش
کوٹ، فتح پور ہسٹوہ، یوپی، ہندوستان	:	وطن
ایم بی اے۔ ایم اے۔ ایل ایل بی	:	تعلیم
حضرت مولانا مطلوب الرحمنؒ برادرِ علامہ شبیر احمد عثمانیؒ	:	فیضِ تربیت

خطیب رجنل سیکریٹری مسجد اعظم، سی ایریا، لیاقت آباد کراچی، ناظم تعلیمات (جامعہ مدرسہ نور القرآن لیاقت آباد، کراچی)

## تفسیر عزیزی

از محمد لقیط خان

پارہ تیس..... (۳۰) ع		☆
پارہ اول..... (۱) ا	(۱)	☆
پارہ دوم..... (۲) س	(۲)	☆
پارہ سوم..... (۳) ت	(۳)	☆
پارہ چہارم..... (۴) ن	(۴)	☆
پارہ پانچ..... (۵) و	(۵)	☆
پارہ چھ..... (۶) ل	(۶)	☆
پارہ سات..... (۷) ا	(۷)	☆
پارہ آٹھ..... (۸) و	(۸)	☆

تفسیر کنندگان سے طلب فرمائیے

پارہ (۹) وَقَالَ الْمَلَأُ..... (زیر طبع)

ادارہ نشریات ولی

بِسْمِ اللَّهِ الرَّحْمَنِ الرَّحِيمِ

أَفَلَا يَتَذَكَّرُونَ لِقَاءَ رَبِّهِمْ أَفَلَا يَرَوْنَ  
أَنَّهُمْ يُخْفُونَ بِطُغْيَانِهِمْ ظُهُورَهُمْ لِآيَاتِنَا

کیا یہ لوگ قرآن میں غور نہیں کرتے یا ان کے دلوں پر قفل پڑے ہوئے ہیں۔

سُورَةُ مُنَادٍ آيَاتُ ۲۶ (الْقُرْآنُ الْحَكِيمُ)



پارہ (۸) وَلَوْ أَنَّا

محمد تقی خان